


کتاب

2



1988



تارىم

(ئايلىق ئەدەبىي ژورنال)

TARIM

2

1988


38 - يىل نەشرى



باش مۇھەررىر: ئابلىمىت سادىق.
مۇئاۋىن باش مۇھەررىر: ئەخەت تۇردى، قاھار جېلىل.

تەھرىر ھەيئەت ئەزالىرى (ئېلىپبە تەرتىپى بويىچە):
ئابدۇكېرىم خوجا، ئابدۇشۈكۈر تۇردى، ئابلىمىت سادىق، ئابلىز نازىرى، ئابلىت
ئۆمەر، ئەخەت تۇردى، ئەلقەم ئەختەم، تېيىپجان ئېلىيىپ، غوپۇر جان بۇرھانوف،
قاھار جېلىل، قەييۇم تۇردى، مۇھەممەت شاۋۇدۇن، ئىمىن تۇرسۇن، ياسىن خۇدا بەردى.

كوررېكتور: رېقىپ ئېلى.



ئۆمەر مۇھەممەد تىمىن

تۇمارلىرىم

بەخت

توشقان

قېچىپ يۈرەر چاتقاللىقتا

سۇقۇنۇپ داڭ-گالمۇ داڭگال.

ئوۋچى

قوغلاپ كېلەر تاپ بېسىپ،

ئۇ توختسا توشقانمۇ توختار

قۇلىقنى يوپۇرۇپ،

ئارقىسىغا قايرىلىپ دەرھال...

توشقان قاچار

ئوۋچى ھارسا مەندىن بېزەر دەپ؛

ئوۋچى قوغلار

توشقان ھېرىپ تۇتۇق بېزەر دەپ.

توشقان يانماس پەيلىدىن،

ئوۋچى كەچمەس مەيلىدىن...

توشقان — بەخت،

ئوۋچى — مەن!

دىئاگنوز

تۈنۈگۈندىن بۈگۈن ياخشى دەپ.

ئويلىمايمىز؛

خەق ياڭراتقان قايسى كۈي،

بىز غىمگىشىغان قايسى ناخشا، دەپ...

3

مەسچىت سالدۇق دوقمۇش — دوقمۇشقا،

كۆككە يەتتى بېشىمىز...

مەكتەپ بىلەن نېمە ئىشىمىز؟!

بار دۇنيادا شۇنداق ئادەملەر

باھار كەلسە يازنى ئارزۇلار،

يازدا كۈزگە، قىشقا ئالدىرار.

شۇنداق پەسىل قوغلىشىپ بارار،

بار دۇنيادا شۇنداق ئادەملەر.

1

شۈكرى دەيمىز

بېشىمىزغا تاش تەگسىمۇ،

ئاغزىمىزغا ئاش تەگسىمۇ...

2

قورساق تويىسا، بەس،

يۈرۈۋېرىمىز غەزەل توۋلاپ،

كۆكتىن چۈشكەن ئاپئاق قار كەبى،

توغۇلۇشتا ئەسلى پاك، سەبىي،

كېيىن نامەرد، رەزىل، ئەسەھىي...

بار دۇنيادا شۇنداق ئادەملەر.

كالىسىدا ھەرخىل ئوي، ھەۋەس،
 تولۇپ كەتكەن شۇملۇقلار پەۋەس،
 ياۋۇزلۇقنى چىللار ئۆزى، بەس،
 بار دۇنيادا شۇنداق ئادەملەر.

ئەخمەق كۆرەر ھۈرمەتلىسە بەك،
 مەغرۇر يۈرسە دەيدۇ: «بۇ سويىمەك...»
 ھەر باھادا نى سىرتماق، ئورەك،
 بار دۇنيادا شۇنداق ئادەملەر.

قىلساڭ ئاڭا قانچە ياخشىلىق،
 سېنى سېتىپ يەيدۇ ناشتىلىق،
 كىمدىن قالغان بۇ مىراس قىلىق،
 بار دۇنيادا شۇنداق ئادەملەر.

قۇللۇق قىلار تۆرىنى كۆرسە،
 مەيدە كېرەر چۆرىنى كۆرسە،

كونا مەھەللەم

جېنى چىقار «بۆرە» نى كۆرسە،
 بار دۇنيادا شۇنداق ئادەملەر.

ھەممە يەردە چوڭلۇق تالىشىپ،
 گاه چىشلىشىپ، گاهى يالىشىپ،
 بىر - بىرىنى خارلار پالىشىپ،
 بار دۇنيادا شۇنداق ئادەملەر.

ئۆز خۇيىنى قىلىپ چىڭ - مېزان،
 ئۆزگىلەرنى باھالار ھامان،
 دېمەس ھەرگىز ئۆزىنى يامان،
 بار دۇنيادا شۇنداق ئادەملەر.

بولۇۋېلىپ جاھان رەپتارى،
 قورساق توپسا، يوق ئىشتىن كارى،
 بۇنداقلارنىڭ نە ئېتىبارى،
 بار دۇنيادا شۇنداق ئادەملەر.

(بۇ يولدا مەن كۆپ ئىشنى بىلىگەن،
 مىڭ بىر كۈلۈپ، مىڭ بىر تاتىرىپ.)

ئەنە، بوۋام چۆچەك سۆزلىگەن،
 ئۆستەڭ بويى قاتار سۆگەتلىك.
 ئۇندا تۇنجى دىلپىرىم بىلەن
 تالاي كېچە ئۆتكەن لەززەتلىك.

ئۆتكەن ئىدى شۇ مەھەللەدە،
 گۈدەكلىكىم، قىران مەزگىلىم.
 ئېلىپ كەتكەن مېنى پەللىگە،
 ئەگەشتۈرۈپ پارلاق مەنزىلىم.

شامالارغا قوشۇلۇپ كۈندە،
 تەسەۋۋۇرۇم سەيلىتەر ھەردەم.
 تۈنەپ چىقار ھەتتا چۈشۈمدە،
 شۇ قەدىناس، سابىق مەھەللەم.

ئۆتۈلەر كەن ئانا يۇرت قەدرى،
 مۇساپىر بوپ يۈرگەن چېغىڭدا.
 سايىدىغۇڭ كېلەر كەن كەڭرى
 ئۆزۈڭ ئەھيا قىلغان بېغىڭدا.

ھۆكۈمراندۇر شۇ ھېس كۆڭلۈمدە،
 خىيالىمدا كونا مەھەللەم.
 شامالارغا قوشۇلۇپ كۈندە،
 تەسەۋۋۇرۇم سەيلىتەر ھەردەم.

ئەنە، قېرى ئۈجمە دەرىخى،
 چاك - چاك قوۋزاق دەردمەن قەلبىدەك.
 يېنىدا كۆل شۇ پېتى تېخى،
 سۈزۈك، تىنچ يۇرتۇم خەلقىدەك.

تال چىۋىقىنى ئات قىلىپ مىنىگەن
 چىغىر يوللار تۇرار ئاقىرىپ.



سېنىڭ يازغان ھېلىقى خېتىڭ

(ھېنرىخ ھېنپېيغا تەقلىمد)

دىل خانەككە بەدبۇي تارقىتىپ،

كىم ئۇ «سېنى تاشلايدۇ» دېگەن؟

يۇر، خاتىرجەم، ئۇنتۇما شۇنى:

گۈل غولىدا ھېسابسىز تىكەن!

3

سېنىڭ يازغان ھېلىقى خېتىڭ

ئوتلار ياقتى غەزەپ بومبامغا.

ئۇرۇنۇپسەن كىرىشكە ئەمدى،

ساڭا ئېتىك كۆڭۈل ئوردامغا.

شاپتۇل قاققان، ئىدىك بويىنۇڭدا،

سىزىم ئېيتسام ساڭا تۇنجى رەت.

ئالماقچىمۇ كۆڭلۈمنى مېنىڭ،

بەگپاشلىقىڭ كەلتۈرگەندە دەردى؟

بارخانلاردىن تاشلىدىم نەزەر

خاتىرىلىرى

يېشىل يايلاق —

چارۋىلارنىڭ ئۆرگەشلىرى.

ئاشۇ چاغ:

ياڭراپ كەتتى قۇلاق تۇۋىمىدە،

قوي... كاللىنىڭ مۇرەشلىرى!

2

سېنىڭ ئاپئاق،

قايماق كەبى يۇمشاق توپاڭنى

سېنىڭ يازغان ھېلىقى خېتىڭ

(ھېنرىخ ھېنپېيغا تەقلىمد)

1

سېنىڭ يازغان ھېلىقى خېتىڭ

قىلالمايدۇ كۆڭلۈمنى زىدە.

ئېپقالماستىن ئۆزۈڭ بىر قوشۇق،

ئەيدىلەپسەن مېنى بىھۇدە.

سەنمۇ، مەنمۇ ئەسلى ۋاپاسىز،

تاقلاپ يۈرگەن شاخلاردىن شاخقا؟

يالغانمىدى ئىگە بولغىنىڭ

«ئۆچكە يېغى» دېگەن ئاتاققا؟!

2

سېنىڭ يازغان ھېلىقى خېتىڭ

قىلىپ قويدى كۆڭلۈمنى يېرىم.

ئۈمىدسىزلىك قايناملىرىدا

پىرقىرىدىڭ نېچۈن، دىلبىرىم؟

ئاپلىز ئوسمان

دۆڭقۇتان

1

دۆڭقۇتان! ①

كەلمەي تۇرۇپ ئاڭلاپ بو نامنى،

چىن يۈرەكتىن ئىنتىلىپ ساڭا،

كەلگەن كۈنى بەردىم سالامنى.

ئاشۇ چاغ:

كۆز ئالدىمدا بولدى نامايان،

① دۆڭقۇتان — لوپنۇردىكى جاي ئىسمى.

توغراقلىرىڭ تۇرىدۇ خىيال سۈرۈپ،
يولتۇزلىرىڭ كۆز قىسىدۇ،
نېمىشقىدۇر ئوماق كۈلۈپ.

پىمىنھان جايدا قىمىرلار سايە،
ئۆچۈپ، يانار تاماكا چوغى.
ئەتراپلارغا تارايدۇ خۇش بۇي،
شامال بىلەن چىگدە پۇرىغى.

نەدىندۇر ئاڭلىنار گىتار ئاۋازى،
ياڭرايدۇ قوينۇڭدا تۈگىمەس ناخشا!

قارچۇغا يوللىرى

— ئەنە بوۋا، ئەنە بىر توشقان!
چۇقان سالار بەگىباش نەۋرىسى.

تەكلىماكان — قەغەزمۇ
ئۇپۇققىچە كېڭەيگەن؟
سەن بىر ئېسىل سۈرەتمۇ
گۈزەللىك ئىلاھى رەڭ بەرگەن؟
ئۈزەر يېشىل قوينۇڭدا
پادىلار بۇلۇتتەك توپلىشىپ.
ياۋا كەندىر چاتقاللىرىڭدا
توشقانلار ئوينايدۇ قوغلىشىپ.
ئەينىكىڭمۇ دەريا ۋە كۆللەر؟
زىننىتىڭمۇ چېچەك ۋە گۈللەر؟
ھېچ بىلىمىدىم ئىشقىڭدا كۆيۈپ،
شۇ ھالەتكە كەلگەنمۇ چۆللەر؟

بارخانلاردىن تاشلىدىم نەزەر،
ھوزۇر بىلەن يىراق - يىراققا.
چەكسىز كەڭلىك گۈزەل نەقەدەر،
ئورمان ئوخشار يېشىل بەلباغقا.

كەچتىم ياياق ھوشۇقۇمغىچە.
ئاھ، شۇدەم
تاپىنىمىدىن كىرگەن ھارارەت
تاراپ كەتتى يۈرىكىمگىچە!

چۆمۈلدۇق ھوزۇر بىلەن
تۈزلۈك سۈيۈڭگە.
سىڭىپ كەتتى ئىشقىمىز،
دەريا - كۆلۈڭگە.

كېچە،
بارخانلىرىڭ كۆرۈنەر غۇۋا،

قارچۇغا ① يوللىرى ...

چۈشۈم ئەمەس بۇ،
باغرىڭنى زوق بىلەن ياياق كەزگىنىم.
چۆمۈلۈپ يامغۇر ۋە شاماللىرىڭغا،
ئۆزۈمنى راھەتتە ئەركىن سەزگىنىم.
ئېسىمدە، ھەر گىياھ گۈل - چېچەكلىرىڭ،
بويۇڭنى چىرمىغان مەزمۇت توغراقلار.
ئېسىمدە، يۇلغۇنزار كەڭ ئېتەكلىرىڭ،
ئۇرغۇتقان قەلبىمدە ئوتلۇق قوشاقلار.

سەن ھايات يولمۇ؟
كىم ماڭغاندۇ سەندە ئەڭ ئاۋۋال؟
ئۆز - ئۆزۈمگە قويدىمەن سوئال.
ئېچىلىپ خىيالىم ئېكرانى شۇدەم،
بىر كۈرۈنۈش كۆرۈندى غىلىپال:
مالخاي كىيىپ، ئوقيارىن ئاسقان،
قاڭشارلىق ھەم مەزمۇت بىر بوۋاي؛
كېلەر مانا ئېتىغا مېنىپ،
ئەتراپلارغا ھوشيار كۆز سېلىپ.
قارچۇغىسى سىلىكىيدۇ قانات،
كىشىنەپ قويار قارا يورغىسى.

① قارچۇغا - لوپنۇردىكى چەمبەر يېزىمىنىڭ نامى.

بىر يېنىمدا قۇملار ئۆركىشى،
بىر يېنىمدا تەۋرەر يېشىللىق.

بىر موماي...

ھويلا -

قۇم بويىغا جايلاشقان،
توغراق سايە تاشلىغان،
بىرسى كۈلەر قاققلاپ ...

توختاتتى مېنى،
ئۇنىڭ يېقىملىق كۈلكىسى.
بويۇن سوزدۇم،
كۆرۈنەر دەپ
جانان قىزنىڭ جىلۋىسى.

نەدىن بىلەي،
چىقتى ئۆيدىن پايپاسلاپ،
كۈلگىنىچە قاققلاپ،
نەۋرىلىرى بىلەن قوغلىشىپ،
شۇنچە خۇشال ئوينىشىپ،
ھاسا تايانغان،
چېچى ئاقارغان،
بىر شوخ موماي ...

ئابدۇرېھىم مۇھەممەد

سەھرا ئىلھاملىرى

چۆل كۆرۈنۈشە سەھرايىم ...

ۋە قايتاردا بولۇپ يالاڭ تەن،
كۆكسىمىزنى ياقىمىز لايغا.

سەن شەھەرلىك، ئەزىز مەھبۇبەم،
يۇرتۇم مېنىڭ پايانسىز سەھرا.

«كۆنەلمەيمەن سەھراغا پەقەت،
ئۆزۈڭ بارغىن، قالاي شەھەردە» -

شەھەرلەردە قايناق ھايات جەم،
بىزلەرگىمۇ ساددا خۇي ھەمراھ ...

بۇ سۆزۈڭنى مەن قىلمەن رەت،
گەر پۈتسىمۇ جىسمىڭ گۆھەردە.

ياز ئايلىرى ئۆستەڭلەردە سۇ
كۈلكە كەبى ئاقىدۇ ئويناق.

سەھەر تورغاي ئەيلىسە «چۈ - چۈ»
ھويللاردا قاۋايدۇ بويناق.

مەن سۆيۈملۈك، يۇرتۇمۇ چوقۇم،
سەھرالىقتۇر يارىڭ جانىجان.

كەكلىك قوغلاپ كېتىمىز بەزەن،
جىگدىلىك ساي، يېشىل توقايغا.

مەيلى ئۇغۇ شۇنداق بىر ئۇقۇم،
شۇ سەھراسىز ياشىماس ئىنسان ...

گۈلگە بىر سىزما

تۇس بەرگەنمۇ بويلىرىڭغا پەرىلەر،
 تاڭ شەپىقى بىر سېنىلا سۆيەمدۇ؟
 كىم مەڭگۈلۈك چاچقان ساڭا ئەتىرلەر،
 پۈتۈن خۇش بۇي ۋۇجۇدۇڭغا سىڭەمدۇ؟

باغلار

ئىزلەپ كەلدىم شۇلارنى سەندىن،
 بارمۇ بىللە ئوينىغان قىزلار؟
 دېسەم، سوئال سورىدىڭ مەندىن:
 «بارمۇ ئەتە بۈگۈنكى ئىزلار؟...»

باغلار - باغلار، چىمەنلىك باغلار،
 گۆدەك ئىزلار چۈشكەن قەدىم جاي.
 سەندە قالدى چىمەندەك باغلار،
 ۋە سۆيۈملۈك كېچىلەر ھاي - ھاي.

تۈن سەلكىنى چەكمە جىمجىت دېرىزەمنى

چەككەن قوللار جىمىپ قالدى - جىمىپ كەتسۇن،
 نازۇك ئىزلار بوسۇغامغا تىۋىش بەرمەس.
 بولدى ئەمدى ھەممە ئىشقا جىملىق يەتسۇن،
 بولماي قالاي تىڭشاشلاردىن بەختلىك - مەس.

تۈن سەلكىنى چەكمە جىمجىت دېرىزەمنى،
 قوبۇل قىلسۇن خىياللارنى چەكسىز جاھان.
 ئېلىپ كەتسۇن يالغۇز ئورمان ئېغىر غەمنى،
 تىلغىمىسۇن دىلنى ئاچچىق ئارزۇ - ھىجران.

سەن بار ئاشۇ سەھرالار...

يېشىل ئەتراپ - يېشىل ئېتىزلار،
 مايسىلارنى چايقايدۇ شامال.
 يامبۇسىمان سېلىشقان ئىزلار
 قۇم ئېرىققا، بۇندا توپ - توپ مال.

سەھرا چەكسىز، سەھرالار، جېنىم،
 شۇنداق گۈزەل تاڭلارغا ماكان.
 سەن شۇ يەرلىك، سۆيەي تۇرغىن جىم،
 ئارمانلارغا قوشۇلسۇن ئارمان.

زەپ چىرايلىق تاڭلار ئاتىدۇ،
 يېيىلىدۇ قىرلارغا تۇمان.
 بوستانلارغا سەلكىن ئاقىدۇ،
 چوققىلارغا ئۆرلەيدۇ مانان.

كەڭ كۆللەرگە چۈشۈپ ئاق قۇلار،
 قاتار - قاتار بارىدۇ لەيلەپ.
 پەيلىرىدە مونچاق چاچقۇلار،
 تاڭ ھۆسننى بېرىدۇ سۆزلەپ.



بىز ئوينىغان شارقىراتمىلار

تېپىشاتتۇق ئۇندىن ئىپتىخار،
 قۇم ئورۇندۇق قۇت بەرسە، ھاي - ھاي.
 قۇم ئورۇندۇق قۇت بەرسە، ھاي - ھاي،
 ئوينار ئىدۇق سۇغا چۆمۈلۈپ،
 كۈلكىمىزدىن كۈلگەندە بۇ جاي،
 چىرمىشاتتۇق تاشقا يۆلۈنۈپ.

ساقىغاندەك تاغلارغا بۇلۇت
 ۋە چۈشكەندەك قاتار ئاق قۇلار؛
 ياماشقاندەك تاشقا ئاق قۇرۇت،
 بىز ئوينىغان شارقىراتمىلار.
 بىز ئوينىغان شارقىراتمىلار،
 ئاھ، ئاشۇنداق ئوبرازلارغا باي.

گۈلدىن گۈزەل كۆڭلىمىز ئارا...

تاۋلانسىمۇ چوغلۇق ئۇندا ئۇز،
 ئوخشاتمىدىم مەڭزىڭگە پەقەت.
 گۈلدىن گۈزەل كۆڭلىمىز ئارا
 ئورۇن ئالغاچ گۈزەل مۇھەببەت.

قەترىدەك ئاق سەھەردە، جېنىم،
 باغ ئارىلاپ چىقسام سەن ئۈچۈن.
 گۈل ھىدىلىرى تاپماستىن تىنىم،
 مەست ئەيلىدى قەلبىمنى پۈتۈن.

ئېي، سەھرالىق گۈزىلىم

ئۆسكەن يېرى قىرلار، توقايلىق،
 ئاياغلىرى چىققان يۈرۈپ چۆل.
 شەھەر قىزى سۈرگەندەك ئۇپا،
 يۈزلىرىگە قونسا چاڭلار ھەم.
 ھايال ئۆتمەي يۇيىدۇ تەرى،
 قىزىلگۈلنى يۇيغاندەك شەبنەم.
 ساۋاقدىشىم ستۇدېنتكا قىز،
 سەھرالىق دەپ ئاتىدى ئۇنى.
 ئېي، سەھرالىق ئوماق گۈزىلىم،
 ئاشۇ سۆزدىن سېغىنىدىم سېنى.

«سۆيگىنىڭىز سەھرالىقمۇ؟» دەپ،
 سوراپ قالدى بىر قىز ساۋاقداش.
 ئۇنىۋېرسىتېتتا بىللە ئوقۇغان،
 يېقىن تونۇش، گۈزەل قەلەمقاش.
 «ھەئە...» دېدىم، كۈلدۈم قاققلاپ،
 كۈلكەم بىلەن رەنجىتتىم ئۇنى.
 «سەھرالىقمۇ؟» دېگەن سۆزدىن
 بەك سېغىنىدىم سەھرالىق قىزنى.

يۇرت ئايرىماس ۋىجدان، ساداقەت،
 سەھرا قىزى. كېلەر ئاق كۆڭۈل.

بۇلاقتا...

شولىمىزنى چۈشۈردى سۇغا
 ئاي ئۆتكەندە بۇلاقتىن، جانان.
 قوشۇلغاندەك بولدى جىسمىمىز
 سۇنىڭ يۈزى داۋالغۇپ شۇ ئان.

كۆزەينىڭىزگە سۈزۈك بۇلاقتا،
 كۆرۈنگەندە ئەكسىمىز، جېنىم؛
 سەن ئۇياقتا ۋە مەن بۇياقتا،
 تۇرار ئىدۇق سۈكۈت قىلىپ جىم.

ئوسمانجان زۇنۇن

شېئىرلار

بىز ئايرىلىدۇق، قېپقالدى ئەمما،
 ئىككى پارچە سۈزۈمنىڭ مەندە.
 قالدى بۇندا تەنلىرىم، ئەمما،
 كېتىپ قالدى يۈرىكىم سەندە.
 قالدى پەقەت ماڭا يادىكار
 شېرىن تۈنلەر خاتىرە بولۇپ.
 سۆيگۈ رىشتى شۇنچىلىكىمدى؟

۱
 ۋۇجۇدۇمغا كەتتى دەرد تولۇپ.
 خەت يېزىپسەن بۈگۈن، ئەي دىلبەر،
 «قايتۇرغىن، - دەپ - سۈرەتلىرىمنى.»
 بىلسەڭ ئىدىڭ شۇ سۈرەتنى - دەپ،
 مېنىڭ تارتقان كۈلپەتلىرىمنى.
 ئالار بولساڭ سۈرىتىڭنى گەر،
 ئاۋۋال مېنىڭ يۈرىكىمنى بەر!

2
 ئۇندا ئاسمان بولغاچقا تىنچ،
 يۇلتۇزلىرى پىچىمىرلىشىدۇ.
 بۇندا زېمىن بولغاچقا قايناق،
 قۇشقاچلىرى ۋىچىمىرلىشىدۇ.
 دەريا ئاستى بولغاچ ئېگىز - پەس،
 شاۋقۇن سېلىپ ئۆركەش ياسايدۇ.

قۇربان ئەمەت

ئۆلمەس تىنىقلار

ئۈمىدۋارلىق ناخشىسى

(مەلۇماتلارغا قارىغاندا، قۇياشنىڭ بەش مىليون يىللىق ئۆمرى قالغان)

چوقانلاردىن نىجات تېپىپ، غەۋۋاسى -
 بولۇپ ئەلنىڭ، بارىمىزنى ئاتايلى.
 بەرپا قىلىپ نۇرلۇق ئۈمىد قۇياشى،
 جۈپ قۇياشنى بىر - بىرىگە قاتايلى.

دۇنيا كەڭرى، پۈتمەس ئۇنىڭ غەۋۋاسى،
 چوقانلارغا سادا بېرىپ ياشايلى.
 دۇنيا ھامان ئۈمىدۋارنىڭ دۇنياسى،
 بىزمۇ ئۈمىد مېدالىنى ئاسايلى.

كۆلنىڭ سۈيى بولغاچقا تىنىق،
 ساڭا كۈلۈپ جەمەت قارايدۇ.
 نىگارنىڭا سوغۇق سۆزلىسەڭ،
 كۆڭلى ساڭا بولىدۇ خىرە.
 ئوچۇق چىراي ئاچساڭ گەر ئاڭا،
 يۈگۈرۈپ كېلىپ سالىدۇ گېرە.
 سۆزلىرىمنى بەھۇدە، دېمە،
 ماسلىشىشنى بىلىدۇ ھەممە.

3
 بارغىنىمدا ئالدىڭغا تۇنجى،
 كۈتكەن ئىدىڭ مېنى سەن كۈلۈپ،
 پەرۋىشلىدىڭ شۇنىڭدىن بېرى،
 مەن «نوتا» غا سەن كۆڭۈل بۆلۈپ.
 «ئېلىپبە» دىن بەردىڭ سەن ساۋاق،
 بور تۇتقۇزۇپ بۇدرۇق قولۇمغا.
 قان - تەرىڭدىن سالىدىڭ پايانداز،
 نۇرلاندۇرۇپ، ئىقپال - يولۇمغا.
 ۋۇجۇدۇڭنى قىلىپ ھەم شوتا،
 ۋايسماستىن كۆتەردىڭ ھامان.
 بەرگەچكە سەن ئەقىل ۋە ئېدرەك،
 مەن ئۆرلىدىم مەنزىلەر تامان.
 بولسىمۇ گەر تەختىم ئەرىشتە،
 سېنى دەيمەن، ئۇستاز - پەرىشتە.



ئادەت ۋە ئۈمىد

تېرىشچانغا ھامان بىر كۈن بەخت يار،
روھى يۈكسەك، پۈكۈلسىمۇ قامىتى.
چىن ئىنسانلار بولماس ھەرگىز خارۇ-زار،
جاسارەتتىن تاپار نىجات سائىتى.

دۇنيا سىرلىق، ئۇندا ھەر خىل ئىنسان بار،
بىر - بىرىگە ئوخشىمايدۇ ئادىتى.
بەزىلەرگە شۇ بىپايان جاھان تار،
بەزىلەرنىڭ كەتكەن قولىدىن ئامىتى.

ئۈزۈلمەس كۈي

كۈيى كېلەر كارۋانلارنىڭ يېقىملىق،
ئۇنى ياڭراق، پەسلەپ ئۈچەي دېمەيدۇ.
دەپنە قىلىپ سۈكۈناتنى كۈي بىلەن،
يۈرەر كارۋان، ئاي سامادا ئۈزگەندە.
چىقىپ كېلەر داۋامىنى ياڭرىتىپ
قۇياش
كارۋان ئۇپۇق ياققا سىڭگەندە.

خىرە ئايدىڭ قۇچىقىدا سەگەك چۆل،
يۇلغۇنلارنىڭ كۆلەڭگىسى تەۋرەيدۇ.
قىزىل يۇلغۇن چېچەك ئاچقان، بەرگى ھۆل،
ئەپسۇس، شامال دىماققا ھىد بەرمەيدۇ.
چېكەتكىنىڭ چىرىلىدىشى رېتىملىق.
سەلكن شامال چۆل قوينىدا تىنەيدۇ.

نېلۇپەر بەرگىدە يالتىرار مۇنچاق

تولۇن ئاي سۈرەتلىك تىنىق سۇلۇق كۆل،
فونتانلار چېچىملار سامادا ئويناق.
ئېچىملار بوشلۇقتا ھەسەن - ھۈسەن گۈل،
نېلۇپەر بەرگىدە يالتىرار مۇنچاق.

تولۇن ئاي سۈرەتلىك تىنىق سۇلۇق كۆل،
يايمىدۇ نېلۇپەر سۇلارغا ياپراق.
كۆك ئاسمان قارايدۇ كىرىمكىلىرى ھۆل،
نېلۇپەر بەرگىدە يالتىرار مۇنچاق.

تولۇن ئاي سۈرەتلىك تىنىق سۇلۇق كۆل،
سەيلىگاھ كۆكسىدە تۇرىدۇ مۇنداق.
چېچەكلەر ئېچىلغان قىزىل، قىزغۇچ، نىل،
نېلۇپەر بەرگىدە يالتىرار مۇنچاق.

تولۇن ئاي سۈرەتلىك تىنىق سۇلۇق كۆل،
ئاق تۇمان لەيلەيدۇ سەھەردە شۇنداق.
زەر قۇياش قارايدۇ، يايىرايدۇ كۆڭۈل،
نېلۇپەر بەرگىدە يالتىرار مۇنچاق.

مۇھەممەتتۇرسۇن ئابدۇكېرىم

ئىككى شېئىر

قەلبىمدە بار كەڭ ئالەم

قۇياشكى خەلقىمدۇر، نۇر چاچار، پاتماس،
ئۆمرۈمنىڭ گۈلىگە جان بەخش ئەتكەن.
ئۇنىڭسىز قەلبىمنىڭ تېڭىمۇ ئاتماس،
ئەقىدەم ئۇنىڭغا سىڭىشىپ كەتكەن.

قەلبىمدە بار مېنىڭ چەكسىز كەڭ ئالەم،
ئۇندا بار يۇلتۇز، ئاي، دەريا ھەم قۇياش.
پايانىسىز قەلبىمدە ھەممە مۇجەسسەم،
يوق ئۇندا پەقەتلا كۈتۈش، تېڭىرقاش.

شۇڭا ئۇ مەڭگۈگە ئاقىدۇ ئويغاق،
ھەر تامچە قەترىسى سۆيگۈمدۇر گويا.

قەلبىمدە بار يەنە بىر گۈلىستانلىق،
تىزىمەن ئوتقاشتەك گۈلدىن گۈل دەستە.
بىر ئۆمۈر قىلىپمەن كۈي - غەزەلخانلىق،
گۈل دەستە تۈتمەن ئەلگە ھەۋەستە.

* * *

قەلبىمدە بار مېنىڭ چەكسىز كەڭ ئالەم،
بار ئۇندا دەريا، ئاي، يۇلتۇز ھەم قۇياش.
بۇ دېمەك يالقۇنلۇق ئارزۇيۇم، غايەم -
تارىخقا، دەۋرانغا ھەقىقىي سىرداش!

مۇشەققەت ۋە خۇشاللىق

مۇشەققەت، ئىنتىلىش، يېڭىلاش بىلەن،
تاۋلىنار ھاياتتا ئىرادە مەھكەم.
كونىنى يېڭىغا بېغىشلاش بىلەن،
ئېچىلار ھۈرىيەت گۈللىرى كۆركەم.

يوللارنى ئادەملەر قىلىسمۇ بەرپا،
ۋاقتىنىڭ توزانى كۆمۈپ تاشلايدۇ.
ئادەملەر ھارماستىن، قىلىپ جان پىدا،
يېڭى يول، تۇرمۇشچۈن كۈرەش باشلايدۇ.

مۇشەققەت قوينىدا كۈلەر ئىستىقبال،
نۇرلىنىپ مىسىلسىز يورۇق مەشئەلدەك.
مۇقەددەس ئارمانلار تاپىدۇ كامال،
توسقۇننى غۇلىتىپ ئۆتكۈچى سەلدەك.

مۇشەققەت قوينىدا گۈزەللىك چاقنار،
ئىنسانغا ئەزەلدىن بېغىشلاپ ئىلھام.
ئەجدادلار ئۈمىدىن ئەۋلادلار ئاقلار،
گۈزەللىك ئىشقىدا يول ئېچىپ داغدام!

ئاي دېمەك سۆيگۈنۈم مەرىپەت ئاتلىق،
مەن ئاڭا مەڭگۈلۈك ئاشق - مەھلىيا.
ھاياتىم ئۇنىڭسىز تاپماس نىجاتلىق،
ئۇ بىلەن ۋەتەندە قەدرىم بىباھا.

يۇلتۇزنى بىلىمەن مېھنەت پىرى، دەپ،
مېھنەتتە ياشنايدۇ چۈنكى يۇرت، خەلقىم.
چاقىرار ئۇ چاقناپ كەلگىن بېرى، دەپ،
شۇڭلاشقا مېھنەتكە قوشكېزەك بەختىم.

ئاھ، قەلبىم، تىنچىماس دولقۇنلۇق، ئويناق،
ئاقىدۇ خەلقىمگە بولۇپ بىر دەريا.

كۈيلەيمەن مۇشەققەت گۈزەللىكىنى،
بار ئۇندا تەڭداشسىز ھاياتى قۇدرەت.
كۈيلەيمەن يېڭىلىق ئەۋزەللىكىنى،
بار ئۇندا يېڭىلىمەس تارىخىي نۇسرەت.

كارۋاننىڭ چۆلدە يول ئىزدەش ئازابى،
پەرۋاننىڭ يورۇقلۇق كۆزلەش ئازابى...
چۈجىنىڭ قوزغۇننى ئالداش ئازابى،
لاچىنىڭ شامالدا ئۆرلەش ئازابى...

قىسقىسى، ھەممىگە ئەپ كېلەر ئازاب -
يېڭىلىق، گۈزەللىك، يېڭى باشلىنىش.
شادلىققا يەتكۈزەر ئازابتىن ئۇزاپ -
يېڭىچە كۈرەشكە دادىل ئاتلىنىش.

مۇشەققەت - خۇشاللىق مەڭگۈ قوشكېزەك،
كۈندۈزمۇ كېچىگە تۇتاش بولغاندەك.
بەختىمۇ مېھنەتتىن ئاچىدۇ چېچەك،
گۈل - غۇنچە نۇر ئىچىرە ئوتقاش بولغاندەك.



غۇلام ئوسمان زۇلپىقار

سادا

(ھېكايە)

بۇ ئادەملەرنىڭ تەلپۈسلەرچە دىنىي ئەسەبىيلىكى، ساختىپەزلىكى ۋە مەزھەپ-چىددىلىكى بۇ دۆلەتتە تاكى بۈگۈنگىچە داۋاملىشىۋاتقان يېڭى بەختسىزلىكلەرنىڭ تۈپ نېگىزىدۇر.

— ئان. كورروپاتكىن، «قەشقەردىيە».

شارائىت ئۇلارنىڭ ھەممىسىنى نارازى قىل- سىمۇ، بىراق تەقدىر شۇنداق بولغاچقا، ئۇلارنىڭ يېرىمى بۇ مۇھىمقا تەدرىجى كۆنۈپ، تاماق يەپ، ئۆلمەي مەددىرلاپ يۈرگىنىگە شۈكۈرى قىلىدىغان بولۇپ-مۇ قېلىشقانىدى. قالغان يېرىمى بولسا ھامان تىت-تىت بولاتتى. بىراق، بۇ ئۈچەيلەن- نىڭ تىت-تىت بولۇش سەۋەبلىرى ئوخشىمايتتى.

كىچىككىنە پەزىلەتچى-رىسىدىن كۆك ئاسماننىڭ ئالقانچىلىك يېرى كۆرۈنۈپ تۇرىدىغان بۇ سولاقخانغا سالاھىيىتى، ياش قورامى ۋە ئىش-ئوقىتى ئوخشىمايدىغان ئالتە كىشى قامالغان بولۇپ، ئالتە ئادەم ئۈچۈن تارلىق قىلمايتتى. لېكىن «تۈرمە دېگەن بەرىبىر تۈرمە، مېھمانخانا ئەمەس» بولغاچقا، كىشى ھامان سېقىلىش ھېس قىلاتتى. ئەركىنسىزلىك ۋە ناچار

بۇلاردىن بىرى ئوتتۇز ياشلاردىن ھالقىغان، ئويچان، ئورا كۆزلۈك يىمىگەت بولۇپ، ئۇ، كارۋانلارغا ئەگەشىپ چەت ئەللەرگە چىققان ۋە شۇ سەرگەردان تۇرمۇش جەريانىدا باشقا ئەللەرنىڭ تۇرمۇشلىرىنى كۆرۈپ، ئۇلاردىن تەسىر ئېلىپ، شۇ تەرەپلەردە ئازدۇر-كۆپتۇر ئوقۇغان ھەمدە ئۇيغۇر يېڭى مەدەنىيەت ھەرىكىتى راسا بەخلىنىشقا باشلىغان 30 - يىللارنىڭ بېشىدا ۋە تەنگە قايتىپ، ئاقار-تىش خىزمىتى بىلەن شۇغۇللانغان مۇئەللىم ئىدى. ئۇ جۇشقۇن روھ بىلەن خىزمەت قىلىۋاتقان كۈنلەردە گۇمانلىق ئۇنسۇر، دەپ قارىلىپ، شېڭ شىسەي جاللاتلىرى تەرىپىدىن مەكتىپىدىلا قولغا ئېلىنغانىدى. ئۇ ئۆزىنىڭ ئاشۇ جۇشقۇن ھاياتىدىن، سۆيۈملۈك مەكتىپىدىن، بىلىمگە تەلپۈنۈپ تۇرغان ئوقۇغۇچىلىرىدىن ئايرىلىپ قالغىنىغا تىت-تىت بولاتتى.

يەنە بىر مەھبۇس چەت ئەللىك پەرەڭ ئىدى. قىزغۇچ سېرىق چاچلىق، ئېگىز قاڭشارلىق، ئورا كۆز بۇ ئادەم ئۆزىنىڭ ئېيتىشىغا قارىغاندا، «تۈركلوگ» ئىكەن. ئۇ، قەشقەرگە ئەمەلىي تەكشۈرۈش ئېلىپ بېرىش مەقسىتىدە كەلگەنىكەن. بىراق مۇشۇ قالايمىقان كۈنلەردە ئۇ چەت ئەل جاسۇسى دېگەن گۇمان بىلەن تۇتۇلغانىدى. دەسلەپ ئۆزى يالغۇز قامىلىپ، ئالاھىدە كۈتۈلگەن، بىراق كېيىن قولغا ئېلىنغانلار بەك كۆپىيىپ كەتكەچكە، سولاقخانلار يېتىشمەي ئۇنىڭغا بەش ھەم-راھ قوشۇپ قويۇلغانىدى. شۇنداق بولسىمۇ ئۇ يەنىلا قايرىم تاماق يەيتتى، بىر نەچچە قېتىم شامالداشقا چىقىرىلاتتى. ئۇنىڭ باھانىسىدا قالغان يەشەيلەنمۇ ئىلتىپاتقا ئېرىشىپ تۇراتتى.

تى. باشقا سولاقخاندىكى مەھبۇسلار پەقەت بىر قېتىملا شامالداشقا چىقىرىلاتتى. پەرەڭ-نىڭ جاسۇس ئەمەس بولۇپ چىقىپ، دۆلىتى تەرىپىدىن نارازىلىققا ئۇچراشتىن ئەنسىرىگەن ھۆكۈمەت دائىرىلىرى ئۇنىڭغا ئېتىبار قىلىشنى ئۈنتۈشمىغانىدى.

پەرەڭ ئۆزىنىڭ بۇ قېتىمقى تەكشۈرۈپ تەتقىق قىلىش پىلانىنىڭ ئاستىن-ئۈستۈن بولۇپ كەتكىنىگە، تەكشۈرۈش نەتىجىلىرىنى ئېلان قىلىش بىلەن قولغا كېلىدىغان پۇل ۋە شۆھرەتتىن مەھرۇم بولغىنىغا شۇنچىلىك بوغۇلاتتىكى، ھەمىشە ئۆزىنىڭ تىلىدا بىر نېمىلەرنى كاسىلداپ، يەرلىك ھۆكۈمەتنى تىللايتتى.

ئۇچىنچىسى بولسا، شەھەر ئەتراپىدىكى بىر بەگلىكنىڭ ئەڭ ھۈرمەتلىك موللىسى ئىدى. ئۇ يالغۇز مۇشۇ يېزىغىلا ئەمەس، ھەتتا پۈتۈن قەشقەرگە تونۇلغان داڭلىق شەخس ئىدى. ئۇ، ھۆكۈمەتكە سەمىمىي سادىق بولۇپ، شېڭ دۇبەنىنىڭ ئالتە بۈيۈك سىياسىتىنى ھەدىلەر بىلەن بىرلەشتۈرۈپ تەشۋىق قىلىپ كەلگەچكە، ھۆكۈمەت ئۇنىڭ ئىناۋىتىنى تازا كۆتۈرگەنىدى. قىسقىسى، ئۇمۇ بارلىق دىن مۇخلىملىرىغا ئوخشاشلا ھۆكۈمرانلارنىڭ يالاقچىلىقىنى قىلىپ، ئۆز خەلقىنى قۇربانلىق قويدەك زامان قاسساپلىرىغا تۇتۇپ بېرىپ كەلگەنىدى. ئىناۋىتىنىڭ يۇقىرىلىقىنى شۇنىڭدىنمۇ كۆرۈۋېلىشقا بولاتتىكى، كىشىلەر ئۇنىڭ ئۆزىنى كۆرگەندىلا ئەمەس، ئىسمىنى ئاڭلىغاندىمۇ جىددىيلىشىپ كېتەتتى. كىشىلەر دادىسىدىن ئايمىغان نەرسىنى بۇ موللىسىغا بېرىشنى ئۆزلىرىنىڭ شەرىپى دەپ بىلىشەتتى. موللىنىڭ شۇ بەگلىك تەۋەسىدىكى بازاردا بىر دۇكانى بار ئىدى.

دۇر. بۇ ھال موللىنى تىت - تىت قىلاتتى. ئۇ ھەممىشە خېچىمىغا مەننىپ، بىر توپ جامائەتنى ئارقىسىغا سېلىپ سۆلەت بىلەن مېڭىپ يۈرگەن، ھامان تۆرنىڭ بېشىدا ئولتۇرغان چاغلارنى ئويلاپ ھەسرەتلىك نەتتى. بىراق، يەنىلا ھۆكۈمەتتىن ئاغرىنمايتتى. تۈرمىدە ئولتۇرۇپمۇ ھە دەپ ھۆكۈمەت ھەققىدە ياغلىما گەپلەرنى قىلىپ تۇراتتى. ئۆزىنى يوقلاپ كەلگۈچىلەردىن سىرتنىڭ ئەھۋالى - جامەنىڭ، يۇرتىنىڭ، ئائىلىسىنىڭ، دۇكاننىڭ ئەھۋالىنى سوراش بىلەن بىرگە ھۆكۈمەت ئىشلىرى ھەققىدەمۇ كۆڭۈل بۆلگەن ھالدا بىر نېمىلەرنى سوراپ كېتەتتى (ھەر قېتىم مۇشۇنداق قىلىۋاتقاندا، مۇئەللىم مەسخىرىلىك كۈلۈمسىرەيتتى).

قالغان ئۈچ مەھبۇس ئاددىي پۇقرا - لاردىن بولۇپ، بىرى دېھقان، يەنە بىرى ھۈنەرۋەن، ئۈچىنچىسى شەھەر پۇقراسى ئىدى. بۇ ئۈچەيلەن موللىنىڭ خىزمىتىنى جان دەپ تالىشىپ قىلىشاتتى. بۇنداق قىلىشنى بىر خىل مەجبۇرىيەت دەپ ئەمەس، ئۆزلىرىگە كەلگەن ئامەت دەپ قارىشاتتى. موللا بۇ يەردەمۇ ئوخشاشلا ئىنتايىن ياخشى ياشايتتى. ھەر كۈنى ئۇنىڭ ئالدىغا شەھەر ۋە يېزىلاردىن يوقلاپ كەلگەن كىشىلەرنىڭ سوۋغا - سالاملەرى تۆكۈلۈپلا تۇراتتى. ئۇ بولسا، بۇ نەرسەلەرنى بىر ئۆزى ئىشلىتىپ تۈگىتەلمەيدىغان بولغاچقا، گۈندىپايىلارغا، تۈرمە باشلىقىغا ۋە باشقا مەھبۇسلارغا ئۈلەشتۈرۈپ بېرەتتى. بۇ ھال ئۇنى پۈتۈن تۈرمىدىكى مەھبۇسلار ئىچىدە تېخىمۇ تونۇتقان بولسا، گۈندە - پايىلارنى ئۇنىڭ رايدىغا بويسۇنۇدىغان قىلىپ قوبغانىدى. بۇندىن باشقا، سوۋغا - سالاملار

ئېلىپ - ساتارلار ۋە باشقا سەييارە تىجارەتچىلەر: «موللام ئاللاغا يېقىن ئۇلۇغ ئادەم، ئۇنىڭ مېلىدا بەرىكەت بار، چوقۇم پايدا ئالالايمىز»، دەپ قىممەت بولسىمۇ شۇنىڭ دۈكىنىدىن مال سېتىۋالاتتى...

نېمە سەۋەبتىكى ھۆكۈمەت ئاخىر ئۇنىمۇ قولغا ئالدى. بۇ ھال ئۇنى گاڭگەرتىپ قويدى. «ھۆكۈمەت يېڭىلىشتى ياكى دۈشمەنلىك بولۇپ قالدىم» دەپ ئويلىدى. ئۇ، ئۇنىڭ ئەخلاسمەنلىرى بولسا، ئۇنى: «بىزنىڭ بۇ ھۆرمەتلىك موللىمىز بىزنىڭ يىغىمىزنى يىغلاپ، كۈلكىمىزنى كۈلۈپ كېلىۋاتقاچقا، ھۆكۈمەت ئۇنى يامان كۆرۈپ قالدى» دەپ ئويلاشتى. شۇنىڭ ئۈچۈنمۇ ئۇنىڭ ئىناۋىتى بىر ھەسسە ئېشىپ كەتتى. ھۆكۈمەتنى ئۆزلىرى ئۈچۈن دۈشمەن دەپ بىلىدىغان خەلق بىر ئادەمنىڭ ياخشى - يامانلىقىغا ئۇنىڭ ھۆكۈمەت بىلەن يېقىن - يىراقلىقىغا قاراپ ھۆكۈم قىلاتتى - دە! موللا بىلەن كېلىشەلمەيدىغان زىيالىيلار بولسا، بۇنىڭدىن ئەجەبلىنىپ كەتمەيتتى. ئۇلارنىڭ قارىشىدا، ساتقىن ۋە مەسلىھى مۇناپىقلارنىڭ ئۆزى سېتىلغان ھەم خىزمەت قىلغان تەرەپنىڭ قولىدا ئۆلمەسكى قانۇن - يەتكە ئايلىنىپ قالغان ئىش ئىدى. ھەر خىل قاراشتىكىلەر نېمە دېسە دېسۇن، لېكىن ھۆكۈمەت ئۇنى پەقەت «نوپۇزىدىن ئەنسىرەش» سەۋەبى بىلەن قولغا ئالغانىدى. موللىنىڭ نوپۇزى بەك ئېشىپ كەتكەنلىكى ئۈچۈن ھۆكۈمەت خاتىرجەم سىزلەنگەن، ئۆزىنىڭ بۇ سادىق يالاقچىسىغا ئىشەنچ قىلالماغانىدى. شۇڭا ئۇنى ھېچ بولمىسا مۇشۇ ئەنسىز يىللار ئۆتۈپ كەتكۈچە خەلقىتىن ئايرىپ قويۇشنى توغرا تاپقاندۇر ياكى بۇ ھەقىقەتنىمۇ ئوقۇشماستىن بولغان -

ئىچىدىن پۇللۇقراق ھەم ئاسانلىقچە بۇزۇلمايدىغان نەرسىلەرنى تاللاپ ئېلىپ قېلىپ، دۇكىنىغا سېلىش ئۈچۈن ئۆيىگە ئەۋەتەتتى. — ئۆيىدىن ئەنسىرىمەي ئۆزلىرى ئىشلىتىۋەرسىلە بولاتتى، ئۆيىدىكىلەرگە ئوبدان قاراۋاتىمىز، خاتىرجەم بولسىلا، دۇكاننىڭ سودىسىغا خۇدا بەرىكە بېرىۋاتىدۇ... — دەيتتى يوقلاپ كەلگەن ئىخلاسەنلىرى.

— خۇدا «يەڭلا، ئىچىڭلا، ئىسراپ قىلماڭلا» دېگەن. بۇ يەردە ئىسراپ بولغىنىدىن ئۆيىگە كەتكىنى ياخشى، — دەيتتى موللا. ئۇنىڭ ئۈچۈن ھەر كۈنى چۈشۈپ تۇرىدىغان سوۋغىلارمۇ مېلىچ مال دۇكىنى

1

موللا ئۆز ئىسمىغا يارىشا ھەردائىم قۇرئاندىكى ئايەتلەرنى يادقا ئوقۇپ تۇراتتى. سولاقخانىدىكى ئۈچ مەھبۇس ئۇنىڭ بىر خىلدا سىلىق تەۋرىنىپ، كۆزلىرىنى چالا يۇمۇپ تۇرۇپ، ئاھاڭ بىلەن قۇرئان ئوقۇشىغا پۈتۈن ئىخلاسى بىلەن بېرىلىپ قۇلاق سالاتتى. ئۇلارنىڭ ئىخلاسىدا «ئۇ دۇنيا» تەشۋىشى بولغاندىن تاشقىرى، نان قاينغۇسىمۇ ناھايىتى مۇھىم رول ئوينايتتى. چۈنكى ئۇلار موللىنىڭ شاپائىتى بىلەن ئۆيلىرىدىكىدىنمۇ توقراق يۈرەتتى. ۋەھالەنكى، تويغۇزغۇچىنىڭ ساداسىغا قۇلاق سالماسلىق بەھۈرمەتلىك بولاتتى، ئەلۋەتتە.

موللا شامالداشقا چىققاندىمۇ جېمى مەھبۇسلار ئالدىدا قۇرئان ئوقۇپ، ھەدىسلەردىن مەنە يېشىپ ھەم بۇنىڭغا بىرلەشتۈرۈپ «شېك دۇبەن جانابلىرى» يۈرگۈزۈۋاتقان پارلاق سىياسەتلەرنى دىنىي ئەقىدىلەر

ئېچىشقا يەتكۈدەكلا ئىدى. ئۇنىڭ دۇكىنىغا بېرىلىۋاتقان بەرىكەت ئەمەلىيەتتە، ساددا ئىخلاسەنلىرىنىڭ قارىغۇ ئېتىقادىنىڭ مەھسۇلى ئىدى. ئاشۇ قارىغۇ ئېتىقاد ۋە نادانلارچە ئىخلاسەنلىك كىشىلەرنى مەرت ۋە نامسىز ياخشىلىق قىلغۇچىلارغا ئايلاندۇراتتى: بەزى كېچىلىرى موللىنىڭ ئىشىك ئالدىغا ئۇلاغ-ئۇلاغ ئوتۇنلار ۋە باشقا تۇرمۇش لازىمەتلىكلىرى چۈشۈرۈپ قويۇلاتتى. بۇ ھال كىشىلەرگە كۆزگە كۆرۈنمەس پەرىشتىلەر بىلەن بۇ موللىنىڭ سىرلىق ئالاقىسى باردەك تۇيغۇ بېرىپ، ئۇنى تېخىمۇ يۈكسەك مەرتىۋىلەرگە كۆتۈرەتتى...

ئارقىلىق ئاساسلايتتى، شېك شىسەينىڭ مىڭلىغان ئادەمنى تۇرمىلەرگە بەند قىلغانلىقىنى «قۇرئان» دىكى: «خۇدا بەندىلىرىگە زۇلۇم قىلمايدۇ، ئۇلار گۇناھلىرى بىلەن ئۆز-ئۆزىگە زۇلۇم قىلىدۇ» دېگەن ئايەت بىلەن ئاقلايتتى ھەم مەھبۇسلارغا: «ئى، ئاللا، بىز ئۆز-ئۆزىمىزگە زۇلۇم قىلدۇق...» دېيىشنىڭ ساۋاب بولىدىغانلىقىنى چۈشەندۈرەتتى. يەنە راستچىل بولۇشنىڭ خاسىيىتى ۋە يالغانچىلىقنىڭ يامان ئاقىۋىتى ھەققىدە ۋەز ئېيتىپ، مەھبۇسلارنى ھۆكۈمەت سورىغان نەرسىلەرگە ئەينەن جاۋاب بېرىشكە دەۋەت قىلىپ تۇراتتى.

موللىنىڭ ۋەزلىرىگە پەرەڭدىن باشقا مەھبۇسلارنىڭ ھەممىسى جىددىي ياكى ياسىما جىددىي پوزىتسىيە بىلەن قۇلاق سېلىپ تۇرۇشاتتى. بۇنىڭدىن مۇئەللىمۇ مۇستەسنا ئەمەس ئىدى، ئەلۋەتتە. گەرچە ئۇ، بۇ ئىشلاردىن كۈلگۈسى كېلىپ تۇرسىمۇ،



لېكىن نادان جامائەتنىڭ ئومۇمىي قارشىلىقى ئىچىدە قالماستىن ئۈچۈن ياسىما پوزىتسىيە بىلەن كۆڭلىدىكىنى يوشۇرۇشقا مەجبۇر ئىدى. پەرەڭ بولسا، بۇلارنى مەسخىرە قىلغاندەك مەپپەقىيەتتە كۆلۈپ قاراپ تۇراتتى.

بىر كۈنى پەرەڭ مۇئەللىمنى ئوقۇپ: — ئەپەندىم، ھېچنەرسە قىلماي كۈن ئۆتكۈزەمدۇق؟ — دېدى.

— قىلغۇدەك نېمە ئىش بار، دەي-سىز؟ ئامال يوق... دېدى مۇئەللىم ئۈمىدسىزلىككە تولغان ئاۋازدا يېرىم ئۇيغۇرچە، يېرىم ئېنگىلىزچە، — مۇشۇنداقلا چىرىپ كېتىمىز...

— مەن سىزگە مۇئەللىم بولاي، سىز ماڭا ياردەمچى بولۇڭ، — دېدى پەرەڭ چۈشىنىكسىز ھالدا.

— نېمە، نېمە دېدىڭىز؟

— سىز ئېنگىلىزچىنى بەك يامان سۆزلەيسىز، بەك ناچار! مەن سىزگە مۇئەللىم بولاي، سىز ئېنگىلىزچىنى ياخشى قىلىڭ... كېيىن ماڭا ياردەمچى بولىسىز، مەن كىتاب تەرجىمە قىلىمەن.

— كىتاب تەرجىمە قىلىمەن، دەمسىز؟ مەن ياردەمچى بولىمەن؟

— ھە، بىكارچىلىق ئادەمنى بىمەنە خىياللارغا ئېلىپ بارىدۇ، بۇنىڭ ئاخىرىدا نېرۋا بۇزۇلىدۇ، نېرۋا... نېرۋا بۇزۇلىدۇ؟ ھە، ھە... نېرۋا، نېرۋا... دېدى مۇئەللىم چېكىسكە ئوقۇپ.

پەرەڭ ئورتاق تۈركچە سۆزلەيتتى. ئۇ ھەممە گەپنى ئوبدان چۈشىنەتتى، لېكىن سۆزلىگەندە تاققا-تۇققىراق سۆز-لەپ قوياتتى.

پەرەڭنىڭ پەرۋاسىزلاشچە ئىپىتقان گەپلىرى: مۇئەللىمنى بەك ھەيران قالدۇر-

دى. ئۇ، شۇ تاپتا ھەممىدىن ئۈمىدىنى ئۈزۈپ، يېتىپ كەلگۈسى ئۆلۈمنى كۈتۈپلا ياتقاچقا، بۇ گەپ ئۇنى ھەيران قالدۇراتتى، ئەلۋەتتە.

بىز ھازىر جاللاتنىڭ چاڭگىلىدا، — دېدى ئۇ ئەجەبلىنىشىنى يوشۇرماي، — ساق قۇتۇلۇپ كېتىشىمىزدىن ئۆلۈپ كېتىشىمىز ئېنىقراق، بۇ ھالدا ئىلىم تەھسىل قىلىش تىن نېمە پايدا؟ كىم بەلىدۇ، بۈگۈن كېچە ياكى ئەتە كۈندۈزدە ئاتقىلى ئېلىپ چىقار...

— ئەگەر ساق قالسىڭىزچۇ؟

— ئەگەر ساق قالسام؟... بۇ مۇمكىن ئەمەس! مەندە ئىشەنچ يوق...

— ئىشەنچ بولۇشى كېرەك، بۇ ھايات-لىق ئۈچۈن ناھايىتى مۇھىم، — دېدى پەرەڭ خاتىرجەم ھالدا، — مېنىڭ تەكلىپىم نىڭ ھېچ بولمىغاندا بىر پايدىسى بار، ئەگەر ساق قالدىغان بولسا، مۇشۇ مەزگىلدىكى ئۆمرىمىز بىھۇدە ئۆتمىگەن بولىدۇ، تۈرمىدىن چىققاندىن كېيىن پۇشايمان ھەسرەتتىن چەكمىگەندىن تاشقىرى، ئەمگىكىمىزنىڭ مېۋىسىنى كۆرىمىز. ئەگەر ساق قالغان تەقدىردە ئۆلگىچە بولغان ئارىلىقتىكى روھىي ئازابىتىن قۇتۇلۇپ، ئىش بىلەن مەلىكە بولىمىز، ھەر ھالدا ئويلاپ كۆرۈڭ.

مۇئەللىم ئۇزاق ئويلىدى. ھەقىقەتەنمۇ شۇنداق ئىكەن. شۇڭا ئۇ پەرەڭنىڭ تەكلىپىگە رازىلىق بەردى.

ئىككىسى دەرھال ئىش باشلاپ كەتتى. مۇئەللىمنىڭ ئۈمىدسىزلىككە تولغان چېرىشىنى ئەمدى ھايات جىددىيلىكى ئىگىلەپ خېلى جۇشقۇن بولۇپ قالدى. ئەمدى ئۇنىڭ پۈتۈن ۋاقتى سۆزلۈك يادلاش بىلەن ئۆتۈشكە باشلىدى...

3

— قاراڭلار، ئاۋۇ ئىماندىن ئازغانى، — دېدى دېھقان مۇئەللىمنى ئىشارە قىلىپ ھەمراھلىرىغا، — ناسارا بىلەن خېلى ئوبدان يېقىنلىشىپ كەتتىغۇ، كاپىر!

— بۇ ئەپەندىچاق جەزمەن ناسارانىڭ دىنىغا كىردى، ئۇنىڭ ئۆگىنىۋاتقانلىرى ئاشۇ خەقنىڭ ئايەتلىرىمىكىن دەيمەن، — ھۈنەرۋەن ئۆز نۆۋىتىدە گەپ قىستۇرۇپ موللىغا كۆزىنىڭ قۇيرۇقىدا قاراپ قويدى. موللا بايىلا سىرتتىن كىرگۈزۈلگەن تائاملار بىلەن ئوزۇقلىنىپ، راسا بىرنى كېكىردى ۋە «ئى، رەببىم ئاللا، بەرگەن رىسقىڭغا شۈكۈرى!» دەپ ساقلىنى بىر سىيىپ قويۇپ ئورۇن — كۆرپىسىگە قىيى- شايدى ۋە ئاشقان تائاملارنى ئۈچەيلەنگە ئىلتىپات قىلىۋەتتى.

ئىلگىرى ئۇ سىرتتىن كىرگۈزۈلگەن نەرسىلەرگە مۇئەللىمنىمۇ، پەرەڭنىمۇ تەك- لىپ قىلىپ، «ئادىمىگەرچىلىك» نى ئىپادىلەيتتى. ماۋۇ ئۈچەيلەن ھەممىشە ئاچ- زېرىن، چىشلىرىنى پارقىرىتىپ قاراپلا تۇرغاچقا، ئۇلارغا بەرمەستىن يېيىش تېخىمۇ مۇمكىن ئەمەس ئىدى. كېيىن مۇئەللىمنىڭ «ناساراچە» گەپنى بىلىدىغان لىقى مەلۇم بولغان ھامان ئۇنى دىندىن چىققانمىكىن، دېگەن گۇمانغا كېلىپ غو- تۇلداپ يۈرىدىغان بولغانىدى. ئۇنىڭسىزمۇ ئىلگىرى ئۇ بۇنداق ئەپەندىلەر بىلەن پەننى مەكتەپ ئېچىش — ئاچماسلىق مەسىلىسىدە تالىشىپ قالغاچقا، ئەپەندى دېگەنلەرنىڭ ئىمانى بېجىرىم بولۇشىغا تازا ئىشىنىپ كەتمەيتتى. ئەمدى ئۇ كىيىملىنىپ، ئەپەندىلەرنىڭ ۋەكىلى بولغان مۇشۇ مۇئەللىمگە بارغانسېرى ئۆچلۈك قىلىپ:

«قارىغىنا، خەلق موللىنى ياخشى كۆرەمدى- كەن، ئەپەندىنىمۇ؟» دېگەندەك چېقىۋېلىش مەنىسىدە قارايدىغان بولۇۋالدى. ئۇ، ئەپەندى بىلەن پەرەڭ ئىككىسىنىڭ ئۆز-ئويۇزىنى ئانچە كۆزگە ئىلىپ كەتمىگىنىگە بەك ئاچچىم- قى كېلىپ تۇرغاچقا، ئەمدى ئۇنىڭغا ئاشكارا قارشى تۇرۇشنىڭ باھانىسىگە ئېرىشكەندەك بولدى. كۆڭلىدىن بۇنىڭ ئەدىپىنى بېرىش ئارقىلىق پەرەڭگە دەز كەتكۈزۈش خىيالى كەچتى، چۈنكى پەرەڭگە بىۋاسىتە چېقىلىش تىن يەنىلا ئەيمىنەتتى. نېمەشقىدۇر بۇ خەق ئاللىقانداق سىرلىق كۈچكە ئىگىدەك، چۈشىنىكسىز تۇيۇلاتتى. ئەپەندى بولسا، چۈشىنىشلىك، ئۇنى ئېشەكنى دۇمبالغاندەك دۇمبالاش تامامەن مۇمكىن!

موللا ساداقەتمەنلىرىنىڭ ئەپەندى ھەققىدە دېيىشكەن گەپلىرىگە باش لىڭشى- تىپ ماقۇللۇق بىلدۈردى ۋە قوشۇمچە قىلدى: — ئەپەندىلەرنىڭ ھەممىسى ناسارا بىلەن ئوخشاش! ماڭا قويۇپ بەرسە، ئىتىنى دۇمبالغاندەك دۇمبالايتتىم، بۇنداق جو- ھۇت، خاۋارىچىنى!...

— زۆرۈر كەلسە تېتىپ قويىمىز! — دېدى شەھەرلىك مەھبۇس دادىلىلىق بىلەن، — ئۆزۈمنىڭغۇ بۇ خەق بىلەن زادىلا پۇرچىقىم يېشىمايدۇ. مېنىڭ مۇشۇ يەرگە قامىلىپ قېلىشىمۇ مۇشۇ نېمىلەرنىڭ كاساپىتى ئەمەسمۇ! مېنى ئەپەندىلەرگە چېتىشلىقى بار، دەپ قولغا ئالغان، مېنىڭ گۇناھىم — ئۆيۈم مۇشۇ خەقنىڭ مەكتىپى بىلەن قوشنا بولغىنى!

— ئېپى كەلسا راسا يۇمشىتىپ قو- يىلى بولمىسا، — دېدى ھۈنەرۋەن. — ئېپىنى كەلتۈرىمىز — دە! يەنى



مەسىلەن، گەپتىن - گەپ چىقىرىپ، گېپىم - دىن پۇتاق چىقىرىپ... دېھقانمۇ ئۆز نۆ - ۋىتىدە گەپ قوشتى.

ئۇلارنىڭ ساددا دىللىرى مەنەلىنى ئۆزلىرى ئۈچۈن شاپائەتچى، مۇئەللىمنى بولسا دۈشمەن دەپ تونۇيتتى. «مۇشۇنداق ئادەملەر ئىنقىلاب قىلىمىز، قوزغىلاڭ قىلىمىز، دەپ ھۆكۈمەتكە قارشى چىقىمىغان، جەدىتچىلىك تەرغىباتلىرىنى قىلمىغان بولسا، بىزدەكلەرنى كىم زىندانغا تاشلايتتى؟ تىنچ - خاتىرجەملىك ئىچىدە زاغرا بىلەن ئوماچ بولسىمۇ ئاللاننىڭ بەرگەن رىسقىغا شۈكۈرى قىلىپ، نامىزىمىزنى ئوقۇپ يۈرۈۋەرگەن بولاتتۇق...» دەپ ئويلىشاتتى. بۇ تىپىخى ئۇلارنىڭ «يىراقنى كۆرۈش» كاتىپگورىيىسىدىكى قارىشى ئىدى. تىپىخىمۇ نەق ۋە ئۇلارنىڭ ئورنى، شارائىتى، ئەقىل - ئىدىيەلىكى ئۈچۈن مۇۋاپىق بولغان قاراش - «نانغا بولىدىغان شېرىكىنى ئازايتىش» ئىدى. ئۇلار ئاداۋەتنى چوڭقۇرلاشتۇرۇپ، مۇناسىۋەتنى يىراقلاشتۇرۇۋەتسە مەنەلىگە كېلىپ تۇرىدىغان نېمەتلەرگە مۇئەللىمنى ۋە پەرەگىنى چاقىرىش پۈتۈنلەي توختايتتى. شۇنىڭ بىلەن ئۇلار نۆۋەتتە ئۆزلىرى ئۈچۈن ئەڭ زۆرۈر بولغان ئوزۇقلىنىش مەسىلىسىدە بىر لوقما بولسىمۇ پايدىغا ئېرىشەتتى.

* * *

مۇئەللىم ھەقىقەتەنمۇ ئۆزىنى يېنىك ھېس قىلىدىغان بولدى. ئۆگىنىش جەھەتتىكى ئىلگىرىلەش ئۇنى روھلاندىرۇۋەتكەنىدى. ئۇ كەلگۈسىنى ئىنتايىن ئۈمىد - ۋارلىق ئىچىدە تەسەۋۋۇر قىلاتتى. كەلگۈسىدە ئۇ ئېنىڭلىرىنى تىلىنى راۋرۇس ئۆگىنىپ بولغاندىن كېيىن، چەت ئەلگە

چىقىپ بىرەر كەسىپ بويىچە ئالىي مەكتەپتە ئوقۇپ كەلسە ۋە بۇ بەختسىز مىللەت ئۈچۈن خىزمەت قىلسا، ئەنە ئاۋۇ ئۈچەي - لەنگە ئوخشاش بىچارىلەرنىڭ قەلبىنى ئىلىم مەشئىلى بىلەن يورۇتسا، ئۇلارمۇ ئىچكى دۇنياسىدىكى مەنئىۋى توقچىلىق بىلەن بېشىنى تىك تۇتۇپ ياشىسا... ئۇنىڭ ئوقۇغۇچىلىرى مۇشۇ يەرنىڭ ئۆزىدىلا چەت ئەل تىلىنى ئۆگىنىۋېلىپ، چەت ئەلگە ئوقۇشقا چىقسا... ئۇيغۇر مىللىتىمۇ ئۆزلىرىنىڭ ئىلىم - پەن خادىملىرىغا ئىگە بولسا، مۇشۇ ئوتتۇرا ئەسىر جاھالىتى ئىچىگە پاتقان مۇھىت ئۆزگىرىپ، قەۋەت - لىك بىنالار، ئاسفالىت يوللار، تۆمۈر - يوللار، مىڭلاپ ئىشچى ئىشلەيدىغان زاۋۇتلار قۇرۇلسا... ئالىي مەكتەپلەردىن نەچچە ئونى قۇرۇلۇپ كەتسە... مۇئەللىم شۇنچىلىك ھاياجانلاندىكى، ئۇ ئۆزىنى تۈرمىدە ئەمەس، ئاشۇ گۈزەل تەسەۋۋۇردا پەيدا بولغان ئالىي مەكتەپتە ئېنىڭلىرى تىلى دەرسى سۆزلەۋاتقاندا ھېس قىلدى. شۇنىڭ بىلەن ئاۋازىنى سىرتقا چىقىرىپ ئېنىڭلىرىچە: «ياخشى ئىشلار ئالدىمىزدا!» دەپ توۋلىۋەتتى.

— توۋلىما، ۋۇي، جوھۇت! — دەپ ۋارقىرىدى دېھقان ئۇنىڭغا ھۈرىپىيىپ، — نېمە سەت ۋارقىرايسەن؟ مەنلا ئاكام ئارام ئېلىۋاتسا، ئالۋاستىلارنىڭ تىلىدا كارىراپ يۈرىسەن؟! چىشىڭنى تۆكۈۋېتىمەن، ھېلى بىكا!

— نېمىگە چېچىلسا، ئاكا؟ مەندىن ئۆتكەن بولسا ناماقۇل بولاي، يات مىللەت ئالدىدا بىر بىرىمىزنى بوغۇشۇپ سەتلەش - مەيلى، — دېدى ئۇ ئۇخلاۋاتقان پەرەڭ تەرەپنى ئىشارە قىلىپ. ئۇ، ھەقىقەتەنمۇ

ئاقىلەي - كۆكەلەي دەپ كەتكىنىنى! ئىككىنچى ئاۋازىنى چىقىرىدىغان بولساڭ!...

— گاچا بولۇۋالايىمۇ ئەمدى؟

— تەنە قىلىدۇ تېخى، ھۇ ئاناڭنى!...

پەرەڭچە ئۈنۈڭنى يەنە ئاڭلاپ قالسىدىغان بولسام، چىشلىرىڭنى تۆكۈۋېتىمەن!

مۇئەللىم ھەم ئەلەم، ئىزا - ئاھانەت - تىن، ھەم ھەيرانلىقتىن نېمە دېيىشىنى بىلمەي تۇرۇپ قالدى.

كاپىر! مانا، مۇنداق بولدى! مۇنداق! مۇنداق بولدى! — ئۇ ھەربىر مۇشت ئۇرغاندا شۇنداق دەيتتى. دېمىسىمۇ، ئۇنىڭ راسا ئوغىسى قايناپ، ۋىجدانى مۇشۇنداق قىلىشقا مەجبۇر قىلغانىدى. بىر دىنىي قېرىنداش تۇرۇپ، يات بىر ناسارا بىلەن يېقىنلىشىپ يۈرگىنى نېمىسى!

— توختاڭ، توختاپ تۇرۇڭ! — پەرەڭ دەرھال ئارىغا كىرىپ، گەپ ئاڭلىتىلمىغاندىن كېيىن، دېھقاننى ئىتتىرىۋەتتى.

— ھۇ، ئاناڭنى!... كاپىر، ناسارا! سەن ئارىلاشماي ئىشىڭنى قىل! بولمىسا سەنمۇ يەيسەن!

پەرەڭنىڭ قاتتىق جۇدۇنى تۇتتى. ئۇ ھاقارەتكە ئۇچرىغان ئىززەت - نەپىسى ئۈچۈن جېنىنى تىكشىكە ھەرقاچان تەييار ئىدى. ھۈنەرۋەن ئورنىدىن تۇردى. دېھقانمۇ يارىلانغان شىردەك ھۈركىرەپ ئۇنىڭغا ئېيتىلدى...

پەرەڭ ئۆز تىلىدا بىرنېمىلەرنى دەپ ۋارقىرايتتى... شۇ چاغدا كامبېر ئىشىكى ئېچىلىپ، تۈرمە نازارەتچىسى بىرنەچچە

خۇددى ياخشى ئاتا يامان ئۆگەنگەن بالىسىنىڭ ئەسكى قىلىقلىرى ئۈچۈن ياتلار ئالدىدا خەجىمىل بولغىنىدەك، بۇلارنىڭ بەزى ئىشلىرىدىن پەرەڭ ئالدىدا ئىزا تارتىپلا يۈرەتتى. ئەمدىلىكتە ئۇنىڭ ئالدىدا ئۆز قېرىنداشلىرى بىلەن ئىتتەك تالاشىپ يۈرۈش تولىمۇ سەت ئىش ئىدى - دە! — ئەمدى تېخى يات مىللەت دەپ كەتكىنىنى مانىڭ! باشقا چاغدا يات دېمەي، شۇنىڭ ئايەتلىرىنى كاسىلىداپ، شۇنىڭ تىلىدا سۆزلەيسەن، ئەمدى يات مىللەت،

4

مۇئەللىم گاچىدەك يۈرۈۋېرىشكە چىدالمايتتى. چۈنكى ئۇ ھەرقانداق ئادەمنىڭ چەكلىمىسىگە بويسۇنۇشنى قۇللۇقنىڭ بىر خىل شەكلى دەپ قاراپ، ئازادلىق ئۈچۈن كۈرەشكەن جەڭچى - دە!

لېكىن ئۇنىڭ كامبېرداشلىرى مۇلا ئالدىدا ئۆزلىرىنى كۆرسىتىپ قويۇشقا ئالدىرايتتى. بۇنىڭ ئۈچۈن جېدەلنى زورمۇزور تېرىماي بولمايتتى. بۇنداق ئەھۋالدا توقۇنۇشتىن ساقلىنىش مۇمكىن ئەمەس ئىدى، ئەلۋەتتە.

مۇئەللىم ئاۋۋالقىدەكلا خاتىرجەملىك بىلەن سۆزلۈك يادلاشنى داۋام قىلىۋەرگەندى، ئۇنىڭ ئاۋازى چىڭراق چىقىپ كەتكەن ھامانلا دېھقان ئۇنىڭغا تىل سالغىنىچە ئېيتىلىپ كەلدى. ھۈنەرۋەن بىلەن شەھەرلىك پۇقرا بولسا «كۈچۈڭ يەتمىسە بىز تەييار» دېگەندەك چەتتە قاراپ تۇرۇشتى. — ھوي، نېمە بولىدۇ؟ توختاپ تۇرسىلا... — مۇئەللىم ئۆزىنى قوغداشقا تەييارلانغاچ شۇنداق خىتاب قىلدى.

— نېمە بولدى دەيدۇ تېخى، ما

— ھەيدە! بۇلارغا ئادەم ئۇرۇشنىڭ نېمىلىكىنى ئۆگىتىپ قويۇڭلار!

ھەرقانداق ئالە - پەريادقا قۇلاق سېلىنىمىدى. مۇھاپىزەتچى ئەسكەرلەر ھېلىقى ئۈچەيلەننى ئېلىپ مېڭىش ئۈچۈن ئىتتىرىشكە باشلىدى.

— موللا ئاكا، سىلى گەپ قىلىسىز چۇ... شەھەرلىك ھە دەپ يىغلايتتى.

— ھۆكۈمەتنىڭ ئەمرى ۋاجىپ، چىق دېگەندىكىن چىقمامسەن، دېدى، — موللا، — ئادەم ئۇرماق ئاۋام ئۈچۈن توغرا ئىش ئەمەس، پەقەت شەرىئەت ۋە ھۆكۈمەت جازا بېرىشكە ھوقۇقلۇق... — ئۇ يەنە ئالە نېمىلەرنى پىچىرلاپ قالدى.

نازارەتچى ئۈچەيلەننى ھەيدەپ چىقىپ كەتكەندىن كېيىن، كامېر ئىشكى تاقالغانىدى. موللا بولسا يان تايىقىدىن ئايرىلغاندەك، پەرەڭ بىلەن مۇئەللىم تە - رەپكە ئۆمىسە قاراپ قويدى ۋە ھېچبىر خىجىل بولمايلا ئۇلارغا بىرنەچچە ئېغىز ياخشى گەپ قىلدى.

— پەيغەمبەر ئەلەيھىسسالاممۇ ھەدىسىلەردە: «بىلىم چىنىدا بولسىمۇ ئۆگەنمەك كېرەك» دېگەن... — دەپ غۇدۇڭشىدى. بۇ ئۇنىڭ مۇئەللىمگە قاراتقان گەپى بولۇپ، مەن سېنى قوللايتتىم، دېگىنى ئىدى. بىرنەچچە سائەتتىن كېيىن كامېر - داشلار قايتىپ كەلدى. ئۇلاردىن بىرىنىڭ يۈز - كۆزى كۆكەرگەن، يەنە بىرىنىڭ بېشى يېرىلغان، ئۈچىنچىسى ئوتتۇرىدا چىشىلىرىدىن ئايرىلغانىدى. ئۇلار كىرىپلا ئورۇنلىرىغا قىشىپ ۋايىسىغىلى تۇردى. خېلى ئۇزۇنغىچە، ھەتتا بىرنەچچە كۈنگە چىمۇ ئۈچىلىسى ئۆز كويىدىلا بولۇپ، گويا بىر - بىرىگە ماي تارتىشۋاتقان دەك

مۇھاپىزەتچى ئەسكەرنى باشلاپ كىرىپ كەلدى. ئۇلار كىرگەن ھامانلا چېمدەل چېمىدە بېسىقتى.

— نېمە گەپ؟ نېمە بولدى دەيمەن؟! ھەممەيلەن بىرھازا غىچە كىمىنىڭ گەپ قىلغىنى خوپكىن، دەپ جىم تۇرۇشتى. بىرىنچى بولۇپ پەرەڭ ئېغىز ئاچتى: — بۇلار، — ئۇ قولى بىلەن ئۈچەيلەننى كۆرسەتتى، — مېنى ئۇردى. يەنە ئۇرماقچى. ئەگەر مېنىڭ ھاياتىم، سالامەتلىكىم زىيانغا ئۇچرىسا، ئىككى دۆلەت ئارىسىدىكى ئىختىلاپقا سەۋەب بولۇپ قېلىشى مۇمكىن، سىلەر بۇنىڭ مەسئۇلىيىتىنى ئۈستۈڭلەرگە ئالالامسىلەر؟ مەن سىلەردىكى ئىگىسىز ئېشەكلەرگە ئوخشىمايمەن! مەن ئادەم سۈپىتىدە كىشىلىك قەدىر - قىممىتىمنى قوغداش ھوقۇقىغا ئىگىمەن!...

پەرەڭ ناھايىتى ھايانلىنىپ كەتكەچكە جىق سۆزلىدى. تۈرمە نازارەتچىسى ئىنتايىن چۆچۈپ كەتتى ۋە ھېلىقى ئۈچەيلەنگە: — ئورنىڭدىن تۇرۇشە! — دەپ ۋارقىرىدى.

ئۈچەيلەن ئورۇنلىرىدىن تۇرۇشتى. ھەممىسى تىترەيتتى ۋە بىر - بىرىگە قارايتتى. ئۆزلىرىگە ياخشىلىق يوقلۇقىنى تۇيغان ھامان شەھەر پۇقراسى ئۆزىنى كاپاتلاپ:

— شور پېشانىلىكىمدىن ساپلا خەقنىڭ ئىشىغا چېتىلىپ قالمەن، زىندانغا چۈشكىنىممۇ ئۆز گۇناھىمدىن بولمىغان... بايىقى ئىشىمۇ مەن يوق، موللام گۇۋاھ... مۇشۇ ئىككىسىنىڭ قىلغان ئىشى. ماڭا ئەشەنسە، ئامبال غوجام. بولمىسا پەرەڭدىن سوراپ باقسىلا، مەن ئارىلاشمىدىم... — دېدى.

ئۆزئارا سۆزلەشمىدى.

كېيىن، سەل ھوشىنى تېپىشقاندىن كېيىن، مۇئەللىمنى سۆكۈشكە باشلىدى. ھەممە بالا - قازانىڭ سەۋەب-چىسى ئاشۇ، دەپ كوتۇلداشتى. بارا - بارا ئۇنى ئاشكارا تىللايدىغان بولدى. شامالداشقا چىققۇچە ۋە كىرگۈچە ئۇ ئۇيان، بۇ بۇيان ئىتتىرىشتى. پەرەڭنىڭ تىرىك بولىدىغان دۆلىتى بولغان بىلەن مۇئەللىمنىڭ ھېچنەمىسى يوقلۇقىنى، ئۇنىڭ كوچىدا قالغان ئىگىسىز ئىتتەكلا بىر نېمە ئىكەنلىكىنى بىلگەچكە، ئۇنى بىمالال بوزەك ئېتىشكە باشلىدى.

مۇئەللىم ئۆزىنىڭ كىشىلىك ئار-نومۇسىنى، قەدىر - قىممىتىنى قوغداش ئۈچۈن ئۇلار بىلەن سوقۇشۇشقا مەجبۇر بولدى. يەنە ھېلىقى ئۈچەيىلەن تەڭلا يوپۇرۇلۇپ كېلىپ ئۇنى ئارىغا ئېلىشتى. مۇئەللىمنىڭ ھالىغا ئېچىنغان پەرەڭ يەنە ئۇنىڭغا يان بېسىپ، ئۇنى ئارىدىن ئېلىپ چىقتى.

— سىلى بۇ ئىشقا ئارىلاشمايلا، سىلگە گېپىمىز يوق. بۇنى ئۆزۈمىزگە قويۇپ بەرسىلە، — دېيىشتى مۇشتۇمزورلار. — نېمىشقا ئارىلاشمايمەن؟ بۇ ئادەم ئەمەسمىكەن؟ نېمىشقا بىراۋنى ئانىي تاپسىلەر؟ سىلەردە ئادەمگە خاس يۈرەك

بارمۇ - يوق؟! ...

— سىلەنى بىر نېمە دېمىگەندىكىن ئۆزلىرىنى بىلىمە بولمامدۇ؟! —

— ياق! ئېيتىپ قوياي، سەنلەر بۇ-نىمىغا يەنە چىقىلىدىغان بولۇش-ساڭ، مەن بۇنىڭ تەرەپ بولۇپ مۇشتىلىشمەن!

پەرەڭنىڭ بۇ گېپى بىلەن ئۈچەيى-لەننىڭ غەزەپلىرى سۇ تۆكۈلگەن ئوتتەك جىممىدىلا بېسىلىپ قالدى. پەرەڭ بۇ خەقنىڭ تارىخى، مەدەنىيىتى، ئۆرپ-ئادىتىنى تەتقىق قىلغۇچى بولۇش سۈپىتى بىلەن ئۇلارنىڭ پىسخىكىسىنى ئاز-تولا بىلگەچكە، ئاشۇنداق پەش قىلغانىدى، بۇ-خېلى ئۈنۈم بەردى.

شۇندىن كېيىن كامپىردىكىلەر مۇئەللىمگە چىقىلالمايدىغان بولۇشتى. پەرەڭ بىلەن مۇئەللىم بىر بۇلۇڭدا ئۆز پاراڭلىرى بىلەن بولدى؛ مۇئەللىم بىلەن قالغان ئۈچەيىلەنمۇ يەنە بىر تەرەپكە ئولتۇرۇپ ئۆز ئىشلىرىنى قىلىشتى؛ مۇئەللىمنىڭ قۇرئان كېرىم ۋە ھەدىسلىرىدىن سۆزلەيدىغان تەپسىرىنى ئاڭلايتتى، بەزىدە قۇرۇق پاراڭ سېلىشتى. قالغان ۋاقتى ئۇخلاش ۋە مۇئەللىمنىڭ داستانىغا ئېغىز تەگكەچ ئۇنى ماختاش بىلەن ئۆتەتتى...

5

بىراق، مۇئەللىمنىڭ بېشىدىكى خەۋپ ئۈزۈل-كېسىل تۈگەپ كەتمىگەندى. بۇ خەۋپ كۆرۈنۈپ كېلىدىغان ھۆكۈمەت جازاسى ئەمەس ئىدى، ئەلۋەتتە، چۈنكى ئۇ ئۆز تەقدىرداشلىرى ئىچىدە دۈشمەنلىك بولۇپ قالغان، ئۆچ ئېلىشنى ئۈنۈت-مايدىغان بۇ ئادەملەر ئۇنىڭ ئەدىپىنى

بېرىش نىيىتىدىن يېنىشىمىغانىدى. ئۇ، ئۆز قېرىنداشلىرىم دەپ تونۇغان كىشىلەرنىڭ دۈشمەنلەرچە مۇئامىلىسىگە ئۇچرىغاندىن كېيىن جاندىنىمۇ، جاھاندىن-مۇ كېچىش دەرىجىسىگە بېرىپ قالغان، شۇنىڭ بىلەن ئاشۇ خەلق ئۈچۈن قىلماقچى بولۇۋاتقان ئىشلىرىنى تاشلاپ قويغانىدى.



پەرەڭ ئۇنىڭ كۆڭلىدىكىنى چۈشىنىپ ئۇنىڭغا تەسەللى ئېيتتى:

— كۆڭلىڭىزدىكىنى چۈشىنىمەن، دوستۇم، سىز مۇشۇ خەق ئۈچۈن ئۆزۈم-نى ئۇپرىتىپ نېمە قىلاي؟ خىزمەت قىلغاننى بىلمەيدىغان بۇ ياۋايدىلارغا جان كۆيدۈرۈپ ئاۋارە بولغان مەنمۇ ئەخمەق، دەپ ئويلاۋاتىمىز. قىممەتلىك مىللەتتە-كىمىز لارنىڭ زىيان تارتىشىدىكى بىر سە-ۋەبمۇ دەل مۇشۇنداق يەڭگىللىكتە. ئومۇ-مەن، سىلەر-تۈركىي خەلقلەر بەكمۇ قىز-غىن ۋە قىزىققان خەلقىمىلەر. بىر ئىش-تىن ناھايىتى چاپسانلا سوۋۇپسىلەر. مەسىلەن: سىز مۇشۇ مىللەتنىڭ خېلى-ئوقۇمۇشلۇق بىر ئەزاسى، كۆڭلىڭىزدە بۇ مىللەتكە خىزمەت قىلىپ ئۇنىڭ ئە-ۋالىنى ياخشىلاش، كېرەك تېپىلغاندا، ئۇنىڭ ھۈرلۈكى ئۈچۈن جان پىدا قى-لىش ئارزۇسىمۇ بار ئىدى. بىراق بىر-نەچچە نادان ئادەمنىڭ ئۆزىڭىزگە مالال-لىق يەتكۈزۈشى بىلەن ھەممىدىن كېچىش-دەرىجىسىگە بېرىپ قالدىڭىز. شەخسىي ئۆچمەنلىك بىلەن ئومۇمىي مىللىي مەن-پەئەتنى قۇربان قىلىۋېتىش-ئۇنىڭدىن كېچىش توغرا كەلمەيدۇ. بۇلارنىڭ نا-دانلىقىنى نېمىشقا ئەپۇ قىلالمايسىز؟ سى-لەر ھەممىشە يۇرتتازلىق، شەخسىي ياكى تار گۇرۇھنىڭ زىددىيىتى، مەنپەئەتىنى دەپ ئومۇمىي مىللىي مەنپەئەتتىن كې-چىشىلەر. يەنى كىچىكىنى كۆرۈپ چوڭنى، يېقىننى كۆرۈپ يىراقنى كۆرمەيسىلەر. مانا بۇ زىيان تارتىشىڭلاردىكى ئاساسىي سەۋەب...

بۇ گەپلەر مۇئەللىمگە چوڭقۇر تە-سىر قىلدى. ئۇ ئۆگىنىشىنى تېخىمۇ قات-

تىمى ئىرادە بىلەن باشلىدى. چىت ئەل-لىكنىڭ سۆزى ئۇنى تولمۇ خىجىل قىلىپ قويغانىدى. شۇڭا ئۇ كۆڭلىدە: «مەن ئە-گەر نادان خەلقىمنىڭ مېنى چۈشەنمەس-لىكى نەتىجىسىدە ھاياتىمغا خەۋپ يېتىش-قىسمىتىگە دۇچ كەلگەن تەقدىردىمۇ ئۇ-لاردىن ئاغرىنمايمەن!» دەپ ۋەدە بەردى. ئۇمۇ ساغلاملىقىنى ساقلاش ئۈچۈن پەرەڭ بىلەن بىللە گىمناستىكا ئوينىي-تى. شامالداشقا چىققاندا كۈن نۇرىغا كۆپ-رەك قاقلىنىۋېلىش ئۈچۈن تىرىشاتتى... بىراق ئۇنىڭغا كېلىدىغان خەۋپ ئاخىرى كەلدى.

موللا شۇكىلەپ قالغاندەك، ھېلىقى ئۈچەيلەنمۇ ئاداۋەتنى ئۇنتۇپ قالغاندەك كۆرۈنەتتى. لېكىن موللىنىڭ پۈتۈن تۈر-مىدىكى نوپۇزى يەنىلا ئۆز رولىنى جارى قىلدۇردى. ئۇ، ئاستىمىرتتىن مۇئەللىمگە ئوخشاش جەدىتلىرىگە قارشى ئىتتىپاق ئۇيۇشتۇردى. ئۇلار بىر ياقىدىن باش چى-قىرىشتى. مەخپىيەتلىك ئوبدان ساقلاندى. موللىنىڭ ئىشلىرىمۇ ئوڭۇشلۇق باردى: مەھبۇسلار قۇتۇپلارغا ئايرىلغان، دىنىي، سىياسىي كۆز قاراشلار بويىچە ئىككى-چوڭ قۇتۇپقا بۆلۈنگەنىدى. موللا تەرەپ-دارلىرى يەنە ئۆز ئىچىدىن ھەربىر يۇرت بويىچە، بۇنىڭدىن باشقا شەھەرلىك، سەھ-راللىق بويىچە پارچىلانغانىدى.

شۇنداق بولسىمۇ ئۇلار جەدىتلىرىگە قارشى مەقسەتتە يەنىلا پىكىر بىرلىكىگە ئىگە بولغاچقا، ئىشلىرى ياخشى يۈرۈشتى. ھېچقانداق يوچۇق ۋە بۇس چىقارماستىن بىر مۇنچە ئىشلارنى قىلدى. مۇشۇ ئىشلار ئىچىدە مۇئەللىمنىڭ تەقدىرىنى ھەل قىلىش ئىشىمۇ بار ئىدى.

نىپ تۇرۇپ، گەز باغلاپ كەتكەن لەۋلەرنى مىدىرلاتتى:

— ماڭا... ئېيتىڭدا... ئەپەندىم... ئۇ دېمى كېسىلىپ توختاپ قالدى، سۆزىنى داۋام قىلدۇرغۇدەك ماغدۇرى يوق ئىدى. بىراق ئۇ تېخىمۇ زور غەيرەت بىلەن، پېشانىسىگە موزچاقتەك تەر تامچىلىرىنى پەيدا قىلىپ تۇرۇپ دېدى، — ئېيتىڭدا... ماڭا... مېنىڭ خەلقىم... خەلقىم... ئازاد بولارمۇ؟... قاچان؟... پەرەك كۆزلىرىگە ياش ئالغان ھالدا ئىتتىك بېشىنى بۇراپ، موللامنىڭ نېمەتلىك داستىخانىدا بىخارامان ئولتۇرۇپ غىزالىنىۋاتقانلارغا قارىۋالدى. بىردەمدىن كېيىن تامىقى قۇرۇپ كېتىۋاتقان دەك بولۇپ تەسلىكتە ئېنگىلىزچە سۆزلىدى:

— بولىدۇ... ئازاد بولىدۇ، سىزنىڭ خەلقىڭىزمۇ ئازاد بولىدۇ... قاچان؟... ئېيتىڭدا... قاچان؟... — خەلقىڭىز ئاۋۇ سەللىك جانابنى ئەمەس، سىزنى يوقلاپ كېلىدىغان بولغاندا، ئازاد بولىدۇ... — ئۇ ھالىسىز ياتىقان بىمار ئۈچۈن بۇ سۆزلىرىنى ئىزاھلاپ داۋام قىلدى، — خەلقىڭىزگە ئازادلىقنىڭ

بىز كۈنى شامالداشقا چىققاندا كەمدۇر بىرى ھاجەتخانىدا مۇئەللىمنىڭ بېشىغا ئۇرۇپ ھوشسىز لاندۇرۇۋەتتى.

شامالداش ۋاقتى توشۇپ ھەممەيلەن كامېرلارغا كىرىپ بولغاندا، ئۇنىڭ يوقلۇقى مەلۇم بولۇپ، مۇھاپىزەتچى ئەسكەرلەر جىددىيلەشكەن ھالدا ئۇنى ئىزدەشتى. قېچىپ كەتسىمىكىن دەپ بەكمۇ ئەنسىرەشتى. كېيىن ئۇ ھاجەتخانىدىن بېھوش ھالەتتە تېپىلدى. بۇنىڭ بىلەن ساقچىلار يېنىك تىن ئېلىشتى.

مۇئەللىم بىرنەچچە كۈنگەچە ھوشسىز ۋە يېرىم ھوشسىز ياتتى. ئۇنىڭغا پەرەك كۆز قۇلاق بولۇپ تۇردى. پەرەك ئۇنىڭ ساق قېلىشىغا ئىشەنچ قىلالمايتتى. شۇنداق بولسىمۇ ئۇ بىر ئىلمىي خادىم بولۇش سۈپىتى بىلەن ئۆزىنىڭ ئىنسان پەرۋەرلىك بۇرچىنى ئادا قىلىش ئۈچۈن ئۇنىڭ ھالىدىن خەۋەر ئېلىپ تۇردى. ئۆزىنىڭ تامىقىدىن يېگۈزدى. پات-پات سۇ ئىچكۈزۈپ قويدى.

ئۇ خېلى كۈنلەردىن كېيىن ھوشقا كەلدى. ئەمما ئىنتايىن زەئىپ، ھالىسىز ئىدى. ئۇ ناھايىتى تەستە كۈچىدى





فاتىللىرىدىن سەل ئاۋۋال تۈرمە ئازابىدىن قۇتۇلدى. ئۇ ئۆزى ئارمان قىلىدىغان ئازادلىقنى كۆرەلمەيلا ۋاپاسىز دۇنيا بىلەن خوشلاشتى.

كۆپ ئۆتمەي پەرەگنى قويۇۋېتىش تى. ئۇ، مۇئەللىمنىڭ قەبرىسىنى سۈرۈش تۈرۈپ تېپىپ، ئۇ يەردە بىراھازا سۈكۈتتە تۇرۇشنى ئۈنۈتمىدى. شۇ يەرلىك بىر بالىدىن مۇئەللىمنىڭ نامىزى چۈشۈرۈلمەي يەرلىككە كۆمۈۋېتىلگەنلىكىنى، موللىلار ئۇنى دىندىن چىققان، نامىزىنى چۈشۈرۈشكە بولمايدۇ، دەپ شۇنداق قىلغانلىقىنى، شۇڭا جامائەتمۇ مەيىت ئۈزۈپ قەبرىستانغا چىقالمايلىقىنى، پەقەت بىرنەچچە ياش يىگىت ئۇنى كۆمۈپ قويغانلىقىنى ئۇقتى. لېكىن بۇ قەبرى خېلى ئېگىز ھەم كۆڭۈل قويۇپ ياسالغانىدى.

* * *

شۇ كۈنلەردە موللىمۇ تۈرمىدىن چىقتى. كىشىلەر ئۇنى جەڭدىن ساق كەلگەن غازىدەك كۆرۈشۈپ باشلىرىدا كۆتۈرۈشتى. ئۇنىڭ ئىناۋىتى تېخىمۇ ئۆستى. ئۇ يەنە خېچىمىغا مەنسىپ بىر توپ جامائەتنىڭ ئالدىدا مېڭىشىنى، مەسچىت-جامەلەردە تەرىقەتلىرىنى سۆزلەشنى داۋام قىلدى...

قەدرى ئۆتۈلۈپ، ھۈرلۈكنىڭ نېمە ئىكەنلىكىنى چۈشىنىدىغان بولغاندا ئۆز ئازادلىقى ئۈچۈن تەبىئىي ھالدا كۈرەش قىلدۇ ھەم بۇ يولدا كۈرەشكەنلەرنى يېتىم ھالدا قالدۇرمايدۇ. تۈرمىلەرگە بېرىپ جاھالەتنىڭ ھامىيلىرىنى-موللىنى ئەمەس، سىزدەك كۈرەشكۈچىلەرنى يوقلايدىغان بولىدۇ. مانا شۇ چاغدا خەلق تەڭداشسىز كۈچكە ئايلىنىدۇ، ئازادلىقمۇ شۇ چاغدا قولغا كېلىدۇ...

كېسەل رازىمەنلىك بىلەن كۆزلىرىنى يۇمىدى. پەرەك بولسا، كۆز چاناقلىرىدىكى ياشنى سۈرتۈش ئۈچۈن يانغا بۇرۇلدى. شۇ چاغدا ئۇنىڭ كۆڭلىدىن مۇنۇلار كەچتى:

«مېنى پات ئارىدا ئەپۇ سوراپ قويمۇ بېرىدۇ. چۈنكى بۇ ئىشنىڭ ئېنىقلىنىپ بولىدىغان ۋاقتى يېقىنلاشتى. موللى ھەم تۈرمىدىن قۇتۇلۇپ كېتىدۇ. بىراق باشقا بىچارىلەرنىڭ جېمىسى ساق قالمايدۇ...»

ھەممە ئىش پەرەگنىڭ ئويلىغىنىدەك بولدى. بىراق، مۇئەللىمنىڭ تەقدىرى ھۆكۈمەتنىڭ جازا ئەترىتى تەرىپىدىن ئەمەس، ئۆز قېرىنداشلىرى تەرىپىدىن ھەل قىلىنغانىدى: ئۇ ئاشۇ قېتىمقى تاياق زەربىسىدىن ئۆرە بولالماستىن ئۆز...



فاتىللىرىدىن سەل ئاۋۋال تۈرمە ئازابىدىن قۇتۇلدى. ئۇ ئۆزى ئارمان قىلىدىغان ئازادلىقنى كۆرەلمەيلا ۋاپاسىز دۇنيا بىلەن خوشلاشتى. كۆپ ئۆتمەي پەرەگنى قويۇۋېتىش تى. ئۇ، مۇئەللىمنىڭ قەبرىسىنى سۈرۈش تۈرۈپ تېپىپ، ئۇ يەردە بىراھازا سۈكۈتتە تۇرۇشنى ئۈنۈتمىدى. شۇ يەرلىك بىر بالىدىن مۇئەللىمنىڭ نامىزى چۈشۈرۈلمەي يەرلىككە كۆمۈۋېتىلگەنلىكىنى، موللىلار ئۇنى دىندىن چىققان، نامىزىنى چۈشۈرۈشكە بولمايدۇ، دەپ شۇنداق قىلغانلىقىنى، شۇڭا جامائەتمۇ مەيىت ئۈزۈپ قەبرىستانغا چىقالمايلىقىنى، پەقەت بىرنەچچە ياش يىگىت ئۇنى كۆمۈپ قويغانلىقىنى ئۇقتى. لېكىن بۇ قەبرى خېلى ئېگىز ھەم كۆڭۈل قويۇپ ياسالغانىدى.



ئەزىزى

«تەتۈر» تەلەي

(مېكايە)

«مەن راستىنلا تەتۈر پېشانە ئوخشاي مەن. يىل ئۆرۈلسە يېشىم 30 غا ئۆلۈشىم دەپ، ھازىرغا قەدەر بويىتاق مەن. گەرچە كىشىلەر مەن ئۈچۈن دۇنيادا ئەڭ ئەلەملىك بولغان «بويىتاق» دېگەن بۇ سۆزنى يۈزۈمدىن - يۈزۈمگە دېمىگەن بولسىمۇ، ئارقامدىن ھەرخىل سۆز - چۆ - چەكلەرنى تېپىشى تۇرغان گەپ. دېمە - سەمۇ بۇ جاھاندا ياشاپ، تىكەندەك تەنھا ئۆتۈپ كەتسەڭ، ئايدا، يىلىدا «مەن پالانى ئاخۇننىڭ بالىسى»، «مەن پالانى ئاخۇننىڭ نەۋرىسى» دەپ نام - نەسەبىڭنى ئۆچەرمەي قەبرەڭنى يوقلاپ تۇرىدىغان بىرەر ئىز - بالا - چاقاڭ بول - مەن، قانداق بولغىنى؟ بۇ زاماننىڭ قىز - لىرى پۇل - مال، نام - ئابروي قوغلاشقاننى ئاز دەپ، خۇددى مەن بىلەنلا قېرىشقان - دەك ئۈچ بولۇشنى شەرت قىلىۋالدى. بويى بىر مېتىر 70 سانتىمېتىردىن يۇقىرى بولۇش، ئۆزى قاملاشقان، ئاق بولۇش، خىزمەت ئورنى ياخشى بولۇشى كېرەكلىك. مېنىڭ بويۇم بولسا، ئاران بىر مېتىر 67 سانتىمېتىر، چىرايىم بولسا

كۆمۈردەك قارا، ئۇنى ئاز دەپ كۆمۈر - كاندا ئىشلەيمەن. ھەي... بۇ كېلىشمە - لىكلەرنى... ماڭا لايىق چىقىمىدىمۇ ئەدەس. ساۋۇت باققالنىڭ تاماكا ساتىدىغان قىزى روشەن پۇچۇق ئۆزىچە مەنىدىن ئۈمىد كۈتۈپ يۈرگەندەك قىلىدۇ. ھەر قېتىم تاماكا ئالغىلى بارسام ماڭا چاقچاق قىلىدۇ. مەقسەتلىك ھالدا تاماكنى باشقىلار - دىن چىقىراق بېرىدۇ. دېمەك، بۇنىڭدا بىر گەپ بار. گەپ قىلسام ھازىرلا ماقۇل دېيىشى تۇرغان گەپ. بىراق ئۇنىڭ خىزمەت ئورنى يوق. كېيىن بالىلارنى قانداق باقىمىز؟ يەنە كېلىپ ئۇنىڭ بۇرنى پۇچۇق تۇرسا، دوست - ئىاغىنى - لەرنىڭ ئالدىدا مېنىڭ ئايالىم مۇشۇ دەپ،



توشقۇزۇپ بىرنەچچە رۇمكا ھاراق ئىچىۋالاتتى - دە، ھەممىشەملا يىغىلماي - دىغان، كىرلىشىپ كەتكەن يوتقىنىغا كىيىمى بىلەنلا كىرىپ يېتىپ، ئەنە شۇنداق باش - ئايدىغى يوق - خىياللار قاينىمىغا غەرق بولاتتى. ھاراق ئۇنىڭ سەزگۈ ئەزالىرىنى غىدىقلاپ قىزىتقانسىرى ئۇنىڭ كۆز ئالدىدىن باغچىلاردا، كىمى - خانىلاردا بىر - بىرىنى قولتۇقلىشىپ ئول - تۇرغان قىز - يىگىتلەر بىر - بىرلەپ ئۆتۈپ، ئاغزىغا سېرىق سۇ كەلتۈرەتتى، يۈرىكىگە ئوت سالاتتى، شېرىن خىياللار ئۇنى تېخىمۇ مەست قىلىپ ئاخىرى ئۇيقۇغا ئېلىپ كېتەتتى. بۈگۈنمۇ ئۇ ھەر كۈنى سۈرۈپ يادا بولۇپ كەتكەن خە - ياللارنى كالىسىدا بىر قۇر ئۆتكۈزۈپ، ئۆز - ئۆزى بىلەن بىردەم مۇڭداشقاندىن كېيىن، ئېغىر بىر ئۇھ تارتىپ قويۇپ ئۇيقۇغا كەتتى.

... ئىشلەپچىقىرىش ئىلغارلىرىنى مۇكاپاتلاش چوڭ يىغىنىدا ئۇنىڭ ئىسمى ئېلان قىلىنىش بىلەن تەڭ پۈتكۈل زالىنى ئالقش سادالىرى قاپلاپ كەتتى. ئۇ سەھنىگە چىققاندا كان باشلىقى ئۇنىڭ قولىنى مەھكەم سىقىپ تۇرۇپ: «سىز ھەقىقەتەن ياخشى ئىشلىدىڭىز، مەن سىزنى تەبرىكلەيمەن» دېدى ھەمدە چوڭ بىر تال قىزىلگۈلنى ئۆز قولى بىلەن ئۇنىڭ مەيدىسىگە تاقاپ قويدى. شۇ ھامان گۈلدۈراس ئالقش سادالىرى زالىنى تىترەتكۈدەك دەرىجىدە يەنە ئەۋجىگە كۆتۈرۈلدى. سان - ساناقسىز كۆزلەردىن چاقنىغان شادلىق ئۇچقۇنلىرى، مۇخبىرلارنىڭ رەسىم ئاپپاراتلىرىدىن تارالغان كۈچلۈك نۇرلار بىلەن قوشۇلۇپ

قانداقمۇ باش كۆتۈرۈپ يۈرىمەن! كان باشلىقىنىڭ قىزى زىننەت ھەممىشە ئۆزىنى چوڭ تۇتۇپ كىدىيىپ يۈرىدۇ. ئۆزىمغۇ بولىدۇ. زىلۋا قامەت، چىرايىمۇ يامان ئەمەس، بولۇپمۇ ئوڭ كۆزىنىڭ ئاستىدىكى قارا مېڭى ناھايىتى ياراشقان - دە. بىراق شۇندىسى، ئادەم ياراتمايدۇ. قايسى كۈنى يولدا ئۇچراپ قېلىۋىدى، كۆڭلۈم تارتىپ: «ياخشىمۇ - سىز، دەپ قويسام، مېنى ياراتمىغاندەك ئاڭلىماسقا سېلىپ، قارىماي كېتىپ بارىدۇ. گەرچە ئۇ چىرايلىق، مەن سەت بولساممۇ ئوخشاشلا ئادەم - دە. داشۆدە ئوقۇۋېتىپ - تىمىش، ئوقۇسا ئۆزىگە ئوقۇيدۇ. تايىم - لىق دادىسىنىڭ كان باشلىقى مەرتىۋ - سىدىن مەغرۇرلىنىدىغاندۇ؟! ھەي ئىسىت، بوۋام ھازىرمۇ ھايات بولغان بولسىچۇ؟ ئۇ دېگەن چوڭ بايكەنمىش. ھېلىغۇ كان باشلىقىكەن، خېلى - خېلى، مەن - مەن دېگەنلەرمۇ ئۇنىڭغا خۇشامەت قىلارنىكەندۇق. بىراق ھازىر، زىننەت مېنى ئاتا - ئانىسى يوق يېتىم، كەمبەغەل كۆرۈپ ياراتماي - دۇ. ئۆز ۋاقتىدا بوۋام بىرەر كالىك ئالتۇننى بىر يەرگە كۆمۈپ قويغان بولسىمۇ، ھازىر ئېچىۋېلىپ ساتسام، كان باشلىقىمۇ زىننەتنى يېتىلەپ ئۆزى ئالدىغا كېلەتتى. چۈنكى ھازىر پۇلنى كۆرسە كان باشلىقى ئەمەس، ئەۋلىيانىڭ - مۇ كۆزى قىزىرىدۇ. ئۇ چاغدا مەنمۇ كىدىيىپ تۇرۇپ: «قېنى، ئويلىنىپ باقاي» دەپ جاۋاب بېرىپتەم. پۇل بولغاندىن كېيىن زىننەت ئەمەس، ئاس - ماندىكى ئايىنى قولغا كەلتۈرۈشمۇ ئاسانلا بىر ئىش بولاتتى، ئەمما ھازىر...»

ئۇ ھەر كۈنى ئۇخلاشتىن ئىلگىرى

ئۇنىڭ كۆزلىرىنى قاماشتۇرۇۋەتتى. ئۇ سەھنىدىن چۈشۈۋېتىپ ئۆزىنىڭ تازىمۇ ئىسسىقلاپ كەتكەنلىكىنى ھېس قىلدى. ئۇ زالدىن چىقىپ، يېقىنلا يەردىكى بىر تۈپ سۆگەتنىڭ ئاستىغا بېرىپ ئەمدىلا ئولتۇراي دەپ تۇرۇشىغا، يىراقىتىمىن زىننەتنىڭ ئۆزىگە قاراپ كېلىۋاتقانلىقىنى كۆرۈپ قالدى. شۇ ھامان ئۆتكەندە «ياخشىمۇسىز؟» دېسە، زىننەتنىڭ قارىماي كەتكەنلىكى يادىغا كەلدى - دە، ئۇنى كۆرمىگەنگە سېلىپ تەتۈر قاراپ تۇرۇ-ۋالدى. زىننەتمۇ بوش كەلمىدى. تۈي-دۇرماي كېلىپ، پاخىمىدەك يۇمشاق قول-لىرى بىلەن ئۇنىڭ كۆزىنى مەھكەم ئېتىۋالدى. ئۇ، زىننەتنىڭ قولىدىن ئۆز-غۇپ تۇرغان قانداقتۇر ئالاھىدە سېھرىي كۈچكە ئىگە بىر خىل ئىللىق سېزىمنىڭ ئاۋۋال كۆزىگە، ئاندىن پۈتكۈل بەدىنىگە، ھەتتا ھەر بىر ھۈجەيرىلىرىگە قەدەر خۇد-دى يۇقىرى ھارارەتلىك پولات ئېرىتمى-سىگە ئوخشاش كۆيدۈرۈپ ئېقىۋاتقانلى-قىنى ھېس قىلىپ، چەكسىز راھەتلەندى. بۇ راھەتلىنىشنىڭ تەسىرىدە ئۇ زىننەت-نىڭ ئۆتكەنكى قىلغىنىنى كەچۈرۈۋەتتى. ئۇ ھەممىنى ئۇنتۇغان ھالدا زىننەتنى باغرىغا باستى. ئەمما شۇ ھامانلا، بىرەرسى بىزنى كۆرۈپ تۇرغان بولمىسۇن، دېگەن ئەندىشىدە چۆچۈپ ئەتراپقا قارىدى. راست دېگەندەك ئۇلاردىن ئانچە يىراق بولمىغان يەردە روشەن پۇچۇق ئۇلارغا قاراپ تۇراتتى. ئۇنىڭ ھالىتى تولىمۇ مەسكىن بولۇپ، سولىغۇن چىرايىدىن نېمىگىندۇر ئازابلىنىۋاتقانلىقى ئوچۇق زىبىلىنىپ تۇراتتى. ئۇ، روشەن پۇچۇقنى مەنسىتىمىگەن ھالدا مەسخىرىلىك كۈلۈپ

قويۇپ، زىننەتنى باغرىغا تېخىمۇ مەھ-كەم باستى. ئاخىرى ئۇ، ئارتۇقچە بەرداشلىق بېرەلمىدى. چاپچىپ تۇرغان ھېسسىياتى نۇقتىنى ئۇزۇپ تاشلاپ، كالىپۇكلىرىنى زىننەتنىڭ گۈل بەرگىدە يالتمىراپ تۇرغان شەبنەم تامچىسىدەك سۈزۈك ۋە جەزىبىلىك لەۋلىرىگە قاراپ سوزدى. ئەمما ئۇنىڭ كالىپۇكلىرى زىن-نەتنىڭ لەۋلىرىگە تېگە - تەگمەستىنلا خۇددى نەشتەر سانجىلغاندەك ئېچىشىپ ئاغرىپ كەتتى. ئۇ ئاغرىققا بەرداشلىق بېرەلمەي ۋارقىراپ تاشلىدى...
ئۇ ھاسىرىغىنىمۇ چە ئەتراپىغا كۆز يۈگۈرتۈپ چىقتى. شۇندىلا ئۆزىنىڭ كارىۋاتتا ياتقانلىقىنى، باياتىدىنقىلار چۈشى ئىكەنلىكىنى بىلدى. ئەسلىدە پاشا بولسا كېرەك، ئۇنىڭ كالىپۇكىنى چىقىپ، شېرىن چۈشنى بۇزغانىكەن. ئۇ قاراڭغۇدا بېشى-نىڭ ئۈستىدە غىكىملىداپ ئۇچۇپ يۈرگەن كۆرۈنمەس بۇ دۈشمەنگە غەزەپ بىلەن ئالىيىپ قويدى.
ئۇ يوتقاننى قايرىۋېتىپ، ياستۇققا يۆلىنىپ ئۆرە بولدى ۋە تەرلەپ چىلىق-چىلىق ھۆل بولۇپ كەتكەن كىيىملىرىنى ئېرىنچەكلىك بىلەن سالىدى. ئۇنىڭ بىر ئويغىنىمۇ كەتسىلا قايتا ئۇخلىيالمايدىغان ئادىتى بار ئىدى. مانا ھېلىقى كاساپەت جانىۋار بۈگۈنمۇ ئۇنىڭ ئويغۇسىنى ھارام قىلدى. ئۇ ياستۇقنىڭ ئاستىنى سىلاش-تۇرۇپ، تاماكا قۇتىسى بىلەن گېزىت قەغەزىنى تېپىپ موخۇركا ئوردى ۋە ئۇنى شورناچ باياتىدىن كۆرگەن چۈش-لىرىنى ھۇزۇر بىلەن ئەسلىپ چىقتى. ئۇ بايىقىنى كۆرگەنلىرىنىڭ چۈش ئەمەس، رېئاللىق بولۇشىنى تولىمۇ ئارزۇ قىلاتتى.



يول تېپىپ، ئۆز بەختى ئۈچۈن تەلەي سىناپ بېقىشقا تىرىشاتتى. «بەلكىم زىننەت مەندىن شۇنى كۈتەدىغاندۇ، ئانامنىڭ چۈش كەلگۈسىنىڭ بىشارىتى» دېگەننى توغرا بولسا كېرەك. ئەگەر مەن تىرىشىپ ئىشلەپ، ئىشلەپچىقىرىش ئىلغارى بولۇپ باھالانسام، ئىش-ئىزلىرىم پۈتۈن كانغا تارقىلىدۇ. كىشى-لەرنىڭ مېنى ماختاشقان سۆزلىرى، گېزىت-ژۇرناللاردىكى مەن توغرىسىلىق يېزىلغان ماقالىلەر ۋە بېسىلغان سۈرەتلىرىم بەلكىم ئۇنىڭ يۈرىكىنى ئېرىتىپ قالار. قايسىبىر ژۇرنالدىن مەيدىسىگە قىزىلگۈل تاققان بىر يىمىگەتنىڭ ئەتراپىدا نۇرغۇن چىرايلىق قىزلارنىڭ تەبەسسۇمى بىلەن ئۈنىمگە تەلپۈرۈپ تۇرغان بىر سۈرەتنى كۆرگەندەك قىلىۋىدىم. گېزىت-ژۇرنال دېگەن يالغان نەرسىنى باسمايدۇ. دېمەك، مەن ئىشلەپچىقىرىش ئىلغارى بولۇپ قىزىلگۈل تاقسام، زىننەتمۇ ئەنە شۇ سۈرەتتىكى قىزلاردەك ماڭسا پەرۋانە بولىدۇ. ئۇ داشۆدە ئوقۇغان بولسا، كېيىنچە مەنىمۇ ئۆگىنىپ بىرەر داشۆگە ئىمتىھان بېرىمەن...»

دېگەندەك ئەتىسى ئۇ ئىلگىرىكى ئادىتىنى بۇزۇپ تاشلاپ سەھەردىلا ئورنىدىن تۇرۇپ كەتتى ۋە ئىشقىمۇ كانغا كەلگەندىن بېرى تۇنجى قېتىم دەل ۋاقتىدا ئۈلگۈرۈپ باردى. ئەمما ئىش باشلىنىپ ئۇزۇن ئۆتمەيلا كۈتۈلۈپ مەن بىر ھادىسە يۈز بەردى. ئۇ پۈتۈن دىققىتى بىلەن بېرىلىپ ئىشلەۋاتاتتى، توساتتىن بىرسىنىڭ: «ۋاگون رېلىستىن چىقىپ كەتتى!» دېگەن ئاۋازى ئاڭلاندى. ئۇ ئەمدىلا ئۆزىنى دالدىغا


تاھازىغا قەدەر بۇ ئىشقا ئۆزى ئىقرار بولمىغەنى بىلەن، زىننەتنى راستىنلا ياخشى كۆرۈپ قالغانىدى. يۈرىكىنىڭ مۇھەببەت ئازابىدىن پۇچۇلۇنۇپ ئۈزىمىز نالە قىلىشلىرى ئۈزى زىننەتنى ياخشى كۆرۈپ قالغانلىقىنى ئىقرار قىلىشقا شۇنداقچىلىك قىستىدىمۇ، ئۇ جاھىدلىق بىلەن بۇنى ئىقرار قىلىشتىن باش تارتاتتى. ئەمما بۇنىڭ سەۋەبىنى ئۆزىمۇ ئېنىق بىلمەيتتى. پەقەت ئۆزى بىلەن زىننەتنىڭ ئوتتۇرىسىدا قانداقتۇر ئۆتكىلى بولمايدىغان غايەت زور بىر توساقنىڭ بارلىقى ئۇنىڭ كۆز ئالدىدا خۇددى مەسلىكتە كۆرگەن باش-ئايدىغى يوق چۈش كەبىي غۇۋا گەۋدىلىنىپ تۇراتتى.

شۇنداقتمۇ ئەگەر زىننەت ئۇنىڭ تەلپىنى رەت قىلمىسا ياراملىق ئادەم بولۇشقا، ھورۇن، بوشاڭلىقنى تاشلاپ، باشقىلارغا ئوخشاش پاكىزە، رەتلىك يۈرۈشكە تىرىشقان بولاتتى. ئۇ، پەقەت زىننەتكە بولغان قىزغىن مۇھەببىتى يۈزسىدىنلا شۇنداق قىلىشقا جۈرئەت قىلالايتتى.

توساتتىن ئۇنىڭ قەلبىدە ئۈمىد ئۇچقۇنلىرىنىڭ كۆلەڭگىسى غۇۋا ئەكس ئەتكەندەك بولدى. گەرچە بۇنى تىل بىلەن ئىپادىلەش قىيىن بولسىمۇ، ئۇنىڭ ئەڭ ئالىي سەزگۈ ئەزالىرىدىن بىرى بولغان يۈرىكى ھېس قىلدى. بۇ كۆلەڭگە ئۇنى بىر تەرەپتىن خۇشال قىلسا، بىر تەرەپتىن، ئازابلايتتى. شۇنداقتمۇ ئۇ پۈتۈن كۈچىنى ئىشقا سېلىپ ئەنە شۇ خۇشاللىق بىلەن ئازاب بىر-بىرىگە چىرمىشىپ كەتكەن مۇرەككەپ، چۈشەنمىگەن ھېس-تۇيغۇلار ئىچىدىن بىرەر

ئالاي دەپ تۇرۇشىغا بىر - بىرىنى ئىتتىدە -
 رىپ، يۇقىرى سۈرئەت بىلەن كەلگەن
 ۋاگون ئۇنى سوقۇپ يىقىتىۋەتتى. ئۇنىڭ -
 دىن باشقا نېمە ئىشلارنىڭ بولغانلىقىنى
 بىلەلمىدى. پەقەت ھوشىغا كەلگەندە
 ئۆزىنى دوختۇرخانىدا كۆردى. ئەسلىدە
 ئۇنىڭ بىر پۇتى سۇنۇپ كەتكەنىدى.
 ئۇ ئاپئاق داكا بىلەن ئورنۇپتىدا -
 گەن يېرىمى يوق پۇتىغا قاراپ يۈرىكى
 ئۆرتەنگەن ھالدا يىغلاپ تاشلىدى. ئۇ
 بىر پۇتىدىن ئايرىلدى، ئىشقا يارىمايدۇ.
 ئىشقا يارىمايدىغان ئادەم قانداقمۇ ئىش -
 لەپچىقىرىش ئىلغارى بولالدىن؟ دېمەك،
 تىننەت ئەمدى ئۇنى ياراتمايدۇ. ئۇ
 ھازىر بىر يۈك، ھېچكىممۇ بۇنداق ئار -
 تۇقچە يۈكنى كۆتۈرۈشنى خالىمايدۇ. ئۇ
 مەڭگۈ ئىگە - چاقىسىز تاشلاندىق ئادەمگە
 ئايلىنىپ قالدۇ.

ئۇ ئەنە شۇنداق كۆڭۈلسىز خە -
 يالار بىلەن ياتقىنىدا سېسترا كىرىپ
 بىر قىزنىڭ يوقلاپ كەلگەنلىكىنى ئېيتتى.
 ئۇ ئىشەنمەسلىك نەزەرى بىلەن سېستراغا
 بىر قارىۋالغاندىن كېيىن، ئىشىك تەرەپ -
 كە كۆز تاشلىدى. ئەمما ئۆز كۆزىگە
 ئىشەنمىگەن ھالدا يا خۇشال بولۇشنى، يا
 يىغلاشنى بىلەلمەي ھاڭۋېقىپ تۇرۇپلا
 قالدى. ئىشىكتىن بىر تور سومكىدا لىق
 يەل - يېمەش كۆتۈرگەن روشەن پۇچۇق
 خۇددى ئىلىگىرىكىدەكلا كۈلۈمسىرەپ
 كىرىپ كېلىۋاتاتتى. ئۇ كالىپۇكلىرىنى
 ناھايىتى تەستە مەدىرلىتىپ، ئۆزى
 ئاران ئاڭلىيالىغۇدەكلا تۆۋەن ئاۋازدا
 «روشەن» دېگەن بولسىمۇ، ماغدۇرى
 يەتمىدىمۇ ياكى باشقا سەۋەبتىنمىكىن
 «پۇچۇق» دېگەن سۆزنى دېمىدى.



[Faint bleed-through text from the reverse side of the page is visible in the background.]



ئابدۇللا ساۋۇت

غەزەللەر

1

جېنىم دەيمۇ سېنى، يۇرتۇم، جېنىمدىن ئەتىۋا تۇرساڭ،
قەدىر - قىممەتتە قەلبىمنىڭ تۆرىدە بىباھا تۇرساڭ.

ئانا مېھرى سېنىڭ مېھرىڭ ئوتى ئالدىدا ئۇچقۇندۇر،
نە ئوتكى بۇ ۋۇجۇدۇمغا سىڭىپ كەتكەن لاۋا تۇرساڭ.

يېنىپ ئىشقىڭدا كۆيىمەسكە يۈرەكنىڭ بارمىكىن ھەددى،
مۇھەببەت گۈلشىنى ئۆزى تۆكۈلگەن نۇر - زىيا تۇرساڭ.

تېنەپ ھەرجايدا يۈرمەسمەن يارامنى كۆرسىتىپ يىغلاپ،
ئۆزۈڭ رەنجىم شىپاسى ھەم ئەزىز تەنگە داۋا تۇرساڭ.

راۋامۇ ئۆزىگە بۇلبۇلنىڭ ناۋاسىغا قۇلاق سالماق،
گۈزەللىكنىڭ مۇقامىدا ئۆزۈڭ بۇلبۇلگويا تۇرساڭ.

نېچكۈككىم ياشلىقىم، ئۆمرۈم سېنىڭدىن ئىپتىخارلانماس،
ماڭا ئەركىن نەپەس بەرگەن غۇبارسىز ساپ ھاۋا تۇرساڭ.
كېرەك بولسا قاچان مەيلى سېنىڭ بەختىڭ ئۈچۈن بىر جان،
بۇ ئوغلۇڭ جاننى بەرمەسمۇ قەسەمگە سەن گۇۋاھ تۇرساڭ.

2

باھارىم، نەۋقىران پەسلىم - كۆڭۈللۈك ياشلىقىم باردۇر،
چىناردەك قامبىتىم - بەستىم، كۈچۈم - بەرداشلىقىم باردۇر.

ئېچىلسام گۈل بولۇپ باغدا، بېغىمغا نۇر تۆكۈپ تاڭدا،
مېنى گۈلشەندە كۈلدۈرگەن مۇرادىم - شادلىقىم باردۇر.

لېۋىدىن ئاققۇزۇپ زەمزەم، بولۇپ دەردكە شىپا - مەلەم،
ئۇمىدۋار مۇكەددىم، دىلكەش - كۆڭۈل ئاۋاتلىقىم باردۇر.

ئېلىپ قولغا دۇتار ئاخشام چېلىپ ناخشامنى ياڭراتسام،
ئۇسسۇل جەۋلاندا كۈلگەن چىرايلىق تاتلىقىم باردۇر.

ماڭا سۆيگۈ بەخش ئەتكەن، ۋاپادا ۋايىمغا يەتكەن،
قارا كىرىپىك، قارا كۆزلۈك، قەلەمدەك قاشلىقىم باردۇر.

جاپا - راھەتكە تەڭ - ئورتاق، شۇڭا ئىقبالىمىز پارلاق،
غېمىمگە غەمگۈزار دائىم، كۆڭۈلدە پاكلىقىم باردۇر.

ئېچىلغاي كۈنسىرى بەختىم، تولار شادلىققا لىق قەلبىم،
گۈزەل مەنزىلگە يول سالدۇق، يولۇمدا ئاقلىقىم باردۇر.

بېغىمدا سۆيگۈنىڭ نۇمران - يېڭى ئۆسكەن نېھالى بار،
نېھالىكى، ئەۋرىشىم قامەت، زىيا بوي غۇنچە - تالى بار.

پېشانە - ماڭلىقى ئۆزۈرە قىلار جىلۋە قۇياش ئەكسى،
قىزىل مەڭزى ئارا ماشتەك ياراشقان دانە خالى بار.

دېسە كۆكتە يېڭى ئايىنى - ھىلال، ئەسلا ئىشەنمەيمەن،
ئىنگارنىڭ قاشلىرى ئەگمە، قارا، شۇ قاش - ھىلالى بار.

ھىلالنى ئاستىدا تال - تال ئۇزۇن كىرىپىك گويۇ ئورمان،
شۇ ئورمان ئاستىدا جۈپ كۆز - بۇلاق، چەشمە زىلالى بار.

يۈزىگە مەن باھۇ قويسام ئۇيالىدى خىلمىسۇ خىل گۈللەر،
تېخى شېرىن لېۋى - غۇنچە، ئېچىلماققا مەھالى بار.

ئەگەر تاشلاپ ئىنگاھ كۈلسە، تەبەسسۇم چېھرىدە ئويۇنۇپ،
پەرىلەرنىڭ بۇ ئالەمدە - ياشاشقا نە ئامالى بار؟



يېقىملىق تاڭ ساياسىدا چېچى ئوينىتار ئۇسسۇل لەرزىلەر،
ئاشۇ چاچتا گۈزەللىكنىڭ يەنە مىڭلاپ مىسالى بار.

ئاشۇ يارغا ساداقەتتە تىزارمەن مەڭگۈ مىسرالار،
قەلەمنى تاشلىسام، ئاخىر بۇ قىلمىشنىڭ زاۋالى بار.

4
سەھەر، گۈلشەن ئارا بولدى مەيىن، غۇر-غۇر شامال پەيدا،
شامال ئەلچى بولۇپ ئېيتتى: «يېنىڭدا بىر ھىلال پەيدا.»

«ھىلال چىقمايتتى كۈندۈزدە، بۇ قانداق سىرى - ئەسراردۇر؟»
دېدىم كۆڭلۈمدە، بولدى بىر جاۋابسىز شۇ سوئال پەيدا.

يېنىمغا دەممۇ - دەم باقتىم تولۇپ چەكسىز ھايانغا،
تۇرۇپتۇ گۈل ئاراسىدا بولۇپ ساھىبجانال پەيدا.

نىگاھىم چۈشتى شۇ يارغا، ياقا تۇتتۇم، دېدىم: «توۋا...»
گۈزەللىك ئىقلىمى ئۆزىرە بولۇپتۇ بىرلا خال پەيدا.

تەبەسسۇم ئەيلىدى نازغىپ، كۈلۈپ گۈلدەك قىلىپ جەۋلان،
مۇھەببەت بېغىدا بولدى يېگانە قەد - نېھال پەيدا.

نېھالكى، نەۋقيران، زىبا، ئۇنىڭ ھەر شېخىدا مىڭ گۈل،
گۈلدىن قىپقىزىل رەڭلىك شېرىن كەۋسەرۇ بال پەيدا.

شۇ پال مەستانە - مەست قىلدى تېخى ئىچمەي تۇرۇپ تامچە،
يوقالدى ئەس - ھوشۇم، بولدى جاناندا نە خىيال پەيدا؟

ۋاقىت ئۆتتى، كۆزۈم ئاچسام كېتىپ قاپتۇ نىگار باغدىن،
دېدىمكى: «ئىلىمىدى كۆزگە، بولۇپتۇ شۇنچە ھال پەيدا.»

شۇنىڭدىن ئېتىبارەن دەرد - پىراقىتا ئۆرتىنىپ كۆيگەچ،
پىقىرنىڭ قەددىدە بولدى تۈزەلمەس ئەگرى دال پەيدا.

5

گۈل ئىدىم، بۇلىتۇل كەبى يۈرگەن چېغنىڭ ئىشىقىدا مەس تال
دەر ئىدىڭ دائىم: «ئىچۈن ۋەسلىڭگە يەتمەس بولدى تەس؟»

بىر كۈنى ئېيتتىم: «مۇھەببەت قەدرىگە يەتپەي تۇرۇپ،
گۈللىرىدىن ھېد ئېلىپ، سۆيىمەكلىكىڭ ئاسان ئەمەس.

كىم جۇدالىق دەشتىدە تارتسا جۇنۇنلۇق دەردىنى،
شۇ ۋاپاسىزلىق قىلىشتىن ھەر زامان بولغاي پەخەس.

سەن ئۆزۈڭنى چىن ساداقەتتە باھادىر چاغلىساڭ،
گۈل رەقىبى—شۇم تىكەن—ئازغانى خەنجەر بىرلە كەس!»

شۇ سۆزۈمنى ئاڭلىدىڭ، شۇندىن بۇيان سايەڭمۇ يوق،
يا دېدىڭمۇ بۇ سىناقنى چىڭ كۆرۈپ: «ۋاي، بولدى بەس!»

ئەدىكەن تەييار ۋىسال بەزمى ئارا مېھمان بولۇش،
بولسا لەززەت شۇ: ئۇنىڭ قەدرى تېرىققا ئەرزۇمەس.

بىلكى، مەنمۇ ئۆز گۈلۈم تەقدىم ئېتەرمەن بىرسىڭگە،
ئۇ ئەمەستۇر سەن كەبى ۋىجدانى يوق شۆھرەتپەرەس.

6

بىر قىيا باققان ئىدىڭ چۈشتى دىلىمغا ئىزتىراپ،
ئىزتىراپ، تەشۋىش شۇن ئان جىسمىمغا كەتتى تاراپ.

بىر بېقىش سالسا مېنى ھەسرەت—پىراققا مۇنچىلىك،
ئىككى باقساڭ نەقىلارمەن بولسا بۇ ھالىم خاراپ.

سەن قېقىپ كىرىپك ئەگەر سالساڭ ماڭا ئۈچ زەت نەزەر،
يىقىلارمەن ئوق تېگىپ ياتقان كىمىكتەك يەر پۇراپ.

تۆت قېتىم باقساڭ، جېنىم سەكراتقا چۈشكەي بىر يولى،
رەھىم قىلغاي كىم ئۇ چاغ ياتسام تۆشەكتە سۇسىراپ.

بىر بېقىش—بىر ئوق ئىكەن، ئاتساڭ بەشىنچى ئوقنى سەن،
جان تالاشسام، دەل ئىكەمدىن كىم مېنى ئالغاي سوراپ.

ئالتە باقساڭ، ئالتە كۈنلۈك بۇ جاھاندىن كۆز يۇمۇپ،
جاننى تاپشۇرسام، كېلەمسەن قويغىلى ئاققا ئوراپ؟

كۆمگىلى تۇرسا لەھەتكە يەتتە خىش قاپلاپ ئاۋۋال،
يەتتە باقساڭ، يەتتە دوزاق قاچسا كاشكى ئالدىراپ.

گەر ماڭا سەككىز بېقىپ، قەبرەمگە كەلسەڭ شەنبەدە،
ھەر بېقىش يول باشلىغاي سەككىز ئېرەم - باغقا قاراپ.

سەن بېقىپ توققۇز قېتىم، روھىمغا كۆپ قىلساڭ دۇئا،
ھۈرى - غىلمانلار ماڭا توققۇز قېتىم تۇتقاي شاراب.

ئون نىگاھىڭدىن پەرىشتە ئاھ چېكىپ «كىم بۇ؟» دېسە،
«ئاشقىم!» دەپ ئون قېتىم زىنھار ئاڭا بەرگىن جاۋاب.

كۆز ئوقۇڭ ئون بىر قېتىم، تەگسە مازارىم خاكىغا،
ھەربىرى قىلغانغا تەڭ قەبرەمنى بىرەررە تاۋاب.

ئۆتسىمۇ ئون ئىككى ئاي، تاشلا نىگاھ ئون ئىككى رەت،
ئاشقىڭ روھىغا ئۇ بەرگەيكى ئون ئىككى ساۋاب.

7

سەھەر - تاڭ پەيتى شاد ناخشام سېنى ئويغاتسا ئويقۇڭدىن،
چىقىپ كەلسەڭ ئىدى باغقا تۇرۇپ شۇ ئانلا ئورنۇڭدىن.

كۆزۈڭدىن ياش مۇھەببەتنىڭ قۇياشى تۆكسە نۇر - ئاپتاپ،
چۆمۈلسەم ئىپتىخار - شادلىق، بەختكە نازۇ خۇلقۇڭدىن.

ئۇنۇتسام شۇ ھامان تارتقان چاپانى، ھىجرى سەۋدانى،
قۇيۇلسا شەپقىتىڭ چەكسىز مېھىر دەرياسى - كۆڭلۈڭدىن.

زىبا قەددىڭگە چىرماشسام گويا بىر چىڭگىلىك ئوخشاش،
قولۇم ئاجرالامسا ھەرگىز گۈزەل، ئاق لەيلى بويىنۇڭدىن.

مېنى مەست ئەيلىسە شېرىن لېۋىڭنىڭ شەرىپىتى شۇ تاپ،
يېتىلگەي ئىدىرىكىم - ئەقلىم ماڭا بەخش ھېسى - تۇيغۇڭدىن.

ۋىسالنىڭ مەدھىيىگە ياڭراق ناۋادىن باشلىسام كۈينى،
سېلىنغاي تار ساتارىمغا جېنىمنىڭ رىشتى - زۇلپۇڭدىن.

ئە ئارمان بىر ئۆمۈر شائىر سېنىڭ ۋەسىلىڭگە قانماستىن، يەنە ئۆلگەندىمۇ جىسمى لەھەتلىك ئالسا قوينۇڭدىن.

8

پىتىنلەر تۇغمىش پىتىنلەر، بىر پىتىنە بەش، ئون بولغۇسى، ئۇلغىيىپ، ھەريان تاراپ، نە ئونكى، ئەفزۇن ① بولغۇسى.

پىتىنلەردىن تەخت ياساپ جىنلار ھۆكۈم سۈرسە ئەگەر، ئەمىردىن بۇ كەڭ جاھان ئىككىنچى گەردۇن بولغۇسى.

پىتىنلەر ئۇچسا ئەگەر قۇزغۇن كەبى كۆكنى بېسىپ، شۇم ھۇقۇشلار بەختىگە كۈندۈزمۇ كەچ - تۈن بولغۇسى.

پىتىنلەرنىڭ ۋەجھىدىن زۆھرە چېكىپ ئاھۇ - پىغان، تاھىرى دەريا ئارا دىلخەستە، مەھزۇن ② بولغۇسى.

قانچە گۈل - غۈنچە، چىمەنلەر پىتىنلەردىن تۈزۈپ سولۇپ، نى گۈزەل باغ - سەيلىگاھ چۆل - دەشتى، ۋە يىلۇن ② بولغۇسى.

پىتىنلەر تۈسسە مۇھەببەت يوللىرىنى تاغ بولۇپ، لەيلىنى ئىزدەپ قەيس ۋەيرانە - مەجنۇن بولغۇسى.

پىتىنلەر زەھرى گويا جادۇ قولىدا بال بولۇپ، ئاشىقىدىن ئالسا جان، مەشۇق دىلى خۇن بولغۇسى.

پىتىنلەر زەنجىر بولۇپ بوغقاندا ئاشىق ئەركىنى، ھەسسىلەپ ئۆرلەپ غەزەپ گوياكى جەيەخۇن بولغۇسى.

9

بولۇپ سۈبھى دىلىمنى سەن پەۋەس نۇرغا ئوراپ كەلسەڭ، قارا سۈمبۈل چېچىڭنى تاڭ ساپاسىدا تاراپ كەلسەڭ.

كۆزۈڭ بىر جۈپ قۇياش يەڭلىغ جېمى ئالەمگە باققاندا، تىكىلسەڭ ناز - تەۋەززودا، ماڭا ئوتلۇق قاراپ كەلسەڭ.

① ئەفزۇن - ئارتۇق، كېڭەيتىلگەن. ② مەھزۇن - غەملىك.



تەبەسسۇملۇق لېۋىنىڭ ئۆزى تۆكۈلسە زەڭمۇ رەڭ غۇنچە،
ئۇنىڭ بەرگى ئاراسىدىن كۈلۈپ خۇش خۇي ماراپ كەلسەڭ.

سۆيۈملۈك سۆيگۈنى سۆيگۈ رەقىبى بولسا خار قىلماق،
ساداقەت قامچىسى بىرلە ئۇنى ھەردەم ساۋاب كەلسەڭ.

ساڭا تەييار ۋۇجۇدۇمنىڭ باھار گۈللۈك پاياندازى،
ئايغ باسقان چېغىڭ ئەترە كەبى گۈپ - گۈپ پۇراپ كەلسەڭ.

شۇ باغدا بىر مېنۇت كۈلسەم رىزامەن، دىلىرەبا، سەندىن،
تەسەددۇق بۇ جېنىم مىڭ بار ئەگەر جاننى سوراپ كەلسەڭ.

ئابدۇالا سۇلايمان

سوراڭ

بەستى - قەددىمنى قىزىلگۈلدىن سوراڭ،
ئىشتىياق - مېھرىمنى بۇلبۇلدىن سوراڭ.
چىن ھاياتنىڭ مەنزىلىنى بويلىدىم،
جۈرئىتىم، سۈرئەتنى دۈلدۈلدىن سوراڭ.
بۇ ئانا تۇپراق ماڭا جاندىن ئەزىز،

تۇراپ ھەسەن

غەزەللەر

توي ھەققىدە

2

1

توي بۈگۈن - ۋىدسالغا تالىق شەنبە توي،
غۇنچىلەر چېچەكلىگەن گۈلشەندە توي.
ئىنتىزار بۇلبۇل ئۇلاشا گۈلگە شاد،
قىلمىسۇن قانداقمۇ ئاشىق بەندە توي؟
چوڭ - كىچىك قۇتلاپ تىلەشتۇق بەخت ساڭا،
قىلغۇسى ئۆمرۈڭنى شاش، خۇرسەندە توي.
ئاسرا، يارىڭنى شېرىن ئايدەك سۆيۈپ،
جانغا جان قوشقاي مۇبارەك دەمدە توي.

تەلمۈزۈپ ئۆتكەن يىراقتىن تويغىچە،
قەترە سۇ ئىچمەي بۇلاقتىن تويغىچە.
نە سىناش، ھەتتا كۆرۈشمەي بىر قېتىم،
كەتمىگەن گەپ - سۆز قۇلاقتىن، تويغىچە.
قىسا كۆز يۇلتۇز قىيا، ئاي كۈلدى خۇش،
ئەمما داغ قەلبى يىراقتىن تويغىچە.
بولدى بەس، كەتسۇن قۇرۇپ بويىتاقچىلىق،
كىممۇ چىققان ئىشتىياقتىن تويغىچە؟

قىزىلگۈلگە مەدھىيە

گۈل ئىچىدە گۈل بولار كەن ھەر ئېسىل گۈلدىن گۈزەل،
كۆرمىدىم ھېچبىر گۈزەلنى مەن قىزىلگۈلدىن گۈزەل.

ئاي، قۇياش، يۇلتۇز - جېمىنىڭ جەم قىلىپ زىبالغىن،
ئېچىلار ھەر يىل باھار ئەييامى يول - يولدىن گۈزەل.

ياپرىقى كۆپكۆك دۇخاۋا، تاجىسى ياقۇت شەپەق،
غوللىرى مەجنۇن مەسەللىك تالۇ - سۇمبۇلدىن گۈزەل.

چىقىمغاچ ۋەسپىگە تەڭ ۋاپا، زىبالىق بابىدا،
ئوخشىتار ئەل ئەڭ لېۋەن قىزنى ئاڭا دىلدىن گۈزەل.

خۇشبۇيىدىن ياشىرىپ كۈلگەن يۈزەكلەر بەھوزۇر،
سۆيىدۇ ئاسراپ - ئەزىزەپ بايلىقۇ پۇلدىن گۈزەل.

ھەر ئېچىلسا خۇددى ئاشىق قەلبىنىڭ يالقۇنىدەك،
يەرۇ ئاسمان خۇش پۇراپ يايىرايدۇ بۇلۇلدىن گۈزەل.

مەنمۇ ھويلامغا تىكىلگەن گۈلنى پەرۋىشلەۋېتىپ،
تاڭدا غۇنچەسىنى ھېچ چۈشۈرمىدىم قولدىن گۈزەل.

مەن تىلەيمەن: شۇ قىزىلگۈلدەك ئېسىل قىلساق ئىجاد،
كۈيىمىز ياقماسمۇ ئەلگە بارچە مەرغۇلدىن گۈزەل؟!

ئىككى مۇئەمما

1

موللا تاپقان دەيدۇ سىزنى، بۇنى ئالەمدىن تېپىڭ،
كىشى - يۇ ئىنسان ئەمەس، ئالەمدە ئادەمدىن تېپىڭ.
گۈلسۈرۈققا تەلپۈنۈپ بۇلبۇل چېكەر كەن ئاھ ئۇلۇغ،
يازۇ كۈز، قىشنى قويۇپ، بۇ گۈلنى كۆكلەمدىن تېپىڭ.
يانپېشىم ئاغرىيدۇ دەيسىز، دورىسى قار لەيلىسى،
بۇ گۆھەر چەتتە ئەمەس، ئاۋغۇستتا ئۆلكەمدىن تېپىڭ.

يارغا يار، يولداشقا يولداشلىق سائادەت ئەپكەلەر،
 دوستنى كۈن چۈشكەندە باشقا، دەردكە مەلەمدىن تېپىڭ.
 ھېچكىشى ئالىم تۇغۇلماس، ئىزلىنىپ ئالىم بولۇر،
 دىت - پاراسەتنى شارائىت ھەمدە ياردەمدىن تېپىڭ.
 ئىنتىلىپ سۆيىمەس كىشى ئاي، كۈننى كۆكتە دەپ پەقەت،
 ئەلگە يەتكەن بەھرىنى دىيارۇ ئەزەمدىن تېپىڭ.
 جۈپتى يوق جان يوق جاھاندا، پوستى يوق دەۋۇ دەرەخ،
 سەت - چىرايلىقنى قويۇپ، يارنى مۇكەررەمدىن تېپىڭ.
 توي، بەزىم، مەشرەپ، نەزىم - دىيارىمىزنىڭ ئادىتى،
 ناخشا، مەينىڭ زوقنى سەھرايى كۈلبەمدىن تېپىڭ.
 بۇ تېپىشماقنىڭ جاۋابى ھەر رادىپنىڭ ئىچىدە،
 پادىشاھتىن ئىزلىمەي ھاجەتنى مەھرەمدىن تېپىڭ.
 شەكلى مويىسىپت تايانغان ھاسىدەك ئىنچىكە بەل،
 بېشى كاللەك، بويىنى ئىلمەك، ئۇچى سەل كەمدىن تېپىڭ.
 ئوتتۇز ئىككى جەڭچىلىك ئالتۇن قەسىرگە دەل كىرىپ،
 بۇنى ئۆلكەم، ياكى تەلكەم، ياكى كۈلكەمدىن تېپىڭ.

2

سەن - مەندە يوق، سىز - بىزدە بار، يىگىتتە يوق، گۈلۈقىزدا بار،
 چاچ - باشتا يوق، يۈز - كۆزۈدە بار، پىكىردە يوق، ھەر سۆزدە بار،
 ئاق سۈتتە يوق، ئوغۇزدا بار، قېتىقتا يوق، قىمىزدا بار،
 ئويماندا يوق، دۆڭ - تۈزدە بار، ئېدىردا يوق، ئېگىزدە بار،
 تۇپراقتا يوق، ئېتىزدا بار، تاش، قۇمدا يوق، سېغىزدا بار،
 كەۋسەردە يوق، زەمەمدە بار، ئاق سۇدا يوق، كۆك مۇزدا بار،
 بۇلاقتا يوق، دەريادا يوق، ئوكياندا يوق، دېڭىزدا بار،
 ئەتىردە يوق، رەيھاندا يوق، سۇمبۇلدا يوق، يالپۇزدا بار،
 ئاناردا يوق، ئۈزۈمدە بار، قوغۇندا يوق، تاۋۇزدا بار،
 ياپراقتا يوق، يىملىتىزدا بار، مېۋىدە يوق، مېغىزدا بار،
 يولۋاستا يوق، يىملىپىزدا بار، بۆكەندە يوق، قۇندۇزدا بار،
 ئاسماندا يوق، بۇلۇتتا يوق، ئاي كۈندە يوق، يۇلتۇزدا بار،
 سەھەردە يوق، ئاخشامدا يوق، كېچىدە يوق، كۈندۈزدە بار،
 ئوقىدا يوق، شەمشەردە يوق، نەيزىدە بار، بېگىزدە بار،
 باتۇردا يوق، ئاجىزدا بار، ھاتەمدە يوق، چىڭگىزدە بار،
 چەكلىكتە يوق، چەكسىزدە بار، بەگباشتا يوق، كەپسىزدە بار،
 بەردىم سونال، ئويلاپ تېپىڭ، ھازىر جاۋاب نەق سىزدە بار.

ئوبۇلھاشىم قاسىم

ئىككى غەزەل

بىر قاراپ ئەقلىمنى ئالدىڭ، ئىككى قارىساڭ نە بولۇر؟
يا قاراپ ئىككى ماڭا جاننى ئالساڭ نە بولۇر؟

ھەر قارىشىڭ بۇ جېنىمنىڭ قىممىتىگە تەڭ سېنىڭ،
كېتىپ قالماي بىر قاراپلا ياندا تۇرساڭ نە بولۇر؟

سەبىدە گۈلدەك يۈزلىرىمنى كۆرسە ھەركىم ياش تۆكەر.
كېلىپ رەھمىڭ، كەل جېنىم، دەپ باغرىڭنى ياقساڭ نە بولۇر؟

ئال قەدەھكە بىر دېڭىزنى، چاڭقىدىم تۇتقىن ئىچەي،
يا لېۋىڭدىن لەۋلىرىمگە بال تېمىتساڭ نە بولۇر؟

ئىشقى ئوتۇڭدا كۆيۈپ، قىيىلىپ كەتتى جېنىم،
خەنجىرىڭنى توغرىلاپ يۈرەككە ئۇرساڭ نە بولۇر؟

* * *

زارىقىپ كۈتتۈم سېنى مەن، كەلمىدىڭ يارىم ئەجەب،
سېغىنىشىڭ ئوتلىرىدا كۆيدى بۇ جانم ئەجەب.

سەن دەقىقە بولمىساڭ، كۈلۈپ يېنىمدا تۇرمىساڭ،
بولسىمۇ يار، يوق بىلىنەر ساقلىقىم، يارىم ئەجەب.

تولغىنارمەن ئوتتىكى قىلدەك كۆيۈپ، چاڭقاپ راسا،
رەھمە ئەيلىپ تۇت شاراب، لەۋلىرىڭ جامىم، ئەجەب.

يوق پۇشايمانىم سېنىڭ، سۆيگەچكە سېنى ياقتۇرۇپ،
ئايىرىلىش سۆيگۈنى تاۋلار، بۇ ئوچۇق زارىم ئەجەب.

گۈلجامال ئۆمەر

گۈل يۇرتىنىڭ قىزىمەن

گۈل يۇرتىنىڭ قىزىمەن، گۈلنى سۆيۈش خىسلىتىم،

مېھنەت گۈلى قىسقاندا بولۇر قىزلىق ئىززىتىم.

ئەجدادىمۇ ئۆمرىدە ئۆتۈپتىكەن گۈل قىسىپ،

گۈل كۆڭۈللۈك، گۈل سۆزلۈك بولمىسام نە قىممىتىم.



ئەجدادىمنىڭ ھۈنېرى، ئۈمىدىنى چاقىتىپ،
يۇرتىمىزدا ئوغۇل - قىز ئۈنچە - تەردىن گۈل ئاقتى.
بوۋام، مومام، ئاناممۇ گۈلگە بېرىپ مۇھەببەت،
كوچا، ھويلا، باغ - ۋاران، دىللاردىمۇ گۈل ئاقتى.

گۈلدە بولغاچ خۇش پۇراق، گۈلدە بولغاچ پەزىلەت،
قولى گۈلدەك ئىشچانغا تەشنا بىزنىڭ دەۋرىمىز.
ئىجادكارلار تۆھپىسى گۈلگە ئوخشاش چوغلۇنۇپ،
بار گۈزەللىك يۈز ئېچىپ، ياشىماقتا بەختىمىز.

ئابدۇكېرىم ئابدۇمەجىت

تاڭ بىلەن

قەلبىمگە مېھنەت سۆيگۈسى ياققاندا گۈلخان تاڭ بىلەن،
ياڭرايدۇ ناخشام ئەۋجىمى، تارقايدۇ ھەريان تاڭ بىلەن.
ماڭسام قوياشقا يۈزلىنىپ، نۇرغا بوۋاقتەك بۆلىنىپ،
جىسمىمدا پەيدا تۈگىمەس قۇۋۋەتۇ دەرمان تاڭ بىلەن،
ناخشامغا مەزمۇن يېڭى كۈن، گۈل بەرگىدە تۈگىسە تۈگۈن،
شاخلاردا بۇلبۇل زوقلىنىپ ئوقۇيدۇ داستان تاڭ بىلەن.
قۇشلار ۋىچىرلاپ باغ ئارا، بەرسە يېقىملىق شوخ سادا،
بەرگىدە شۈدەم غۇنچىنىڭ ئوينايدۇ مارجان تاڭ بىلەن.
مەندەك خۇشاللىق ئىلكىدە، بېلىنى رۇسلاپ بەيگىگە،
ئىشلەيدۇ تىنماي روھلىنىپ ھەرسەپتە ھەرجان تاڭ بىلەن.
سۆيسە شامالار لەۋزىنى، سىپاپ جاناندا مەڭزىنى،
دىل كۆكىدە چولپان بولۇپ چاقىنايدۇ ئارمان تاڭ بىلەن.
ئۇچقاندا ئارزۇ كەپتىرىم، كۈلمەسمۇ سۆيگۈ دىلبىرىم،
ئالسام ئىجادىمدىن ھوسۇل، تىكلەنسە خامان تاڭ بىلەن.

ئەزىز سايىت

ئىككى ئىپتىخار

بولسۇن مېھرىنىڭ قەلبىڭدە پەۋەس

كەتتى يار، دەپ، مەندىن يىراققا،
ئايرىلغانغا چەكمىگىن ھەسرەت.
دەلىيازىمنىڭ قارلىق چوققىدا
تۇرار ئەلگە باغلاپ مۇھەببەت.

كۆزلىرىڭنى تىكىپ يىراققا،
نېمانچە كۆپ سۈرىسەن خىيال؟
يۈرىكىڭنى كۆيدۈردىمۇ يا،
ئىشقى ئوتى، ئەي ساھىبجامال؟

قوغدايدۇ ئۇ خەلقىم بەختىمنى،
 پۈتۈن نىيەت، ۋۇجۇدى بىلەن.
 ئۇ گويىكى مەردانە بۈركۈت،
 ياشار ۋىجدان غۇرۇرى بىلەن.
 ساداقىتىڭ بولسا دىلىڭدا،
 ئايرىلىشمۇ تۇيۇلمايدۇ تەس.
 جەڭچى يارىڭ ئەقىدىسىگە
 بولسۇن مېھرىڭ قەلبىڭدە پەۋەس.

ئۇستاز

دىلىمدا ھۈرمىتى چەكسىز ئانامدەك مېھرىبان ئۇستاز،
 ۋۇجۇدىدىن ئىلىم نۇرى قۇياشتەك چاقنىغان ئۇستاز.

ئىلىم - پەنگە بولۇپ ئاشىق كېچە - كۈندۈز تۆكۈپ ساپ تەر،
 يۈرەك مېھرى تۈمەن دىلغا نەقىش بوپ ئورنىغان ئۇستاز.

يېڭىمۇ مۇشكۈل خەتەرلەرنى، قىلىپ پەرۋاز ئىلىم - پەندە،
 پۈتۈن ياشلىق باھارىنى ۋەتەنگە ئاتىغان ئۇستاز.

تىلىدىن تامدۇرۇپ شەزۋەت بوغۇنلار قەلبىگە ھەردەم،
 دىلى يۇمشاق، تىلى ئۆتكۈر، سۆزى بەكمۇ راۋان ئۇستاز.

سېنىڭ كەمتەر، ئۇلۇغ زوھىڭ دىلىمدا گۈل چېچەك ئاچتى،
 قۇۋۋەت بەرگەي سېنىڭ مېھرىڭ يۈرەكلەرگە ھامان ئۇستاز.

ئېچىپ زېھنىنى ئەۋلادنىڭ تونۇتقاچ ھەق ۋە ناھەقنى،
 شۇڭا سېنى قەدىرلەيدۇ ئانا يۇرت ھەم زامان ئۇستاز.

يېتىپ مەڭگۈ كامالەتكە، قۇچۇپ ماڭساڭ زەپەرلەرنى،
 ساڭا قايىل ئەقىل - ئىدراك، پاراسەتتە جاھان ئۇستاز.

ھەبىبۇللا رەجەپ

ياشلىق چاغلار

ياشلىق چاغلار - بۈركۈتتەك چاغلار،
 كۆكنى يېرىپ ئۇچالايدىغان.
 ياشلىق چاغلار - جەڭگىۋار چاغلار،
 جەڭدە زەپەر قۇچالايدىغان.

ياشلىق چاغلار - ئۈمىدلىك چاغلار،
 كېلەچەكنى كۆرەلەيدىغان.
 ياشلىق چاغلار - قۇدرەتلىك چاغلار،
 تاغنى يۈدۈپ يۈرەلەيدىغان.



ياشلىق چاغلار - ئەق باھار چاغلار،
ئەلگە گۈللەر تۇتالايدىغان.
ياشلىق چاغلار - ئەمگەكچان چاغلار،
چۆلدە بوستان قۇرالايدىغان.

ئابدۇرۇسۇل سېيىت

ياشلىق چاغلار - خىسلەتلىك چاغلار،
ۋەتەن - ئەلگە ھىممەتلىك چاغلار.
چىن يۈرەكتىن قەدىرلەيدىغان،
ئالتۇندىنمۇ قىممەتلىك چاغلار.

سەھراغا سەن كەلمىسەڭ...

ئىلىم - پەن دېڭىزىدىن دۇرلەر سۈزۈپ،
سەھرانى بېزەش ئۈچۈن كىرىشتۈق بىز.
دىللارنى قاپلىغاندا شادلىق راسا،
سەھراغا ئەمدى قاپسەن كەلمەس بولۇپ.
يۈرەكتە يىملىتىز تارتقان ئارزۇلارنى
قانداقمۇ تاشلىغانسەن قويماي يۈلۈپ؟!

سەھراغا سەن كەلمىسەڭ، سەھرالقىم،
مۇمكىنمۇ سۆز ئېچىشقا شەھەرلىكتىن؟
كەتكەنلەر كېتىۋەرسە ساڭا ئوخشاش،
ئۇمىدىنى كۈتسەك بولار قەيەرلىكتىن؟

قايتىپ كەل، نىيىتىڭدىن يېنىپ، يارىم،
يولۇڭغا سەھرالقىڭ قالدى قاراپ.
بۇرۇنقى سەن ئوينىغان چىمەنلىكنىڭ
خۇش پۇراق گۈللىرىنى تويماي پۇراپ

قايتىپ كەل، بىرگە كۈلۈپ، بىرگە ئويناپ،
قالايلى مەڭگۈ ئىشلەپ چىمەنلىكتە.
ئورۇنلاپ ئۈمىدىنى يۇرتىمىزنىڭ،
قوش تويلار قىزىتايلى ئېزەنلىكتە.

ئامرىقىم، ئېسىڭدىمۇ، ئېدىر - قىردا
قوغلىشىپ ئويناپ يۈرگەن چاغلرىمىز؟
قۇچاقلاپ ئانا سەھرا تۇپرىقىنى،
ئوچۇمداپ كۆزگە سۈرگەن چاغلرىمىز.

سىردىشىپ ئاخشاملىرى تاڭ ئاتقىچە،
شۇندىمۇ تۈگىمەيتتى گەپلىرىمىز.
سۈرەتتۈق قانچە شېرىن خىياللارنى،
قوللاردا كىتاب بىلەن دەپتىرىمىز.

شۇ گەپنى ئالدى بىلەن ئۆزۈڭ دەيتتىڭ:
«بىر غايە - مەقسەت ئۈچۈن ئۆرلىسەك» دەپ.
«قوينىنى يېزىمىزنىڭ كەلگۈسىدە
رەڭگارەڭ گۈل - چېچەككە پۈركىسەك» دەپ.

سېنىڭ شۇ سۆزلىرىڭگە مەسلىكىم كېپ
قوزغالغان ساڭا چەكسىز ئىشتىياقم.
شۇڭلاشقا ساڭا دىلدىن كۆيگەنمىدىم،
ھېسابلاپ سېنى تاغدەك زور قاناتىم.

شۇ مەقسەت، شۇ غايىدە شۇندىن بېرى
ئىزدەندۈق، ئۆگەندۈق بىز، تىرىشتۈق بىز.

رەيھان ئەپلاجى

ئۆلگەن مۇھەببەت

مەن سېنى سۆيگەن (بۇغۇ بىر ئۆتمۈش)،
گويا يۈسۈپنىڭ زۇلەيخاسىدەك.
شۇنچە سەممىنى ئىدى بۇ سۆيگۈ،
زاھىدىنىڭ خۇداغا ئىلتىجاسىدەك.

بولدى كۈلمە «يار» - كونا ئەقىدەم،
مەن ئەمدى خالى «ئەقىدە» لەردىن.
ئاز ئاق چۈشتىمۇ چېكىلىرىمگە
سەن بەرگەن خورلۇق نەسۋىلەردىن؟!...

سەن ئاشۇ سۆيگۈنى خورلىدىڭ شۇنچە،
 بەك ئەرزان بىلىندى سېنىڭ ئۈچۈن ئۇ.
 «قىممەت سۆيگۈ» لەرنى قوغلىشىپ
 ماڭا قالدۇرغىنىڭ پەقەت غەم - قايغۇ.

نېمىلەر ئىزلەيسەن مېنىڭدىن زادى،
 مۇھەببەت ۋە ياكى بىر قەدەرلىك ھوزۇر؟
 مەن ھەر ئىككىسىنىڭ قەبرىگەھىمەن،
 مۇھەببەت بابىدا مەن ساڭا مۇردا.
 سەن ئۈچۈن قاينىغان قىزىق قانلىرىم
 مۇز بولۇپ قاتقىلى نەكەم تومۇردا!...

ئەمدى كەپسەن ئەنە چېھرىڭدە جىلۋە،
 يەنىلا كۆزۈڭدە ئالدامچى - بىر نۇر.
 توختىمۇ ۋەھىمەت تۇردى

ئەپتە - پەقەت مېنىڭ قىممەتلىك
 نېمىلەردىن بىرىمەن، مېنىڭ قىممەتلىك
 نېمىلەردىن بىرىمەن، مېنىڭ قىممەتلىك
 نېمىلەردىن بىرىمەن، مېنىڭ قىممەتلىك

شېئىرلار

بالدۇر چۈشكەن چاچلىرىم

سېڭىپ كەتتىڭ رەڭ بىلەن
 مىسرالىرىم قېتىغىغا،
 ئاقارمايسەن، مېنىڭ قىزىقىم
 مېنى ياشلىق ئېتىغىغا!
 مېنىڭ قىزىقىم، مېنىڭ قىزىقىم
 مېنىڭ قىزىقىم، مېنىڭ قىزىقىم

بالدۇر چۈشكەن چاچلىرىم
 قولىمغا، قولىمغا، قولىمغا
 قولىمغا، قولىمغا، قولىمغا
 قولىمغا، قولىمغا، قولىمغا

ناخشىچىغا

بولدى نۇرغۇن ئۆزگىرىش،
 ئۆستى تىلەك، قىزىقىش...
 شۇڭا يېڭى ناخشىغا
 خۇشتار خەلق دېلىمۇ.

شۇ غەزەلنى توۋلايتتىڭ
 ئاتىشىمىچى يىلىمۇ.
 جارقىرايسەن بوغۇلۇپ،
 شۇ پەيدە ھېلىمۇ.

ھىلالئاي

ئېي، ھىلالئاي، ھىلالئاي،
 ئويغا پاتتىم ئۇزاق، ئاي.
 ئۈزۈپ كەتتى، كۆڭلۈمدە
 مەلەمىدىكى ئوماق ئاي.

ئېي، ھىلالئاي، ھىلالئاي،
 ئۈزۈۋاتقان قولۇق ئاي.
 مۇرستىڭنى تارتىدۇ،
 كىيىمىڭ كۆزلۈك لېۋلاق، ئاي.



ئابدۇئالا ياقۇپ

شېئىرلار

خەير خوش، نىگار

مەن كەتتىم يىمراققا، خەير خوش، نىگار،
شۇ شەھلا كۆزۈڭدىن تۆكۈمگىن ئۈنچە.
دىلىڭنى مەڭگۈلۈك ئىللىتسۇن باھار،
ساداقەت بېغىدا سولمىسۇن غۈنچە.

مەن كەتتىم يىمراققا، خەير خوش نىگار،
ئۇزاتقىن سەن مېنى بەخت - قۇت تىلەپ.
قەددىڭنى ئەگمىگىن، ھىجران دەھشىتى -
كەلگەندە ئالدىڭغا شەمشەرنى بىلەپ.

مەن كەتتىم يىمراققا، خەير خوش، نىگار،
ئۇزاتقىن سەن مېنى كۈلۈپ - شادلىنىپ.
قەلبىڭدە ئىشەنچ ۋە ئۈمىد مەشئىلى
ئەبەدىي ئۆچمىسۇن يانسۇن نۇرلىنىپ.

مەن كەتتىم يىمراققا، خەير خوش، نىگار،
ناخشامنى سېغىنىساڭ ئاڭلا بۇلاقتىن.
كۈت مېنى،
ئاقىۋەت فۇچارمىز ۋىسال،
كېلىمەن ياد ئېيتىپ سېنى ئۇزاقتىن.

قار، نۇرلۇق قۇياشقا

ئوماق بالام، قارا، نۇرلۇق قۇياشقا،
كۆتۈرۈلدى قۇياش ساڭا «سالام» دەپ.
ئەركىلىتىپ باساي سېنى باغرىمغا،
«ئوخشامدىكەن قۇياش ساڭا، بالام» دەپ.

ئوماق بالام، قارا، نۇرلۇق قۇياشقا،
ئەكس ئەتسۇن قۇياش بىر جۇپ كۆزۈڭدە.
قۇياش ساڭا قىلدى خۇش خۇي تەبەسسۇم،
كۆرەي قۇياش كۈلكىسىنى يۈزۈڭدە.

ئوماق بالام، قارا، نۇرلۇق قۇياشقا،
جامالىڭغا ئەلۋەك نۇرلار چېچىلسۇن،
ئېتەكلىرىڭ سۆيسۇن قۇياش لېۋىنى،
مۇرادىڭنىڭ گۈل - غۈنچىسى ئېچىلسۇن.

ئوماق بالام، قارا، نۇرلۇق قۇياشقا،
كۆتۈرۈلدى قۇياش ساڭا «سالام» دەپ.
سۆيەي سېنى مېھرىم بىلەن يېنىشلاپ،
«شۇ قۇياشتەك بەختى پارلاق بالام» دەپ.

سۇ ۋە ئوت

قازاندىكى سۇغا دېدى ئوت:
«ھەيۋىتىم بار، جاسارىتىم بار.
بىلىپ قويغىن، قىزىتىپ سېنى
قايناتقۇدەك ھارارىتىم بار.»

سۇ ئېيتتىكى: «كۆيسەك كۆي قانچە،
قايناپ - قايناپ تېشىپ كېتىمەن.
ئاخىر سېنى ئۆچۈرۈپ تام،
ھەيۋىتىڭنى بېسىپ كېتىمەن.»

غولام ئابدۇرېھىم

گۈل ئوغرىسى

ئاڭلانغان بىر كۈلكە قويمىدۇ تىنچ،
قەلبىمنى ئازابقا تولدۇرۇپ ھامان.

بىلىمدى قاچاندۇر كېلىپ بىر بوۋاي،
تۇتتى ئۇ يىگىتنى دەپ گۈل ئوغرىسى.
قەلبىمدە پىچىرلار: «گۈلدۈر بىر قوراي
ئەسلىدە قىزلىرى كۆڭۈل ئوغرىسى.»

گويا ئاق شايىدىن تۇس ئالغان زېمىن،
ئاي نۇرى كەلگەچكە دالاغا كۆچۈپ.
يىگىتنىڭ ھېسلىرى تاپمىغاچ ئىمىن،
ئولتۇردى گۈللۈككە ئاستلا چۆكۈپ.

ۋۇجۇدى، ئىلىكىنى قىيىنغاچ بىر كۈچ،
كۆزلىرى تىكىلگەن دېرىزە تامان.

ئازادجان روزى

شادلىق

شادلىقىدىن سەزدىم ئۆزۈمنى،
قات ياساپ كۆكتە ئۇچقاندەك.

مەندەك خۇشال ئىنسان يوق دېسەم،
مەندىن ئارتۇق شاد ئىكەن سەنەم.
ئىجادىمغا تەنتەنە قىلىپ،
لەۋلىرىمگە سۆيىدى دەممۇ - دەم.

مەتبۇئاتتا چاقىندى شېئىرىم،
شېرىن مېۋە بەردى قان - تېرىم.
ئىجادىمدىن يۈرىكىم يايىراپ،
تەنلىرىمگە سىغىدى قېنىم.

مەن مول ھوسۇل ئالغان دېھقان دەك،
شادلاندىم ھەم ۋىسال قۇچقاندەك.



تەننى رەزىقە قىلىش،
بىر يىلنى بىر يىلغا
دېيىش، بىر يىلنى بىر يىلغا
دېيىش، بىر يىلنى بىر يىلغا

دېيىش، بىر يىلنى بىر يىلغا
دېيىش، بىر يىلنى بىر يىلغا
دېيىش، بىر يىلنى بىر يىلغا
دېيىش، بىر يىلنى بىر يىلغا



ئۇيغۇر ئىسمى



(مەكايە)

خى ھېلىراقتا بېكەت مېھمانخانىسىنىڭ يا -
 تىقىنى تاپالماي، ئۇنىڭدىن سورىغانىدى.
 — ئۇيقۇڭىز كەلمەپتۇ - دە، - دېدى
 ئۇ سەرەڭگىنى بېرىۋېتىپ.
 — نەدىكى ئۇيقۇ دەيسىز؟ - يولۇچى
 تەكەللۇپسىزلا ئۇنىڭ يېنىدىن ئورۇن ئال
 دى، - چىكەمسىز؟
 — مەيلى، چېكىپ قوياي، سەپەر
 قاياققا؟
 — جىڭغا.
 — خىزمەت بىلەنمۇ؟
 — بىر قىزنى ئىزدەپ چىقتىم.
 — قىز دېدىڭىزما، نېمە قىز ئۇ؟
 — 14 ياشلاردىكى يېزىلىق قىز، -
 تۇغقانلىرى زورلاپ 50 ياشتىن ئاشقان
 ئىپامغا نىكاھلاپ قويماقچى بولغاندا قېچىپ
 كەتكەنىكەن.
 — ھوي، بۇ قانداق گەپ بولۇپ كەت -
 تى؟ - غاپپار ئاكا يولۇچىغا يۈزلەندى، -
 ئۆتمۈشنىڭ ئۆتمۈش دېدۇق، تاڭسىمۇ،
 زورلىسىمۇ چارىسىز ئىدۇق، ھازىر، ئەمدى...
 — شۇنى دېمەمسىز.
 غاپپار ئاكا بۇ سۆھبەتكە قىزدىن
 قالدى.
 — سورىغاننىڭ ئەيسەيلى يوق، مالال

سۇلتان ھاشىم
 ئاي قاراڭغۇسى ئىدى. بېكەت مېھ -
 مانەخانىسىنىڭ دەرۋازىسى ئۈستىدىكى توپا -
 باسقان لامپۇچكىنىڭ ئاجىز نۇرى بېكەت -
 ھويلىسىنى، قاتار تىزىلىپ كەتكەن ماشىنىلارنى
 لارنى ۋە گۈللۈكنى غۇۋا يورۇتۇپ تۇرات -
 تى. ياتاقلارنىڭ چىراغلىرى ئۆچكەن، بول -
 لۇپ، سەپەر ھاردۇقى يەتكەن يولۇچىلار
 تاتلىق ئۇيقۇغا كەتكەنىدى. بېكەت ئالدى -
 دىكى تاشيولدىن ئارىلاپ ماشىنىلارنىڭ گۈ -
 رۇلدەپ ئۆتكىنى ئاڭلىنىپ قالاتتى.
 بېكەت باشلىقى غاپپار ئاكا قول
 چىرىغىنى ياندۇرۇپ، بېكەت ھويلىسىنى بىر
 قۇر ئارىلاپ چىقتى. ماشىنىلارنى، ئۈستىگە
 بېسىلغان يۈكلەرنى كۆزدىن كەچۈردى.
 دەرۋازا ئالدىغا بېرىپ كۆزەتچى بىلەن
 بىر - ئىككى ئېغىز پاراڭلىشىپ كەينىگە يان -
 دى. كېچىنىڭ ھاۋاسى بەكمۇ سالقىن
 ئىدى. ئۇ گۈللۈكنىڭ يېنىدىكى سېمونت
 ئورۇندۇققا كېلىپ ئولتۇردى. ئۇنىڭ
 ئىسمى ئاكا سەرەڭگىمۇ بارمۇ؟
 غاپپار ئاكا چۆچۈپ كەينىگە ئورۇن -
 دى، يېنىدىلا ئوتتۇرا بويىلىق بىر كىشى
 ئورنىغان تاماكىسىنى يارماقلىرىغا قىستاپ ئۇ -
 نىڭغا قازاپدا تۇراتتى. غاپپار ئاكا سېنىچى -
 لاپ قاراپ ئېسىگە ئالدى بۇ يولۇچى تېخى

كەلمىسە، بىر ئاڭلىساق بولغانىكەن.
 غاپپار ئاكا يولۇچىنىڭ كەڭ پېشانىسى،
 قانداق بۇرنى، ھىم يۇمۇلغان قېلىن
 لەۋلىرىگە ئۈمىد بىلەن تىكىلدى. يو-
 لۇچى ئېغىر تىنىپ قويۇپ تاماكا قالدۇقىنى
 يەرگە تاشلاپ سوزدى:
 — سىز «شېكەر بۇلاق» تەرەپلەرگە
 ئۆتكەنمىدىڭىز؟

— نېسىپ بولمىدى، لېكىن ئاڭلىغان-
 مەن. ئۇ يەرنىڭ قوغۇنلىرى تاتلىق
 بولىدىكەن.

— ئۆزى كىچىككىنلا بىر ئۆتەڭ.
 سۈيى ياخشىمۇ، ئەيتاۋۇر قوغۇنى تاتلىق،
 ئىككى ئاي بۇرۇن، مەن خىزمەت بىلەن
 كېتىۋېتىپ شۇ يەردىن ئۆتۈپ قالدىم. تو-
 مۇز كۈنلىرى بولغاچقا ھاۋا بەكمۇ ئىسسىپ
 كەتكەنىدى. شوپۇر ئىككىمىز قورسىقىمىزنى
 تويغۇزۇۋالماقچى بولۇپ ئاشخانلارنىڭ بى-
 رىگە كىردۇق. ئوتتۇرا ياشلىق، كۆرۈنۈ-
 شىدىن سودا ئىشلىرىغا پىشقانلىقى بىلەن
 تۇرىدىغان بىر ئايال بىزنى بەكمۇ ئىل-
 تىپات بىلەن كۈتۈۋالدى. بىر قىز ئوچاققا
 ئوت قالاپ، چىنە - قاجىلارنى يۇيۇپ بېرى-
 ۋاتاتتى. تاماق پىشقىچە خوجايىن ئايالى
 گەپكە سالدىم:

— يەڭگە، دۇكاننى ئۆزىڭىز يالغۇز
 ئاچقانمۇ؟

— ۋاي ئەپەندىم، قارىمامدىلا، ئايال
 كىرلىشىپ كەتكەن پەرتۇقىغا قولنى سۈرت-
 كەچ يېنىمىزغا كەلدى، — بىخەلەي خوتۇن-
 خەن، ئېرىم بولتۇر قازا قىلىپ كەتتى،
 رەھمەتلىك، ھېلىمۇ ياخشى بۇ دۇكاننى
 ئېچىپ قويغانىكەن، بولمىسا ئايال تۇرۇپ
 يالغۇز بېشىم بىلەن قانداقمۇ تىرىكچىلىك
 قىلاتتىم دېسە.

— ئاۋۇ قىزچۇ؟
 ئۇ بىردىن ئاۋازىنى پەسەيتىپ سىر-
 لىق پىچىرلىدى:
 — يېتىم قىز، شوپۇرلار بۇ يەرگە
 تاشلاپ قويۇپ كەتتى. ماڭا ھەمراھ بولۇپ
 بىلە تۇرۇۋاتىدۇ.

قىزنىڭ ئۈستى-تېشى كونا، تاغاق
 تەگمەكەن چاچلىرى پاخىمىيىپ كەتكەن،
 يۈز - قوللىرى ئىس ۋە كۈلدىن قارىداپ
 كەتكەنىدى. شۇ ئارىدا شوپۇر ئۈستام بىر
 قوغۇن ئېلىپ مېنى تاشقىرىدىكى لاپاس
 ئاستىغا چاقىردى، بىز قوغۇننى يەپ ئول-
 تۇرغىنىمىزدا ھېلىقى قىز يېنىمىزدا پەيدا
 بولۇپ قالدى.

— ئاكا، مېنى ماشىناڭلارغا سېلىۋالام-
 سىلەر، ئۈرۈمچىگە بارايتتىم؟ دېدى ئۇ
 يىلىنغان ھالەتتە.
 مەن قوغۇندىن بىر تىلىم سۇنۇۋېتىپ
 سورىدىم:
 — ئۈرۈمچىدە كىمىڭىز بار؟
 — ھېچنېمەم، بىرسىگە بالا بولمەن،

بالا باقمەن.
 — ئاۋۇ ئاشپەز خوتۇنغا بالا بوپسىز-
 غۇ.
 — ياق - ياق، بالا بولمىدىم، ئۇ خو-
 تۇندىن بەك قورقىمەن، مېنى ھېچنەگە
 ئەۋەتمەيمەن، دەيدۇ.

ئاسماقچىلاپ سوراپ قىزنىڭ ھەقى-
 قە تەنمۇ يېتىملىقىغا كۆزۈم يەتتى. مېنىڭ
 پەرزەنتىم يوق ئىدى. ئايىلىم ئىككىمىز
 ئۆزۈندىن بېرى بىرەر بالا كېچىۋېلىش ئار-
 زۇسىدا ئىدۇق، ئۇنىڭ ئۈستىگە، مۇنداق
 چەت ياقىدىكى ئۆتەڭدە، ئىككىمىز چاقىرى-
 ۋىمىز قىزنىڭ كۈتمىگەن پېتىكىگە لىسكىلەرگە
 ئۇچراپ قېلىش ئېھتىمالى يوق دېيىشكە



بولمايتتى. ئاخىرى بىر قارارغا كەلدىم، قىز مېنىڭ تەلپىمگە خۇشاللىق بىلەن رازى بولدى. ئۇنى يېتىلەپ ئاشخانىغا كىردىم.

— يەڭگە، دېدىم مەن ماڭا گۇمان بىلەن قاراپ تۇرغان ئاشپەز خوتۇنغا، — بۇ قىز ماڭا بالا بولۇشقا رازى بولدى، مانا سىزگە تېگىشلىك پۇل، قىز مۇشۇ يەردە تۇرۇپ تۇرىدۇ. قايتىشىدا ئېلىپ كېتىمەن.

مەن تەڭلىگەن پۇل ئاشپەز خوتۇننىڭ ھەر قانداق تەرسالىقىغا چەك قويالاتتى. ئېھتىمال بۇ قىز ئۇنىڭ ئۈچۈن ئارتۇقچە يۈكتۈر، دېگەندەك ئايالنىڭ سۆرۈن چە - رايى ئېچىلىپ كەتتى.

— ئىنساپلىرىغا رەھمەت، ئۇكام. بۇ دۇنيادا يېتىمنىڭ بېشىنى سىلغاندىن ئارتۇق ساۋاب بارمۇ؟ ياخشىلىقىڭىزنى بەندە بىلمىسە خۇدا بىلىدۇ، خۇدايىم بىرىڭىزنى ئون، ئونىڭىزنى مىڭ قىلار. ئۆزىمغۇ پىد - شانپى ئىسسىققىنا قىز ئىكەن، پۈتتىڭىزغا پۇت، قوللىڭىزغا قول بولار، ئىلاھىم...

بۇ نۆۋەت ئىشىم بەش - ئالتە كۈندىلا پۈتتى. قايتىپ «شېكەر بۇلاق» تا توختىتىدۇق. ماشىنىدىن چۈشۈپلا ئاشخانىغا قاراپ ماڭدىم. ئاشپەز خوتۇن كېلىۋاتقىنىمىنى كۆرگەن چېغى ئۆزىنى ئۈزى كاجاتلاپ، كىمىنىدۇر تېلىلاپ، قاخشاپ ئالدىمغا چىقتى:

— ۋاي، مەن نېمە دەرمەن، ۋاي شەرمەندە، قايسى يۈزۈم بىلەن قارىمەن؟ ھوي ياخشىلىقنى بىلمىگەن جۇۋاينىمەك، قارىسلا ئەپەندىم، بۇ يېتىم ئوغلاق ئۈچ كۈن بولدى ئاقتىمۇ يوق - كۆكتىمۇ يوق. ئاڭلىسام، ياشقىنا بىر شوپۇر بالا بىلەن

كېتىپتۇدەك. تۈز كور بولارسەن ئىلاھىم، چىرايىدىنمۇ شۇملۇق يېغىپ تۇراتتى. مۇشە تۈمدەك تۇرۇپ يۈزى ئېچىلىپ كەتكەن پاسكىنا ئىكەن ئەمەسمۇ؟ سىملى بەرگەن پۇلغا كىيىم قىلىپ بەرگەندىم، ئۈستىگە ئارتىپتۇ، قېچىپتۇ.

ئايال زارلىنىتتى، روھىم چۈشۈپ كەتتى. كىچىككىنە بىر قىزنىڭ يامان يولغا كىرىپ كەتكەنلىكى مېنى چوڭقۇر ئويغا سالدى.

— نىمانچە-ۋالا ئۆزىڭىزنى ئۇپرىتىسىز، دېدى شوپۇر ھەمراھىم، — خاتىر - جەم بولۇڭ، سىزدەك، مەندەك نەچچىنى كولىدۇرلىتىپ، تۈگمەننىڭ كولىسىدىن پۈتۈن چىقىدىغان نېمىلەر ئۇ.

«شېكەر بۇلاق» نىڭ قوغۇنىمۇ تېتىمىدى. شوپۇر كۈننىڭ ئىسسىقى يانغىچە دەم ئېلىۋالماقچى بولۇپ سايە ئىزدەپ كەتتى. مەندە نەدىكى ئۇيقۇ دەيسىز؟ كىچىككىنە ئۆتەڭنى ئايلىنىپ ماڭدىم.

— بۇ ئۆتەڭ قانچىلىك چوڭ دەيسىز؟ بىر ۋارقىرىسىڭىز ھەممە ئۆيدىكىلەر ئاڭلىغۇدەك بىر جاي. شۇنداق مېڭىپ ئۇنىڭ چېتىگە چىقىپ قالدىم. يەنە نەگە بېرىشىمەننى بىلمەي ئىككىلىنىپ ئېزىق بويىمغا كېلىپ زوڭزىيىپ ئولتۇرۇپ تاماكا چەكتىم.

قۇلىقىمغا قايماقتىن دۇر بىر سىمىنىڭ ئالدىنى ئاڭلىغاندەك قىلدى، قۇلاق سالىدىم، راستىنلا بىر قىزنىڭ ئاۋازىغا ئوخشايتتى. مەن ئورماندىن تۇرۇپ ئۇپ - چۆرەمگە دىققەت بىلەن قاراپ چىقتىم. مەندىن ھەقىقەتەنمۇ نېرىدا ئەتراپى قاشالانغان، ئالدى كاۋا بىلەن راڭلىرى بىلەن قاپلانغان كۆرۈمىزگىمەن بىر ئۆي كۆزۈمگە چېلىقتى. ئاۋاز شۇ ياقتىن كېلىۋاتاتتى. مەن قاشاننىڭ يېنىغا كەلدىم،



ئاۋاز تېخىمۇ ئېنىقراق ئاڭلىنىشقا باشلىدى.
 — زۇۋانىڭنى ئۆچەر دەيمەن...
 جېنىڭنى...
 — قويمۇت، ئادەم. با...
 ئاۋاز بوغۇلۇپ قالدى. يامان بىر ئىش.
 نىڭ پۇرىقىنى سېزىپ قاشادىن سەكرەپ
 ھويلىغا چۈشتۈم - دە، تېپىرلىغان، تاراقلى-
 غان ئاۋاز چىقىۋاتقان ئۆيگە بېسىپ كىر-
 دىم. ئورۇق ھەم ئېگىز بوپلۇق، ئىنچىكە
 بۇرۇت قويۇۋالغان بىرسى كىچىككەنە بىر
 قىزنى تامغا ئىقتاپ، ئاغزىنى ئېتىۋالغانىكەن.
 ئۇ مېنى كۆرۈپمۇ قىزنى قويۇۋەتمىدى. قىز
 بولسا نەپەس ئالالماي بوغۇلۇپ، بوشىنىۋې-
 لىش ئۈچۈن يۇلقۇناتتى.

— قويمۇت؟! سەن نېمىدىكى شۇنچە؟
 ئۆيىدىن چىقى!
 — ھەي نامەرت، ئۇ تېخى كىچىككە-
 نىلا بالا تۇرسا، نومۇس قىلمايمسەن؟!
 دىلەيسا ئاغرىق دەستىدىن تولغىنىپ
 زارلىناتتى.
 — ۋاي چېچىم!... ئاكا بۇ ھېلىقى
 ئاشپەز خوتۇننىڭ ئىنىسى، سىلەرنى كۆرۈپ
 مېنى ئۆيگە سولتۇۋالغان... ۋاي!...
 مۇنداق ئۈكچەكلىرىنى كۆپ كۆر-
 گەنمەن. يىگىتلىك چاغلىرىمدا ھېچكىمگە
 بوزەك بولمايدىغان، بوزەك قىلىدىغانلارنى
 كۆرسەم قېنىم قىزىپ تۇرالمايدىغان
 مەنچەزىم بار ئىدى. بۇنداق چاغدا
 تەمسىكىن، چاققان بولۇش كېرەك، بى-
 رىنچى زەربە جايىدا بولسا يېڭىش شۇ-
 نىڭ بولىدىغانلىقىنى بىلىمەن. شۇڭا ئۆزۈم-
 نى بوشاشقان قىلىپ كۆرسىتىپ، چاققانلىق
 بىلەن ئۇنىڭ پىچاق تۇتقان قولىغا كۈچەپ
 پەشۋا ئاقتىم. پىچاقنى ئىگىدۇر ئۇچۇپ چۈش-
 تى. شۇندىلا ئۇ دىلەيسانىڭ چېچىدىن قوغ-
 لىنى بوشىتىشقا مەجبۇر بولدى. بىز بىر قە-
 لىدە...

— نېمە بار ساڭا بۇ يەردە؟ — دې-
 دى ئەر قوپاللىق بىلەن.
 — ئۇۋال ئەمەسمۇ بىچارىگە؟ — دېدىم
 ئۇنىڭ قوپاللىقىنى ئېغىر ئالمانلىققا تىرىشىپ.
 — چاتقىڭ نېمە، ئۆزۈمنىڭ ئايىلى؟
 ئۇ گەپ قىلىۋاتقاندا قىز پۇرسەتتىن
 پايدىلىنىپ قولىنى بوشىتىۋېلىپ، ئۇنىڭ قول-
 لىرىغا ئېسىلىپ تۇرۇپ، توۋلىنىۋەتتى:—
 ئاكا، مەن دىلەيسا، مېنى قۇتقۇزۇڭ!
 ئونۇدۇم، ئۇ دىلەيسا ئىلدى. ئاشپەز
 خوتۇننىڭ يالغان ئېيتقانلىقى ماڭا ئايان
 بولدى. مەن ئۇنىڭغا ئېتىلدىم...
 ئەر يېنىدىن پارقراپ تۇرغان پىچاق-
 نى سۇغۇرۇپ ئالدى ۋە يەنە بىر قولىدا
 دىلەيسانى چېچىلىدىن تۇتۇۋېلىپ ماڭا خىرىسلا
 قىلدى.
 جېنىڭغا ئېچىمىڭ، ئاغزىسا ئۆيىدىن
 چىقى. بولمىسا ئۆچەي. قارىڭنى تۆكۈۋې-
 تىمەن. بىزنىڭ بىلىشىمىزدا ئۇ ئۆچەي
 ئارقامغا ئېككى قەدەم چېكىنىپ تۇرۇپ
 بۇيرۇق قىلدىم: ئاڭ. رەتلىنىپ كەتتى.
 ئۇنى ياخشىلىقچە قويمۇت، ئاڭلىغىڭ



لاپ بېقىمىش، نامۇنداق چەت بىر جايدا باش پاناھسىز بىر قىزنىڭ، ھېلىقى ئادەم قېلىپىدىن چىقىپ كەتكەن نېمىلەرنىڭ قولىدا قانداق كۈنلەرگە قالىدىغانلىقىنى ئويلىسىمۇ كىشىنىڭ تېنى جۇغۇلدايدۇ ئەمەسمۇ! مەشھۇر ماشىنىغا ئەمدىلا چىقىپ تۇرۇشىمىزغا ھېلىقى لۈكچەك يەنە يېشىمىزغا كەلدى.

— سىلەرنى رەنجىتىپ قويدۇم ئاكام، لار، — دېدى سىمىرنى چۈشۈرۈلگەن بېشىنىڭ سىلاپ تۇرۇپ، تۇرقىدىن خىجالەت بولغان دەك قىلاتتى، — ئەسكىلىك قېنىمىزغا سىڭىپ كەتكەن بولسىمۇ، مەرت ئادەملەرنى كۆرۈش سەم كۆڭلۈم يايىراپ كېتىدۇ. سىلەرنى بىر مېھمان قىلغۇم بار ئىدى، خەير، سەپەر ئۈستى بولۇپ قالدى. ئىسىم جۈمە، جۈمە قالاق دېسە تونۇمايدىغىنى ئاز. ئامان بو- لۇڭلار، يەنە ئۇچرىشىپ قالغۇدەك بولساق قولۇم كۆكسۈمدە. — دېدىم كاپىدىكىدىن بې- شىمنى چىقىرىپ، — مېنىڭمۇ ياخشى كۆڭلۈم- نى بىلىپ قوي. ھالال ياشا، لاغايلاپ يۈر- گىچە كۈچۈڭنى خار قىلىپ بىرەر ئىشنىڭ بېشىمنى تۈت. — ھېلىقى ئىشنىڭ بىلەن «شېكەر» بۇلاق تىن يۈرۈپ كەتتۇق. — ھەي ئەتتەڭ، — دېدى غاپپار ئاكا بېشىنى چايقاپ، — ھېلىقى خوتۇننى تازا بىر چۆچۈتۈپ قويسىڭىز بولغانىكەن. — سەپەر ئۈستىدە ئۇنداق قىلىشنى لايىق تاپمىدىم. ھەممىدىن مۇھىمى، دىلەي- سانىڭ تېپىلغىنىغا خۇش بولدۇق. — شۇنداق، شۇنداق، بالىنىڭ تېپىل- غىنى مۇھىم بولماي- زە... — سەپەر ئۈستىدە سالقىن شامال چىقىشقا باشلىدى. گۈل يوپۇرماقلىرى كېچە چىمچىتلىقىدا مۇڭدى-

پەزا ئېتىشىش، ئاخىرى ئۇ ئاستىمىغا چۈ- شۈپ قالدى... ئاكا، مەن ناماقۇل، — دېدى ئۇ بى- چارلارچە كۆزۈمگە تەللىۈرۈپ. لۈكچەكلەر ئۈچۈن بۇ گەپ ئۆزىنى يەر قىلغان بىلەن باراۋەر، ئەمدىكى ئۇرۇشۇم نامەرتلىك بو- لاتتى. ياقىسىدىن سىڭىپ دەس تۇرغۇزدۇم. — ھەي، نائەھلى! — دېدىم قولۇمنى بوشىتىپ، — ئۇنى ئۆيگە سولتۇپ نېمە قىلماقچى ئىدىڭ. — ھەي، نائەھلى! — دېدىم ئۇ، يەرگە قاراپ غۇدۇڭشىدى. — ئۇرۇشۇشنى ئايلىنىپ كەلسەم ئاچام بۇ قىزنى كۆرسەتتى، ھېچنېمىسى يوق ئى- كەن، خوتۇن قىلىۋال، دېدى. قولۇمدا خو- تۇن توختىمايدۇ، ئويلىسام، چىقىمۇ كەت- مەيدىكەن، مەيلى دېدىم. قارىساق، سىلەر كېلىۋاتىسىلەر. ئاڭغىچە بۇ يەرگە... دىلەيسا شوپۇرنى باشلاپ كەپتۇ. ئار- قىدىنلا ھېلىقى ئاشپەز خوتۇن ئۆڭى ئۆچ- كەن ھالدا ۋالاقلاپ كىرىپ كەلدى. دە، ئىنىسى بىر- ئىككى كاچات ئۇرۇۋېتىپ يىغى- سالدى: — ھۇ پەيلى يامان ئىپلاس، قىزنىڭ ئىگىسى بار دېسەم ئۇنىمىدىڭ، خوپ بول- دى. ئەپەندىم، خاپا بولمىسلا، ئازماس ئاللا دەپتىكەن، ئەمدى بىر... ئۇنىڭ ۋالاقلاشلىرىنى قوپاللىق بىلەن بۆلۈۋەتتىم: — ئۇستاتلىقىڭىزنى قويۇڭ ئاچا، سا- ماننىڭ ئاستىدىن سۇ يۈگۈرتىدىغان خوتۇن ئىكەنسىز، شۇنداقمۇ ئادەم بولامدۇ؟ شوپۇر ئىككىمىز دىلەيسانى يېتىلەپ چىقىپ كەتتۇق. مانا شۇ چاغدا بۇ بىچارە قىزنى بىزگە باغلاپ قويغان تەقدىردىن ئى- چىمدە بەكمۇ خۇش بولدۇم. بولمىسا، ئويىڭ

شەۋاتقان دەك شىترلايتتى، گۈللۈكتىن كىم شىنى مەس قىلغۇدەك خۇش پۇراق تارقىلاتتى. غاپپار ئاكا تاماكا قۇتىسىنى ئېلىپ: — ئاچچىقراقىدىن چېكىشمەيمىزمۇ؟ — دەپ قۇتىنى ئورۇندۇققا قويدى. ئىككىسى ئوراپ چېكىشتى. — شۇنداق قىلىپ ئۆيگە كەلدۇق، — دېدى يولۇچى ھېكايەسىنى داۋاملاشتۇرۇپ، — ئايىلىمغا ھەممە ئەھۋالىنى سۆزلەپ بەردىم. ئۇمۇ ئۆزىنىڭ بىر قىز بېقىۋېلىش ئارزۇسىنىڭ ئەمەلگە ئاشقانلىقىدىن خۇشال بولدى. دىلەيسا چېچەن قىز ئىكەن، بىر ھەپتە ئىچىدىلا خۇددى مۇشۇ ئائىلىدە تۇغۇلۇپ ئۆسكەندەك ئۆزلىشىپ كەتتى. ئۇستى-بېشىمنى يېڭىلىۋېتىدۇق، ئوماققىنىمۇ بىر قىز بولۇپ قالدى. بىز ئۇنى مۇشۇ يىلى ئوقۇش باشلىنىشى بىلەنلا مەكتەپكە بەرمەكچى بولۇپ كېلىشىۋالدۇق.

دىلەيسا ئۆزى يالغۇز كوچىغا چىقىشنى زادىلا خالىمايتتى. يېنىدا بىرىمىز بولساق ئاندىن ئايلىنىپ كېلىشكە ماقۇل بولاتتى. بىر ئايچە ۋاقىت ئۆتۈپ كەتتى. بىر كۈنى ئىدارىنىڭ ئىشى بىلەن سەرتقا چىقىپ، يېرىم يولدا ئۆيگە بىر يولۇقۇپ باقاچىچۇ، دېدىم. ئايىلىمۇ خىزمەتكە كەتتى. ئىشك ئالدىغا كەلگەنىدە ئۆي ئىچىدىن ئەر كىشىنىڭ ئاۋازىنى ئاڭلاپ تۇرۇپ قالدىم.

— بىر ئەرنىڭ ئەمەرىدە بولغان ئايالنىڭ قېچىشى چوڭ گۇناھ، مۇنداق ئايال قىيامەتتە دەۋزىقى بولىدۇ. ئەر يېرىم خۇدا، ئەرنىڭ خىزمىتىدە ھازىر بولۇش ھەرقانداق بىر مۇسۇلمان ئاجىزەسىمىزنىڭ پېشانىسىگە پۈتۈلگەن. مەن سىزنى ئېلىپ كېتەي، قارىمىنىڭ خىزمىتىنى

قىلىڭ، گۇناھىڭىزدىن ئۆتۈشىنى تىلەڭ. ئاتا-ئانا، تۇغقانلىرىڭىزنىڭ يۈزىنى يورۇق قىلىڭ.

— بارمايمەن، مېنىڭ داداممۇ، ئاناممۇ يوق... — بۇ دىلەيسانىڭ ئاۋازى ئىدى. يات كىشىنىڭ گەپلىرى مېنى ھەي رانلىققا سالغان بولسىمۇ ئۆزۈمنى تۇتۇپ قۇلاق سېلىپ تۇرۇۋەردىم.

— بەس! ناشۈك-ۋىرلۈك قىلىماڭ، مۇسۇلمان قىزى ئىكەنلىكىڭىزنى ئۇنتۇماڭ. — مەن ھېچكىمنىڭ قىزى ئەمەس، سېلىنى تونۇمايمەن.

— ئۇياتسىز، دىنىنى ئۇنتۇغان كاپىر، نىكاھىڭنى ئوقۇغان ئادەمىنىمۇ تونۇمايسەن؟! — ئۆي ئىچى ئۆپۈر-تۆپۈر بولدى، نېمىدۇر تاراقلاپ ئۆرۈلدى. ئاندىن ئەر كىشىنىڭ ۋاي-ۋايلاپ ئىسەنچىلىكىنى، ئېغىر ھاسىرىغىنى ئاڭلاندى، مەن ئەمدى تاقەت قىلالماستىن ئۆيگە كىردىم ۋە بو-سۇغىدىلا قولىنى پۇۋ-پۇۋلەپ ئېگىشىپ تۇرغان ئادەمگە ئۇرۇلۇپ كېتىشكە تاسلا قالدىم. تۆر تەرەپتە ئۈستەلنى ئۆزىگە پانا قىلىپ، قېچىشقا تەييار تۇرغان ھالەتتە دىلەيسا تۇراتتى. ئۇ مېنى كۆرۈپلا ئۆزىنى ماڭا ئاتتى. ھېلىقى كىشى بولسا قاتتىق چۆچۈگىنىدىن قورقۇپ كەينىگە داچىدى. — خوش، تەقىسىز، بۇ نېمە گەپ؟ — دېدىم موللا سۈپەت بۇ ئادەمگە قاراپ. ئوتتۇرا بوي، خام سېمىز، چىبەر-قۇتتىن ئۇزۇن يالاڭ تون كىيىگەن بۇ ئادەم بارمىقىدىن تەپچىپ چىققان قانىنى ئالدىراپ ئسۈرۈۋېتىپ، چاپىنىنىڭ ئالدىنى تارتىشتۇرۇپ تۈزىدى، سىدىڭايان بولۇپ قالغان مايلىشاڭغۇ دوپپىسىنى رۇسلىدى،



تامىقىنى قىردى. ئۇ ئۆزىنى خاتىرجەم،
سالاپەتلىك تۇتۇشقا قانچە تىرىشىدۇ،
پۈتۈن ئەزايمىنىڭ تىترەۋاتقانلىقىنى يوشۇ-
رالمايتتى.

— بىرونىڭ قېچىپ كەتكەن ھالال
خوتۇنىنى ئېلىپ كەتمەكچىدەن! — ئۇ، بۇ
سۆزنى تەنتەنە ۋە تەھدىت ئاھاڭىدا ئېيتتى.
دىلەيساغا چىقىپ كېتىشكە دەپ باش
ئىشارىسى قىلدىم.

— بىر نارىسىدەنىڭ ئالدىدا شۇنداق
گەپنى قىلىشقا ئۇيالىمامسىز؟ — دېدىمەن.
دىلەيسا چىقىپ كەتكەندىن كېيىن زەردە
بىلەن.

— باشقىلارنىڭ نىكاھىدىكى ئايالىنى
ئۆيىڭىزدە ساقلاشقا سىزمۇ ئۇيالىمامسىز؟ —
دېدى ئۇمۇ ماڭا تاقابىل تۇرماقچى بولۇپ.
غەزەپتىن تىترەپ كەتتىم. ئۇنىڭ سېمىز
بوينىدىن سىقىپ قاتتىق سىلكىۋېتىشتىن
ئۆزۈمنى ئاران تۇتتۇم. شۇنداق قىلىشىم
كېرەك ئىدى. لېكىن بۇ يەردە دىلەيسامۇ
بىزدىن يوشۇرغان بىر سىر بولۇپ، ئۇنىڭ
يىمپ ئۈچىنى مۇنۇ ئالدىمدا تۇرغان كىشى-
دىن بىلىۋېلىشقا بولىدىغاندەك قىلاتتى.

— سىز كىم بولىسىز، قايماقتىن
كېلىسىز؟

ئۇ قوللىرىنى قوشىتۇرۇپ ئۆزىنى
غالىپلارچە تۇتتى ۋە تەكەببۇرلۇق بىلەن
جاۋاب بەردى:

— ئاللىنىڭ مۇمىن بەندىسىمەن،
دىلەيساخان بىلەن بىر يەرلىك.

— دىلەيساخاننىڭ ئاتا-ئانىسى بار-
مۇ؟

— بار، ئەلۋەتتە.
— نىكاھلانغان دېدىڭىز، كىمگە؟

— يېزىمىزنىڭ ئۆلىمىسى مۇيىدىن
قارىغا نىكاھلانغانىدى. توي ئۈستىدە پى-
قىرمۇ بار. لېكىن بۇ قىز ئەخلاقسىزلىق
قىلىپ توي ئاخشىمى قېچىپ كەتكەن.
— ئاتا-ئانىسى بۇ توپىغا رازى بو-
لۇشقانىدى؟

— ئىنشائاللا، رازىلىق بىلەن بولغان.
— دىلەيساخانمۇ ماقۇللۇق بىلدۈر-
گەنمۇ؟

— پەرزەنت ئۈچۈن ئاتا-ئانىدىن
ئۇلۇغ ھېچنەرسە يوق. ئاتا-ئانا رازىلى-
قى پەرزەنت رازىلىقى دېمەكلىكتۇر. ھۆ-
كۈمەتمۇ قىزىل قەغەز پۈتۈپ بەرگەن.
— مۇيىدىن قارىي قانچە ياشتا، نېمە
ئىش قىلىدۇ؟

— تېخى ياش، ئەلىلىكنىڭ قارىسىنى
ئالغان مۆتىۋەر بىر زات، مەھەللە مەسچىت-
تىنىڭ ئىمامى، تىبابەتچىلىكتىمۇ كارامىتى
بولۇپ، ساقايماس كېسەللەرگە شىپالىق
بېرىپ، كۆپ ساۋابلىق ئىشلارنى قىلماقتا.
— ئۇنداقتا سىزچۇ تەخسىر، مۇيىدىن
قارىينىڭ نېمىسى بولىسىز؟

— بىز... بىز ھەم قارىمىغا قول بەر-
گەن مۇرتلىرىدىن بولىمىز.

— دىلەيساخاننى ئىزدەپ تېپىش
سىزگە تاپشۇرۇلغانمۇ؟

— يوغسۇ ئەپەندىم. ھەر قانداق بىر
ئىنساپلىق مۇسۇلمان بەندىسى مۇنداق
قاچقۇن، بىئەدەپنى ئۇچرىتىپ قالسا
ئېلىپ كەتمەكنى زۆرۈر تاپىدۇ.

— پەرزەنتلىرىڭىز بارمۇ، تەقسىر؟
— ئاللاغا ھىك شۈكۈرى، بار،
ئەلۋەتتە.

— ئەگەر 13-14 ياشلىق قىزىڭىز
بولسا، ئۇنىڭ رايىغا قارىمايلا ئۆز رازىلى-

قىيىڭىز بىلەن مۆيىدىن قارىدەك 50 ياشلىق ئىخلاسەن پىرىڭىزغا نىكاھلاپ بېرىشىڭىزگە ماقۇل بولارمىدىڭىز؟
 - بۇ... بۇ... ئەمدى، شۇ چاغدا...
 - تىلىڭىزغا پۈتلىشىپ قالدىڭىزغۇ تەقسىر؟

من لىناپ...
 - خوپ، تېز بولىدۇ، سىز ئۆزىڭىزنى ئىنسايلىق مۇسۇلمانمەن دېدىڭىز، يۈنىڭىز مەن ئىشىمىزەي ھەم دىلەيساخانى سىزگە قوشۇپ قويماي. ئەمما مەن دىلەيساخانىنى ئېلىپ كەلگەندە ساقچى ئورۇنلىرىغا مەلۇم قىلىپ قويغانىدىم. ئىككىمىز ساقچىغا بارايلى، سىز ئۆز سۆزىڭىزنىڭ گۇۋاھلىقىدىن ئۆتۈڭ ھەم قىزنى ئېلىپ كېتىڭ، مەنمۇ خاتىرجەم بولاي، قانداق، شۇنداق قىلىمىز-مۇ؟

ئۇنىڭ گۆشلۈك يۈزىدە چۆچۈش، قورقۇش ئەكس ئەتتى، زورىغا سالايەتلىك قىلىپ كۈرسىتىشكە ئۇرۇنغان سېمىز گەۋدىسى تۈگۈلدى...

- بىز ئالانىڭ مېۋىسى بەندىسى، دېدىڭىز. ئەجەب 50 ياشلىق قارىيىنىڭ ئاغزىدىن ئانىسىنىڭ سۈتى كەتمىگەن بىر قىزغا كۆزى چۈشۈپ قاپتىغۇ، قېنى ئۇ ئۇلۇغ زاتتىكى ئىنساپ، سىلەردە ئاغزىڭلاردىن چۈشۈرمەي سۆزلەپ يۈرگەن ئەھلى مۇسۇل-مانچىلىقتىن زەررىچە تېپىلمايدۇ زادى؟ قېتىراپ يۈرۈپ بىرولارغا غالىچىلىق قىلىش، ساددا ئادەملەرنى تۈزىتىشكە ئىلىنىدۇرۇپ، ئۇلارنىڭ يانچۇقىدىكى پۇل بىلەن ئۆزۈڭلەرنى سەمىرىتىشىنى ئويلاشتىن باشقا توغرا، ھالال ئىش قىلىش قولۇڭلاردىن كېلەمدۇ، ھۈرمەتلىك تەخسىر؟ - غەزەپ بىلەن ئىشىكىنى ئۇلۇغ ئېچىپ ئالانى كۆردى.

سەتتىم، - يوقال كۆزۈم-دىن! - ئەگەر مۇشۇ ئەتراپتا قاراڭغى كۆرۈپ قالىدىغان بولسام دۇنياغا تۈرمىلىپ قالغىنىڭىزغا پۇشايمان قىلىدۇزۇۋېتىمەن!...

ھېكايىدىنى ئاڭلاپ ئواتتۇرغان غاپپار ئاكا ئۆزىنى تۇتاتماي كۈلۈۋەتتى.
 - بەلى، بەلى، تازا بايلاپسىز. گەپنى ئۆزىڭىز قىز پەرزەنتى ئۇستىگە تاقاپ قويغىنىڭىزدا دۇدۇقلاپ قالدى دەڭ. ھەممىنى بىلىشىدۇ، بىلىپ تۇرۇپ شۇنىڭ تەتۈرىنى قىلىشىدۇ. «مولىنىڭ دېگىنىنى قىل، قىلغىنىنى قىلما»... دېگەن ماقال بىكار چىقىمىغان. دە، ياخشى قىلىپسىز. خوش، بىر چۈشىنىڭىز يېرى بار، دىلەيسا قىز راستىنلا نىكاھلىق بولغانىكەن؟

يولۇچى ئېغىر بىر تىنىپ قويدى.
 - ئەكىلىڭا سەرەڭگىڭىزنى، تاماكام ئۇچۇپ قالغانمۇ نېمە؟

سەرەڭگە يېنىپ-ئۆچتى، يولۇچى تەلەك-سەنى ئارقا-ئارقىدىن بىر نەچچە قېتىم شورىدى.

- شۇنداق، شۇنداق-راق بىر ئىش بولغانىكەن. دىلەيسانى ئېلىپ كېلىۋاتقىنىمەن دىلا، مەندە ئۇنىڭ يېتىمەن دېگىنىگە بىر ئاز گۇمان پەيدا بولغانىدى. چۈنكى بۇ ھەقتە گەپ سورىساملا جاۋابتىن ئۆزىنى قاچۇرۇشقا ئۇرۇنغاندەك قىلاتتى، غەم-كىنەلىك يوشۇرۇنغان كۆزلىرىنى ئېلىپ قاچاتتى. سىزگە دېدىم. ئۇنى زورلاپمۇ تالاغا چىقىرالمىتتۇق. بۇ مەندە يېڭى بىر گۇماننى پەيدا قىلغانىدى. بەلكىم ئۇ، ئۆزىگە تونۇش بىرەرسىنىڭ ئۇچرىشىپ قېلىشىدىن قورققان بولۇشى مۇمكىن. «دۆڭكۆۋرۈك» نى بىلىسىز، بىزنىڭ ئۆي نەق شۇ يەردىكى تار كوچىنىڭ ئىچىدە.



تۇ... دىلەيسانىڭ ھازىرقى ئاتىسى ئۇنىڭ ئۆز ئانىسىنىڭ ئاچىسى ئىكەن. بۇ خوتۇن ئىككى ياشقا توشىغان دىلەيسانى ئۇنىڭ ئىگىسىز قالغان ئىككى ئېغىز ئۆي، چاققان-ھىنە قورو، مېۋىلىك بېغىغا كۆز تىكىپلا ئۆيىگە ئەكىلىۋاپتۇ. دىلەيساغا دادا بولۇ-ۋالغان كىشى بولسا، چاشقانغا كېپەك ئال-غۇزمايدىغان پىخىق، ئىمام-مەزىنىنىڭ بېقىنىدىن نېرى بولمايدىغان تاماخور ئادەم ئىكەن، دىلەيسا 13 ياشقا كىرگەندە ئۇ ئادەم «قىز بالىغا كۆپ ئوقۇشنىڭ نېمە ھاجىتى، خەت تونۇسىلا بولدى» دەپ ئۇنى مەكتەپكە ئەۋەتمەپتۇ ۋە ئۇزۇن ئۆتمەيلا دىلەيسانى بۇ قورودىن پاتىراق چىقىرىۋېتىش ئۈچۈن ئۇنى مەھەللىنىڭ ئىمامى، يېشى ئەللىكتىن ئاشقان مۇيىدىن قارىغا نىكاھ ئوقۇتۇپتۇ. بۇ توي شۇنداق سىر تۇتۇلغانكى، ئەتە توي دېگەن ۋاقىت-قىچىلىك ھېچكىم ئۇنى بىلمەپتۇ، ئامال-سىز قالغان قىز توي كۈنى قىز كۆچۈرۈش ۋاقتىدا قېچىپ كېتىپ، بىر شوپۇر-نىڭ ماشىنىسىدا «شېكەر بۇلاق» قا كەلگەنىدەن. مۇيىدىن قارىنىڭ ئۇ يېزىدا پەيدا بولۇپ قالغىنىغا بىر يىلچە بولغانىكەن. كىشىلەرنىڭ نەزەرىگە ئانچە چۈشۈپ كەتمەيدىغان، ئۆزىنى كىچىك پېتىمىل تۇتىدىغان بۇ ئادەم كۆپ ئۆتمەيلا مەس-چىتىنىڭ ئىمامى بوپتۇ. يېزىدىكىلەر ئۇ توغ-رىلىق «كۈچلۈك موللا»، «دىنىي ئىلىم-دائىرىنىڭ بۇ يەردە ئۇنىڭ ئالدىغا ئۆتۈ-دىغىنى يوق»، «ئەۋلىيادەك ئادەم» دې-يىشىپ تەرىپىنى قىلىشىدىكەن. بۇ «ئەۋلى-يا» دەك ئادەم تېۋىپلىقمۇ قىلارمىش. ئۇ ئوقۇپ دەم سېلىپ قويغان ھەر قانداق ئېغىر كېسەللەرمۇ ساقىيىپ كېتەرمىش.

ئىشنىكتىن چىنقىساقلا بازار، ئادەم قاينايىد-غان بىر جاي. ھېلىقى مۇتەھەممۇ تاپاۋەت قىلغاچ ئۈرۈمچىگە كېلىپ قالغان ۋە ئىشىك-تىن دىلەيسانى كۆرۈپ قېلىپ، ئۆيىگە كىرىپتۇ. نەتىجىدە، ھېلىقىدەك ئىش يۈز بەرگەنىدەن. شۇ ئىشتىن كېيىن ئايدىم ئىككىمىز دىلەيسادىن ئەھۋالنى سۈرۈشتۈردۇق. سۇ-رۈشتۈرمەيمۇ بولمايتتى. ھېلىقى مۇتەھەم-نىڭ ئاغزىدىن دىلەيسانىڭ يېتىم ئەمەس-لىكى، ئۇنىڭ ئۇستىگە، توي بولۇۋاتقاندا قېچىپ كەتكەنلىكى مەلۇم بولغانىدى. ئىككى-مىز دىلەيسانى بەزلىدۇق، نەسىھەت قىل-دۇق. مەيلى قانداق بىر ئىش بولسۇن ئۇنىڭغا ئۆزىمىز ئىگىدارچىلىق قىلىدىغانلى-قىمىزنى چۈشەندۈردۇق. دىلەيسا بىزنىڭ ئۇنىڭغا قىلىۋاتقان ئەقىدىمىزنى بىلگۈچ-لىكى بار قىز ئىدى. بىچارە، ئاخىرى ھۆك-ھۆك يىغلىغان ھالدا بېشىغا چۈشكەن كۈلپەتلەرنى سۆزلەپ بەردى. ئۇنىڭ ئۆز دادىسى ئىشچان، مۇمىن ئادەم ئىكەن. ئۇ بىر ئىش بىلەن گۇڭشىغا تراكاتورلۇق كېتىۋاتقىنىدا، تراكاتور ئاغ-دۇرۇلۇپ كېتىپ قازا قىلىپ كېتىپتۇ. بۇ چاغدا دىلەيسا تېخى ئانىسىنىڭ قورسىقىدا ئىكەن. ياش ئانا ئېرىنىڭ، قايغۇ-ھەسرەتى بىلەن ئاي-كۈنى توشماي تۇغۇپتۇ. نور-مالسىز توغۇت ئانىنى كېسەلگە كىرىپتار قىلغان بولسا، تۇرمۇش قايغۇسى، قولى قىسقىلىق ئۇنى تېخىمۇ ئاجىزلاشتۇرۇۋېتىپ-تۇ. يېزىدىكىلەرنىڭ ئانچە-مۇنچە قىلغان ياردەملىرى (بۇ چاغ مەدەنىيەت زور ئىنقىلابىنىڭ ئاخىرقى مەزگىللىرىگە توغرا كېلىدۇ) بېقىش تاپىماي ئورۇن تۇتۇپ يېتىپ قالغان ياش ئانىنى ئۆرە قىلالماپ-

شۇڭا ھەر قانداق توي تۆتۈكۈن، نەزىر-
چىراق ئىشلىرى، مېھماندارچىلىقلار مۇي-
دىن قارىسىز بولمايدىغان بوپتۇ. يۈرۈش-
تۈرۈشى سالماقلىشىپ، تەكەببۇرلىشىپ،
ئاخىرى ئۇنىڭ كىۈزى ھىمايىسىز كىچىك-
كىچىك بىر قىزغا چۈشۈپتۇ... مەسچىت
جامائىتىدىكى بەزىلەر، يېزىغا ئاس-ماندىن
چۈشكەندەك پەيدا بولغان بۇ «ئەۋلىيا» غا
ئارتۇقچە بېزىلگەنلىكتىن، قانداقلا بولمى-
سۇن، كۈنلەرنىڭ بىرىدە ئۇنىڭ كېتىپ
قېلىشىدىن ئەنسىرەشكەن ۋە ئۆيلەپ قويساق
يېزىمىزغا باغلىنىپ ھېچيەرگە كېتەلمەيدۇ،
دېگەن يەرگە كېلىشكەن. جامائەتمۇ بۇ
مەسلىھەتنى ماقۇل تېپىپ، مۇنداق «سا-
ۋابلىق» ئىش ئۈچۈن پۇل يىغىش قىلىشىپ
بېرىدىغان بولۇشقان، ئېپىلغان لايىق دە-
لەيسا بولۇپ، ئۇنىڭ ئۆگەي ئاتا-ئانىسى
ئۆزلىرىگە سۇنۇلغان بىر يېرىم مىڭ يۈەن
پۇلنى كۆرۈپلا ماقۇل بولغان، نىكاھ قەغىزى
كېسىدىغان كادىرمۇ ئۆزلىرىگە چۈشلۈك
نەپتىن بەھرىمەن بولۇپتۇ...

غاپپار ئاكا ئېغىر خورسىندى.

— ئەمدى چۈشىنىۋاتىمەن كۆڭلىڭىز-
نى. ھە، قېنى، ئاخىرى نېمە بولدى ئەمدى؟
يولۇچى ئېڭىكىنى تۇتۇپ گۈللۈكتىن
كۆزىنى ئۆزىمەي جىم بولۇپ قالدى.
ئەھۋالدىن قارىغاندا، داۋامىنى سۆزلەش
ئۇنىڭغا ئېغىر كېلەتاتتى.

— شۇنىڭدىن كېيىن ئەر-خوتۇن
ئىككىمىزنىڭ دىلەيساغا بولغان كۆيۈمىمىز
ھەسسەلەپ ئاشتى، ئۇنىڭ تارتقان جەبرى-
زۇلمى يۈرىكىمىزنى ئەزدى. مەن چىداپ
تۇرالمى شۇ ئاخشىمىلا ئۇنىڭ ئاتا-ئانى-

سىغا قاتتىق ئەيىبلەپ خەت يازدىم
(ئەلۋەتتە ئادىرىسىمىزنى يازمىدىم). بىز
دىلەيسانى ئىمكان قەدەر خۇش قىلىشقا تىرى-
شاتتۇق. ئۆتكەن ئىشلارنى بىرنەچچە
ۋاقىتتىن كېيىن ئۇنتۇپ كېتىدۇ، دەپ
ئويلىدۇق. شۇنىڭدىن تۆت-بەش كۈن ئۆتتى-
غۇ دەيمەن، مەن ئىش بىلەن تۇرپانغا كەت-
تىم. ئىككى كۈندىن كېيىن كەچتە قايتىپ
كەلسەم، ئايىلىم روھى چۈشكۈن ھالدا ئول-
تۇرۇپتۇ. ئۆيدە دىلەيسا كۆرۈنمەيتتى. سو-
رىسام، شۇ كۈنى چۈشتىن بېرى دىلەيسا-
نىڭ يوقلۇقىنى، خىزمەتكىمۇ بارماي ئىز-
دەمگەن يېرى قالغانلىقىنى ئېيتتى.
بېشىم ئايلىنىپ، كۆز ئالدىم قاراڭغۇلاشتى.
ئويلاپ بېقىش، مەن بۇ قىز ئۈچۈن پۇ-
تۇن بىر يېزىنىڭ ئالدىدا جاۋاب بېرىشىم
كېرەك ئەمەسمۇ؟ ئۆزۈمنى تۇتۇۋېلىپ ئايد-
لىمىدىن ئەھۋالىنى س-ۈرۈشتۈردۈم. ئۇنىڭ
دېيىشىچە، ئالدىنقى كۈنى ئاخشىمى ئۇنىڭ
ھېلىقى ئانىسىغا خەت يازغانلىقىمىزنى ئېي-
تىپ قويۇپتۇ. شۇ چاغدىلا قىزنىڭ چىرا-
يى ئۆزگەرگەن-كەن، ماڭا ھەممە ئىش
ئايان بولدى. دىلەيسا بىزنىڭ ۋەدىمىزدە
تۇرماي خەت يازغانلىقىمىزدىن ئەنسىرەپ
قالغان، ئۆزىنىڭ يەنە شۇ يېزىغا بېرىپ
قېلىشىدىن، مۇيىدىن قارىيىنىڭ چاڭگىلىغا
چۈشۈپ قېلىشىدىن قورققان.

ئايىلىم ئۆزىنىڭ ئېھتىياتسىزلىق
قىلغانلىقىدىن ئازابلىناتتى. دىلەيسانىڭ
بالىلارچە خەيال بىلەن ئۆيىدىن كېتىپ
قېلىشى مېنىڭ ئوي-پىكىرىمنى ئاستىن-
ئۈستۈن قىلىۋەتكەنىدى.
تونۇش-بىلىشىرىم ئارقىلىق تەرەپ-
تەرەپلەرگە خەۋەر قىلىۋەتتىم. رەسىمىگە
چۈشۈرۈش ئېسىمىزگە كەلگەندىن، بول-



تاپقان نەرسىلىرى بىلەن كېچىلىرى كەيپى - ساپا قىلىپ، قىمار ئوينىدىكەن، بىر قېتىم قىمار ئۈستىدە قولغا چۈشۈپ بىر يىللىق ئەمگەك بىلەن ئۆزگەرتىشكە ئېلىپ كېتىلگەنكەن.

- قېپقىزىل ئالدامچى ئىكەن - دە،

خۇنىپەر. ئايالى يوقمىكەن؟

- خوتۇنىپەرەس نېمىكەن. سەككىز -

ئون قېتىم ئۆيلەنگەننىڭ كېيى بار.

ئەمگەك بىلەن ئۆزگەرتىشتە مۇددىتى توشقاندىن كېيىن يەنە كونا كەسپىنى تېپىپتۇ.

تەر چىقارماي قوزساق بېقىشقا ئۆگىنىپ قالغان - دە، ھارادىتاماق، بۇنىڭغىمۇ شۈكرى قىلماي، كەيپى - ساپاغا تېخىمۇ بېرىلىپ، نەشە ئېلىپ - سېتىپتۇ.

يەنە قىمار ئۈستىدە ماجىرا چىقىرىپ، تاۋكادىكىلەردىن بىرىنى قاتتىق ئۇرۇپ يارىلاندىرۇپتۇ ۋە نەق مەيدانىدا قولغا ئېلىنىپتۇ.

بۇ قېتىم كونا - يېڭىلىرىنىڭ ھەممىسى ھېسابلىنىپ بەش يىللىق كېسىلىپتۇ.

تۈرمىدىن چىقىپ قاندىن كېيىن ئۆزىنى تونۇمايدىغان، بىلەن مەيدىغان ياقا يۇرتلاردا «موللا» تونىنى كىيىپ جان بېقىپ يۈرۈپتۇ.

چەتئېرىق دېگەن يېزا ئۇنىڭغا تازا باپ كەپتۇ.

قارىسا، بۇ يېزا ھەممىدىن چەتتە، ئادەملىرى ساددا، ئاق كۆڭۈل، لېكىن ئۆلۈكنى قاردا كۆمگىلى بولمىغاندەك، موللا تونىمۇ ئۇنىڭ ئەسكىلىكلىرىنى يوشۇرۇپ قالايمىپتۇ.

ناھىيىدىكى ساقچىلارمۇ تەكشۈرۈشكە ماسلىشىپ، ئۇنىڭ ئەھۋالىنى تولۇق ئىگىلەپ يېزىغا كەپتۇ.

چوڭ يىغىن ئېچىپ، كۆپچىلىكنىڭ ئالدىدا ئۇنىڭ قىلغان - ئەتكەنلىرىنى ئاشكارىلاپ، قولغا كويىزا ساپتۇ - دە، ئېلىپ كېتىپتۇ...

كىشىنى ھەقىقەتەنمۇ خۇشال قىلىدۇ -

مىسا گېزىتىكىمۇ يازغان بولاتتىم. ئەنە شۇنداق ساراسىمىگە چۈشكەن كۈنلەرنىڭ بىرىدە، ھېلىقى «شېكەر بۇلاق» سەپىرىدىكى شوپۇر ھەمراھىم كىرىپ كەلدى. ئىككىمىز دىلەيسانى ئېلىپ كەلگەندىن بېرى كۆرۈشمىگەندۇق. قىسقىلا ئەھۋال - لاشقاندىن كېيىن، ئۇ پەچىرلاپ دېگۈدەك سورىدى:

- دىلەيسا قېنى؟

- قوشنىلارنىڭكىگە چىققىمىن، كېتىپتۇ...

... سىزگە ئاجايىپ بىر خەۋەر ئېلىپ كەلدىم.

دىلەيسانىڭ بىر يۇرتلۇقى بىلەن ياتاقتا تونۇشۇپ قالغانىدىم.

ئۇنىڭ ھەممە ئىشتىن ئوبدان خەۋىرى بار ئىكەن.

دىلەيسانىڭ يېزىسىدا جىگەرلىك بىر ئايال مۇئەللىم بار ئوخشايدۇ.

ئۇ چېپىپ يۈرۈپ ناھىيىدىكى مۇھىم ئورۇنلارنىڭ ھەممىسىگە ئەھۋالىنى ئېيتىپتۇ.

شۇنىڭدىن كېيىن يېزىغا رەھبەرلەر كېلىپ ئەھۋال ئىگىلەپتۇ.

- بۇرۇنراق شۇنداق قىلىشى كېرەك ئىدى.

خوش، ھېلىقى قارىي زادى قانداق نېمىكەن - ھە؟

- يۇرتلۇقنىڭ دېيىشىچە، ئۇ مۇتەھەم مەدەنىيەت ئىنقىلابىدا دىۋانچىلىق قىلغاندەك.

دىۋانچىلىق قىلغاندەك ئادەتتىكى دىۋانلەردەك بەرگەنگە رازى بولۇپ، ئىشىك ئالدىدىنلا كېتىدىغانلىرىدىن بولماي، ئالاھىدە بىر سالاپەت بىلەن ئۆيگە كىرىپ قىرائەت قىلىدىكەن.

ئاندىن كىشىنىڭ تەغدىرىدىن بىشارەت بېرىدىغان سىرلىق گەپلەردىن سۆز ئېچىپ، دۇئا - تەگبىر قىلىپ، كۆزىگە ياخشى كۆرۈنگەن نەرسە - لەرنى تىلەپ ئېلىپ چىقىپ كېتىدىكەن.

بوانىسىمۇ، مەن دىلەيسانىڭ تېپىلىشىغا چوقۇم ئىشىنىمەن. ھەممىلا ئادەم جۈمە قالاق ئەمەس، ياخشى ئادەملەر كۆپ... يولۇچى ئۈنچىقىمىدى. ئەتىراپىنى قاراڭغۇلۇق، جىم-جىملىق ئۆز ھۆككىمگە ئالغان بولۇپ، ئۇياقتىن بۇياققا مېڭىپ يۈرگەن كۆزەتچىنىڭ ئاياغ تىۋىشىدىن باشقا تىرىق قىلغان ئاۋاز ئاڭلانمايتتى. يېقىنلا بىر يەردىن باش توخۇنىڭ چىلىقىلىغىنى ئاڭلاندى. كېچە جىملىقىنى يېرىپ چىققان بۇ ئىنچىكە، زىل ئاۋاز كىشىگە شۇنداق يېقىملىق تۇيۇلاتتى.

— يېرىم كېچە بولۇپ كېتىپتۇ. ھە؟ — دېدى غاپپار ئاكا. قوللىرىنى يايمايلا كېرىلىپ قويۇپ، — چارچاپ كەتكىنىڭىزدە سىزنى گەپكە تۇتۇۋېلىپ ئۇيقۇدىن قويدۇمۇ نېمە؟ — ئۇيقۇسىزلىقىمۇ كۆنۈپ قالدىم.

بىر ماشىنا كېلىپ دەرۋازا ئالدىدا توختىدى. دە، سىگنال بەردى. كۆزەتچى دەرۋازىنى ئاچماي نېمىدۇر دېدى. شوپۇر — مۇكەتمەي تۇرۇۋالدى.

غاپپار ئاكا ئورنىدىن تۇردى: — ياتاققۇ توشۇپ قېلىۋىدى، قېنى، بىر ئامالى بولۇپ قالار. قوزغالماڭ، مەن سىزنى ئۆيگە ئېلىپ كېتىمەن، بولدى ئەمدى...

ماشىنا چىرىغىنىڭ كۈچلۈك يورۇقى گۈللۈكنى يورۇتۇپ ئۆتتى. غاپپار ئاكا چاقىرىغىنى ئاڭلاندى: — ھاي... ئەستاغپۇرۇللا، ئىسىمىڭىز نېمە ئىدى؟ ئىككى — ئۈچ سائەتتىن بېرى پاراڭلىشىپ ئولتۇرىمىزۇ، تېخىچە ئىسىملىرىمىزنى بىلىشمەيمىز.

غان بۇ خەۋەر، مېنىڭ ئويچان، ئەنسىزلىك يوشۇرۇنغان كەيپىياتىمنى ئۆزگەرتىپ كېتەلمىدى. مېنىڭدىن كۆڭۈلگە ياردشا گەپ كۈتكەن شوپۇر ھالىتىمىدىن تەنەج-جۈپىلىنىپ كۆزلىرىمگە تىكىلدى. يوشۇرۇپ نېمە قىلىمەن، يوشۇرۇشمۇ مۇمكىن ئەمەس. قۇ! مەن ئۇنىڭغا ھەممىنى سۆزلەپ بەردىم. شوپۇر ئورنىدىن تۇرۇپ كەتتى: — بالا، قىلغان ئىشى چالا، دېدى ئۇ بېشىنى چايقاپ، — يېزىدا تارتقان كۈنلىرى يۈرىكىگە تازىمۇ قاتتىق تەگكەندىن. دە، خەت يازغىنىڭىزنى بىلىپ، مېنى ئاپىرىپ بېرىدىغان، ئوخشايدۇ، دەپ قايتۇردىم. بىچارە! شوپۇرمۇ ماڭا ئىزدىشىپ بېرىدىغان بولدى. ئالدىنقى كۈنى مەن جىمىڭىدىكى تونۇشلىرىمنىڭ بىرسىدىن خەۋەر ئاڭلىدىم. ئۇنىڭ دېيىشىگە قارىغاندا، بىز ئېيتقان بەلگىلەرگە ئوخشىشىپ كېتىدىغان بىر قىز ئاشخانلارنىڭ بىرىدە ئىشلەپ يۈرگۈدەك ئىدارىگە دەپ دىلەيسانىڭ خەۋىرىنى ئوقۇپ كېلىدىغان بولۇپ يولغا چىقتىم. شۇ قىز دىلەيسا بولۇپ قالسا تەلىيم، بولمىسا باشقا ياقلاردىن ئىزدەيمەن، ئەمما سىزگە ئېيتاي، تاپماي قويمايمەن. يولۇچى ئېغىز خورسىنىپ بېشىنى تۆۋەن سالىدى. جىمىڭىدىكى ھېلىقى قىز دىلەيسا بولۇشى مۇمكىنمۇ؟ بۇ ئېھتىمالدىن يىراق ئىدى. غاپپار ئاكا بۇ ئاق كۆڭۈل ئادەمنىڭ قەلبىنى چۈشىنىپ، ئۇنىڭغا چىن كۆڭلىدىن ھېسداشلىق بىلدۈرەتتى. شۇڭا ياخشى گەپ بىلەن كۆڭلىنى ئېلىشىنى ئىستىدى: — روھىڭىزنى چۈشۈرمەڭ، ئۇ قىز بەلكىم دىلەيسا بولۇشى مۇمكىن، ئىگەر ئۇ



يولۇچى ئورنىدىن تۇرۇۋېتىپ قىسقىلا
 قىلىپ دېدى: **ئۇ ئۇچۇر ئۇچۇر ئۇچۇر**
يۇسۇپجان. **يۇسۇپجان، يۇسۇپجان، بىزمۇ**
ئارام ئاللى، ئۇ ئۇچۇر ئۇچۇر ئۇچۇر
ئۇلار مېھمانخانا ئالدىدىكى يورۇقتىن
ئۆتۈپ كېتىۋاتقىنىدا تۇيۇقسىز ۋارقىردىغان
ئاۋازدىن چىپپىدە توختاپ قېلىشتى.
— شۇ... شۇنىڭ ئۆزى... يۇسۇپجان
ئاكا! — ئېگىز بىر گەۋدە ئالدىراپ كېلىپ
ئۇلارنىڭ ئالدىنى توستى، — تونۇمىدىڭىزما؟
بۇ مەن، ھېلىقى «شېكەر بۇلاق» تىكى
جۈمە مەن. — ھەي، جۈمە قالايمۇ سەن؟ — يۇ-
سۇپجان ئۇنى تونۇپ قىزغىن كۆرۈشتى، —
سالامەتمۇ سەن، ماۋۇ ئۇچرىشىشنى قارا،
بۇ تەرەپلەردە نېمە قىلىپ يۈرىسەن؟ بىز
— تىرىكچىلىك، سىزگە دېگەنغۇ، بىز
جايدا تۇرالمايدىغان لىپىكى يوق قالايمەن
دەپ، راستلا بۇ ئاجايىپ ئۇچرىشىش
بولىدىغان بولدى، مەن سىزگە... ئۇچۇر ئۇچۇر
ئۇ سۆزىنى ئاخىرلاشتۇرالمىدى، ئېنىق
چىكە، تىترەك ئارىلاش چىققان نازۇك بىر
ئاۋاز ئۇنىڭ سۆزىنى بۆلۈۋەتتى: قالايمۇ سەن؟
— ئاكا، يۇسۇپجان ئاكا، ئۇچۇر ئۇچۇر
يولۇچى داڭقىتىپ قالدى، ئەنە شۇ
زىل ئاۋاز ئىگىسى ئۇنى قانچە قانچە
كېچىلەر ئېچىنىش، ئازاب تەشۋىش ئىچىد-
گە سۆرەپ ئۇيقۇسىز قالدۇرغان ئەمەس،
مەدى! ئۇ ئەنە شۇ يېقىملىق ئاۋازنى ئاڭ-
لاشقا ئىنتىزار ئىدىغۇ؟ ئۇچۇر ئۇچۇر
ئۇچقاندەك كېلىپ تاشلانغان كىچىك
كىنە گەۋدە ئۇنىڭ بېلىدىن مەھكەم قۇچاقلا
لاپ ئالمىغان بولسا، يۇسۇپجانغا بۇ ئىش
لار خۇددى چۈشكەن كۆرگەندەك بىلىنمەك-

تە ئىدى. **دېلەيسا! — يۇسۇپجان ئۆزىگە**
كېلىپ ئەرلەرگە خاس كۈچلۈك ئاۋازدا
ۋارقىرىۋەتتى. — ئۇچۇر ئۇچۇر ئۇچۇر
ئۇ دېلەيسانى باغرىغا باستى. دېلەي
سانىڭ ئۆزىنى تۇتالماي ئىچ - ئىچىدىن
ئۆرلەپ چىققان يىغىسى، نېمە ئىش بول-
غانلىقىنى ئاڭقىرالماي ھاڭزۇپ قالىغان
غايپار ئاكتىڭ دۇرىكىنى ئەزدى، ئۇنىڭمۇ
كۆزلىرىگە ياش ئەگمىدى.
— ھەي قالاق! — دېدى غايپار ئاكتىڭا
ئوخشاش ھېچنېمىنى چۈشىنەلمەي بىر چەت-
تە تۇرغان شوپۇر، — بۇ نېمە گەپ، بىز
ئىزدەپ ماڭغان ئادەم مۇشۇمۇ - يا؟
— نەق ئۆزى خۇدايا توۋا، ئىشنىڭ
تىڭ دۇرۇس بولسا ئېشىڭمۇ ئوڭغا تارتىدۇ،
دېگەن گەپ راست ئىكەن - دە. ئويلىمىغان،
كۈتمىگەن يەردە ئۇچرىشىپ قالغىنىمىزنى
قارىغىنا. (ئۇچۇر ئۇچۇر ئۇچۇر)
غايپار ئاكا بىر نېمىنى پەملىگەندەك
سۆزىدى، ئۇچۇر ئۇچۇر ئۇچۇر
نەق ئۇچۇر ئۇچۇر ئۇچۇر «شېكەر بۇلاق» تىكى
جۈمە قالاق... بۇ خاپا بولماڭ، ئۇكام، جۈمە
بولامسىز؟ ئۇچۇر ئۇچۇر ئۇچۇر
— جۈمە گۈلۈۋەتتى، ئۇچۇر ئۇچۇر ئۇچۇر
— جۈمە قەمىنى خېزىپ قويىدۇ، دېگەن
گەپ بار. قالايمۇ سەن قورقماي قوشۇۋېرىڭ
ئاكا، ئۆزۈممۇ ئۇچۇر ئۇچۇر ئۇچۇر، ئۇچۇر
ئىللىرىم مېنى ئىسمىدىن ئەمەس ئەقىمىدىن
دىن تونۇيدۇ. بۇ ئۇچۇر ئۇچۇر ئۇچۇر
— ماڭا قاراڭ، ئۇكام، بۇ قىزنى بىلەن
سىز قانداق ئۇچرىشىپ قالىڭىز؟ ئۇچۇر
— جىڭدا، جىڭدا ئۇچرىشىپ قالىدۇ،
كوچىدا مېنى كۆرۈپ قېلىپلا، ۋابادىلىق
قاچقانلارغا قاچتى، بۇ قىزنى خېلى بىر

تۈزۈك ئادەملەر ئېلىپ كېتىۋىدى، بۇ يەر- دە نېمىش قىلىدىغاندۇر، دەپ ئويلىنىپ قال- دىم. كەينىدىن ماڭسام، ماڭا تونۇش بىر بوۋاي- نىڭ ئاشخانىسىغا كىرىپ كەتتى. بوۋاي بىلەن سۆزلەشتىم، بوۋايمۇ بۇ قىزنىڭ ھالىدىن خەۋەردار ئىكەن. ئۆزۈمنىڭ قىلغان ئەس- كىلىكىمنى ئويلاپ، كىچىككىنە بىر قىزنىڭ يۇرتىمۇ- يۇرت سەرسان بولۇپ يۈرگىنىگە ئىچىم ئاغرىپ قالدى. مەن بوۋاي بىلەن ئەھۋاللاشتىم، ئىككىمىز ئۇنىڭ يۈ- سۈپىجان ئاكىسىنىڭ ئۆيىدىن گەپ- سۆز قىلماي كەتكىنىنى توغرا تاپمىدۇق، دىلەي- سامۇ پۇشايماندا ئىكەن، يۈسۈپجان ئاكى- نى ئاغرىدىن چۈشۈرمەيدىكەن. بوۋاي ئارقىلىق قىزنى يوقلاپ تۇردۇم. ئاۋۋال مېنىڭدىن قورقۇپ يۈردى، كېيىن ئاستا- ئاستا ئۆگىنىپ قالدى، يۈسۈپجان ئاكى- لارنىڭكىگە ئاپىرىپ قويايمۇ، دېسەم، ماقۇل

(بېشى 66 - بەتتە)

ئويلىدىلىماي... مەن ھەممىنى ئويلىدىم. سەن ئامالسىز مۇشۇنداق قىلىۋاتىسىزغۇ. مەن سېنى ئوبدان بىلىمەن. يۈر كېتەيلى. مەنمۇ ساڭا ئوخشاشلا يېتىم بالىمەن. ساڭا چوكان خۇددى قاراڭغۇ كېچىدە ئاند- سىدىن ئايرىلىپ قېلىپ داد- پەرياد كۆ- تۈرۈۋاتقاندا بىردىنلا ئانىسىغا ئۇچراپ قال- غان سەبىي بالىدەك غۇلجىمنى يېيىمىپ باققىنىڭ بويىنىغا ئەسەبىيلەرچە ئېسىلىپ شۇنچىلىك قاتتىق ئۆكسۈپ يىغلاپ كەت- تىكى، پەقەت مەست بولغاندا فلا يىغلاپ مەست- لىكىدىن يېشىلىگەندە يىغلىغىنىدىن تېپىم- ۋالدىغان ساقچىنىمۇ يىغلىتەۋەتتى. ئۇ، بو- غۇلۇپ تۇرۇپ مۇنۇ سۆزنى تەكرارلىدى:

— سانا قىزى ئەرلەر مېنى ئالىمەن،

دېدى. قېرىشقانداك يولدا ماشىنا بۇزۇلۇپ قېلىپ كەچ قالدۇق، بۇ يەردە سىلەر بىلەن ئۇچرىشىپ قالسىز دەپ كىم ئويلىغان دەي- سىلەر؟ خۇدايا توۋا، ئاجايىپ بىر ئىشتە بۇ. يۈسۈپجان ئۇنىڭ ئالدىغا كېلىپ دېدى:

— رەھمەت جۈمە، كۆپ رەھمەت ساڭا. بۇ ياخشىلىقنى ئۇنتۇمايمەن ئۇكا. ياخشىلىق ئىزدەيدىغان ئادەملەر كۆپ بىزدە. مانا قارىغىنا، دىلەيسا يېتىم ئەمەس، كىم ئۇنى يېتىم دېيەلەيدۇ، قېنى دەپ- باققىنا؟

بۇ ئۇچرىشىشتىن تولمۇ سۆيۈنۈپ كەتكەن غاپپار ئاكا ھەممە ئاڭلىغۇدەك قىلىپ تەكلىپ قىلدى:

— بۈگۈن ھەممىڭلار مەن ئۈچۈن ئەزىز مېھمان، قېنى، ئۆيگە بارىلى، قالغان گەپ- سۆزلىرىمىزنى شۇ يەردە قىلىشايلى. قېنى مەرھەمەت...

دەپ يالغان سۆزلىگەن. بۈگۈن ئۆمرۈمدە تۇنجى قېتىم بىر ئەرلىك چىن يۈرىكىدىن ئالاي دېگىنىمنى ئاڭلىدىم. مەن كېچە- كۈندۈز خۇدادىن تىلىگەن، ئەمما ئۆمرۈم- دە بۇنداق بولىدىغانلىقىغا ئىشەنمىگەن. ئەمدى مۇرادىمغا يەتتىم. ئۆلسەم-مۇ ئار- مانسىز كېتىمەن. پەشلىرىدە ناماز ئوقۇپ جان بېرىمەن.

— ياق، بىز تېخى ياش، خۇدا سا- لامەت قىلسا يېڭىداشتىن ياشاي-مىز، تۈر- مۈشىمىزنى يېڭىلايمىز...

ھەر ئىككىمىز تېنىقى توختاپ قال- غاندەك جىمىپ قېلىشتى. كېيىن قولتۇق- لىشىپ يىزراقتىكى يورۇق چوڭ يولغا قا- راپ كېتىشتى. بىزنىڭ بىلەن بىللە...



ئەختەم ئۆمەر

پۈلتۈزسىز كىچىك

(ھېكايە)

1

بار. مېنىڭ قانچە قېتىم تۇتۇلغانلىقىمنى ئۆزلىرى ھېسابلىۋالسىلا. ساقچى كۆزلىرىنى يۇمۇپ ئۈنسز ئولتۇردى، چۈنكى بۇ يېڭى گەپ ئەمەس ئىدى. — بۇنىڭدىن كېيىن سېنى خالتا كوچىدا يەنە ئۇچرىتىپ قالىدىغان بولسام، ئاقنۇنىڭ بۇنداق ئوبدان بولتۇرەيدۇ. ماڭە، چىقىپ كەت. كۆزۈمگە ئىككىنچى كۆرۈنگۈچى بولما!

— سىلنىڭ كۆزلىرىگە كۆرۈنۈشتىن خۇدا ساقلىسۇن. سىلنىڭ كۆزلىرىگە چىلىققان كىشىنى نەس باسدۇ.

— تولا كاپشماي كۆزۈمدىن يوقال... لالما قانچىق!... ساقچىنىڭ قۇلىقى غوڭغۇلداپ كەتتى.

— ماقۇل خوجام، سائىتى كەلگەندە خۇدايىم كۆڭۈللىرىگە ئىشىنىپ بېرە...

— بۇزۇق دېگەننىڭغۇ يۈزى چەمدەك قېلىن بولىدۇ، ئەمما سەندەك ئايالدىن جاھاندا يەنە بىرسى تېپىلماس. قېنى، ئاشۇ خالتا كوچىدىن نەچچە قېتىم تۇتۇلغانلىقىڭنى ھېسابلاپ باقە؟ — دېدى ساقچى يىرگىنىش ھەم مەسخىرە ئاھاڭدا. ئۇ ئاغزىدىن تاماكنىڭ ئىسىنى ھالقا چىقىرىپ، بىگىز بارمىقىنى شرەگە چېكىپ تۇرۇپ سۆزلەشنى ئادەت قىلغانىدى. يۈز - كۆز - لىرىنى تازا كېلىشتۈرۈپ پەدازلىغان چوكان ئۇنىڭغا لەپىدە بىر قازاپ قويۇپ يەنە تەتۈر قارىۋالدى. چوكان ناھايىتىمۇ چىرايلىق ئىدى. ئۇ ئىتتىكىلا بويىنى بۇراپ ساقچىغا ئالايدى:

— ئدھۇش خوجام، سىلنىڭ قارا كۆزلىرى دائىم مېنىلا كۆرىدۇ. خالتا كوچىدىكى دەرەخنىڭ سائىتى ئېلىپ باقسىلا، دەرەخ قانچە بولسا مەندەكتىن شۇنچىسى

دەپ پىچىرىلدى ساقچى، - شۇنداق رەس-
 ۋالارچە تۇرمۇش كەچۈرۈۋېتىپمۇ غەم -
 ئەندىشىسىز يۈرۈۋېرىدىغان چوكان-كەنغۇ
 بۇ. « ئۇ ئۇلۇغ - كەچىك تىنىدى. ئۇنىڭ
 كۆڭلىدە ئىچ ئاغرىتىش بىلەن نەپەردىنىڭ
 ئارىلاشمىسىغا ئوخشاش بىر تۈي-خۇ پەيدا
 بولغانىدى.

ئالتۇن بويلىرىنى ئامان - ئېسەن قىلغاي...
 ھە... ھە... ھە... ھە... ھە... ھە...
 چوكان ھەم ۋالاقلىغان ھەم قاقلاپ
 كۈلگىنىچە قارا رومىلىنى يۈزىگە چۈشۈرۈپ
 ئايناقلاپ چىقىپ كەتتى.
 ساقچى ئۇنىڭ ئارقىسىدىن قاراپ،
 پەخىلداپ كۈلۈۋەتتى. كېيىن بىردىنلا
 قوشۇمىسى تۇرۇلدى. «توۋا دەيمەن، -

2

تارىدا ئۆيلىرىگە قايتىشاتتى. لېكىن بۇ-
 يەردە تاڭ ئاتىقۇزىدىغانلارمۇ بار ئىدى.
 ئۇلار ناھايىتى ئاز بولسىمۇ داۋاملىق جى-
 دەل - ماجىرا چىقىرىپ تۇراتتى. بۇ قاراڭ-
 غۇ كوچا گەرچە شەھەرنىڭ چېتىدە بول-
 سمۇ، بۇ يەردىن ئاڭلىنىدىغان قىمقاس -
 چۇقانلار شەھەر ئاھالىسىنىڭ يېرىم ئۇيقۇ-
 سىنى ھارام قىلاتتى. شۇڭا بۇ خالتا كو-
 چىدىن ساقچىلارنىڭ ئايىغى ئۈزۈلمەيتتى.
 بىزگە تونۇش بولغان ھېلىقى ساقچى يەنە
 بىر ياش ھەمراھى بىلەن ھەردائىم مۇشۇ
 كوچىدا ۋەزىپە ئۆتەيتتى. ئەمما ئۇ ۋەزىپە
 ئۆتەشكە چىقىش ئالدىدا ياش ساقچىنىڭ
 كىندىكىگە مۇشتۇمى بىلەن نىختاپ قويۇپ:
 «ھەي، سەن ياش ئەمەسمۇ، خوتۇنۇڭ كې-
 چىدە يالغۇز يېتىپ قارا بېسىپ قالمىسۇن،
 ماڭ، ئۆيۈڭگە بار. مەن ئۈزۈم-مۇ يېتىد-
 شەلەيمەن» دەيتتى. ياش ساقچى گەدە-
 نىنى تاتىلاپ ھىجىيىپ تۇرۇپ: «باشلىق-
 لار بىلىپ قالسا چاتاق قىلارمىكىن ئاكا،
 سىز بىلەن بىللە باراي جۇمۇ» دەيتتى.
 ئۇ ياش ساقچىغا: «بولدى، خاتىرجەم
 ھالدا خوتۇنۇڭنىڭ قۇچىقىغا كىرىۋەر. باش-
 لىققا ئۈزۈم جاۋاب بېرىمەن» دەيتتى.
 ئىككىيلەننىڭ ئوتتۇرىسىدا بۇنداق كالتە

بۇ شەھەردە ئادەملەر ناھايىتى كەم-
 دىن - كەم ئاياغ باسىدىغان خىلىۋەت بىر
 قاراڭغۇ كوچا بار ئىدى. ئۇنىڭ ئىككى
 تەرىپىنى بۈككىدە ئەرمىدۇن، تېرەك، مەج-
 نۇنتال، ياۋا گىلاس دەرەخلىرى قاپلىغان-
 دى. بۇ يەر ئاشىق - مەشۇقلارنىڭ ئارام-
 گاهى ئىدى. قىز - يىگىتلەر ئاتايىستەن
 مۇشۇ يەرگە مۇڭداشقىلى كېلىشەتتى. بۇ
 يەرگە كېلىدىغانلار ئادەملەرنىڭ ئۆزلىرىنى
 تونۇپ قالماسلىقى ئۈچۈن كوچا چىراغ-
 لىرىنى ئەتەي بۇزۇپ تاشلىشاتتى. چىراغ-
 لار يېڭىلانسا يەنە بۇزۇلاتتى. شۇڭا بۇ
 كوچا يىل بويى چىراغسىز، سىياھدەك قا-
 راڭغۇ بولاتتى. ئاينىڭ يورۇقىنىمۇ قويۇق
 دەرەخلەرنىڭ يوپۇرماقلىرى توسىۋالاتتى.
 دەرەخلەرنىڭ ئاراشلىرىدىن چۈشۈپ تۇر-
 غان خىرە - شىرە يورۇقلۇقتا دەرەخ ئول-
 لىرىغا يۈلپ قويۇلغان ۋەلىسىپىتلەر ۋە
 ئاق كىيىملەر غىل - پال كۆزگە چېلىقىپ
 قالاتتى. ئەتراپتىن يېقىملىق كۈلكە، شې-
 رىن سۆزلەر، نازلىق ئەركىلەشلەر ئاڭلى-
 نىپ قالاتتى. بۇنداق ئىشلار كىنو باشلى-
 نىپ ئاخىرلاشقۇچە بولغان ئارىلىقتا تازا
 ئەۋجىگە چىقاتتى. كىنو ئاخىرلاشقان ھا-
 مان، قىزلار كىنودىن يانغان كىشىلەر قا-



سۆھبەتلەر دائىم بولۇپ تۇراتتى. بۈگۈنمۇ شۇنداق بولدى. ئۇ توخۇ گۆشى بازىرىغا بېرىپ، توخۇنىڭ ئىككى پاچىقى بىلەن بىر بوتۇلكا ئۈزۈم ھارىقىنى قورسىقىغا قاچىلاپ، ئىككى سائەت ئەتراپىدا ئىشخانمىسىدىكى دىۋاندا يېتىپ ئۇخلىدى. ئەلباتتە مەھەلى بولغاندا ئورنىدىن قوپتى. ئالدىرىماي كىيىنىپ، يۈزىنى يۈدى. قول چىرىغىنى يانچۇققا سېلىپ مو-توسكىلىقتا مەندى. موتوتسىكلتنىڭ ئاۋازى خىلىۋەت قاراڭغۇ كوچىغا جان كىرگۈزۈۋەتتى. ئۇ موتوتسىكلتنى ئاس-تەتلىپ ئوڭغۇل - دوڭغۇل شېغىل يولدا يىمىلىپ قالغان پاسكىنا سۈنى چاچرىتىپ، كوچا بويلاپ ماڭدى ۋە ئۇزاق ئۆتمەي موتوتسىكلتنى توختىتىپ يەرگە چۈشتى، ئۇ قېرى ئەرمىدۇن تۈۋىدە سوزۇلۇپ يېتىپ ئۇخلاپ قالغان بىر قىز بىلەن بىر يىمىكتىكى كۆرگەندى. ساقچى ئۇلارنىڭ بېشىغا كېلىپ قاراپ تۇردى. ئۇلار بىر-بىرىنىڭ بويىنىغا گىرە سېلىپ، ھاردۇق يەتكەن ھاشارچىدەك پۇشۇلدېشىپ ئۇخلىماقتىدى. قىز - يىمىكتە ھەر ئىككىسى تازا چىرايلىق بولۇپ، ئەڭ يېڭى مودىدا كىيىمىگەن، قىزنىڭ كېسىپ بۇدرە قىلىنغان چېچى مۇرىسىگە يېپىلغانىدى. ساقچى ئىككى قولىدا ئىككىسىنىڭ قولىقىدىن تەڭ تۇتۇپ تارتىپ «تۇرۇشە، يۈزى قېلىنلار!» دەپ قاتتىق ۋارقىرىدى. ھەر ئىككىسى قارا باسقاندەك چۆچۈشۈپ كەتتى. قىز بولسا بىر چىرقىرىغانچە ئۆكسۈپ يىغلىغىلى تۇردى. يىمىكتە ساقچىنىڭ قولىغا بىرنى ئۇردى - دە، بوشىنىپ قاچتى. «توختا، توختەمەن ساڭ ئوق چىقىرىمەن!» لېكىن يىمىكتە توختىمىدى. چۈنكى ئۇ ساقچىنىڭ ئوق

چىقارمايدىغانلىقىنى بىلەتتى. قىز ئەمدى تېخىمۇ ئېسەدەپ يىغلاپ كەتتى. ئۇ پەقەت ئۆزىنى توختىتالمايتتى. ساقچى بۇ يەردە ئۇچراتقان ئاياللار ئىچىدە يىغلىغانىنى بۈگۈن كۆرۈۋاتاتتى.

— ئوبدان ئاكا، ماڭا رەھىم قىلسىلا، مېنى قويۇۋەتسىلە. ئەگەر مېنى تۇتسىلا مەن ئۆلۈۋالمايمەن.

— سەندەك ئار - نومۇسنى بىلمەيدىغان ئادەم ئۆلۈۋالمايدۇ.

— ئوبدان ئاكا، مەن ئېزىپ-تەتمەن. ئەگەر مېنىڭ بۇ ھالىم ئاشكارا بولسا مېنى مەكتەپتىن قوغلىۋېتىدۇ. مەن ئۆيىگە نېمە دەپ بارىمەن؟ ئاتا - ئانىمىڭ يۈزىگە قانداق قارايمەن؟ مېنى ئاتا - ئانىمىڭ بىر جاپالاردا ئوقۇتتى. ئالىي مەكتەپكىمۇ ناھايىتى تەستە كىرەلەيدىم. بۇنى سىلىمۇ ئويلىيالايسىز. سىلىنىڭمۇ ئاچىلىرى، سىڭىللىرى باردۇ. ماڭا قىلغان ياخشىلىقلىرى مەندىن يانمىسا خۇدايىمىدىن يانار. ھۇ... ھۇ... ھۇ...

— سەن قايسى مەكتەپنىڭ ئوقۇغۇچىسى؟

— ياق... ياق... مەن خۇش بولۇپ كېتەي، بۇنى سورىمىسىلا ئاكا. بۇنى دېيەلمەيمەن، بۇنى دېيىش مەن ئۈچۈن ئۆلۈم بىلەن تەڭ. مەندىن ھېچنېمىنى سورىمىسىلا. خۇدا ئالدىدا سىلىدىن تىلەي، ماڭا ئىچىلىرى ئاغرىسۇن.

ساقچى قىزنىڭ قولىقىنى قويۇۋەتتى.

— ئۇ سېنىڭ نېمە؟

— بىز... بىز مۇھەببەت باغلىغىلى ئىككى يىلدىن ئاشتى.

— مۇھەببەت باغلاپ مۇشۇنداق قىلىپ ساڭ ئۇ كېيىن سېنى تاشلىۋەتسە قانداق

قىلىسەن، بەختىڭ قارا بولمامدۇ؟
 — ياق... ياق... ئۇ مېنى تاشلىۋەت-
 مەيدۇ. ئىككىمىز قەسەم قىلىشقان. ياخشى
 كۆرۈشىمىز.
 — ھەم، ياخشى كۆرۈشەرمەش. قە-
 سەم قىلىشقان تېخى. چىرايلىق قۇرۇق
 گەپلەر... مۇشۇنداق پەيتتە ئۇ سېنى تاش-
 لاپ قاچتى، بۇمۇ سېنى ياخشى كۆرگەن-
 لىكىم؟

— ياق... ياق... ئۇ مېنى تاشلاپ
 قاچمىدى. ئۇنى مەن قېچە-شقا زورلا-
 ۋەرگەندىن كېيىن قاچتى. ئۇ قاچمىسا
 بولمايتتى. ئۇنى تاياق يەپ كەت-مىسۇن
 دەپ ئاينىدىم.
 — ئوھۇي، سەن بەك ۋاپادار ئىكەن-
 سەن. بوپتۇ. مەن سېنى قويۇۋېتەي. ئىك-
 كىنچى كۆزۈمگە كۆرۈنگۈچى بولما!
 قىز خۇشاللىقتىن ۋارقىرىۋېتىشكە تاسلا
 قالدى.

3

ساقچى، كەچلىك كىنو تۈگىگەندە،
 قاراڭغۇ كوچىغا ۋەزىپە ئۆتەشكە كەلدى. ئۇ،
 سائىتىگە پات - پات قاراپ قوياتتى. ۋاقىت
 يەكمۇ ئاستا ئۆتمەكتە ئىدى. ھاۋا دېمىق
 ئىدى. ھېچقانداق شەپە ئاڭلانمايتتى.
 ئۇنىڭغا ھاياتلىق توختاپ قالغاندەك بى-
 لىنەتتى. ئىچى تىتىلدايتتى. نېمىگە تىتىل-
 دايدىغانلىقىنى ئۆزىمۇ بىلمەيتتى. ئۇ خى-
 يال سۈرگىنىچە ئېغىر قەدەم تاشلاپ كې-
 تىۋاتقاندا، ھېلىقى ئۆزى سولاقتىن بو-
 شىتىۋەتكەن چوكانغا يەنە ئۇچرىدى.

— يائاللا، سەن... سەن بىر ئەرگە
 تەگسەڭ خۇدا خۇش بولماسمىدى؟...
 — سىلى ئالاملا... ھ... ھ... ھ...

— رەھىمەت سىلىگە ئاكا...
 قىز چۈۋۈلغان چاچلىرىنى سىيپاپ،
 يولدىكى شېغىلىنى شارقىلىتىپ يۈگۈرۈپ
 كەتتى. ئۇنىڭ تايىنىغا كەلگۈدەك ئۇزۇن
 ئاق كۆڭلىكىنىڭ ئېتەكلىرى لەپىلدەيتتى.
 ساقچىنىڭ كۆزىگە قىز خۇددى ئاشۇ ئاپ-
 ئاق كۆڭلىكىنى لەپىلدىتىپ كۆككە ئۆر-
 لەپ چىقىپ كېتىۋاتقاندا كۆرۈندى.
 ساقچى، قىزنىڭ قارىسى كۆزىدىن
 يوقالغۇچە قاراپ تۇردى. ساقچىنىڭ قارى-
 شىچە، بۇ قىز مۇشۇ خىلۋەت كوچىدا ئۇچ-
 راتقان ئاياللارنىڭ ھېچقايسىسىغا ئوخشى-
 مايتتى. «دۇنيادا ئۆز ھەمراھىغا سادىق
 پاك ئاياللار قانچىلىكتۇ؟ ئۇلار قانداق
 ئەرلەرگە ئۇچرايدىغاندۇ؟» ساقچىنى بىر-
 دىنلا غىپرىيلىق، مۇڭ باسقى. جاھاندا
 ئۆزىنى يېتىم، يېگانە ھېس قىلدى. ئۇ
 موتوتسىكىلىتىنا مىنىدى. دە، خالتا كوچى-
 نىڭ ئاخىرىغا يۈرۈپ كەتتى.

— ئاغزىڭنى چايقىۋېتىپ گەپ قىل،
 نەپىسى بالا قانچىق. سېنى ئالىدىغان مەن
 قالدوممۇ؟ خۇدا ساقلا!
 — ھەم... ھەممە ئادەمنىڭ سىلىنىڭ
 ئالتۇن كۆڭۈللىرىدەك كۆڭلى بار. مۇشۇ
 قاسقان شەپكە بىلەن ئالا - بۇلماچ كىيىم-
 لەرنى كىيىۋېلىپ ئۆزلىرىنى ئاسماندا
 پەرۋاز قىلىپ ئۇچۇۋاتقاندا، باشقا ئا-
 دەمنى يەردە پاقىدەك ئۆمىلەپ يۈرگەن-
 دەك ھېس قىلىدىغان ئوخشايمىلا. بىلىپ
 قويسىلا، باشقىلارمۇ سىلىگە ئوخشاش ئادەم،
 — ھەي داپ يۈز، تولا كاسىلىدىما،
 سەن زادى غىت قىسىپ يۈرەمسەن يا ھەي-
 سەن، يېتىپ پىتقا يەم بولامسەن؟



ئۇ شۇنداق دېگىنىچە ساقچىنىڭ بويىغا ئېسىلدى. ساقچى بىر ھازادىن كېيىن ئۇنىڭدىن قۇتۇلۇپ، موتوتسىكىلىغا مىنىدى. دە، ئىتتىك يولغا راۋان بولدى. چوكان يەنە ۋالاقلاپ ھەم كۈلۈپ قالدى. ساقچى ئىچىدە: «نېرۋىسىدىن ئازغان كاسكى... ئەمما بىر يەرلىرىڭ بولىدۇ سېنىڭ، ئا- دەمىنىڭ ئاچقان يېرىگە بارىدۇ...» دەپ ئويلاپ كەتتى. ئۇ خالتا كوچىنى بىر ئايلانغاندىن كېيىن قىلىدىغان ئىش قالمى يول ئوتتۇرىسىدا موتوتسىكىلىنى توختىتىپ، كۆك تاماكنى گېزىت قەغىزىگە ئوراپ چېكىپ جىممىدە ئولتۇرۇپ كەتتى...

— ھىم... نوچىنىڭ قىلغان گېپىنى قاراڭ. مەنمۇ جاھاندىكى ئاياللاردەك ئايال-مەن. ماڭىچۇ ئاشۇلارغا ئوخشاش ئېسىل تاماق، ئوبدان كىيىم، ئالتۇن جابدۇق، خۇشال - خوراملىق، ئازادلىك كېرەك. ئىشقىلىپ، ئاشۇ ئېسىل خىيالىلارغا نېمە كېرەك بولسا، ئۇلارنىڭ كۆڭلى نېمىنى تارتسا مېنىڭ كۆڭلۈم-مۇ شۇنى تارتىدۇ. مەن سىلنىڭ پىتىلىق تۇرمىلىرىدىن قور-قۇپ ئاچلىقتىن ئۆلسەم بولامتى؟ مۇشۇنداق سەييارە تىجارەت قىلىسام مېنى كىم باقىدۇ، سىلى باقالاملا؟

— باشتىلا ياخشى ئۇردىن بىرنىڭ پېشىگە چىڭ ئېسىلىپ، سادىقلىق بىلەن خىزمىتىنى قىلغان بولساڭ بۇ كۈنگە قالمايتتىڭ. ئەگەر سىز بىر ئىش بولساڭ...



خۇدا ماڭا بۇنداق تەلەينى ئاتا قىلمىغاندەكەن، تەتۈر پېشانە ئىكەنمەن. باش-تىلا مەن غۇربەتچىلىكتە قالغاندا ماڭا ئاش-نان، كىيىم، ئىسسىق ئۆي بەرگۈدەك ئو-غۇل بالىدىن بىرسى چىقمىدى. ھازىر مېنى قانداق ئادەم خوتۇن قىلىپ ئالىدۇ؟ مەن مەڭگۈ ئاقارمايدىغان ياغلىق قاپاق بولۇپ كەتتىم. سىلەر مېنى مۇشۇ كوچىغا مېڭىشقا مەجبۇرلىدىڭلار... ھەتتا... چوكان يىغلىۋەتتى. ساقچى ئۇنىڭغا بىر ھازا تىكىلىپ قاراپ قالدى. يۇردىكى ئېچىشتى. بوغىزىغا يىغا قاپلىشىۋالغاندەك بولدى. چوكان يىغىسىنى توختاتتى.

— ھە خوجام، گەپلىرى بولسا غاچ قىلسلا: ياكى ئاپىرىپ پىتىلىق تۇرمىلىرىڭگە سولاملا... بولمىسا، ئۆز ھالىڭغا قوي سىلا مېنى...»

4

... ئايغ قارىدى. كېيىن قاقا قىلاپ كۈلۈپ كەتتى.

— ئاغزىڭنى باسساڭچۇ، بىلەمسەن، مەن سېنى ئەمدى بۇ قاراڭغۇ كوچىغا مەڭگۈ يولاتمايمەن، مەن سېنى قۇتۇلدۇرمامەن. چوكان لاپ قىلىپ ساقچىغا باشتىن-ئايغ قارىدى. كېيىن قاقا قىلاپ كۈلۈپ كەتتى.

— مېنى ئۆمۈر بويى سولاقىتا يات-قۇزماقچىمۇ ياكى ئەما، گاس ئەردىن بىرنى تېپىپ ماڭا چېتىپ قوي-ماقچىمۇ... ھا... ھا... ھا... — كېيىنكى ئاڭلا، جىن تەگكەن ساراڭ... بولدى ئەمدى، بېشىمنى ئاغرىتىپ سېسىق قاپاقتىن سۇ تۆكۈلگەندەك كۈلۈ-ۋەرمە. مەن سېنى ئۆز ئۆيۈمگە ئېلىپ كېتىمەن.

چوكان شۇ زامان كۈلكىدىن توختاپ، كۆزىنى چەك-چەيتىپ، بىر ھازا تۇرۇپ

قالدى. كېيىن يەنە قاقا قىلاپ كۈلۈپ كەتتى. ھا... ھا... ھا... بېشىڭنى يەيدىغان ساختىپەز كۆتەك، مېنى ئالداپ نېمە قىلاتتىڭ، ئالداپ يۈرمىسەڭمۇ مەن سېنىڭ ئالقىنىڭدىكى ئادەمغۇ... ھا... ھا... ھا... مېنى گوللىماي غاچچىدە راست كېيىڭنى قىل، نېمە ئىشىڭ بار مەندە؟

— زۇۋانىڭنى پەس قىل ساراڭ، راستىڭنى ئېيتتە: ماڭا تېگەمسەن؟

— ۋاي مەس كاللا، ئېسىڭنى يوقىتىپسەن، ھاراققا باشقا بىر نېمە قوشۇپ ئىچىم-ۋەتتىڭمۇ، يا؟ قېنى، پۇراپ باقاي، ۋاي سەت قارا گەدەن، ھاراق ئىچىمەيلا ساراڭ بولۇپسەن.

— خوتۇنۇم بىلەن ئاجرىشىپ كەتكىلى بىر يىلدىن ئاشتى. ئۇ ھازىر ئەرگە تېگىپ بولدى. ئەمدى مەن سېنى ئالىمەن، شۇڭا ئاتايمتەن ئىزدەپ كەلدىم. يېقىن-دىن بۇيان دائىم سېنى سېغىنىدىغان بو-لۇپ قالدىم. ماڭا سادىق بولارسەنمۇ؟

چوكان ئەمدى قاتۇرۇپ قويغاندەك تۇرۇپ قالدى. كېيىن ساقچىدىن نېرىغا داچىدى.

— ھىم، ھازىرغىچە نۇرغۇن ئەرلەر مېنى ئالىمەن دېدى، ئالىمدى. ھەممىسى چىرايمىغا قىزىقىپ شۇنداق دېدى. كېيىن نامىدىن قورقۇپ ئالىمدى. مېنىڭ ئاتىم قىم يامان، سىلى ھۆكۈمەت ساقچىسى، مېنى ئالىسلا يۈزلىرىنى تۆكۈۋالدىغانلىرىنى (داۋامى 60 - بەتتە)



(غەزەلە) (بەشەر) نىڭ ئىسمىنىڭ سەن ئىشەنچىڭنى بىر قۇت
 نىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ
 نىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ
 نىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ

بىر قۇت نىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ
 ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ
 ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ
 ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ ئىسمىنىڭ

نەسرۇلا ئابلەت

شېئىرلار

ئاھ، ياشلىق

ئەمدى بىلدىم ھاياتىمنىڭ يازىدا
 ئەركىنلىكىنى، مۇھەببەتنى، نەپرەتنى.
 كەتكەن ياشلىق ئەمدى كەلمەس ئورنىغا،
 لېكىن يىغدىم ۋۇجۇدۇمغا غەپرەتنى!

ئاھ، ياشلىقىم — ھاياتىمنىڭ باھارى،
 ئاتا قىلغان ئىدىڭ سۆيگۈ، ئەركىنلىك.
 بىراق، ئۇ چاغ بىلمەپتىمەن ئەركىنلىك،
 سۆيگۈ نېمە؟ بولمىغاچقا تەمكىنلىك.

يارا

بىراق سىزىق قالدۇردىم يۈزىدە،
 سۇنسا كۆڭۈل، سولسا ھايات گۈللىرى،
 خىرەلىشەر نۇنىڭ چاچقان نۇرلىرى!

چىنە سۇنسا قىلدىم بېرەر قىلچى،
 لېكىن قىلار قىلدىم ئىزى چىنىدە،
 مەس ئېگىلىسە تۈزلىگىلى بولار ھەم

ئاي ۋە زېمىن

زېمىن دەيدۇ: ئاي يارىغا، ئەي لەيلى،
 يېتەلمەستىن ۋىسالىڭغا قەلبىم لال.
 ھەر پەسلىدە بىر باغ ياساپ چىلايمەن،
 گۈۋاھچىسى بولۇر سۆيگۈم ئاشۇ ھال...

ئاي ئۈزىدۇ كۆكتىن بېقىپ زېمىنغا،
 دەيدۇ نازلىق: ساڭا ئاشىق مەپتۇنمەن.
 ئۆتتى ئۆمرۈم سۆيۈپ سېنى نۇرۇمدا،
 سۆيگۈ ئوتۇڭ كاۋاب قىلغاچ مەجنۇنمەن.

بوغداغا

سۇلىرىڭنىڭ قىرغاقلىرىغا ئۇرۇلۇشى
 سۇئالىڭغا بەرگەن سېنىڭ جاۋابىڭمۇ؟
 يان - يېنىڭدا باھار چىللاپ ئۆسكەن ئارچا
 سىر تۇتمىغىن، كوكۇلاڭمۇ ياكى تىلىڭ؟
 لىغىرلايدۇ كۆمۈش تاۋاق كۆكسۈڭدە ھەم
 ئاشۇ تاۋاق ئەلگە تۇتقان كىرىسىز دەلىلىڭ؟

بوغدا ئاتا، بېشىڭدىكى سۈتتەك ئاق قارى،
 پاكلىقىڭنىڭ سەۋولى - ئاياندىمۇ؟
 تىلىم - تىلىم جىلغىلاردىن ئاققان ئېقىن
 سەن كەچۈرگەن كەچۈرمىشىڭ باياندىمۇ؟
 ئېقىنلىرىڭ شاۋقۇنلىرى - ئىندىلىرى
 ئەلگە قىلغان نۇتۇق ياكى خىتابىڭمۇ؟

ئەتىگەن

تاغ - دېڭىز، يەر - ئاسمان (جېمى جاھانغا)
 قۇيۇپ كېلەر قۇياشنى دىلداش ئەتىگەن.
 ئىش باشلار شېرىن ھېس ئىلكىدە ئىنسان،
 كۆڭلىدە پارلىغاچ قۇياش ئەتىگەن.
 شەپەقمۇ جىلۋىدار كۈلەر ئەتىگەن،
 ئۈزلىقى كۆڭۈنى قىلىپ مەھلىيا.

باغرىنى قان قىلىپ سايرار ئەتىگەن،
 بۇلبۇللار گۈلشەندە، گۈلنىڭ ئىشىدا.
 بىخ سۈرۈپ چىقىدۇ مايسا ئەتىگەن،
 گۈزەللىك بېغىشلاپ ئانا تۇپراققا.
 ئىجادقا چىللىدى مېنى ئەتىگەن،
 مەن نېچۈن پاتقايمەن دەردۇ پىراققا؟

كېچە ئاسمىنى

ئەي، جىمجىت، بىپايان كېچە ئاسمىنى،
 تۇغىسەن ھەر تۈنى سانسز يۇلتۇزنى.
 ئوخشايسەن جاپاكەش ئانامغا گويا،

چاچىسەن تۈن بويى جاھانغا نۇرنى.
 ۋە لېكىن كىشىلەر ئىپىتار مەدھىيە،
 سەن تۇغقان يۇلتۇزغا - نۇرلۇق ئەختەرگە!

تۆرىيە ئېلاخۇن

سەپەر خاتىرىلىرى

قەشقەر

«ئەسسالام!» دەپ بوسۇغاڭدىن كىرگىنىمدە،
 ھايانم باسالماستىن قالدىم، قەشقەر.
 گۈل ھۆسنۈڭنى تاماشا قىپ كۆرگىنىمدە،
 تەرىپلەشكە سۆز تاپالماي قالدىم، قەشقەر.
 چىۋەرلىكتە داڭ چىقارغان ئەجدادلارنىڭ
 خىسلىتىگە قايىل بولۇپ كۈلدۈم، قەشقەر.
 مەللىتىمنىڭ ئالەمشۇمۇل شوھرىتىمنى،
 مېھنىتىڭنىڭ ھۈرمىتىدىن كۆردۈم، قەشقەر.

ھېيتگاھ

قەشقەرنىڭ كۆزىمۇ سەن، گۈلزار ھېيتگاھ؟
 ئاي سۈپەت يۈزىمۇ سەن، گۈزەل ھېيتگاھ؟

تەرىپىڭ داستان ئىكەن تۈمەن تىلدا،
 بۇلبۇللار ئۈچۈن پۈتمەس، غەزەل ھېيتگاھ.



«هاي - هاي تېرەك»

غوللىرىڭ گىرە سېلىپ، قۇچاغلىشىپ،
 تۇرىدۇ بىر ھېكمەتنى قىلىپ ئايان.
 ياپپېشىل ياپراقلىرىڭ پىچىرلىشىپ،
 ئاجايىپ سىرلىرىڭنى قىلدى بايان.
 چوققىدا قەد كۆتۈرگەن «هاي-هاي تېرەك»،
 سېلىپ ئۆتتۈڭ كۆپ ئىشلارنى شۇ دەم ئەسكە.

زۇمرەتتەك سۈزۈك بۇلاق يىلتىزىڭدىن،
 شاۋقۇنسىز ئېقىن ياساپ ئاقار پەسكە.
 ئوچۇملاپ ئىچىپ قاندى يۈرەكلىرىم،
 تەنلىرىم ھوزۇرلىنىپ كۈلۈپ كەتتىم.
 شىپالىق ئابى كەۋسەر سۇلىرىڭدىن
 ئىلىغا زەمزەم بىلىپ ئېلىپ كەتتىم.

ھەزرىتى موللام ① قەبرىسى ئالدىدا

كەلدىم بوۋا، يېنىڭغا ئالمىزاردىن - ئىلىدىن،
 مازارىڭنى سېغىنىپ كۆزۈم بىلەن كۆرەي، دەپ.
 جىسمىڭ ياتقان مۇبارەك ئاشۇ ئەزىز تۇپراقنى،
 بىلىپ جاندىن تەۋەرۈك، يۈزلىرىمگە سۈرەي دەپ.

ھۈرمەت بىلەن سۈكۈتتە، تۇرغىنىمدا يېنىڭدا،
 يامغۇر بولۇپ، سەل بولۇپ تۆكۈلدى كۆز ياشلىرىم.

جۇدالىقنىڭ ھەسرىتى، ئۆرتەپ يۈرەك قەلبىمنى،
 مۇسەبەتنىڭ ئىلكىدە ئېگىلدى ھەم باشلىرىم.

كېتەلمىدىم ئايلىنىپ، دىلىم ساڭا باغلىنىپ،
 خاتىرە ئۈچۈن يېنىڭدا چۈشۈۋالدىم سۈرەتكە.

كېلىپ سانسىز مېھمانلار ئۈزۈلمەستىن ئايىغى،
 شۆھرىتىڭنى ئېلىپ كېتەر ئىكەن ھەر ئەل - دۆلەتكە.

قايىل جاھان زېھنىڭگە، پاراسىتىڭ - ئەقلىڭگە،
 ئانا يۇرتىڭنىڭ شەۋكىتى، مىللىتىمىڭنىڭ پەخرى سەن.

ئىلىم - ئىپتىخار بايىدا كۆپتۇر دانا ئوغلانلار،
 سەپ ئالدىدا سەردارى، ئاقىللارنىڭ ئەقلى سەن.

① ھەزرىتى موللام - مەھمۇد قەشقەرىنىڭ ھۈرمەت نامى.

مۇتىئىلا ئىمىراھىم

«تارىم يولى»

نېفىت يولىدىن تامچىلار

ۋېسال تېگى

كېلەر ئىدىم، مەن باغاشلاي يېقىپ كۆكرەك
 كەلدى ئوراپ قاراڭغۇ تۈن، شېرىن ئىدىك.
 ئوراپ مېنى خىيالىدا يول تورىدى. مەن ئەزەلدىن ئۆز ئىدىك، شېرىن ئىدىك.
 بىراق، يېتىپ قالغان ئىدىم مەنزىلىمگە
 ۋېسال تېگى ياردى تۇنى، مېنىڭ ئەندىن كۈتكىنىمۇ شۇ ئىدى.

نېفىت قىيامى

ئۇرۇلماقتا تىنىقنىڭ تىنىقىغا،
 ئۇرۇلماقتا خۇش پۇراق شېرىن ھىدىك.
 كەل قاراماي، مەن باغاشلاي يېقىپ كۆكرەك
 سەن ئەزەلدىن ئۆز ئىدىك، شېرىن ئىدىك.
 ماڭا تونۇش بۇ ھىدىك ئەترە ئەمەس،
 ئىپاردىنىمۇ مېڭ ئېسىل نېفىت ھىدى.

ھەيكەل

2

تۇرار «كان تارىخى كۆرگەزمىسى» دە،
 تەۋەرۈك قەددىنى كېرىپ بىر ھەيكەل.
 قارار ئۇ، يىراققا،
 قالغاندەك گويا،
 تۇرار «كان تارىخى كۆرگەزمىسى» دە،
 تەۋەرۈك قەددىنى كېرىپ بىر ھەيكەل.
 قارار ئۇ، يىراققا،
 قالغاندەك گويا،

بىر ئۇلۇغ ئارزۇسى بولماي تېخى ھەل.
 توختىغان بىر ئىزدا مېنىڭ ئېشىكى،
 ماي تۈگىپ قاپتىكى ئېسىلغان يانغا.
 توختىغان قوللىرى چېلىشتىن راۋاب،
 كۆز تىككەن ۋاقتىدۇر بەلكى ماي كانغا.
 بىلەر ئەل ئۇنى ئۆز تۆھپىسى ئۈچۈن،
 بۇ يەرگە تىكلەنگەن سېلىم بوۋاي دەپ.
 لېكىن ئۇ ئىنتىلەر،
 ماي ئالاي، ئەل بىلەن ھەمدەم بولاي، دەپ.

شۇم ئەجەل ئارىدىن كەتسىمۇ ئېلىپ،
 خەيرىيەت، بۇ كىشى ھەممىگە ئايان.
 ئارزۇسى قالدى بىر ھەيكەلدە بىراق،
 ئۇنى كىم چۈشىنەر، قىلار كىم بايان؟
 ئېھتىمال، چىقمايدۇ ئېسىدىن ئۇنىڭ،
 كەڭ جۇڭغار ۋە بۆلەك يېقىن - يىراقلار.
 ئۆچمەيدۇ كۆڭلىدىن ئۆزى ماي توشۇپ
 ياندۇرغان بېھىساپ گۈلخان، چىراغلار.



چۈشىدۇ كۆڭلىدە خېزىر بىلەن بىر،
 چىن ھۈرمەت تەختىنىڭ تۆرىنى تاللاپ،
 قىلىدۇ ئەتىۋار سېلىم بوۋاينى،
 ھەيكەلگە ئايلىنىپ ئۆزى كەتكەندە.
 ئۇ تاپقان نېفىتلىك، ئالغان نېفىتنىڭ
 قىممىتى - قەدرىنى تونۇپ يەتكەندە.

تۇرار «كان تارىخى كۆرگەزمىسى» دە،
 تەۋەرۈك قەددىنى كېرىپ بىر ھەيكەل.
 ئاز ئەمەس يېنىدا تۈرلۈك ئەۋرىشكە،
 ئارزۇلاپ ياسىغان بېرىپ ئالتۇن ھەل.
 كىشىلەر سۈرەتكە چۈشىدۇ، ئەمما
 بۇ ئاددىي ھەيكەلنىڭ تۈۋىنى تاللاپ.

ئۇچقۇنجان ئۆمەر

پارچىلار

1
 ئىچىدە گۈلى بار ئالتۇن پىيالە،
 كەچىكرەك بولسىمۇ جانغا كۇپايە.
 ئېگىزگە بوي يەتمەي، پەسنى ياراتماي
 ئۆتكەنلەر ھەرگىزمۇ تاپالماس سايە.

2
 چىۋىنىلەر شىرنە دەپ بالغا يېپىنشار،
 پاشىلار غىمكىلداپ سازدا تېپىنشار.
 ئەزەلدىن ھەقىقەت: «مال تۈرى بىلەن»،
 نەپ - مەنپەئەت كۆزلىگەن ئاخىر قېچىنشار.

3
 پىستەكلەر يالۋۇرار تاپاننى يالاپ
 ۋە لېكىن ئىگىسى قامچىلار، ساۋاپ.
 ماقال بار: «ئىت ئامراق ئۇرغۇچىسىغا»
 قايسى ئىت كارۋانغا ئۆتمىگەن قاۋاپ؟

4
 مۇشۇكىنىڭ سېزىمى بۇرۇتى بىلەن،
 شەيخنىڭ ئاتىقى مۇرۇتى بىلەن.
 ياخشىغا ھەر جايدا بىر يامان ھەمراھ،
 ئۆسكەندەك ئالدىمۇ قۇرۇتى بىلەن.
 ھوشۇر ئىبراھىم، - تىسە، بىخەتەر

ئىرادەم قايرىماتى بىر ھىسران قىياچ

قەب ئىزھارى

سەن پارلاق ئۈمىدىم، سەن تاجۇ تەختىم،
 سەن روشەن غايەمنىڭ ئالتۇن چوققىسى.
 سەن قەلب ئىزھارىم، ھايات قوۋانچىم،
 ئېتىقاد، ئىشەنچنىڭ گۆھەر قۇببىسى!

سەن بىلەن ھاياتىم مەناسى تاغدەك،
 سەن بىلەن مەسالى بەختىم نۇر قۇياش.
 سەن بىلەن قىلىمەن، ئەي ئۇلۇغ ۋەتەن،
 ئۆمرۈمنى مۇقەددەس ئالەمگە قىياس!

سەن مېنىڭ قەلبىمدە مۇقەددەس قەلئە،
 سەن مېنىڭ قەلبىمدە يېقىلغان گۈلخان،
 سەن مېنىڭ بەختىمنىڭ بۆشۈك ئانىسى،
 سەن مېنىڭ قەلبىمدە چاقىنغان چولپان،
 ئىسلاھات ئېتىنىڭ تۇياق تىۋىشى،
 گويا زور پارتلاشنىڭ كۈچلۈك ۋولقنى؛

ئاڭلىدىم تۇش - تۇشتىن كەلگەن سادانى،
 قەلبىمدە ئۆرلەشنىڭ ياندى يالقۇنى،
 سەندىكى تەۋرەشنىڭ دولقۇنلىرىدا
 كاراپتەك ئۈزۈمەن ئۇپقۇنلار يېرىپ،
 ئىرادەم قايرىلماس بىر مىسران قىلىچ،
 قۇچىمەن غەلبە سەندىن كۈچ ئېلىپ...

پارچەلەر

بىردەملىكتۇر يالغان بىلەن راستنى ياپماق
 بەكمۇ خەتەر يالغان بىلەن شۆھرەت تاپماق.
 كۈنلەر ئۆتۈپ يالغانچىنى رەسۋا قىلار
 راستچىللىق ئۇ گويا يالقۇن، ئوتلۇق چاقماق.

* * *

ئۈمىدىدىن ئايرىلغانلار گويا ئەمە،
 ئۈمىد بىلەن ياشار دائىم زېرەك - دانا،
 ئۈمىد - ئىنسان ئۈچۈن بىلسەڭ سۇنماس قانات،
 ئۈمىد - سېنىڭ ھاياتىڭغا بېرەر مەنا.

* * *

چەكمىسە ۋىجدان دېگەن دىل تارىنى،
 تاپمىغاي ئادەم دېگەن دوست - يارىنى،
 دوستقا دوست ۋىجدان بىلەن قىلسا ۋاپا،
 ئاتىغاي دوست - يارىمۇ جان - يارىنى.

گۈل ئۈزۈش ئاسان ئەمەس، تىككىنى بار،
 كۆرگەنگە كۆز تاشلىما كۈتكىنى بار،
 ئەجرىسىز تەييارغا كىم بولغان ئىگە؟
 ھەركىمنىڭ تەر ئاققۇزۇپ تىككىنى بار.

دۆلەت تۇرسۇن

ئىرەنلىكتىكى سۈرەت

ھەر يىغىلى كېلەر، دوستلار، نەچچە قېتىم،
 دەم ئالغاي ئىرەنلىكنى سەيلى قىلىپ،
 كۈلىدۇ يۈرەكلەرمۇ بۇ شىپالىق ئىرەن،
 ئەنلىك ھاۋاسىدىن ئىلھام ئېلىپ.

ئۇزاقتىن - ئۇزاقلارغا بۇ سەيلىگاھ،
 توز كەبى قانات يېيىمپا ئۈزىرىپتۇ،
 ئايلىنىپ ئاشۇ جايىنى بولدۇم ھەيران،
 يۇلغۇنلار خۇددى چوغدەك قىزىرىپتۇ.



شۇ گۈزەل يۇلغۇنلۇقتا بىر قانچە يىلەن،
چۈشتۇق بىر خاتىرە ئۈچۈن سۈرەتكىمۇ.
شامىلى قاش بويىمنىڭ يەلپۈپ ئۆتتى،
ئۇرغۇتتى دىلدا ئارزۇ - تىلەكىمۇ.

ئەتسى تەگدى سۈرەت قولىمىزغا،
تۇرۇپتۇق بەرىمىزلا گۈل ئىچىدە.
تۇراتتى جۇلالىنىپ بۇ گۈزەل جاي
تۇرغاندەك گۈللۈك ئەمەس نۇر ئىچىدە.

ئابلەمەت مۇھەممەدى

قارىساق، ئاۋرال تېغى كەينىمىزدە
تۇراتتى گويا يېشىل زۇمرەت بولۇپ،
ئوخشايتتى ئاق سەللىلىك پەرىشتىگە،
ئۈستىدە تۇرغاچ ئۇنىڭ بۇلۇت قونۇپ.

ھەر يىلى كېلەر دوستلار نەچچە قېتىم،
دەم ئالغاچ ئىرەنلىكنى سەيلى قىلىپ،
كۈيلەيدۇ بۇلبۇللىرى بۇ ماكاننى
ئۆزىگە بەك يېقىملىق جەننەت بىلىپ.

يولچىمەن

يول ياساش، كۆۋرۈك سېلىش ۋە يول
ئاسراش،

شەرەپلىك كەسىپىم مېنىڭ، پەخرىم مېنىڭ.
ئەل ئۈچۈن ئەجىر قىلىش، ھالال ياشاش،
مۇقەددەس بۇرچۇم مېنىڭ، ئەھدىم مېنىڭ.

شۇ بۈيۈك ئەھدىم مېنى قىلغاچقا بەنت،
تاغ، دالا، جاڭگاللىنى قىلدىم ماكان.

نى قىيىن مۇشكۈللەرنى قىلماي پەسەنت،
يىل بويى مەنزىل كېزىپ، ئاشتىم داۋان.

تەرلىرىم، ئەجىرلىرىم كەتتى سىڭىپ،
قۇم، شېغىل، ئاسفالىتلىق يول قوينىغا.

ياشلىقىمنى بىر تىزدىق زۇننار قىلىپ،
مەن ئېسىپ ماڭدىم ئۇنى يىل بويىغا.

قاتتى پەي، مۇسكۇللىرىم، سۆڭەكلىرىم،
قېلىشىپ بوران، جۇدۇن، تومۇز بىلەن.

ئابابەكرى ئەمەت

چىڭىدى غايە، نىشان، ئىستەكلىرىم،
چىن مۇھەببەت، ئېتىقاد، نومۇس بىلەن.

يۈزلىرىم توپا چېلىش، يول - يول قورۇق،
كۈندە كۆيگەن ئەتلىرىم بىرۇنزا رەڭ.

قوللىرىم قاتمال - قاداڭ، قاقشال - يورۇق،
چاچ، ساقال - بۇرۇتلىرىمۇ ئۆسكىلەڭ.

بىلىمگە نلەر مېنى «توۋەپاي» دېيىشەر،
مۇشۇ تەققى - تۇرقۇم بىلەن كۆرۈنسەم.

لېكىن، دىلىم گۈزەللىككە تەلپۈنەر،
بار گۈزەللىك يۈرىكىمدە مۇجەسسەم.

* * *

غايىلىك، ئىرادىلىك تاشيولچىمەن،
تومۇرۇمدا بار مېنىڭ ئەجداد قېنى.

قۇرغۇچى، ئىزدەنگۈچى، ھۇجۇمچىمەن،
يۈرىكىمدە چىن مۇھەببەت يالقۇنى.

ئىككى شېئىر

قار تۇيغۇسى

بېسىپ كەتتى مامۇقتەك كۆكسۈڭ
ئۈزۈپ يۈرگەن چاڭ - توزانلارنى.

كىرلىشىشتىن قورقۇمىدىڭ ھەرگىز،
يۇتتۇڭ تۈتەك، ئىس - تۇمانلارنى.

ئاقلىقىڭغا سۈپەتلەر ئاجىز،
تىلىمدا سۆز بولسىمۇ چەكسىز.

پاڭلىقىڭغا ئوخشىتىشلار كەم،
ئەڭ ساپ ئۆزۈڭ دەيمەندە شەكسىز.

سۈزگۈچ بولۇپ ساپلاشتۇردۇڭ سەن
 ھاياتلىقنىڭ جېنى - ھاۋانى.
 قالدماستىن ئوخشاش ئاقارتتىڭ
 ئېڭىز - پەسنى، تاغنى - دالانى.
 مەن ئويلايمەن، ياغسا شۇنداق قار
 جاھاندىكى ئىنسان قەلبىگە؛
 مۇزلىنىدۇ مەيلى دەيتتىم مەن،
 «كېسەل» قالماس بولسا نەۋرىگە.

بېسىپ كەتسە خۇراپاتلىقنىڭ
 ئۈزۈپ يۈرگەن توزانلىرىنى.
 يۇتسا ئىدى يوقىتىپ بىزدىن
 غەم - ئەندىشە تۇمانلىرىنى.
 ئاشۇ قاردەك ئاقىرىپ كەتسە،
 ئەگەر ھەممە ئىنساننىڭ دىلى!
 تەرجىمانسىز سۆزلىشىپ كەتسە،
 باشقا - باشقا بولسىمۇ تىلى...

تامچە بۇلاق ①

تىم - تىم - تىم ...
 سانسىز كۆزلەرنىڭ تامچىسىدۇ يېشى،
 چىمەن كىرىپىكلىرى ھەر قاچاندا نەم.
 قىلىدۇ داۋام ياشلار تۆكۈشى.
 تىم - تىم - تىم ...
 تامچىپ توختىماس،
 تومۇزدا ئىللىنماس،

قىشتا توڭلىماس،
 لېكىن،
 تامچىشى ئاجايىپ تەكشى.
 تىم - تىم - تىم ...
 كېتەر ئۈزۈمزار قوينىنى بويلاپ،
 زېمىننىڭ يېشى بولۇپ بىر ئېقىن،
 يەنە قوينىغا ئالار سۈرۈپ،
 ئۇنى مۇقەددەس بۇ ئانا زېمىن.

ئابدۇخېلىل ئابدۇخېۋىر

يۈكسىلىشىنىڭ قايناملىرىدا

ئوت رەڭگىدە تاۋلىنىپ ئۇپۇق،
 مىس لىگەندەك چىقتى زەر قۇياش.
 نۇر ئېقىمى ئېچىپ باغرىنى،
 سۆيۈپ ئەتتى زېمىننى باغاش.
 تاغ، ئىدىرلار نۇرغا كۆمۈلدى،
 باغ، ئېتىزلار ئويغىنىپ تاتلىق.

تاڭ ناخشىسى
 كۈمۈش تەڭگە ئاسقان ياپراقلار
 پىچىرلاشتى ئۇزئارا نازلىق.
 كۈلۈپ ھايات، كەتتى جانلىنىپ،
 تاڭ پەيزىنىڭ بايراملىرىدا.
 كەشىپ كۈيى كەتتى جازاڭلاپ،
 يۈكسىلىشىنىڭ قايناملىرىدا.

① تامچە بۇلاق - تۇرپاندىكى سەيلىگاھ بۇيۇقىدا.



ئالەمنى ماراپ نەقىلەيمەن

باغقا كىرىپ كۆزۈڭ قامىشىپ،
 كەتتىڭ، دىلىپەر، ئالەمغا قاراپ.
 ئالما ئۈزسەڭ باغۋەندىن سورا،
 يۈرمە بىكار ئالەمنى ماراپ.

قايرىمىغىن ئالما شېخىنى،
 ئالەملارغا قولۇڭ يەتمىسە.
 ئالما بولار كېلەر يىلىمۇ،
 شاخ - نوتىسى سۇنۇپ كەتمىسە...

ماۋزۇسىمىز

مېنىۋاپتۇ ئەجەب كۆرۈمىسىز،
 بىر قۇرام تاش
 يۇمران كۆكاتقا.

كۆكات شۇنچە بولسىمۇ نازۇك،
 قۇرام تاشنىڭ باغرىنى تىلىپ،
 كۆز ئېچىپتۇ يېڭى ھاياتقا.

رىزۋانگۈل ھۈسەيىن

شېئىرلار

قارلىقتىكى سىر

تۇنجى ياغقان ئاپئاق قار
 قوندى چېچىمغا.
 قونغان كەبىي كېپىنەك
 گۈلنىڭ شېخىغا.

قوغلىدىمەن ئارقىدىن،
 قاچتى ئۇ يىراق.
 قەدىمىنى توختاتتى،
 بىر تۇيغۇ بىراق.

«قارلىق» قالدى دەپ توۋلاپ،
 يۈگۈردى بىرى،
 ئەسكە كەلدى ئۈنتۈلماس
 بىر ئىشنىڭ سىرى.

ئېچىپ كۆردۈم دەرھاللا
 قارلىق خېتىنى،
 توك سوققانداك بۇزۇلدى
 يۈرەك رېتىمى.

ئاشۇ بىر چاغ تۇنجى قار -
 ياغقان ئەتكەن،
 بۈگۈنكىدەك «قارلىق» دەپ
 بىرسى يۈگۈرگەن.

چۈنكى قارلىق ئىچىدە
 بار ئىكەنغۇ سىر.
 سوقسۇن دەپتۇ ئىككىمىزنىڭ
 يۈرەكلىرى بىر.

ئۇرغۇپ تۇرغاچ يۈرىكىم،
 ئىدىم بەكمۇ شاش.
 ھېسسىياتلار قەلبىمدە
 يالقىغان قۇياش.

بولدى قارلىق، سۆيگۈنىڭ
 خالىس ئەلچىسى.
 شۇندىن بۇيان باغلىنىدى
 كۆڭۈل رىشتىسى.

تەرىلگەن ۋالاقىتە ككۈرۈپ

(ھەجۈى شېئىر)

بىلىمىز، ئۆلگەننى ۋالاقىتە ككۈرۈپ،
ھەم ئۇنى خۇش كەيىپ ئۈزۈپ قويغان.
زامانە چېھرىگە يۈگۈرۈپ كۈلگە،
يېڭى بىر ھاياتقا قەدەممۇ قويغان.

ۋە لېكىن، دوستلىرىم، ئىدارىمىزدا
تىرىلدى يېڭىدىن ۋالاقىتە ككۈرۈپ.
بىلىمە كچى بولساڭلار ئىسمىنى ئەگەر،
ئىشخانا مەسئۇلى، ئىسمى ئاسمىمۇپ.

ئاسمىمۇپ كېلىدۇ ئىشخانىسىگە،
ھەپتىنىڭ بىرىدە ھەممىدىن سەھەر.
ئارقىدىن كىرگەنلەر كېچىككەن ھېساب،
سانجىمىدۇ دەرھاللا زەھەرلىك نەشتەر،

ھەپتىنىڭ ئىككىسى ھەممىدىن كېيىن،
كېلىدۇ تەييارلاپ بىر توقاي پاراڭ.
كېچىكش سەۋەبىن سۆزلەپ تۆت سائەت،
قىلىدۇ ھەممىنىڭ بېشىنى گاراڭ.

شۇنداق قىپ ئاسمىمۇپ ئۆتكۈزەر كۈننى،
ھېچ ئىشنى چىقارماي ۋۇجۇدقا پۈتۈن.
نەدە بار سۆزلەشكە ئەپلىك سورۇن دەپ،
يۈرىدۇ ھەمىشە ماراپ ئۇ تۈتۈن.

ئالدىراش ماڭساڭسەن ئەگەر بىر يەرگە،
گەر ئۇچراپ قالسا ئۇ قاتىدۇ بېشىڭ.
چۈنكى ئۇ مۈرەڭگە ئۇرىدۇ پاق-پاق،
سۆزلەيدۇ كەچكەچە، ئۆلىدۇ ئىشىڭ.

چىققانكەن بىر كۈنى قوشنىسى ئۆيىدىن،
ئۇچراپتۇ دەل شۇ چاغ ئاسمىمۇپ ئاڭا.

بۇرنا كۈن ئېچىلىپ بولغان يېغىننى،
ئېچىپتۇ بۇ يەردە قايتىدىن يانا.

تاقتى تاق بولغان قوشنىسى شۇ چاغ
تت - تت بوپ زادىلا تۇرالماي قاپتۇ.
قازانغا قۇيۇلغان ماينىڭ پۇرىقى
كۆڭلىگە خىلمۇ خىل ئەندىشە ساپتۇ.

ئۇ ئۆيىدىن چىقىپتۇ ئەنسىز بىر چۇقان،
ئاشۇ دەم ماي قىزىپ كەتكەن ئىكەن ئوت.
بالىسى ئۆچمەك بولۇپتۇ ئوتنى
ۋە لېكىن ئوت ئۆچمەي كۆيۈپ قاپتۇ
پۇت.

قاغىشلار يېغىپتۇ ئۇنىڭغا شۇ چاغ،
(بۇ سۆزمەن ھۆل خىشقا دەسسەتكەنلەر -
دىن)
غەم تارت-ماي دەپتۇ ئۇ: «چاققانلىق
كېرەك -
مۇشۇنداق بولۇشنى ئويلاڭلار ئالدىن!»

رەھمەتلىك تۇغقىنى ۋالاقىتە ككۈرۈپ
بۇ «خىسلەت» مىراس بوپ قالغانكەن
ئاڭا.
ئاسمىمۇپ «كاس - كاس» دەپ ئالغانغۇ
لەقەم،

لەقەمنىڭ ئۈستىگە قوشۇپ ئۇ يانا.

كار قىلماس ئۇنىڭغا تەربىيە - تەنقىد،
سانايدۇ ئۆزىنى جاھاندا بىرلا.
ئەجەب قۇ قالغىنى ئۇنىڭ تىرىلىپ،
نەئىلاج دېمىسەڭ خۇدايا توۋا.

توۋا

تۇن قاراڭغۇ ئۆي ئىچىدە يىغلايدۇ بوۋاق،
ئەللەيلەيدۇ ئۇنى موماي چېكىلىرى ئاق.
قىزلىرىنى باققان ئىدى، شۇنداق ئارزۇلاپ،
باقار ئەمدى نەۋرىسىنى جاپادا ھەرۋاق.

غودۇڭشىدى بوۋاي رەنجىپ ئۇخلىيالمىغاچ
كايىپ كەتتى موماي ئاڭا «ئۇخلاۋەرگىن كاج».
دېدى يەنە «ئارام ئالسۇن قىزىمىز كۆپرەك
بېرەلمەيدۇ بەرداشلىق ئۇ جاپا تارتىمىغاچ».

قوشنا بولغاچ پەنجىرىدىن ئاڭلاپ بۇ گەپنى
توۋا دېدىم، رازى ئىكەن تارتىشقا دەرتنى.
بالىسىنىڭ بالىسىنى بېقىش كېرەك دەپ
ئانلارغا قويغانمىكىن يا تەڭرى شەرتىنى.

تۇرغۇن ئوبۇلقاسىم

كۆڭلۈم يېرىم شۇ ئۈچۈن

(شائىر يېۋكېنى يېۋتوشېنكوغا نەزىرە)

مەيلى، ماڭا قاچان قانداق سوۋغات بەر،
پۈتۈن بەرگىن، تەلمۈرىمەن كۆزۈڭگە.
لېكىن پەقەتلا، ئەي دىلبەر،
ياستۇقىڭلا تېڭى قالسۇن ئۆزۈڭگە.

شۇ ياستۇقنىڭ يېرىمىغا قويدۇم باش،
يېرىمىنى ئاسراپ قويدۇم سەن ئۈچۈن.
يېرىمىغا سەن باش قويساڭ، ئەي سىرداش،
كۈلۈپ ۋىسال، كۆڭلۈم بولۇر شاد—پۈتۈن.
قانداق سوۋغات بەرسەڭ ماڭا پۈتۈن بەر،
مەنمۇ پۈتۈن بېرەي، سەنمۇ پۈتۈن ئال.
بىراق يەنە ياستۇق تىكسەڭ، ئەي دىلبەر،
يېرىمىنى ئۆزۈڭگە ئېلىپ قال.

گۈللۈك ياستۇق تىكىپسەن، يار، چىرايلىق،
قاراپ - قاراپ ئالامىدىم كۆزۈمنى.
گۈل قولۇڭدىن كەلگەچ ماڭا خۇشاللىق،
قويغىلى يەر تاپالامدىم ئۆزۈمنى!

ئەپسۇس، ئۇنى ماڭا بەردىڭ پۈتۈنلا،
بىلسەڭ، كۆڭلۈم يېرىم بولدى شۇ ھامان.
يېرىمىغا مەن باش قويۇش ئۈچۈنلا،
تەشنا ئىدىم، بىلسەڭ ئىدىڭ، ئەي جانان!
بېرىپ ماڭا بۇ ياستۇقنى سەن پۈتۈن،
مېنى پۈتۈن خۇشال قىلاي دېگەنسەن.
ياق، دىلبىرىم، كۆڭلۈم يېرىم شۇ ئۈچۈن
مېنى يالغۇز قالسۇن دېگەن ئىكەنسەن.

پەرھات تۇرسۇن

لىرىكىلار

باھار ۋە غازالە

غۇنچىغا ئوخشايدۇ سېنىڭ لەۋلىرىڭ،
 قىپقىزىل يېلىنچار باھار تەپتىدە.
 غازاڭدەك سارغايغان مېنىڭ چىرايىم،
 بىلەمسەن، ئۇنىڭكى باھارى نەدە؟
 ئاھۇنىڭ كۆزلىرى سېنىڭ كۆزلىرىڭ،
 تىترىتەر ھەرقانداق ئوۋچى قولنى.
 مېنىڭچۇ؟ باھارىم ئوۋلاندى ساڭا،
 ئاھ، جانسىز يۈرىكىم كۆزنىڭ غازىڭى.

يىغا

بۇلۇت سوتچىمۇ؟ چەكسىز يالقۇن دېڭىزلىرىنىڭ!
 چېقىن ئۇنىڭ يالقۇن ئۈستىدىن
 كۆزلىرىدىن چاقنىغان غەزەپ؟ قانداق بولۇپ تامىدۇ كۆز ياش؟
 تامچىسىمۇ يۈرىكىدىكى

ھېسداشلىق

تاغمۇ چۈشۈپ، ئەگدى يادەك
 ئېگەلمەيتتى بەستىمنى؛ يەردە سولۇپ ياتقان قىزىلگۈل.

يۈسۈپ ئىسھاق

مەن سېنى سۆيەتتىم ۋە لېكىن
 سەن مېنىڭ سۆيگۈمنى كۆرمەپسەن راۋا.
 سەممىي، يالقۇنلۇق مېنىڭ پاك سۆيگۈم،
 بېسىپتۇ قەلبىڭنى تاش بولۇپ گويا.
 تۇيۇقسىز ئالماشتى باھار ئايازغا،
 قېنى ئۇ، سەن بەرگەن اۋىجدانى قەسەم؟
 ھەيرانمەن، كۆز يېشى قىلمايمەن بىراق،
 قايرىلىپ سۇنىسىمۇ ئىشەنچ، ئەقىدەم.
 ماڭا ئىچ ئاغرىتىپ بولما بىئارام،
 مەن سەندىن كۈتمەيمەن رەھىم ۋە
 شەپقەت.

دىلدىن ۋە لېكىن

سۆيگۈدە كۆڭۈلنى ئۆز مەيلىگە قوي،
 بولسۇن ئۇ سەممىي، بىغۇبار پەقەت.
 مېڭا جەننەت ھوزۇرىن بەرگەنتىڭ ماڭا،
 ئويغىتىپ قەلبىمدە شېرىن مۇھەببەت.
 سەن ئەمدى سۆيسەڭمۇ مەندىن ئۆزگىنى،
 تىلەيمەن مەن ساڭا بەخت - سائادەت.
 مەن قالغان بۇ ھالغا قالمىغىن ھەرگىز،
 خۇش پۇراق گۈل ئاچسۇن سۆيگۈ باھارىڭ.
 چىن دىلدىن كۆيۈنۈپ سۆيسۇن مېنىڭ
 سەن سۆيگەن شۇ يىگىت، شۇ ۋاپادارنىڭ.



دۇھامەت باغراش

باقساق بۇغا ①

(پروۋېست)

36 - باب

ئىشقىياز كۆز يۇمماي تاڭ ئاتقۇزدى. بۈگۈن يەكشەنبە بولغاچقا دەشققە چىققە مايتتى. شۇنداق بولسىمۇ ئۇ سۈبىيى بىلەن تەڭ ئورنىدىن تۇرۇپ سىرتقا چىقتى. ئاستان مان بۇلۇتلۇق، تاغنىڭ ھاۋاسى خۇددى كەچكۈزنىڭ ھاۋاسىدەك سوغۇق ئىدى. غۇر-غۇر تاغ شامىلى سوقۇپ تۇراتتى.

گازارما قورۇسىدا قاراۋۇلدىن باشقا ھېچكىم كۆرۈنمەيتتى. ئىشقىياز قاشادىن بېشىنى چىقىرىپ، ئۆزىگە بويۇنداپ قاراپ تۇرغان بۇغا بالىسىغا «لاپىدە» قاراپ قويۇپ، ئۇدۇل گازارمىنىڭ سىرتىغا قاراپ ماڭدى. ئادىتىنىڭ ئەكسىچە، ئۆزى بىلەن ھېچ كارى بولماي كېتىۋاتقان ئىشقىيازنى كۆرگەن بۇغا بالىسى قاشادىن چاپچىپ چىقىپ، ئىشقىيازنىڭ ئارقىسىدىن سوڭىشىپ ماڭدى. ئىشقىياز بۇغا بالىسىغا پەرىشانلىق ئىچىدە قاراپ قويۇپ مېڭىۋەردى. شۇ تاپستا ئۇ بۇغا بالىسىغا تېكىلىپ قاراشقىمۇ چىدىمايۋاتاتتى.

تاغ چوققىلىرىنى قاپقارا ئېغىر بۇلۇتلار ياسقان ئىدى. ئورمانلىقتىن كېلىدىغان قۇشلارنىڭ ناۋاسىمۇ ئاڭلانمايتتى. ئورمانلىقتا - پەستكى جىلغىدا تاڭ قاراڭغۇلۇقى سۆ-رۈلۈپ يۈرەتتى. گاھىدا يىراقتىن ھۇقۇشنىڭ سوزۇپ-سوزۇپ ھوقۇقلىغىنى ئاڭلىنىپ قالاتتى. يەر نەم ۋە سوغۇق ئىدى. كۆكتاتلار ھۆللۈك ۋە سوغۇقتىن شۈمشەيگەندەك كۆرۈمىز كۆرۈنەتتى. ھاۋادىن يامغۇرنىڭ نەم ۋە مۇزدەك سالقىن ھىدى كېلەتتى.

① بۇ ئۆزۈڭگەن ماندا. قاتاردا پىيىقىپ بولمىسىمۇ، ئۇ ئىشقىياز بىلەن ئاقەت بولما

ئىشقىيار جىلغىدىكى ئېقىن بويىغا كەلدى. ئۇ يۈزىنى مۇزدەك تاغ سۈيىدە نېرى - بېرىلا يۇيۇپ، ھەردائىم ئۆزى ئولتۇرۇپ تەمبۇر چالىدىغان بايىقى قورام تاشقائول تۇردى. بۇغا بالىسى تاغ سۈيىدىن ئىچمە كېچى بولۇپ سۇغا بويىنى سوزدى، لېكىن نېمىش قىدۇر سۇ ئىچمىدى. ئۇ، سۇنىڭ رەڭگىنى ياقتۇرمىغاندەك سۇغا بىردەم قاراپ تۇرۇپ بېشىنى كۆتۈرۈۋالدى. ئۇنىڭ سۇغا چىلمىشىپ تۇرغان ئالدى پۈتەننىڭ تۇياقلىرىنىڭ ئەتراپىغا ئۇششاق بۇزغۇن كۆپۈكلەر يىغىلىۋالغانىدى. ئۇنىڭ كۆزلىرىدە كۈل رەڭ بۇلۇتلارنىڭ، قارامتۇل كۆك تاغلارنىڭ سۈرىتى ئەكس ئېتىپ تۇراتتى. شۇڭا ئۇنىڭ كۆزلىرى بۈگۈن ئانچە نۇرلۇق، ئانچە روشەن كۆرۈنمەيتتى.

ئىشقىيار ئوقتەك ئىتتىك ئېقىۋاتقان ئېقىن سۈيىگە تىكىلىپ ئۈنچىقماي ئولتۇراتتى. ئادەتتە لوغۇلداپ تۇرغان كۆك نۇردەك تاۋلىنىپ ئاقىدىغان تىنق ۋە زىلال سۇ بۈگۈن ئاسماندىكى قارامتۇل بۇلۇت كۆلەڭگە تاشلاپ تۇرغاچقىمۇ ياكى باش تەرەپتە كېچىچە يامغۇر ياغقاچقىمۇ يۇندا رەڭ تۇس ئالغانىدى. ئادەتتە سۇ ئاستىدا ئاپئاشكارا كۆرۈنمىدىغان يۇمىلاق ئاق چىپار، كۆك تاشلار ھازىر كۆرۈنمەيتتى. ئېقىن سۈيى شۇ تاپتا تۇرۇپلا پەيلى بۈزۈلگەندەك، كۆرۈمىسىز ۋە غەزەپلىك كۆرۈنمەيتتى. ئىشقىيار سىماب رەڭ تاغ سۈيىنىڭ كۈۋەجەپ ئوقچۇپ ئېقىشلىرىغا، گاھ ئۆرىدەپ تۇرمەل ئېتىشلىرىغا، گاھى يەرلەردە خۇددى باشنىڭ چۆگىلىمىچىدەك قاينام چىقىرىپ شىددەت بىلەن پىرقىراشلىرىغا كۆز تىكىپ ئولتۇردى. ئەتراپ گويا تاشلاندىق خارابىدەك تىمتاس ئىدى. ئاندا - ساندا چۈكۈلداپ قويۇدىغان بەئەينى يېتىم بالىدەك قايسىمىر تەنھا قۇشنى ئېتىپ پارغا ئالغاندا، قۇشلارنىڭ كۈندىكىدەك زوق - شوق بىلەن سايراشلىرىمۇ ئاڭلانمايتتى. قارىلغاچلارنىڭ دەريا بېتىگە شۇڭغۇپ، سۇ يۈزىگە قاناتلىرىنى چىلاپ ئۇچۇشلىرىدىن قارىغاندا، بۈگۈن قاتتىق قارا يامغۇر قۇيۇلىدىغاندەك قىلاتتى.

ئىشقىيار سۇدىن كۆزىنى ئۈزۈپ، نەزەرىنى يىمراقلارغا ئاغدۇردى. جاھان خېلىلا يورۇپ قالغانىدى. باياتىدىن بېرى قايسىمىر بۇلۇڭ - پۇچقاقلاردا تىنەپ يۈرگەن ئا - داققى قاراڭغۇلۇق ئەدەللىكتە ئاستا - ئاستا ئۈن - تىۋىشىسىز ئېرىپ كېتىۋاتاتتى، تاغ قاپتىلىدىكى لەمپىسىمان بەلكەسىمىلەردە، ئورمان بويلىرىدىكى چاتقاللىقلاردا، چوڭ قورام تاشلارنىڭ ئارىلىقلىرىدا، تاڭ قاراڭغۇسىنىڭ تۆرەپ قالغان يېگانە كۆلەڭگىلىرى گويا يورۇۋاتقان تاڭدا تەلتۈكۈس ئېرىپ كېتىشتىن قورقۇپ يوشۇرۇنۇۋالغاندەك تۈگۈلۈپ قېلىشقانىدى. ئىشقىيار غۇر - غۇر تاغ شامىلىدىن مۇزلىغاچقىمىكىن، تۈكلىرى تەتۈر يېتىپ، پاقىلىرى بىلەن - بىلىنمەس تىترەۋاتقان بۇغا بالىسىغا يۈرىكى تىلىنغاندەك بولۇپ قارىدى. بۇغا بالىسى بۈگۈن باشقىچىلا مۇڭلىنىپ قالغانىدى. ئۇ ئادەتتە بۇنداق چاغلاردا خۇددى جېنى ئىچىگە پاتمايۋاتقانداك بىر ئىزدا بىردەممۇ تىنچ تۇرماي، گاھ چاپچىلىپ، گاھ سەكرەپ، گاھ يۈگۈرۈپ ئىشقىيارنىڭ ئامراقلىقىنى تېخىمۇ ئاشۇرۇپ، ھېرىسىمەن كۆزلىرىنى ئالاق - جالاق قىلىۋېتەتتى. لېكىن بۈگۈن بۇغا بالىسى خۇددى بىر كېچىدىلا ئاغرىق تەڭكەندەك شۇمشىمىپ دۈگدەرەپ كەتكەنىدى. ئۇنىڭ قاراشلىرىدىن يۈرەكنى ئەزگۈدەك بىر خىل بېچارىلىك ۋە غەمكىنلىك چىقىپ تۇراتتى. ئۇ شۇ تاپتا ئۆزىنىڭ

پۈتۈن شادلىق - شوخلۇقىنى يادىدىن چىقىرىپ، خۇددى ئانىسىدىن ۋاقتىسىز ئايرىلىپ قالغان يېتىمكەكتەك، ئىشقىيارنىڭ كۆزىنىڭ ئىچىگە خۇددى ئۇنىڭغا ھال ئېيتىپ، ئۇنىڭدىن باشپاناھلىق تىلەپ زارلاۋاتقاندەك غېرىپسىنىپ مەسكىن قارايتتى.

«مۇشۇ بىچارىنىڭ ئاشۇ يۈلتۈزۈدەك چىمرايلىق، بوۋاقىنىڭكىدەك سەبىي كۆزلىرىگە قاراپ تۇرۇپ بوغۇزىغا پىچاق ئۇرۇشقا قولى بارىدىغان مەخلۇقىنى «ئادەم» دەپ ئاتاش ئادىللىق، لىلالىق بولامدۇ؟ ئۇنىڭ نەرى ئادەم؟ ئۇنىڭ ئادەملىكى زادى نەدە؟...» ئىشقىيار ئاخشامدىن بۇيان مۇشۇ خىيال ئىچىدە پۇچۇلىنىپ خۇددى كۆيىگەن قىلدەك تولغىنىپ چىققانىدى. دەل مۇشۇ قىيىنلىش، روھىي ئازاب، قەلب ئىزتىراپلىقى ئۇنى بۇ يەرگە ئېلىپ كەلگەنىدى. تۇرۇپلا ئۇنىڭ كۆڭلى نېمىشقىدۇر بىر-دىنلا تىنچلىنىپ قالدى. بولۇپمۇ مۇشۇ جىمجىت ئېقىن بويىغا كېلىپ ئولتۇرغاندىن كېيىن گويا ئۆزىنى قىيىنلىغان، ئۆزىنى ئازابلان دىلىنى ئۆرتىگەن نەرسىگە بىردىنلا جاۋاب تاپقاندەك، ئۇنىڭ تىنىمىسىز بىئارام كۆڭلى بىراقلا تەسكىن تاپتى. بۇنىڭغا ئۆزى زىمىمۇ ھەيران قالدى. ئاشۇ، تاغ ئاشۇ ئورمان، ئاشۇ ئېقىن، ئاشۇ ئوتلاق، ئاشۇ تاشلىق يەر... ھەممىسىلا ئۆزى كۈندە كۆرۈپ تۇرغان، ئۆزى كۆرۈپ ئادەتلىنىپ كەتكەن، ھېچ ئۆز-گىچىملىكى يوق بىر خىلدىكى مەۋجۇتلۇق ئىدى. لېكىن بۈگۈن بۇ يەردە قانداقتۇر بىر سېھىرلىك كۈچ، قانداقتۇر بىر تىلىمىچە قۇدرەت، قانداقتۇر بىر چۈشەنكىسىز ئۆزگىرىش زاھىر بولغاندەك ئىدى. تېخى بايىلا ياتاقىن چىقىپ بۇ يەرگە كېلىۋاتقان چاغدا ئۇنىڭ غولىنى غايەت زور ۋە ئېغىر بىر قارا تاش بېسىپ تۇرغانىدى.

ئىشقىيار مۇشۇ ئېقىننىڭ قىرغىقىغا كېلىپ مۇزدەك تاغ سۈيىدە يۈزىنى يۇيۇپ، باغرىنى ئېقىن سۈيىگە چىلاپ ياتقان قورام تاشقا كېلىپ ئولتۇردى ۋە تىمتاسلىققا پاتقان ئاشۇ زېمىنغا خۇددى بۇغا بالىسى ئۆزىگە تەلپۈرگەندەك مۇڭلىنىپ نەزەر سېلىشقا باشلىغاندىن بۇيان ئۇ ئۆزىنى ئاستا-ئاستا ئۇنتۇپ، ئاشۇ سۈكۈت قۇچقىدا بېھوشلىنىپ، سۈكۈت ئىچىدە ئۇن - تىنىسىز ئېرىپ كېتىۋاتقاندەك سېزىشكە باشلىدى.

شۇنداق! ئۇ، شۇ تاپتا ئاشۇ بۇزغۇنلاپ ئوقچۇپ - يۇلقۇنۇپ ئېقىۋاتقان ئېقىن سۇنىڭ ئوقچۇشلىرىدا، قارىغاي ياپراقلىرىنىڭ شۇرلاشلىرىدا، گۈل - گىياھنىڭ شىلدىرلاشلىرىدا زاھىر بولغان ئىنسانىي بۇرچ، ئىنسانىي ئەقىدە، ئىنسانىي سۆيگۈ، ھايات ئېتىقادى ۋە ياشاش ئەخلاقى ئۈچۈن، ئۆزىنىڭ بارلىقىنى ھېچ ئايانماي قۇزبان قىلىشنىڭ سانادىتى ۋە خۇشاللىقى ھەققىدىكى ئىزگۈ كۈي ۋە گۈزەل ناخشىلىرىغا مەپتۇن بولدى... شۇ دەمدە ئانا يەر ئۇنىڭغا ئىرادە - كۈچ، ئاتا تاغ ئۇنىڭغا يۆلەك ۋە ھىمات، دەل - دەرەخ، ئوت - چۆپ، گۈل - گىياھ، ئېقىن سۈيى ئۇنىڭغا بېھىساب خۇشاللىق بېرىۋاتاتتى. ئانا تەبىئەت شۇ تاپتا ئۇنىڭغا زۆرۈر بولغان ھەممە نەرسىنى ھەسسىلەپ ئىنتام قىلغانىدى.

ئىشقىيار ئېقىن سۈيىنىڭ شاۋقۇنىغا، يەرنىڭ تىنىقىغا، دەل - دەرەخ، تاغۇ - تاشنىڭ تەسىرلىك نىداسىغا پۈتۈن ۋۇجۇدى بىلەن قۇلاق سېلىپ ئولتۇراتتى. ئۇنىڭ ۋۇجۇدىدا تەبىئەتكە، زېمىندىكى ھەممە بارلىققا بېغىشلانغان بىر ئۇلۇغ سۆيگۈ، بىر مۇقەددەس ھاياجان ئاشقىنلايتتى. بۇ تاشقىن ئۇنىڭ ۋۇجۇدىدىكى ئىككىلىنىش، ئارىسالدىلىق ۋە

ھەممە بىئاراملىق ھەم روھىي ئازابىنى تۈگەل سۈپۈرۈپ ئېقىتىپ كەتتى. ئۇنىڭ ئور-
نىنى ئىرادە، ئىشەنچ، مەنىۋى توقلۇق، يېڭىلىمەس بىر كۈچ كېلىپ ئىگىلىدى.
ئىشقىيارنىڭ كۆزى يىراققا - كۈل رەڭ بولۇشنىڭ قېتىدا قىزغۇچ كۆرۈنۈۋاتقان ئۇ-
پۇققا تىكىلدى. ئۇنىڭ بايا مۇزلاپ توخۇ ئېتى بولۇپ كەتكەن يۈزى يالقۇندەك يېلىم-
چاپ كەتتى، ئۇنىڭ قۇۋۋەتلىك كۆكرىكى كۈچ بىلەن ئۆردەپتتى. ئۇنىڭ كۆزلىرى
چاقنىغاندەك بولدى، ئۇ مۇشتۇمىنى كۈچ بىلەن تۈردى، ئۇنىڭ بارماق سۆڭەكلىرى قى-
رىلاپ كەتتى. ئۇ قېلىن ۋە يىرىك لېۋىنى مەھكەم چىشلەپ ئورنىدىن دەس تۈردى.
بۇغا بالىسى ئۇنىڭ ئالدىغا يۈگۈرۈپ كەلدى.

- يۈر بۇرادەر، سېنىڭ قورسىقىڭنى ئاخىرقى قېتىم ياخشىلاپ تويغۇزۇپ قو-
ي، ئاندىن... ئىشقىيار بۇغا بالىسىنىڭ بېشىنى سىلىدى. بۇغا بالىسى ئۇنىڭغا ئەر-
كىلىگەندەك قۇيرۇقىنى شېشىتىپ مەرەپ قويدى. ئىشقىيار ئېقىن قىرغىقىدىن بىر قۇ-
چاق چۆپ يۇلدى، بۇغا بالىسى قولدا تەربىيەلەنگەچكە ھازىرچە ئۆزى ئوتلاشقا كۆندۈ-
گەنىدى. ئوتلىغاندەك قىلىشمۇ خۇددى ئاپىسى تاماق بەرمەسە ئىسسىق باسمايدىغان
ئەر كە بالىدەك ئۇنىڭغا ھېساب بولمايتتى. شۇڭا ئىشقىيار ئۇنىڭغا ھەر كۈنى ئۆز قولى
بىلەن چۆپ بېرەتتى.

بۇغا بالىسى ئىشقىيارنىڭ ئارقىسىدىن دېڭىزگە كېلىپ يۈگۈردى. بۇ چاغدا گازارما تە-
رەپتە ئەتىگەنلىك تاماققا سىگنال چېلىنغانىدى.
ئىشقىيار بۇغا بالىسىنى قاشاغا كىرگۈزۈپ ئالدىغا چۆپ سېلىپ بەردى - دە، تاماققا-
نىغا ماڭدى. بۇغا بالىسى ئىشتىياقى بىلەن چۆپكە كىرىشىپ كەتتى.

37 - باب

ئادەتتە ئىشقىيار بۇغا بالىسىنىڭ ئالدىدىكى چۆپنى قىرىسىلدىتىپ چايناشلىرىغا،
كۆڭۈللۈك پۇشقۇرۇشلىرىغا قۇلاق سېلىپ تاكى چۆپنى يەپ بولغۇچە ئۇنىڭ يېنىدا تۇ-
راتتى. گاھىدا «چۆپ ئۇنىڭغا ئەت بولۇپ قونۇۋاتامدۇ - يوق؟» دېگەندەك يوغان ئالغان-
لىرى بىلەن ئۇنىڭ دۈمبىسىنى، ساغرىسىنى سىلاپ مۇجۇپ - مۇجۇپ قوياتتى. بۇغا
بالىسىنىڭ قانداق چۆپنى كۆڭۈللۈك ۋە ئىشتىيا بىلەن يەيدىغانلىقىنى، قانداق چۆپنى
ئۇنچە زوق بىلەن يېمەيدىغانلىقىنى، قانداق چۆپنى زادىلا يېمەيدىغانلىقىنى كۆزىتىتتى.
كېيىنكى قېتىمدا ئالايمەن ھېلىقىدەك يېمىشلىك چۆپلەرنى يۇلۇپ كېلەتتى.

لېكىن بۈگۈن ئۇنداق قىلمىدى. چۆپنى تاشلاپ بېرىپ ئالدىراپ كېتىپ قالدى.
بۇغا بالىسى بۇنى زادىلا چۈشىنەلمىدى. شۇڭا ئۇنىڭ كۆڭلى بىر قىسما بولۇپ قالغان
ئىدى. بۇغا بالىسى گازارما قورۇسىغا بىر ھازا قاراپ تۇرغاندىن كېيىن، قاشا ئىشىكى-
دىن چىقتى. ئۇ بىر بېسىپ - ئىككى بېسىپ ئىشقىيارلارنىڭ ياتىقى ئالدىغا كەلدى - دە،
ياتاق ئىشىكىنى تۇمشۇقى بىلەن ئىتتىرىپ ياتاققا كىردى، ياتاققا ھېچكىم يوق ئىدى. ئۇ



ئىشقىيارنىڭ بۈگۈنلۈكىگە بېرىپ ئۇنىڭ يوتقان - كۆرپىسىنى ھىدلىدى، ئاندىن ئارقىسىغا ئۆرۈلۈپ ياتاقىدىن چىقتى. ئاشۇ ھېڭىشىچە، كورپۇس بويلاپ ياتاقلارنى تېنىتىپ داڭدى. ياتاقلارنىڭ دېھقانچىسىدا ئادەم يوق ئىدى، ئۇ يەنە ماڭدى، ئاخىرىدا بىر ئۆيىنىڭ ئالدىغا كېلىپ توختىدى. كىمىنىڭدۇر ئۇنىڭ سۆزلەۋاتقان ئاۋازى ئاڭلىنىۋاتاتتى. بۇغا با- لىسى ئۇ ئۆيىنىڭ ئوچۇق تۇرغان دېرىزىسىدىن ئۆي ئىچىگە بويۇنداپ قارىدى.

— ۋەي، ۋەي، ۋەي! كىمىسىز؟ ھە؟ تەشكىلات بۆلۈمىنىڭ باشلىقىمۇ؟ قانداق، ياخشى تۇرۇۋاتامسىز؟ مەنمۇ ناھايىتى ياخشى... ھە!

ئۆي ئىچىدە كىمدۇر بىرسى قۇلقىغا بىر نەرسىنى يېقىپ ئۇنىڭ سۆزلەۋاتاتتى. بۇغا بالىسى ئۇ ئادەمنىڭ جېنىنىڭ بىرىچە ۋارقىرىشىغا قۇلاق سالدى.

— ۋەي كېچىڭ، سىز تامامەن خاتىرجەم بولۇڭ! نېمە دېدىڭىز؟ ۋەي، قاراڭ دەيمەن، مەنچۇ، پولك كوماندىرىغا ئۇ بۇغىنىڭ مۇڭگۈزىنىلا ئەمەس، ئاشۇ بۇغىنىنى ئۆلتۈرۈپ چىۋىپىنىمۇ ئەۋەتىپ بەرمەكچى بولۇۋاتىمەن. نېمە دېدىڭىز؟ قالتىس كاتتا دورا بول- مايزە... بولۇپمۇ پولك كوماندىرىدەك خوتۇنىدىن قېچىپ يۈرىدىغان... قەيى... قەيى... راست گەپ، چۈمپۈتمىسىڭىز سىزمۇ ئازراق ئىستېمال قىلىپ بېقىڭ بولمىسا، ھا... ھا... ھا... لېكىن دەررۇلى يەڭگىنىنى چاقىرتىمىسىڭىز چاتاق بولىدۇ... ھى... ھى... ۋەي... ھاراققا چىلايسىز دەيمەن، ھاراققا. ھە... ۋەي چاتاق يوق! «ئاغ- رىپ ئۆلدى» يا بولمىسا «زەمبىرەك ئاپتوموبىلى سوقۇۋېتىپتۇ» دەۋىرىمىز دەڭە! ۋەي پولك كوماندىرىنىڭ خەۋىرى يوقتۇ؟ ھە... ھازىرچە ئوقتۇرمايلى، بولمىسا نىزىقاپ ئالغىلى ئۇنىمايدۇ، ھەتتا ئۆلتۈرگىلى قويماسلىقى مۇمكىن... ھە... شۇنداق، بىلىمەي تۇر- سۇن، تەييار قىلغاندا مېنى... «بىر يەردىن تاپقان ئىكەن» دەپلا ئاپىرىپ بەرمەيسىز! ھە شۇنداق! بۈگۈن ئۆلتۈرسە ئەتىلا ماڭغۇزۇپ بېرىمەن... پۈتۈنلەي خاتىرجەم بولۇڭ دەيمەن... مېنىڭ قاچان لەۋزىمدە تۇرمىغان بېرىم بار، ئۇنچىلىك ئىشنى بېجىرىلمىسەك بولامدۇ؟ چاقچاق قىلماڭ... باتالىيون كوماندىرلىقىغا كۆرسىتىمەن دەمىسىز؟ رەھىمەت، ئىشقىلىپ سىزنىڭ گېپىڭىز ئۆتىدۇ... نېمە دېگىنىڭىز ئۇ، ھېلىغۇ باتالىيونكەن، پۈتۈن- سۈرۈك بولكىنىمۇ پىرقىرىتىۋېتىمىز دەڭا! ھە؟ مانا... مانا ھېلىقى بۇغا شۇ تاپتا ئىككى مىزنىڭ سۆزىنى ئاڭلاپ دېرىزىدىن قاراپ تۇرىدۇ... ھازىرلا ئۆلتۈرگۈزىمەن، چاقىرىغى- لى كەتتى. ئەتە ئەتىگەندىلا مۇڭگۈزى بىلەن چىۋىچىنى پولك كوماندىرىغا، گۆشىنى سىزگە ئەۋەتىپ بېرىمەن، كۆڭلىڭىز يەتكەنلەر بىلەن بۆلۈشۈپ بەرسىز... بولىدۇ... بو- لىدۇ... ئەلۋەتتە مەخپىي بولىدۇ - دە! سىزنى سىرتقا چاقىرىپ ئاندىن بەرگىن دەپ تا- پىلاپ قويىمەن... چاتاق يوق دەيمەن... ماقۇل ئەمىسە... خەير خوش...

دەل شۇ چاغدا تۇيۇقسىز ئىشقىيار پەيدا بولدى. ئۇ روتا كوماندىرىنىڭ ئىشخانىسىغا قاراپ ئالدىراپ كېلىۋاتاتتى. ئۇ، روتا كوماندىرىنىڭ ئىشخانىسىغا بويۇنداپ قاراپ تۇرغان بۇغا بالىسىنى كۆرۈپ چۆچۈپ كەتتى.

«ئۇنى باغلاپ قويدىمۇ نېمە؟» ئۇ بۇغا بالىسىنىڭ بويىنىغا سەپسالدى. لېكىن بۇغا

بالسىنىڭ بېشى بوش تۇراتتى. ئىشقىيارنىڭ يۈرىكى ئىزدىغا چۈشتى. ئۇ بۇغا بالسىنىڭ بۇ يەرگە كېلىپ قېلىشىغا نېمە سەۋەب بولغىنىنى چۈشىنەلمەي قالدى، ئۇ ئالدىراپ ئىشخانغا كىردى.

— يولداش روتا كوماندىرى، مېنى چاقىرتىپتىكەنسىز، — دېدى ئىشقىيار تېلېفون تۇرۇپكىسىنى ئەمدىلا قويۇپ تۇرغان روتا كوماندىرىغا چاست بېرىپ.

— ھە! قېنى كەل، ئولتۇر.

ئىشقىيار قولىنى چۈشۈرۈپ ئۆرە تۇرۇۋەردى.

— يەنە ئاخشامقى گەپ، قانداق، ئويلاندىڭمۇ؟ قارا، ئاۋۇ بۇغاڭمۇ بىز نىيەت قىلغان خاسىيەتلىك ئىشقا ئۆزىنى قۇربان قىلىشقا رازى-رىزا بولۇپ ئىشىكىگە ئۆزى كەپتۇ. قېنى ئولتۇر، نېمە قىلغان بىلەنمۇ ھەربىي تەربىيە كۆرگەن بۇغا-دە، قارا، ھايۋان بول-سىمۇ ھەربىينىڭ بىرىنچى بۇرچى ئۆزىنى پىدا قىلىش ئىكەنلىكىنى چۈشىنىپتۇ... قېنى، ئولتۇر دەيمەن...

ئىشقىيار دېرىزىدىن بويىنىنى سوزۇپ ئۆزىگە چەكچىيىپ قاراپ قالغان بۇغا بالسىغا جىملىگەندەك قاراپ قويۇپ، كەنتىرنىڭ ئۇدۇلىدىكى تامغا يۆلەپ قويۇلغان ئورۇندۇققا كېلىپ ئولتۇردى.

روتا كوماندىرى موخۇركىسىنى ئوراپ تۇتاشتۇرۇۋالغاندىن كېيىن، ئىشقىيارغا سىمىنچى كۆزلىرى بىلەن تىكىلدى:

— قانداق، ئويلاندىڭمۇ؟

ئىشقىيار ئۇدۇلىدىكى نامەلۇم بوشلۇققا تىكىلگەنچە ئويغا پېتىپ ئولتۇراتتى.

— زۇۋان سۈرمەيسەنغۇ، ئويلاندىڭمۇ دەۋاتىمەن؟ — روتا كوماندىرى تەكرارلىدى.

ئىشقىيار روتا كوماندىرىغا «لاپىدە» قاراپ قويۇپ، يەنە ھېلىقى نامەلۇم بوشلۇققا تىكىلدى:

— ئويلاندىم، — ئۇنىڭ ئاۋازى «غاراڭ-غۇرۇڭ» چىقىپ كەتتى. ئاندىن قورۇنغاندەك قىلىپ گېلىنى قىرىپ قويۇپ يەنە جىم بولدى.

— دېمەك رازى بولۇپسەن-دە، ئەسلىدىلا شۇنداق بولۇشقا تېگىشلىك ئىدى، ئۇنداقتا... — روتا كوماندىرى ئىككىلەنگەندەك جىم بولۇپ قالدى، ئۇنىڭ قوشۇمىلىرى تۇرۇلگەندى. ئۇ ئاۋازىنى پەسەيتىپ دېدى: — ھازىر بولمىغۇدەك، جەڭچىلەرنىڭ ھەممىسى گازارمىدا، بۇ ئىشنى ھەممىلا ئادەم بىلىپ كەتسىمۇ ئانچە قاملىشىپ كەتمەس. بۈگۈن كەچقۇرۇن قاراڭغۇ چۈشكەندە، بۇغا بالسىنى گازارمىنىڭ ئارقىسىدىكى ئورمانغا ئېلىپ چىقىپ، يۇغۇشتۇرۇپ مۇشۇ يەرگە «غىپىدە» ئەكىرىپ بەرمەمسەن-ھە؟ سېنىڭچە شۇنداق قىلساق بولارمۇ؟...

ئىشقىيار خۇددى روتا كوماندىرىنىڭ گېپىنى ئاڭلىمايۋاتقان دەپ دېرىزىدىن قاراپ تۇرغان بۇغا بالسىغا قارىلىپ خىيالغا چۆكۈپ ئولتۇراتتى. شۇ تاپتا ئۇنىڭ تەلەتى سۆرۈنلىشىپ كەتكەندى.

— بۈگۈن نېمە بولدى ساڭا؟ باشقىچىلا «گالدا-گۇادۇڭ» كۆرۈنمەنغۇ؟ ئىشقىيار



يار؟ - دېدى روتا كوماندىرى ئاچچىقى بىلەن.
ئىشقىيار دېرىزىدىن كۆزىنى يۆتكەپ
يەرگە قارىۋالدى.

- مە... مە... مەن بۇنداق قىلالماي-
مەن، يولداش روتا كوماندىرى... - دې-
دى ئۇ تەسلىكتە خۇددى خىرقىراۋاتقاندەك.
- نېمە، نېمە؟ نېمە دەۋاتىسەن
ئۆزۈڭ؟ - روتا كوماندىرىنىڭ تەرى بىر-
دىنلا تۇرۇلدى، ئۇ قولىدىكى تاماكا-نى
كۈچ بىلەن شوربۇەتتى، - باشقىلار كۆرسە
«روتا كوماندىرىغا خۇشامەت قىلىپ يۈرىدۇ
دەپ قالايمىكىن» دەپ خەۋپسىزەپ قې-
لىۋاتىسەن - ھە! بولمىسا ئاشپەزلەردىن
بىرنى ھەمراھ قىلىۋال، سەن ئۇ يەردە

يۇغۇشتۇرۇۋېتىپ بىلمىگەن كىشى بولۇپ قايتىپ كەل، بۇ يەرگە ئەكىپلىشىكە ھېلىقى
ئاشپەزنى بۇيرۇۋەت بولامدۇ؟ قانداق؟ مۇشۇنداق قىلساق بولار؟...
ئىشقىيار يەردىن بېشىنى كۆتۈرمەي ئولتۇراتتى. ئۇ نېگىزلىرىنىڭكىدەك قېلىن
دورداي كالىپۇكىنى خۇددى يىغلىۋېتىشتىن قورققانداك مەھكەم چىشلىۋالغانىدى.
ئۇ بىر ھازاغىچە ئاشۇ تەرىزدە ئولتۇرغاندىن كېيىن يەنە خىرقىراپ تەسلىكتە جاۋاب
بەردى:

- مەن ئۇنداق قىلالمايمەن... ھەم باشقىلارغىمۇ... روتا كوماندىرى ئىشقىيارنىڭ
سۆزىنىڭ ئايدىقى چۈشكىچە ئورنىدىن چاچراپ تۇرۇپ كەتتى:
- نېمە؟ نېمە دېدىڭ؟ يەنە بىر دېگىنە؟ - روتا كوماندىرى ئىشقىيارغا قاراپ
ۋارقىرىۋەتتى.

ئىشقىيار كۆزىنى يەردىن ئۈزۈپ روتا كوماندىرىغا تىكىلدى:
- شۇنداق! بۇغا بالىسىنى ئۆلتۈرۈش - مېنىڭ قولۇمدىن كەلمەيدۇ ھەم باشقىلار-
نىڭ ئۆلتۈرۈشىگىمۇ يول قويالمايمەن، يولداش روتا كوماندىرى، - دېدى ئۇ خاتىرجەم
ئاھاڭدا.

روتا كوماندىرى ئىشقىيارنىڭ كۆزىگە تىكىلىپ ھاڭۋېقىپ تۇرۇپ قالدى. ئۇ ئىشقى-
يارنىڭ بۇنداق دېيىشىنى زىنھار ئويلىمىغانىدى. ئۇنىڭ تۈنۈگۈندىن بۇيانقى شېرىن
خىياللىرى توزغاقتەك توزۇشقا باشلىدى.

ئۇ ئىشقىيار بىلەن قارا باسارمۇ؟ ياق! ئۇخلاپ چۈش كۆرۈپتۇ! كىمكەن ئۇ
شۇنچە! ئۆلتۈرمەسمەن ھەم ئۆلتۈرگۈزمەسمەن! ھۇ، ئۆزىنى بىلمەيدىغان قارا ئۆپكە!
ئۆزىنىڭ كىم بىلەن سۆزلىشىۋاتقانلىقىنى ئۇنتۇپ قالغان بولسا كېرەك. بۇ پەيدىلىقۇش
گالۋاڭ! ماڭا بويۇنتاۋلىق قىلسا، قانداق كۈنگە قالىدىغانلىقىنى نېمىشقا ئويلىمايدىكەنە؟...

لېكىن ھازىرچە ئۇنىڭغا قاتتىقلىق قىلىشقىمۇ بولمايتتى، چۈنكى بۇ ئىشنى چىرايلىقچە «بۇسنى چىقارماي» بىر تەرەپ قىلمىسا، ھەممە جەھەتتە ئۆزىگە پايدىسىز ئىدى. ئۇنىڭ ئۈستىگە، بىر مۇنچە سۆز - چۆچەككە سەۋەب بولۇشى مۇمكىن ئىدى. روتا كوماندىرى ئورنىغا كېلىپ ئولتۇردى. ئۇ قوللىدىكى تاماكا قالدۇقىنى كۈلدانغا بېسىۋېتىپ، يەنە تاماكا ئوراشقا كىرىشتى. ئىشخانا ئىچىنى سۈرلۈك جىمجىتلىق باشتى. شۇ تاپتا بۇغا بالىسى ۋە ئىككى ئادەم بىر - بىرىنى ئۇنىسىز كۆزەتمەكتە ئىدى. بىر ھازادىن كېيىن روتا كوماندىرى بۇ كۆڭۈلسىز جىمجىتلىقنى بۇزدى.

— قارا ئىشقىيار، مەن سېنىڭ شۇ تاپتىكى ھېسسىياتىڭنى چۈشىنىپ ئولتۇرۇپتىمەن. بۇغا بالىسى سېنىڭ قولۇڭغا تولىمۇ كىچىك چۈشكەن، سەن 6 - 7 ئايدىن بۇيان خۇددى بىر تۇغقان قېرىندىشىڭنى باققاندىكى باقتىڭ، ئۇنىڭغا نۇرغۇن ئەجرە قىلىدىڭ... بۇنى جېمى ئادەم بىلىدۇ. ئەسلىدە گازارىمدا بىر جەڭچىنىڭ ئۆز ئىختىيارلىقچە بىر ھايۋاننى بېقىپ يۈرۈشىگە ھەربىي ئىنتىزام قەتئىي يول قويمايتتى، لېكىن سەن مېنىڭ كۆزۈمگە ئىسسىق كۆرۈنۈپ قالغاچقا، مەن سېنىڭ كۆڭلۈڭنى ئاياپ ھازىرغىچە بۇ توغرىسىدا بىر نەرسە دېمىدىم. ھەتتا ئۇنى ياتاققا بېقىشىڭمۇ سۈكۈت قىلدىم. ئۆز ۋاقتىدا بۇ توغرىلىق بەزى جەڭچىلەر ئۈستىڭدىن شىكايەت قىلىشىمۇ كېلىشىشكە ئىدى. لېكىن مەن ئۇلارنىڭ پىكىرلىرىگە قۇلاق سالمايمىدىم. ئەمدى بۈگۈنكى كۈنگە كەلگەندە، بۇغا بالىسى بىر چىرايلىق چوڭ بولدى. ئۇنى ئۆلتۈرۈشكە قىيىنمايۋاتىمەن. بۇ ھېسسىياتىڭنى چۈشىنىشكە بولىدۇ. ئادەتتە ئادەملەر ئۈچۈن تاماكىنى تاشلاشنى ئىنتايىن قىيىنغا توختايدۇ، بولمىسا ئادەملەر ئۇنىڭ زىيىنىنى بىلىشىدۇ. نېمە ئۈچۈن؟ پەقەت ئۇنىڭغا ئۆگىنىپ قېلىشقان. تاماكا چەكمەسە خۇددى ئۆزىنىڭ بىرەر ئەزاسى كەمتۈك بولۇپ قالغاندەك سېزىشىدۇ، ھازىر سەن بۇغا بالىسىڭمۇ خۇددى مەن تاماكىغا ئۆگىنىپ قالغاندەك ئۆگىنىپ قالغىنىڭ ئۈچۈنلا ئۇنىڭغا تارتىشىۋاتىمەن، خالاس! — روتا كوماندىرى تاماكىسىنى كۈچ بىلەن شوراپ ئىشىنى پۈتۈلدى ۋە «مېنىڭ گەپلىرىم ئۇنىڭغا قانداقراق تەسىر قىلىۋاتىدىكىن؟» دېگەندەك ئاشۇ تۈرۈم - تۈرۈم ئىس ئارىسىدىن كۆزلىرىنى قىسىپ ئىشقىيارنى كۆزەتتى. ئىشقىيار يەرگە باقىپ نىچە قىمىرلىماي ئولتۇراتتى. بۇغا بالىسىمۇ ئۆي ئىچىگە چەكچىيىپ قومۇشنىڭ ياپرىقىدەك نېپىز ۋە ئۇچلۇق قۇلاقلىرىنى دىڭگايىتىپ، سەزگۈرلۈك ئىچىدە قاراپ تۇراتتى.

— لېكىن، شۇ تاپتا سەن بالىلىق قىلىۋاتىمەن ئىشقىيار... — روتا كوماندىرى سۆزىنى داۋام قىلدى، — خۇددى مۇشۇكىدە ئامراق بالا مۇشۇكى يوقاپ كەتسە، بۇرنىنى چۇۋۇپ يىغلىغاندەك قەغىشلىك قىلىۋاتىمەن، سەن بولساڭ چوپ - چوڭلا بىر ئادەم، ئۇنىڭ ئۈستىگە ۋە ئەڭ مۇھىمى، سەن بىر ھەربىي - سەن بىر جەڭچىسىن! جەڭچى دېگەن نەدىكى غىلجىڭ خوتۇنلاردەك ئۇنداق ھېسسىياتچان بولسا بولمايدۇ. بۇ ئىرادىسىزلىكنىڭ بەلگىسى. ئۇنداق ئىرادىسىز، غىلجىڭلىق ھەربىي ئادەمگە ياراشمايدۇ... مەن سېنىڭ بۇنداق قىلىۋېرىشىڭگە ئەمدى يول قويالمايمەن، بىر ھەربىي ئادەم، بىر ھايۋان بالىسى ئۈچۈن بۇنداق سۇيۇقلۇق قىلغىلى تۇرسا، ئۇنى قانداقمۇ ياخشى ھەربىي،

ياخشى جەڭچى دېگىلى بولسۇن؟ بۇنداق ئادەملەر جەڭ مەيدانىدا قاننى كۆرە - كۆر - مەستىن ھوشىدىن كېتىدۇ. شۇ تاپتا ساڭا فرونتقا بېرىشقا بۇيرۇق بېرىلسە، ئاشۇ بۇ - غاڭغا تارتىشىپ ئولتۇرامسەن؟ بۇنداق جەڭچى بىزگە كېرەك ئەمەس. جەڭچى دېگەن ۋاقتى كەلسە، قىلىچ بىلەن ئۆزىنىڭ قولىنى چېپىپ ئۈزۈپ تاشلاشقا جۈرئەت قىلالايدىغان بولۇشى لازىم. مانا مۇشۇنداق ئادەمدىن ھەقىقىي جەڭچى چىقىدۇ! بىزگە دەل ئاشۇنداق ھەربىيلەر كېرەك! ئىككىنچىدىن، بىر يۇقىرى دەرىجىلىك كادىر، سېنىڭ بىر قوماندانىڭ شۇ تاپتا مۇشۇ بۇغدا ئېھتىياجلىق بولۇپ قالغىنىدا سېنىڭ ئىككىلىنىپ تۇرۇشىڭغا ھەقىقەت بارمۇ؟ جەڭچىنىڭ بۇرچى - ئىنقىلاب ئۈچۈن، باشقىلارنىڭ مەنپەئىتى ئۈچۈن ئۆزىنىڭ بارلىقىنى ھېچ ئىككىلەنمەي قۇربان قىلىش! شۇنى ئەسكەرتىپ قوياي - كى، بۇغدا موھتاج بولۇۋاتقان ئادەم - ئادەتتىكى ئادەم بولماستىن، سېنىڭ يۇقىرى دە - رىجىلىك قوماندانىڭ! ئاشۇنداق بىر ئادەم ئۈچۈن ھېچنەمەڭنى ئايىلماسقىڭ كېرەك، يىگىت! ...

روتا كوماندىرى ئورنىدىن تۇرۇپ ئىشقىيارنىڭ ئالدىغا كەلدى.
 - مېنىڭ گېپىمنى چۈشەنگەنسەن؟ ئەمدى سېنىڭ بىلەن تالىشىپ ئولتۇرۇشقا مېنىڭ ۋاقتىم يوق. قانداق قىلىش كېرەكلىكىنى ئۆزۈڭ بىلەرسەن ئەمدى، - روتا كومان - دىرى ئىككى قولىنى شىمىنىڭ يانچۇقىغا سېلىپ كۆكرىكىنى كېرىپ قويدى.
 ئىشقىيار بېشىنى ئاستا كۆتۈردى، ئۇنىڭ كۆزلىرى ئولتۇرۇپ گىرتىيىپ قالغا - نىدى. ئۇ قۇرۇغان لەۋلىرىنى يالىدى ۋە تەسلىكتە دېدى:

- گېپىڭمىزنى چۈشىنىپ ئولتۇرمىەن، يولداش روتا كوماندىرى، سىز مۇشۇ بۇغا بىلىشىنى مۇشۇنچىلىك قىلغىچە ماڭا نۇرغۇن كەڭچىلىك قىلدىڭىز، ياردەم بەردىڭىز، شۇڭا يېرىم جان بولۇپ قالغان بۇغا بالىسى بۈگۈنكى مۇشۇ ھالغا كەلدى، - ئىشقىيار دې - رىزىدە بويۇنداپ تۇرغان بۇغا بالىسىغا قاراپ قويدى، - بۇنىڭدا سىزنىڭمۇ ئەلۋەتتە تېگىشلىك ھەسسەڭىز بار، مەن بۇنىڭغا كۆپتىن - كۆپ رەھمەت ئوقۇيمەن، سىزنىڭ ئا - لىجاناب خىسلىتىڭىزنى ئۈگىنىمەن. ئەمدى بۇغا بالىسىنى ئۆلتۈرۈش مەسلىھىتىگە كە - لىمەك، بۇ مېنىڭ قولۇمدىن كەلمەيدۇ. شۇنداقلا ھېچكىمنىڭ ئۇنى ئۆلتۈرۈشىگە يول قويمايمەن. نېمىشقا دېگەندە، بۇغا بالىسىمۇ خۇددى بىزگە ئوخشاش تەبىئەتنىڭ ئەزا - شى، ئۇنىڭ ئىنسانىيەتكە پايدىسىلا باركى ھېچ زىيىنى يوق، ئۇنىڭ خۇددى ئادەم - لەرگە ئوخشاش ياشاش ھەققى بار. كىشىگە ھېچقانداق زىيان - زەخمەت يەتمەيدىغان، تەبىئەت ۋە ئادەملەرگە بىر ھېس قىلالايدىغان شەكىللەر ئارقىلىق خىزمەت قىلىدىغان كۇناھسىز ھايۋاننى بىرۈدە ئۆلتۈرۈش - مېنىڭچە، بەكمۇ يولسىزلىق، رەھىمسىزلىك بو - لىدۇ، - ئىشقىيار دېرىزىدىن كۆرۈنۈپ تۇرغان ئاسماننىڭ پارچىسىغا تىكىلدى، - بىزنىڭ يۇرتتا قىشلىقى قوغۇننى گەمگە تىزىپ ساقلايمىز. سوغۇقتا قوغۇن ئۇششۇپ قالماستىكى ئۈچۈن، بىز ئادەتتە گەمگە تىزىقلىق قوغۇنلارنىڭ قاپ ئوتتۇرىسىغا قوزۇق قېقىپ قوي باغلاپ قويىمىز. ھاۋانىڭ رايىغا قاراپ گاھىدا بىرەر قوي، مۇبادا سوغۇق قاتتىق - راق بولسا ئىككى قوي، ئەگەردە سوغۇق بەك كۈچىيىپ كەتسە ئۈچ قوي باغلايمىز.

شۇنىڭ بىلەن قوغۇن شۇنچە قاتتىق سوغۇقتىمۇ مۇزلىماي ئېتىزدىن ئۈزگەن پېتى-پېتىچە ساقلىنىدۇ. قارىماققا، قوينىڭ بەدىنىدىكى ئىسسىقلىق گەمىنىڭ ھاۋاسىنى تەڭشەپ تۇرىدۇ. غاندەك كۆرۈنىدۇ، لېكىن بوۋامنىڭ ئېيتىشىچە، دۇنيادىكى ئادەم، سۇ، تۇپراق، دەل-دەرەخ، ئۇچار-قانات، جانۇ-جانىۋارلار بىز چۈشىنىپ كېتەلمەيدىغان، بىز كۆرۈپ ھېس قىلالمايدىغان ھالەتتە بىر-بىرىگە باغلىنىپ تۇرىدىكەن. قارىماققا قوغۇن بىلەن قوي ئىككىسى قايناتىمۇ ئەلەشمەيدىغان ئىككى نەرسە. لېكىن ئەنە ئاشۇ قوي-مۇ قوغۇنغا ئۆز ئىسسىقلىقىدىن باشقا يەنە نېمىلەرنىدۇ بېرىدىكەن. شۇنىڭ بىلەن قوغۇن ئېتىزدا تۇرغاندەك ياش تۇرىدىكەن.

شۇڭا، بىزنىڭ پۈتكۈل مەشغۇلات - پائالىيەتىمىز، بىزنىڭ غايە - نىشانىمىز خۇددى بوۋام ئېيتقانغىدەك ئادەم، ھاۋا، سۇ، تۇپراق، دەل - دەرەخ، گۈل - گىياھ، ئۇچار-قانات، جانۇ-جانىۋارلارنىڭ ئوتتۇرىسىدىكى مۇناسىۋەت ۋە تەڭپۇڭلۇقنى ساقلاش ئۈچۈن خىزمەت قىلىشى لازىم، دەپ ئويلايمەن. شۇنىڭ ئۈچۈن، بۇغا بالىسىنى قۇتقۇزۇۋالدىم. ئەمدى ئويلاپ بېقىڭ، يولداش روتا كوماندىرى، مەن بۇغا بالىسىنى نېمە ئۈچۈن ئۆلتۈرگۈدەكمەن ۋە نېمىشقا ھېچ سەۋەبسىزلا ئۇنىڭ ئۆلتۈرۈلۈشىگە قاراپ تۇرغىدەكمەن؟ بۇ مۇمكىن ئەمەس، مەن ئۇنى تەبىئەتكە قايتۇرۇپ بېرىمەن، ئۇنى قويۇۋېتىمەن. ئۇ ئۆزىنىڭ ئەركى بويىچە ياشاشقا ھەقلىق... مەن شۇ چاغدىلا ئۆزۈمنىڭ ئەقىدىسىگە سادىق بولۇپ قالالايمەن. تەبىئەتكە، ئەجدادلىرىمنىڭ روھىغا، ئاتا-بوۋامغا يۈز كېلەلەيمەن. كەچۈرۈڭ، يولداش روتا كوماندىرى، سىز بايا تاماكنى مەسالىغا ئالدىڭىز، مەن سىزنىڭ بۇنداق سېلىشتۇرغىنىڭىزنى چۈشىنەلمەيۋاتىمەن. تاماكا - ئۇ ئىنسانىيەتنىڭ دۈشمىنى، ئۇ ھاياتنى يوقاتقۇچى، ئۆلۈمنىڭ ئانىسى، لېكىن مۇنۇ بۇغا بالىسىچۇ؟ ئۇ ئىنسانىيەتنىڭ دوستى، ئانا تەبىئەتنىڭ بالىسى، ئۇ، ھاياتقا گۈزەللىك، دوستلۇق بېرىدۇ، ئىنسانىيەت موھتاج بولۇۋاتقان يەنە ئاللىقانداق قىممەتلىك نەرسىنى بېغىشلايدۇ. مۇشۇنداق بىباھا ھاياتنى، ئىنسانىيەتنىڭ دوستىنى ھېچ سەۋەبسىزلا ئۆلتۈرۈش - مېنىڭچە... بەكمۇ شەپقەتسىزلىك، ھېچبولمىغاندا، نادانلىق بولسا كېرەك.

روتا كوماندىرى خۇشياقمىغاندەك بويىنى تولىپ ئاڭزىنى قىسايىتى: - قالتىس سۆزمەن بولۇپ كېتىپسەنغۇ، ئىشقىيار؟ كۆتۈر ئۇنداق پاختاق گەپ، قۇرۇق سەپسەتلىرىڭنى! باياتىدىن بېرى گەپ قىلىمىسام ئەجەب ئەدەيسىمنا سەن؟ ئەدىن ئۆگەندىڭ بۇنچە ئەخمەقلىقنى؟... روتا كوماندىرى تاقت قىلالماي ئىشقىيارنىڭ گېپىنى ئۈزۈۋەتتى. ئاچچىقىدىن ئۇنىڭ بۇرۇن كۆمۈرچىكى لىپىلداپ ئاپئاق بۇدرۇق يۈزىگە قىپقىزىل قان تېپىپ چىققانىدى.

ئىشقىيار ئۇشتۇمتۇت تىلىنى چىشلەۋالغاندەك ئۇجۇقۇپ جىم بولۇپ قالدى. - سەن ماڭا تەبىئەت شۇناسلىقتىن دەرس ئۆتەي دەۋاتامسەن؟ رەھمەت ساڭا! مېنىڭ ئۇلارنى ئاڭلاشقا زوقۇم يوق! - روتا كوماندىرى ئاچچىقىدا قولنى ئارقىسىغا قىلىپ «غاچ - غاچ» دەسسەپ بېرىپ ئورۇندۇققا «چاققىدە» ئولتۇردى، ئاندىن ئۆزىگە خاتىرجەم ھالدا تىكىلىپ تۇرغان ئىشقىيارنىڭ كۆزىگە مەختەك قالدۇردى.

مەن ساڭا ئېيتىپ قوياي، سەن جەڭگەۋار ئارمىيەنىڭ جەڭچىسى - سەن! ئەتىگەندىن بۇيان ئۆزۈڭچە بىر نېمەلەرنى دەپلا كەتتىڭ، لېكىن ماركسىزىملىق دۇنيا قاراش، جەڭچىنىڭ مەسئۇلىيىتى، ئىنقىلابىي قوشۇندىكىلەر ئۆزئارا كۆيۈنۈش دېگەنلەرنى ئېغىزىڭغا ئېلىپمۇ قويىمىدىڭ! نەدىكى دەقىيانۇسنىڭ ۋاقتىدىكى كونا مۇقامنى توۋلاپ يۈردىسەن. سېنىڭ كاللاڭ خۇراپاتلىق بىلەن تولۇپ كېتىپتۇ. سېنىڭ نەرىڭنى 80 - يىل - لاردىكى بىر ياش، ئازادلىق ئارمىيەنىڭ بىر جەڭچىسى دېگىلى بولىدۇ؟ قېنى، ئۆزۈڭ دەپپاقە؟... بۇنىڭ مەدەنىيلىكىنى قارا؟!

ئىشقىيار بىر دەم سۈكۈتتە تۇرغاندىن كېيىن ئالدىغا بىر قەدەم چامىدى: - مېنىڭ بىلەن سۆز تالاشتى دەپ ئويلاپ قالماڭ، يولداش روتا كوماندىرى. مەن سىزنى ھۈرمەت قىلىمەن، لېكىن سىزنىڭ بايىقى قارىشىڭىزغا قوشۇلمايمەن، كىچىكىمدىن «ئاق كۆڭۈل، سەمىمىي ئادەم بولۇش، جەمئىيەتتىمىزنى سۆيۈش، كۆپچىلىك نىڭ بەخت - سائادىتى ئۈچۈن؛ خەلق مەنپەئىتى ئۈچۈن ئۆزىنى قۇربان قىلىش» دېگەنلەر مېنىڭ كىشىلىك تۇرمۇش يولۇمدىكى ئەڭ ئۇلۇغ غايەم بولۇپ كېلىۋاتىدۇ، ماڭا ئۇستازلىرىم مۇشۇنداق ئۆگەتكەن. مەن بۇ غايەمگە مەڭگۈ سادىق بولۇپ قالدىمەن. ئۇندىن باشقا مەن بوۋامنىڭ تەربىيىسىنى ئالدىم، بوۋام ماڭا ھاياتىنى، ئىنسانلارنى، تەبىئەتنى قىزغىن سۆيۈشنى، ئىنسانىيەتنىڭ بەخت - سائادىتى، مەنپەئىتىنى ئالدى بىلەن ئىشنى، شەخسىيەتسىز، توغرا، ئادىل بولۇشنى، تەبىئەت ۋە ئىنسانىيەتكە يالقۇنلۇق سۆيگۈ، ئوتلۇق مېھرى - مۇھەببەت باغلاشنى ئۆگەتتى. بوۋامنىڭ بۇ تەربىيىسى مېنىڭ قان - قېنىمغا سىڭىپ كەتكەن. مەن ئىنسانىيەت دۇنياسىنىڭ كەلگۈسىنى، ئەۋلادىمىز - نىڭ بەخت - ئەقبالىنى جېنىمدىن ئەلا بىلىمەن. ئىنسانىيەتنىڭ گۈزەل ئەتىسى ئۈچۈن، كېيىنكىلەرنىڭ بەختى ئۈچۈن خىزمەت قىلىش، ئۆزۈمنى بېغىشلاش مەن ئۈچۈن ھاياتىمىدىكى ئەڭ چوڭ خۇشاللىق. مانا بۇلار مېنىڭ ئەجداتلىرىمنىڭ، ئاتا - بوۋامنىڭ مەندىن كۈتىدىغان ئۈمىدى...

- بولدى، بولدى! سېنىڭ ئاتا - بوۋاڭ، ئەجدادىڭ كىم شۇنچە؟ ئەۋلىيا - ئەنبى - يامۇ؟ ئەسكەندەر زۇلقەرنەيىمنىڭ، يا بولمىسا سەئىدىيە خانلىقى پادىشاھىنىڭ نەۋ - رىسىمۇ سەن؟! يا بولمىسا قايسىمىز ئالىم، ئۆلىمانىڭ ئۇرۇقىمۇ سەن؟ - روتا كوماندىرى ئاچچىقى بىلەن قولىنى شىلتىدى، - نەدىكى روھ - ئەرۋاھلارغا سېغىنىپ يۈرگىچە ئەڭ ياخشىسى سېنى تەربىيەلەپ ئادەم قىلىۋاتقان، شۇنچە ئوتتۇرا قولىدا يىگىتلەر - نىڭ ئەچىدىن تاللاپ ھەربىي رايوندىكى مۇسابىقىگە قاتنىشىدىغان ئالاھىدە گۇرۇپپىغا مەسئۇل قىلغان، قىسىمغا كېلە - كەلمەيلا ئارمىيىدىن قاچقان گۇناھىڭنى ھېسابقا ئالماي، پارتىيىگە كىرگۈزۈپ قويماقچى بولۇۋاتقان، ھەممە ئادەمنىڭ ھەۋسى كېلىدىغان شو - پۇرلۇق كۇرسىغا ئەۋەتمەكچى بولۇۋاتقان باشلىقىڭنىڭ دېگەن يېرىدىن چىقىشنى ئۆگەن! «ئەجدادىم، پەجدادىم» دەپ قۇرۇق ئۇستىخاننى شۈمىگىنىڭ بىلەن ئۇ روھ - ئەرۋاھلار ساڭا ھېچنېمە قىلىپ بەرمەيدۇ! ئۇشتۇمتۇت ئىشقىيارنىڭ تېنى شۈركۈنۈپ، لاغىلداپ تىترەپ كەتتى. ئۇ، چىشىلى -

رىنى مەھكەم چىشلەپ، قان تىقىلىشقا باشلىغان كۆزلىرى بىلەن روتا كوماندىرىنىڭ غە-
زەپتىن ئالاڭلاپ تۇرغان كۆزلىرىگە تىكەندەك قالدالدى:

— يولداش... روتا، كوماندىرى — ئىشقىيار كالىدەك پۇشۇلداپ ھاسىرايتتى. غە-
زەپتىن ئۇنىڭ لەۋلىرى تىترەپ كەتكەنىدى، — سىز مېنىڭ كوماندىرىم بولسىڭىزمۇ،
مېنىڭ ئەجدادىمنى ھاقارەت قىلىشقا ھەققىڭىز يوق! مېنىڭ ئەجدادىم ئەۋلىيامۇ ئەمەس،
پادىشاھمۇ ئەمەس، دېھقان — ئۇيغۇر دېھقنى! ئاشۇ ئەجدادلىرىمىز بىزنى تاپقان، بېقىپ
ئۆستۈرگەن، بىزنى ساقلاپ قالغان! بىزنىڭ ھالاك بولماي، يوقىلىپ كەتمەسەي، ئۇرۇق-
مىز قۇرۇپ كەتمەي، مۇشۇنداق ياشاپ كېلىشىمىز، ئاشۇ ئەجدادلارنىڭ شاراپىتىدىن بول-
غان، لېكىن شۇ كۈنلەردە بەزى ئادەملەر ئەجدادىنى يادىدىن چىقىرىشتى، ئەجدادىنىڭ
روھىنى دەپسەندە قىلىشىدىغان، ئەجدادىنىڭ ئۈمىد — ئىرادىسىنى خورلايدىغان بولۇۋالدى...
— بولدى بەس! — روتا كوماندىرى كەنتىگە «پاق!» قىلىپ ئۇردى، ئۇنىڭ چى-
رايى قارىداپ، كۆكرىپ كەتكەنىدى، — نېمانچە ئۆزۈڭنى بىلمەي، ھەددىڭدىن ئاش-
سەن؟! سەن شۇ تاپتا كىم بىلەن سۆزلىشىۋاتقانلىقىڭنى بىلمەسەن؟! — ئۇنىڭ چېكە تو-
مۇرلىرى كۆپۈپ چىققانىدى. ئۇ قوللىدىكى تاماكىنى غەزەپ بىلەن يەرگە ئاتتى، — سەن
ھەربىيچىمۇ نېمە سەن؟! مەن بۇغدىنىڭ گېپىنى قىل-سام سەن نەدىكى تۇت-رۇقسىز گەپ-
لەرنى قىلىپ ئەركىلىگىلى تۇردۇڭغۇ؟! مەن سەندىن ئىلتىماس قىلمايمەن، بىلىپ قوي،
نەلەپ قىلىۋاتىمەن!

ئىشقىيار «غۇرتىدە» قىلىپ بىر نەرسىنى يۇتۇۋەتكەندەك قىلدى. ئۇنىڭ چاقماق-
تەك ئۇچلۇق ۋە يوغان ھەلقۇمى تەسلىكتە قىمىرلايتتى، ئۇنىڭ كۆزى روتا كوماندىرى-
غا مەھكەم قالدالغانىدى:

— مەن ھەربىيچىمەن، يولداش كوماندىرى، لېكىن... لېكىن مەن يەنە ئادەممەن!... —
ئىشقىيار سۆزلەرنى چىشىنىڭ ئارىسىدىن تەسلىكتە چىقاردى، — سىزنىڭ ھەربىي بۇر-
چۇمغا دائىر ھەر قانداق بۇيرۇقىڭىزنى ھەر قانداق زامان — ماكاندا باش ئۈستىگە ئورۇن-
لايمەن، لېكىن شۇ تاپتا مەن بۇغا مەسلىسىدە بۇيرۇقىڭىزنى ئورۇنداشقا ئاجىزمەن...
مېنى كەچۈرۈڭ!

روتا كوماندىرى خۇددى ئىشقىيارنى ئەمدىلا كۆرۈۋاتقاندا ئۇنىڭ باش — ئايدىغىغا
ھەيرانلىق ئىچىدە كۆز يۈگۈرتۈپ چىقتى، ئۇنىڭ غەزەپ ۋە تەشۋىشتە قىلىنغان كۆز-
لىرى ئىشقىيارنىڭ كۆزىگە قارىيالمى، ئىشقىيارنىڭ كۆكرىكىدىكى تۈگمىگە كېلىپ توخت-
تىدى. ئۇنىڭ قوشۇمىلىرى يىپ كالىدەك تۇرۇلۇپ كەتكەنىدى، ئۇنىڭ قىز-
لارنىڭ لېڭىدەك نېپىز ۋە قىزىل ياغلىشاڭغۇ كالىپۇكى ئەمدىلىكتە تاتىرىپ قانسىز-زلان-
غانىدى. ئۇنىڭ كەنتىر ئۈستىگە قويۇلغان ئاپئاق، بۇدرۇق لېكىن يۇڭلۇق بارماقلىرى
تىترىمەكتە ئىدى. ئىشقىيار شۇ تاپتا بۇغا بالىسى ھەققىدە روتا كوماندىرىنىڭ ئاخىرى
بىر قارار چىقىرىپ ئۆزىنى بۇ تەڭقىسلىقتىن قۇتۇلدۇرۇپ قېلىشىنى تىلەپ ئولتۇ-
رۇشتىن باشقىنى ئويلىمايتتى. ئۇ، روتا كوماندىرىنىڭ شۇ قەدەر خاپا بولغىنىنى چۈشەن-
گەن بولسىمۇ، لېكىن بۇ كوممۇنىستىنىڭ، بۇ رەھبەرنىڭ ئاشۇ ئاچچىقىنى ئەقىل بىلەن



يېڭىلەيدىغانلىقىغا ئىشىنىپتتى. مۇبادا شۇنداقلا بولۇپ قالسا، ئىشقىيار خۇشاللىقىدىن ئۆزىنى كوماندىرىنىڭ قۇچىقىغا تاشلاشقا تەييار ئىدى. ئۇ، روتا كوماندىرىنىڭ سۆزۈنلەشكەن سوغۇق چىرايىغا يەر ئاستىدىن قاراپ قويدى.

— سېنىڭ بوۋاڭ ئادەم بىلەن ھايۋاننىڭ ئورنىنى ئوخشاش، ئادەم بىلەن ھايۋاننىڭ قىممىتىنى ھەم ئوخشاش، دەپ ئۆگەتكىنى ئۈچۈن بۇغا بالىسى مەسىلىسىدە مۇشۇنداق تەرسالىق قىلامسەن، ئىشقىيار؟— روتا كوماندىرى سەل بېسىقىغا چۈشكەندەك سوغۇق تەلەپپۇزدا سورىدى. ئىشقىيار ئۈنچىقىمىدى، ئەمدى ئۇ، روتا كوماندىرى بىلەن تەگدىشىپ قېلىشنى خالىمايتتى.

— ئۇنداقتا سېنىمۇ ھايۋان دېسەك بولىۋېرىدىكەن — دە!— روتا كوماندىرى قوغۇ-شۇندەك كۈل رەڭ سوغۇق ئۇچقۇن چاچرىتىپ تۇرغان كۆزلىرى بىلەن ئىشقىيارنىڭ كۆزىگە قارىلىپ زەھەرلىك ھىجايىدى.

— ياق، يولداش كوماندىر، جېمى مەۋجۇدىيەتنىڭ ئۇلۇغى، ھۈرمەتلىكى ئادەم. ئىنسانسىز، ئىنسانىيەت جەمئىيىتىسىز، نە يەر شارىنىڭ، نە ھايۋاننىڭ، نە گۈلنىڭ، نە بۇلبۇلنىڭ قىلچە ئەھمىيىتى بولمىغان بولاتتى. مەن ھەرگىزمۇ ئاشۇ مەۋجۇدىيەتلەرنى تەبىئەتنىڭ ئەڭ گۈزەل كەشپىياتى بولغان ئادەمدىن ئۈستۈن قويمىقچى ئەمەسمەن. ئىجاد — ئىختىرا قىلىشنى بىلىدىغان ئىدراكى ئادەم تەبىئەتنىڭ شاھ تاجىسى، مېنىڭ بو-ۋام ئاشۇنداق! لېكىن ئاشۇ تەبىئەت دۇنياسىنى — يەر، سۇ، گۈل — گىياھ، ھايۋان، ئۆ-چار قاناتنى ئۆزىنىڭ دوستى دەپ بىلىشى لازىم دېگەنلىك، ئەمەلىيەتتە، يەنىلا ئادەم-نىڭ ئۆز مەۋجۇدلىقى ئۈچۈن ئەمەسمۇ؟! — ئىشقىيار سۆزىنى تۈگىتىپ جىم بولدى.

— پاه!... ئەسلىدە ئەسكەر بولماي، مۇنبەرگە چىقىپ خەققە پەلسەپە ئۆگىتىدىغان يەرنى تاپساڭ بولاتتىكەن! — روتا كوماندىرى ئاشكارا زاڭلىق قىلىپ كۈلدى، ئاندىن كۆردۈڭلەرچە دېمىقنى قاقتى.

ئىشقىيارنىڭ خۇددى ئاتنىڭ چىشىدەك ھەم چوڭ، ھەم زىچ مەھكەم چىشلىرى ئۇ-نىڭ ئاستىنقى كالىپۇكىغا پاتتى، ئېزىق چىشىنىڭ كىرىشىدىن ئۇنىڭ جاغ سۆڭەكلى-رى ھېلىلا «قاراس» قىلىپ سۇنىدىغاندەك تومپىنىپ چىقتى، لېكىن ئۇ يەنىلا ئۈنچىقىمىدى. روتا كوماندىرى ئىشقىيارنىڭ ھالىتىنى كۆزىتىپ بىردەم قارىلىپ ئولتۇرغاندىن كې-يىن ئۇشتۇمتۇت سورىدى:

— مۇبادا ئاشۇ بۇغاڭنى ئۆز قولۇم بىلەن بوغۇزلىۋەتسەم ئۇ چاغدا قانداق قىلسەن؟ ئىشقىيار روتا كوماندىرىنىڭ كۆزىگە «لاپىمىدە» قارىدى. كوماندىر ئىشقىياردىن جاۋاب كۈتۈپ، ئۇنىڭ كۆزىگە پىچاقتەك قادالغاندى.

— ئۇ بۇغا يەنە كېلىپ دۆلەتنىڭ بۇغىسى، نۇقتىلىق قوغدىلىدىغان قىممەتلىك ھاي-ۋان. مۇبادا ئۇنى مېنىڭ توسقىنىمغا قارىماي ئۆلتۈرۈۋەتسىڭىز، ئۈستىڭىزدىن سوتقا-نىڭكايەت قىلمەن، يولداش روتا كوماندىرى، — دېدى ئىشقىيار. روتا كوماندىرىنىڭ ئە-لەم ۋە غەزەپتىن قىسىلغان كۆزىگە خاتىرجەملىك بىلەن تىكىلىپ كەسكىن ئاھاڭدا. روتا كوماندىرىنىڭ يۈزى چىڭقىلىپ، كۆزى قېنىدىن چاچراپ چىقىدىغاندەك پۇل-

تېيىپ كەتتى. شۇ تاپتا ئۇنىڭ چېكە تومۇرىنىڭ شىددەت بىلەن لوقىلىدىشى ئىشقىيارغا ئوچۇق كۆرۈنۈپ تۇراتتى. روتا كوماندىرى خۇددى ئېتىلىشقا تەييار تۇرغان مۇشۇك-تەك تۈگۈلۈپ، ئىشقىيارغا قالدغىنىچە بىر ھازا ئولتۇرغاندىن كېيىن، خىرقىراپ تۇرۇپ دېدى:

— سەن بۇنىڭ بىلەن نېمىگە ئېرىشىسەن؟

ئىشقىيار ھېچ ئويلاپ تۇرمايلا دېدى:

— ھېچنېمىگە! مەن ھېچنېمىگە ئېرىشەلمەيمەن، يولداش روتا كوماندىرى.

مەن بۇرچۇمنى ئادا قىلىپ تەسكىن تاپمەن، پەقەت شۇ

روتا كوماندىرى ئۇشتۇمتۇت بېشىنى كۆتۈردى، ئۇنىڭ چىرايى بىردىنلا سەتلە-

شىپ كەتكەنىدى.

— ئۆزۈڭنىڭ ئىستىقبالىڭنىڭ قانداق بولىدىغانلىقىنى ئويلاپ باقتىڭمۇ؟ — ئۇنىڭ

ئاھاڭىدىن كۈچلۈك تەھلىكە چىقىپ تۇراتتى.

ئىشقىيار ھېچنەرسىنى ئاڭقىرالمايدىك تېڭىرقاپ تۇرۇپ قالدى. ئۇ ھەيرانلىق

ئىچىدە روتا كوماندىرىدىن سورىدى:

— مەن چۈشىنەلمىدىم، يولداش روتا كوماندىرى.

روتا كوماندىرى ئورنىدىن تۇردى:

— شۇنداقمۇ؟ — ئۇ مەسخىرىلىك كۈلۈمسىرىدى.

روتا كوماندىرى قولىنى ئارقىسىغا قىلىپ، ئىشخانا ئىچىدە ئۇياق - بۇياققا بىردەم

ماڭغاندىن كېيىن، ئۇشتۇمتۇت ئىشقىيارنىڭ ئالدىغا كېلىپ توختىدى - دە، مۇلايىمغىنە

قىلىپ دېدى:

— ئۇنداقتا قايتىپ كەتسەڭ بولىدۇ، يولداش ئىشقىيار، رەھمەت ساڭا! — روتا كو-

ماندىرى نېمىشقىدۇر سەتلا ھىجايىدى. شۇ چاغدا ئىشقىيار روتا كوماندىرىنىڭ كۆزىدە

ھېچقاچان كۆرۈپ باقمىغان بىر خىل ئۇچقۇننىڭ يالترىغىنىنى كۆرۈپ قالدى.

— رەھمەت... يولداش روتا كوماندىرى، — دېدى ئىشقىيار بىئاراملىق ئىچىدە قەد-

دىنى رۇسلاپ. ئۇ، روتا كوماندىرىغا چاست بېرىپ ئارقىسىغا ئۆرۈلدى.

— توختا! — روتا كوماندىرى ئۇشتۇمتۇت بۇيرۇق بەردى، — سەن بېرىپ خارىس-

نى چاقىرىۋەت، دەرھال يېتىپ كەلسۇن.

خوپ!

ئىشقىيار يەنە چاست بېرىپ ئارقىسىغا بۇرۇلۇپ ئىشخانىدىن چىقىپ كەتتى. ئىش-

قىيار ئىشكىتىن چىقىپ قەدىمىنى ئاستىلاتتى. شۇ چاغدا باياتىدىن بېرى دېرىزىدىن قا-

راپ تۇرغان بۇغا بالىسى ئاستا مېڭىپ ئىشقىيارنىڭ يېنىغا كەلدى - دە، تۇمشۇقنى ئۇ-

نىڭ قولىغا تىقىپ تىپتىنچ تۇرۇپ قالدى. ئىشقىيار بۇغا بالىسىنىڭ بويىنى مېھرى-

بىلەن سىلىدى. ئىشقىيار قەدىمىنى توختاتتى. ئۇ شۇ تاپتا گاڭگىراپ قالغاندەك ئىدى.

روتا كوماندىرى بىلەن بولۇدىغان سۆھبەتنىڭ بۇنداق نەتىجىسىنى خىيالىغىمۇ كەلتۈر-

مىگەننىدى. زادى نېمە گەپ - بۇ؟ ئىشقىيار خاتا قىلدىمۇ؟ ئۇ نېمە ئۈچۈن روتا

كوماندىرىنىڭ چۈشىنىشىگە ئېرىشەلمىدى؟ ئۆزى سەھرا بالىسى بولغاچقا، كۆڭلىدە ئويلىغانلىرىنى روتا كوماندىرىغا لايىقىدا چۈشەندۈرەلمىدىمىكىن؟ ئۇنىڭغا يەنە نېمىلەرنى ئىزاھلاپ ئۆتۈشى كېرەكمىكىن - ھە؟ ئىشقىيار ئارقىسىغا ئۆرۈلۈپ روتا كوماندىرىنىڭ ئىشخانىسىغا قاراپ ماڭدى. بۇغا بالىسىمۇ ئۇنىڭ ئارقىسىدىن ماڭدى. توغرا، ئىشقىيار ئارتۇقچە ھاياجانلىنىپ، روتا كوماندىرىنى رەنجىتىپ قويدى. گەپ - سۆزلەرنى جايىدا ئىشلىتەلمىدى تايمىن، ئۇ يېقىندىن بۇيان ئۆزگىرىپ كەتتىمىكىن، مەغرۇرلىنىپ قالدىمىكىن؟ شۇڭا رەھبەرلىكنىڭ ئالدىدىمۇ كۆرەڭلىك قىلىپ قويدىمىكىن؟ كۆرسىتىۋەتكەن قايسى خىزمەتلىرىڭگە مەغرۇرلىنىسەن؟ يەنە كېلىپ ھەممە كىشى تەپتارتىدىغان روتا كوماندىرىنىڭ ئالدىدا خۇددى تەڭتۇش ئاغىنەڭ بىلەن بەسلەشكەندەك قىزىرىپ، بوزۇرۇپ، كۆپۈپ كەتكىنىنى قارا، ھەي ئىشقىيار! ھەي ئىشقىيار! بوۋاڭنىڭ ئالدىدا شۇنداق قىلالايتتىڭمۇ؟ سەن ھەقلىق بولغان تەقدىردىمۇ بوۋاڭ ئۆگەتكەندەك «گەپ دېگەننى قىلىشىڭمۇ يولى بولىدۇ» ئەمەسمۇ؟!

ئىشقىيار ئىشخانا تەرەپكە ئالدىراپ ماڭدى. ئۇ ئىشخانا ئىشىكى ئالدىغا كېلىپ تۇيۇقسىز توختاپ قالدى. روتا كوماندىرى ئىشخانىدا كىم بىلەندۇر تېلېفوندا سۆزلىشىۋاتاتتى. ئۇنىڭ ئاھاڭىدا قاتتىق غەزەپلەنگىنى چىقىپ تۇراتتى.

— ھە، شۇنداق، ئۇنىماي قويدى. ھەتتا تېخى «غەۋغا كۆتۈرىمەن، سوتقا بارىمەن» دەيدۇ قاراڭ، ئادەم دېگەنگىمۇ ئىشىنەمدىغان! ھېلىمۇ ياخشى، پولك كوماندىرىغا ئۇقتۇرمىغان ئىكەنسەز، بولمىغان بولسا مېنىڭ ۋە سىزنىڭ يۈزىڭىزنى سىيرىۋېتەر ئىكەن ئۇ. خۇددى «ئانىسىنى بوغۇزلايمەن» دېگەندەك چىرقىراپ كېتىۋاتمامدۇ؟ ۋەي، كېچاڭ، پولك كوماندىرىغا بۇ قېتىم قىلالمىساق يەنە نۆۋىتى كېلىپ قالار، ئەڭ بولمىغاندا، ئۆزۈم ئورمانغا كىرىپ بىرەرسىنى ئېتىپ ئەۋەتىپ بېرەرمەن! نېمە؟ ئەمدىچۇ قاراڭ، ئۆتكەندە روتىمىزدىن پارتىيە كاندىداتلىقىغا كۆرسىتىلگەنلەرنىڭ ماتېرىيالى ئىچىدىن «ئىشقىيار» ئىسمىلىك ماتېرىيالىنى پولك پارتكومىنىڭ مۇزاكىرىسىگە يوللىماي بۈگۈنلا قايتۇرۇۋېتىڭ! ھەئە شۇنىڭ ماتېرىيالى! ئىدىيىمۇ ئېڭى بۇ دەرىجىدە تىۋۇەن، قالاق ئادەمنىڭ پارتىيىگە كىرىش سالاھىيىتى يوق! ھە، دەرھال ياندۇرۇۋېتىڭ! يەنە بىر ئىش، ئۇنىڭ بۇ يىلقى ھەربىي رايوندا ئۆتكۈزۈلدىغان مۇسابىقىغە قاتنىشىدىغان ئالاھىدە ئوددىلىنىشنىڭ ۋاقىتلىق ئوددىلىنىشى كوماندىرلىق ۋەزىپىسىنى ئېلىپ تاشلىدۇق! نېمە؟ ئۇنىڭ ئورنىغا «خارس» ئىسمىلىك جەڭچىنى ئويلىشىۋاتىمەن! نېمە؟ ئۆلكۈرىدۇ! ئۇمۇ يامان ئەمەس، ھە، ئۇنى ئەتىلا مۇقىملاشتۇرۇپ يوللاپ بېرىمەن، تەلىم - تەربىيە بۆلۈمىگە ھازىرلا خەۋەر قىلىۋېتىڭ، ئىشقىيارنىڭ ئىسمىنى ئۇچۇرۇۋەتسۇن، توختاڭ، يەنە بىر گەپ، سىز شۇ تاپنىڭ ئۆزىدە پولك ئاپتو كالونى شىۋپۇرلۇق كۇرسىسىغا روتىمىزدىن ئەۋەتىپ بېرىدىغانلارنىڭ تىزىملىكىدىكى «ئىشقىيار» دېگەننىڭ ئورنىغا باشقا جەڭچىنى ئەۋەتىپ بېرىدىغانلىقىمىزنىمۇ ئۇقتۇرۇپ قويۇڭ! نېمە؟ ھازىرچە شاكىسىز دېگەن جەڭچىنى، ھە، شۇنىڭ ئىسمىنى تىزىملىتىپ قويۇڭ، مۇشۇ ئۈچ ئىشنى بۈگۈنلا بېجىزىۋېتەرسىز، قېنى، خوجا ئاكىسىغا چاقچاق قىلسا، قانداق بولىدىغانلىقىنى كۆرۈپ



قويسۇن ئۇ تېجىمەل! خەير...
ئىشقىيار ئۆز قۇلقىغا ئىشەنمەيۋاتاتتى. شۇ تاپتا گويا ئۇنىڭ بېشىغا كىرگەن بىر تۇيۇقسىز بازغان بىلەن ئۇرۇۋەتكەندەك، ئۇنىڭ كۆز ئالدى قاراڭغۇلىشىپ، بېشى «پىرىرىدە» قېيىپ، تۇرغان جايىدىلا زوڭزىيىپ ئولتۇرۇپ قالدى. ئۇنىڭ يۈزىدىكى شەكىل دەت بىلەن دۇپۇلدەيتتى، قۇلاقلىرى غۇڭۇلداپ ئەسەبىيلىرى قاقشاپ كەتتى. ئۇنىڭ پىشانىسىدىن، بۇرنىنىڭ ئۈچىدىن، ئالغانلىرىدىن بۇزۇلداپ تەر چىقىپ كەتتى. خۇددى بىر پارچە ئوت ئۇنىڭ مېڭىسىدىن كىرىپ تاپىنىدىن چىقىپ كەتكەندەك، ئۇنىڭ ئىچ - باغ - رى كۆيۈپ ئېچىشىپ ئۆرتىنىپ كەتتى. بىر چاغدا بۇغا بالىسى ئىشقىيارنىڭ يېنىغا بىر دەسسەپ، ئىككى دەسسەپ كېلىپ، ئۇنىڭ ئوچۇق قالغان بويىنىنى ھىدلىدى، تۇمشۇق بىلەن ئىشقىيارنى ئورنىدىن تۇرۇشقا ئۈندەپ تۇرتۇپ، ئايانچىلىق مەردى، لېكىن ئىشقىيار بۇلارنى سەزمىدى. ئۇ لاغىلداپ تىترەيتتى، تۇرۇپلا ئۇنىڭ بارماقلىرىنىڭ ئۇچى مۇزلاپ كەتتى. ئىشقىيار شۇ ھالەتتە بىر ھازاغىچە بېشىنى چاڭگاللاپ ئولتۇرغانىدىن كېيىن، تەسلىكتە ئورنىدىن تۇردى. ئۇ خۇددى پىرقىرىتىپ قويۇۋەتكەن ئادەمدەك دەلدەڭشىپ ياتاققا قاراپ ماڭدى. بۇغا بالىسى ئۇنىڭ ئارقىسىدىن بىچارىلەرچە تەلمۈرۈپ قاراپ قالدى. ئىشقىيار دەلدۈگۈنۈپ كىرىپ كەلگەندە، ياتاقتىكى جەڭچىلەر ئۇنىڭ چىرايىغا قاراپ ھودۇقۇپ قېلىشتى. شۇ تاپتا ئىشقىيارنىڭ چىرايى ئۆلۈكنىڭ يۈزىدەك تاتىرىپ، سەتلىشىپ كەتكەنىدى. ئىشقىيار ياتاقنىڭ ئوتتۇرىسىدا دەلدۈگۈنۈپ تۇرۇپ: «خارىس، سېنى روتا كوماندىرى چاقىرىۋاتىدۇ» دەپلا ئۆزىنى بۆگۈلۈكىگە تاشلىۋەتتى. يىڭىتلەر ئۇنىڭ چۈشكى ئەتراپىغا ئولاشتى. ئۇلار ھەيرانلىق ئىچىدە بىر - بىرىگە سوئال نەزەرىدە قارايتتى. خارىس ئىشخانغا چىقىپ كېتىپ، ھايال بولماي قايتىپ كىردى، شۇ چاغدا دىتلا جەڭچىلەر ھەممىنى چۈشىنىشتى.
ئىشقىيار شۇ ياتقىنىچە ئۆلۈكتەك قىمىر قىلماي ياتتى. چۈشلۈك تاماققىمۇ چىقىمىدى. خارىس ئۇنىڭغا تاماق ئەكىردى، كىمىلەردۇر چاي دەملەپ كەلدى. لېكىن ئىشقىيار قاراپمۇ قويمىدى. تۈزۈسقا تىكىلگىنىچە ئۇن - تىنىسىز ياتقىنى ياتقانمىدى.
ئىشقىيار كەچقۇرۇن ئورنىدىن ئاران تەسلىكتە تۇرۇپ تالاغا چىقتى. ھاۋا ئەتىگەندىن بۇيان گاھ - بۇزۇلۇپ، گاھ يېرىم ياتا ئېچىلىپ تۇرغانىدى. تاغنىڭ سوغۇق شامىلى ئۇنىڭ تېنىنى شۇر كەندۈرۈۋەتتى. ئۇشتۇمتۇت بۇغا بالىسى ئۇنىڭ ئېسىگە كېلىپ قالىدى، بايا ئۇ بۇغا بالىسىنىڭ ئەدە قالغانلىقىنى ئېسىگە ئالالمىدى. بىردىنبىلا ئۇنىڭ كۆڭلى ئۇيىغاندەك بولدى. ئۇ قاشا تەرەپكە قارىدى. قاشا بوش تۇراتتى. گازارمىنىڭ قورۇسىدىمۇ بۇغىنىڭ قارىسى كۆرۈنمەيتتى. ئىشقىيار بىردىنبىلا خەۋپسىزەپ قالدى. ئۇ تىترەپ تۇرغان ئاياغلىرىنى تەسلىكتە يۆتكەپ گازارما دەرۋازىسىدىكى قاراۋۇلنىڭ ئالدىغا كېلىپ، ئۇنىڭدىن بۇغا بالىسىنى كۆرگەن - كۆرمىگەنلىكىنى سورىدى. قاراۋۇل بىر سائەت ئىلگىرى بۇغا بالىسىنىڭ دەرۋازىدىن چىقىپ ئېقىن تەرەپكە كەتكەنلىكىنى كۆرگەنلىكىنى ئېيتتى. ئىشقىيار ئېغىر - ئېغىر دەسسەپ دەرۋازىدىن چىقىپ، ئېقىن تەرەپكە قاراپ ماڭدى. پوستىكى جەڭچى ئىشقىيارنىڭ ئارقىسىدىن ھەيران بولۇپ قاراپ



قالدى. ئۇ، ئىشقىيارنىڭ كۆزىگە قاراپ ئۇنى «ئېلىشىپ قالدىمۇ نېمە؟» دەپ شۈبھىلىك نىپ قالغانىدى.

ئىشقىيار ئېقىمىن بويىغا بارىدىغان يالغۇز ئاياغ يول بىلەن دەلدۈگۈنۈپ كېتىپ باراتتى. ئۇ ھەسرەتتىن قېتىپ قالغان كۆزلىرى بىلەن ئەتراپقا ئالاڭلاپ قارايتتى، بۇ-غا بالىسى ھېچنەدە كۆرۈنمەيتتى. ئۇ قەدىمىنى تېزلەتتى. بۇ چاغدا قۇياش ئولتۇرۇشقا ئاز قالغانىدى. غەرب تەرەپتە تۇرۇلۇپ قالغان بۇلۇتلار قېتىدا قىپقىزىل قۇياش خۇد-دى بۇ كۆڭۈلسىز زېمىن بىلەن خوشلىشىۋاتقاندا پارقىراپ تۇراتتى.

ئىشقىيار كۆزىنى قۇياشقا تىكىپ ئالدىغا قاراپ مېڭىۋەردى. ئۇ كېتىۋېتىپ ئۇش-تۇمتۇت ئاسماننىڭ غەربىدە ئوق تېگىپ يىقىلىپ ياتقان غايەت زور كۈل رەڭ بۆرىنى كۆردى. بۆرىنىڭ كۆكرىكىدىكى ناھايىتى چوڭ، يۇمىلاق يارا ئېغىزىدىن قىپقىزىل قان بۇلدۇقلاۋاتاتتى. بۆرىنىڭ غايەت زور كۈل رەڭ تېنى ئوق تېشىپ كىرگەن تۆشۈكتىن تەپچىرەپ چىقىۋاتقان قىپقىزىل قان بىلەن بويالماقتا ئىدى. ئاسماندىكى بۇ ئۆلۈۋات-قان كۈل رەڭ بۆرە زېمىنگە، ئىشقىيارنىڭ كۆزىگە ھاياتنىڭ ئاداقى بەلگىسى ئۆچۈۋات-قان كۆزلىرىدىن كىشىنىڭ روھىنى ئالاقزادە قىلىدىغان سوغۇق ئۇچقۇن چاچرىتىپ، غە-زەپ بىلەن چەكچىيىپ ياتاتتى...

ئىشقىيار مۇزلاپ كەتكەن قولىنى كۆڭلىكىنىڭ ئىچىگە تىقىپ، كۆكرىكىدە ئېسىق-لىق تۇرغان بۆرە ھوشۇقىنى مەھكەم سىقىۋالدى. نېمىشقىدۇر ئۇنىڭ ك-كۆكرىكىدىكى بۆرە ھوشۇقىمۇ مۇزدەك سوغۇق ئىدى...

38 - باب

ئىشقىيار ئېقىمىنى كېچىپ ئۇ قاتقا ئۆتتى. سۇ ئىنتايىن سوغۇق ئىدى، لېكىن ئۇ بۇنى سەزمەيتتى. ئۇ سۇ ئىچىدە دەلدۈگۈنۈپ كېتىپ باراتتى. ئۇنىڭ كۆزى ئاسماننىڭ كۈنپېتىش تەرىپىدە كۆرۈنۈۋاتقان، ك-كۈل رەڭ تېنى يارا ئېغىزىدىن چاچرىغان قاندىن قىزىرىپ-قانسىراپ ياتقان ھېلىقى بۆرىدەك ئىدى. ئۇنىڭ مۇزلىغان پۇتىنىڭ بارماقلى-رى سۇ ئاستىدىكى كىچىك تاشلارغا ئۇرۇلاتتى، ئۇششاق، قىرلىق تاشلار ئۇنىڭ ئايىغى-غا پاتاتتى، ئۇنىڭ تاپان ۋە ئۆكچىسىنى غاجايتتى، لېكىن پۇتىنىڭ ئاغرىقى ئۇنىڭغا بىلىنمەيتتى.

ئۇ سۇدىن چىقىپ ھۆل كۆكۈلنىڭ ئۈستىدە ئولتۇرۇپ ئايىغىنى كىيىدى، ئاندىن يەنە ئالغا قاراپ مېڭىپ كەتتى. ئېقىمىنىڭ بۇ تەرىپى قېيىنزارلىق ئىدى. قېيىنزار-لىقنىڭ بىر تەرىپى خېلىلا تىك كەلگەن ئېگىز تاغقا، يەنە بىر تەرىپى گۈل-چېچەك قاپلاپ كەتكەن تۈزلەڭ ئوتلاقنى كېسىپ ئاقىدىغان ھېلىقى ئېقىمغا تۇتاشقاندى. قېيىن-زارلىقنىڭ بىر ئۇچى تاكى قارا تېكە يايلىقىنى كېسىپ ئۆتكەن تاشيولغا تۈتمەشمىپ كەتكەنىدى. بۇ تاشيول يۇلتۇز تېغىنىڭ جەنۇبىي ۋادىسىدىكى بوستانلىقلار بىلەن ئىلى ۋادىسىنى تۇتاشتۇرۇپ، چېگرا تەرەپكە سوزۇلۇپ كىرىپ كېتەتتى. گازارمىدىن چىقىپ

ئېقىنى بويلاپ 20 - 30 كىلومېتر ماڭغاندىن كېيىنلا ئېقىننىڭ تاشيول ئۈستىگە سېلىنغان كۆۋرۈكىگە بارغىلى بولاتتى. ئادەتتە گازارمىنىڭ پولك ۋە جەنۇب - شىمالدىكى ئادەم بار رايون بىلەن بولۇدىغان ئالاقىسى ئاشۇ تاشيول كۆۋرۈكى ئارقىلىق بولاتتى. ئىشقىيار قېيىنزارلىقنى ئارىلاپ مېڭىۋەردى، ئۇنىڭ مېڭىسىدە شۇ تاپتا بىرەر ئېنىق نشان يوق ئىدى. ئىشقىلىپ ئۇ مېڭىشىلا، گازارمىدا ئۇخلاشقا سىڭىنال بېرىلگەنچە مېڭىۋېرىشنىلا خالايتتى. توغرا، ئۇ يەنە بۇغا بالىسىنىڭ دېرىكىنى قىلماقچى، بۇغا بالىسى نېمىشقىدۇر ئۇشتۇمتۇت يوقاپ كەتكەنىدى. بۇ ئەجەبلىنەرلىك ھال ئىدى. ئادەتتە، بۇغا بالىسى ئۆزى تەنھا گازارمىنىڭ سىرتىغا زادىلا چىقمايتتى. ئىشقىيار بىر قانچە قېتىم بۇغا بالىسىنى ئورمانغا قارىتىپ ھەيدىۋەتكەن بولسىمۇ، بۇغا بالىسى ماڭغىلى ئۇنىماي، ئۇنىڭ ئارقىسىدىنلا گازارمىغا يېنىپ كىرىۋالغانىدى. ئەكسىچە، بۈگۈن ئۇشتۇمتۇت، جىمجىتلا يوقاپ كەتكەنىدى. ئۇ ئۆزىلا كېتىپ قالدۇمۇ؟ ئەگەر بۇغا بالىسى راستىنلا كېتىپ قالغان بولسا، بۇ كۆڭۈلدىكىدەك ئىش بولغان بولاتتى. چۈنكى ئىشقىيار ئۆزىنىڭ بۇغا بالىسى ئالدىدىكى ئەخلاقىي بۇرچىنى ئادا قىلىپ بولغانىدى. بۇغا بالىسىمۇ ئەمدى مۇستەقىل ياشىيالايدىغاندەك ھالغا كەلگەنىدى، لېكىن بۇغا بالىسى نېمە ئۈچۈن ئىلگىرىمۇ ئەمەس، كېيىنمۇ ئەمەس دەل بۈگۈن، روتا كوماندىرى بىلەن بولغان كۆڭۈلسىز تالىشىشتىن كېيىنلا توساتتىن كېتىپ قالدى؟ نېمىنىدۇر تۇپ قالدۇمۇ؟ ياكى... روتا كوماندىرى ئۆز قولى بىلەن ئۆلتۈرۈۋەتتىمۇ - ياكى... ئىشقىيارنىڭ تېنى جۇغۇلداپ كەتتى، ئۇنىڭ كۆڭلى بىر ۋەھىمدىن ئاڭتۇرۇلۇپ، پۇت - قولىدا جان قالمىدى. ئۇ قېيىنزارلىقنىڭ ئىچىدە ھەر بىر تۈپ قېيىننىڭ تۈۋىنى دېگۈدەك ئالاقزادىلىك ئىچىدە ئاڭتۇرۇپ تىنىتتى. شۇڭا ئۆزىنىڭ ئېقىنىدىن خېلىلا ئۇزاپ كەتكىنىنى بىلمەي قالدى. ئەتراپقا گۈگۈم قاراڭغۇلۇقى يېيىلدى، ئەتىگەندىن بۇيان كۈچسىز سوقۇپ تۇرغان سوغۇق غۇر - غۇر شامال ئەمدىلىكتە ئۇشتۇمتۇت قاتتىق بورانغا ئايلىنىپ كەتتى. ئاسمان بېتىدىكى بۇلۇتلار تۈرمەل - تۈرمەل بولۇپ شامال يۆنىلىشىدە سۈرۈلۈۋاتاتتى. ئۇزۇن ئۆتمەي، ئاسماننىڭ ئوچۇق يېرى قالماي، ھەممىلا يېرىنى قاپقارا بۇلۇت قاپلىۋالدى. قېيىنزارلىق بورانىدا ۋەھىملىك گۈرۈلدەيتتى. تېخى ھېلىراققا ناھايىتى يىراققا ئاڭلىنىۋاتقان گۈلدۈرماما بارا - بارا يېقىنلاپ كەلدى. بىر كەمدە ئىشقىيارنىڭ باش ئۈستىدىلا چاقماق چېقىلىپ، ئاسمان گۈيا ئاغدۇرۇلۇپ چۈشىدىغاندەك گۈلدۈرلەپ، تاغۇ - تاشلار سىلىكىگەندەك بولدى. ئاسمان قىدىنلا قارا يامغۇر قۇيۇۋەتتى. ئىشقىيار قېيىنزارلىقنىڭ ئارىسىدا نېمە قىلارنى بىلمەي تىڭىرقاپ تۇرۇپ قالدى. قامچىدەك تاراسلاپ چۈشۈۋاتقان قاتتىق يامغۇردىن ئىشقىيار كۆزىنى ئاچالماي قالدى. بىردەمنىڭ ئىچىدە ئۇنىڭ باش كۆزلىرى، كىيىم - كېچەكلىرى سۈزمە بولۇپ كەتتى. ئىشقىيار تىمىسقىلاپ يۈرۈپ چوڭراق بىر تۈپ قېيىن دەرىخىنىڭ تۈۋىگە كېلىپ پاناھلىدى. لېكىن قېيىن دەرىخى قاتتىق بوران بىلەن چاپ - قىداپ كېلىپ ئۇرۇلۇۋاتقان قارا يامغۇرغا دال بولالمىدى، ئىشقىيار گاھ ئۇ قارىغايىنىڭ ئاستىغا، گاھ بۇ قېيىننىڭ تۈۋىگە چاپلىشىپ باقتى. يامغۇر بارغانسېرى كۈچىيىپ، گۈيا



ھېلىلا ئاشۇ تاغ ۋە ئورماننى يۇتۇۋېتىدىغان ئەلپازدا شارقىراپ قۇيۇلماقتا ئىدى. ئىشقىب يار ئاخىرى كەلگەن يولى بىلەن ئارقىسىغا قايتتى، لېكىن ئۇ ئۇزۇنغا ماڭالمىدى. تاغ قاپتىلىدىن سەل قۇيۇلۇۋاتاتتى. بايا ئۇنىڭ بېسىپ كەلگەن يولىدىكى ئوت - چۆپ، ھەتتا كىچىكرەك قورام تاشلار سەلنىڭ ئاستىدا قالغانىدى. ئىشقىيار ھەربىر قەدەمدە بىرەر تۈپ قېيىنغا مەھكەم چاپلىشىۋېلىپ، بىر قەدەم - بىر قەدەمدىن ئېقىن بويىسىغا قاراپ سۈرۈلمەكتە ئىدى. شۇ تاپتا ئەگەر ئىشقىيار تايىنىۋالدىغان ئاشۇ قارىغاي - قېيىنلار بولمىغىنىدا ئۇنىڭ ئايىغى ئاستىدا شارقىراپ ئېقىۋاتقان سەل ئۇنى ئېقىتىپ كېتىپ، ئۇ - دۇل ئېقىن ئىچىگە دومىلىتىۋېتىشى مۇمكىن ئىدى. ئىشقىيار گاھ يىقىلىپ، گاھ قوپۇپ مىڭبىر بالادا يولنى داۋام قىلدى. پۈتۈن جىلغا زۇلمەت قاراڭغۇلۇقى ئىچىدە ئاستىن - ئۈستۈن بولۇۋاتقاندا ئىدى. ئىشقىيار كۆزىنى تەسلىكتە ئېچىپ ئالدىغا قارىدى، لېكىن ھېچنەرسىنى پەرق قىلالمىدى. ئۇ نىشاننى تەخمىنەن مۆلچەرلەپ قېيىن - زارلىق ئىچىدە مۇدۇرۇپ - چوقۇرۇپ مېڭىۋەردى. بىر كەمدە ئىشقىيار ئۆزىدىن ئۈنچە يىراق بولمىغان يەردىن كېلىۋاتقان غول سۇنىڭ شارقىرىشىنى ئاڭلاپ قالدى. دېمەك، ئۇ ئېقىنغا يېتىپ كەلگەنىدى. ئىشقىيار چاقماق يورۇقىدا ئېقىنغا سەپسالدى - دە، چۆچۈپ كەتتى. ئېقىنغا سەل تېشىپ كەتكەنىدى. تار ئېقىن دەھشەتلىك ياۋايى بىر كۈچ بىلەن گۈركىرەپ ئېقىۋاتاتتى. بۇ ھالدا ئېقىنغا يېقىن كېلىش مۇمكىن ئەمەس ئىدى. شۇ تاپتا قۇتراپ كەتكەن بۇ تىزگىنسىز قارا قىياننىڭ ساندۇقتەك تاشلارنىمۇ ئېقىتىپ كېتىشى تۇرغان گەپ ئىدى.

ئىشقىيار بىر قارىغاي غولغا يېپىشقىنىچە دەھشەتلىك شاۋقۇن سېلىپ ئوقتەك ئىتەتتىك ئېقىۋاتقان ئېقىنغا قۇلاق سېلىپ، نېمە قىلارنى بىلەلمەي تۇرۇپ قالدى. دەل شۇ چاغدا گازارما تەرەپتىن سىڭنال ئاۋازى ياڭرىدى. گۈلدۈرمامىنىڭ دەھشەتلىك گۈلدۈرلىشى، قاتتىق بوراننىڭ ھۇۋىلىشى، قارا يامغۇرنىڭ شارلىشى، ئېقىنغا تۇرۇلۇپ، گۈركىرەپ ئېقىۋاتقان قارا قىياننىڭ شارقىرىشى ۋە قارىغاي، قېيىنلارنىڭ ھۇۋۇلدىشىدىن قۇلىقى پۈتۈپ، باشقا ھېچقانداق ئاۋازنى ئاڭلىيالماس ھالغا كېلىپ قالغان ئىشقىيار ئۆزىنىڭ جەڭچىلىك تۇيغۇنلۇقى بىلەن جېمى جاھاننى ئوڭتۇرۇۋەتكۈدەك دەھشەتلىك «گۈلدۈر - تاراق» ئىچىدىن سۆيۈملۈك ۋە يېقىملىق ھەربىي كانايىنىڭ ئاۋازىنى ئىلىغا قىلىۋالدى. بۇ، گازارمىدا ئۇخلاشقا چېلىنغان سىڭنال ئىدى.

ئىشقىيار دەررۇ ئۆزىنى ئۇنتۇپ، ھېلىقى قارىغايدىن خۇددى پۇرۇزىنا تېپىۋەتكەندەك ئاجراپ قاققىدى - دە، كاناي ئاۋازى ياڭرىغان تەرەپكە قاراپ ئۆزىنى ئاتاتتى. لېكىن ئۇ ئايىغى ئاستىدىكى يېيىلىپ، يامراپ ئېقىۋاتقان ئېقىنغا قاراپ سەل سۈيىمنىڭ ئىتتىرىشى بىلەن، خۇددى كېسىلگەن يوغان دەرەخ ئۆرۈلگەندەك غۇلاپ چۈشتى. ھېلىمۇ تەلپىمگە، ئۇنىڭ ئالدىنى يوغان بىر قورام تاش توسۇپ ياتقاندى. ئىشقىيار تۆپىلىكتىن پەسكە قاراپ دومىلاپ بېرىپ، ھېلىقى قورام تاشقا توسۇلۇپ قالدى. ئۇ پاتقاق ئارىلاش ئېقىۋاتقان سۇدىن كۆتۈرۈلۈپ، ھېلىقى قورام تاشقا تىرىجەپ ئاران ئۆزە بولۇۋالدى. ئىشقىيار چاقماق يورۇقىدا قاپقارا تۈتەكتەك تۇرۇلۇپ، تاشقىنلاپ ئېقىۋاتقان ئېقىننى

تېخىمۇ ئېنىق كۆردى. شۇ تاپتا ئۇ ئاشۇ ئېقىننىڭ قىرغىقىدىلا تۇراتتى، ئۇ سوزۇ-
لۇپ چېلىنىۋاتقان سىگنال ئاۋازىغا دېمىنى ئىچىگە تارتقىنىچە قۇلقىنى تىكتى.
ئىشقىيار تىت - تىتلىقتىن يېرىلغۇدەك بولدى. ئۇ بىر جەڭچى، شۇ تاپتا ھەربىي
كاناي ئۇنى چاقىرىۋاتاتتى. جەڭچى ئۈچۈن ھەربىي كانايىنىڭ ئاۋازى - ئەڭ مۇقەددەس
چاقىرىق. ئۇ، جەڭچىنىڭ ۋەتەن ۋە خەلق ئالدىدا زېمىنىگە ئالغان يۈكسەك بۇرچى-
نىڭ ساداسى، جەڭچىنىڭ ئۆزىنىڭ كىملىكى قېنى تۆكۈلگەن مۇقەددەس تۇپراق-نىڭ
پاڭلىقى ھەم ئاق سۈت بەرگەن ئانىسىنىڭ نومۇس ئىپىتىنىڭ بىغۇبارلىقى ئالدىدا ئۇ-
غۇللۇق ۋىجدىنىڭ جاراڭلىق خىتابى!

ئىشقىيار شۇ تاپنىڭ ئۆزىدە گازارمىدا ھازىر بولۇشى شەرت! چۈنكى ئۇنى ھەر-
بى كاناي چاقىرىۋاتىدۇ! لېكىن!....

ئىشقىيار كۆز ئالدىدا خۇددى چالا ئوق يەپ غەزەپكە كەلگەن ھايۋان دەك نەزەر
تارتىپ، ھۆركىرەپ ئېقىۋاتقان قاپقارا ئېقىنغا تىكىلدى. ئېقىنغا يېقىن بېرىش مۇمكىن
ئەمەس ئىدى. مۇبادا شۇ تاپتا ئىشقىيارنىڭ ئايدىغىنىڭ ئۇچى ئاشۇ سۇغا تېگىپلا كەت-
سە، قارا سۇ ئۇنى «ھاپ» قىلىپ يۇتۇۋېتىپ ئاپىرىپ، قايسى بىر تاشقا ئۇراتتى.
- ئاھ، تەلۋە قىيان! ئەجەب قىلىدىڭغۇ!...؟

ئىشقىيار يىغلىغاندەك بوزلىۋەتتى. ئۆزىنىڭ قانىتى بولماي قالغىنىغا نالە قىلىپ
كەتتى، لېكىن بېشىنى تاشقا ئۇرغان بىلەنمۇ ئامال يوق ئىدى.

يامغۇر توختاشنىڭ ئورنىغا تېخىمۇ ئەدەۋاتاتتى. يامغۇر توختىمىسا، ئېقىندىكى
تاشقىن يانماي مۇشۇ تەرىزدە ئېقىۋېرەتتى، ئۇ چاغدا مۇشۇ قورام تاشقا چاپلاشقىنىچە
كۆزىنى پارقىرىتىپ ياتماقتىن باشقا چارە يوق ئىدى، لېكىن ئىشقىيار ئۇنداق قىلالا-
مايتتى، مەيلى نېمىلا بولمىسۇن، دەررۇ گازارمىغا قايتىشى كېرەك ئىدى، لېكىن
قانداق قىلىپ؟

ئىشقىيار ئەلەملىك «ئاھ» تارتىپ، ئۆزى قۇچاقلاپ يېپىشىپ تۇرغان ھۆل ۋە
مۇزدەك قورام تاشقا يېشانىسىنى ياقىتى. شۇ تاپتا ئۇنىڭ ئىچ - باغرى خۇددى كەكرى
يەۋالغاندەك ئېچىشىۋاتاتتى.

يامغۇر ئۇنىڭ ئۈستى - بېشىغا خۇددى ئۈستىدىن قىيان باسقاندەك تۆكۈلۈۋا-
تاتتى. ئۇنىڭ پۇت - قوللىرى مۇزلاپ كەتكەنىدى. ئىشقىيار ئاخىر تاشتىن بېشىنى
كۆتۈرۈپ، قاراڭغۇلۇق ئىچىدە ۋەھىملىك شارقىراۋاتقان ئېقىنغا ئەلەم بىلەن نەزەر
تاشلىدى - دە، ئورنىدىن تىرەجەپ تۇرۇپ ئارقىسىغا - بايا ئۆزى دومىلاپ يىقىلغان
قېيىنزار تۆپىلىككە قاراپ يامىشىشقا باشلىدى، ئۇ ئاخىرى تاشقىننىڭ يېنىشىنى كۈت-
مەستىن قېيىنزارلىقنىڭ ئىچى بىلەن ئېقىننىڭ باش تەرىپىگە قاراپ مېڭىپ، تاشيولغا
چىقىپ، كۆۋرۈك ئارقىلىق ئېقىندىن ئۆتۈپ، كېچىلەپ بولسىمۇ گازارمىغا قايتىش
قارارىغا كەلگەنىدى. «بۇغا بالىسىنىڭ ئەھۋالى ئەتىگىچە مەلۇم بولار» دەپ ئويلىدى
ئىشقىيار قىيا تاشنىڭ قىرغاقلىرىغا دەسسەپ، قېيىننىڭ پۇتلىرىغا ئېسىلغىنىچە تۆپى-
لىككە يامىشىپ چىقىۋېتىپ.

ئورماننىڭ ئىچى بىلەن ماڭماق ئۇ ئويلىغاندەك ئۇنداق ئاسانغا چۈشمىدى. قاپ قارا زۇلمەت كېچىدە، قويۇق ئورماننى ئارىلاپ مېڭىش بەك مۇشەققەتلىك ئىدى. ئىش قىيىر شۇ تاپتا ھېچنەرسىنى كۆرەلمەيتتى. ئۇ خۇددى كۆزىنى تېگىپ قويغان ئاتتەك پەقەت سېزىمىگىلا تايىنىپ، مۆدۈرۈپ - چوقۇرۇپ كېتىۋاتاتتى. ئۈستىدىن چېلەك بىلەن شارقىرىتىپ تۆككەندەك يامغۇر قۇيۇلۇۋاتاتتى. ئۇ ئېقىننىڭ ئاۋازىغا قۇلاق سالغۇچ ئېقىن بويلاپ، بىر قەدەم - بىر قەدەمدىن ئالغا ئىلگىرىلەپ كېتىۋاتاتتى. ئۇ قېيىمىن - قارىغاي غوللىرىنى سىلاپ - سىيپاپ يول تېپىپ ماڭاتتى، يەر چىلىق - چىلىق پاتقاق ئىدى، گاھىدا تېپىلىپ يىقىلىپ كېتەتتى، گاھىدا سەنتۇرۇلۇپ قارىغاي چوماقلىرىغا ئۇسۇۋالاتتى. قېيىمىنىڭ پۇتاقلىرىغا تىزىنى ئۇرۇۋالاتتى، دەرەخنىڭ پولات سىمىدەك ئۇچلۇق ۋە ئۆتكۈر شاخلىرى ئۇنىڭ يۈز - كۆزلىرىنى، بىلەك، تىزلىرىنى جىجىپ تىلەۋېتەتتى. ئۇ، شۇ تاپتا يۈز - كۆزى ۋە پۇت - قوللىرىنىڭ جىجىغان، تىتىلغان يېرىدىن ئېقىۋاتقان قان بىلەن باش - كۆزىدىن قۇيۇلۇۋاتقان يامغۇر سۈيىمىنى پەرق قىلالمايتتى. شىمىنىڭ پۇشقاقلرى، چاپىمىنىڭ يەك ۋە پەشلىرى يىرتىلىپ، پارچىلىرى دەرەخ شاخلىرىغا ئىلىنگىنىچە قالاتتى. ئىشقىيار كاكار قالدالغان شەپكىسىنى دەرەخ شاخلىرى ئېلىۋېلىپ يىرتىۋېتىشىدىن بولۇپمۇ، قايسىبىر شاخقا ئىلىشىپ قالسا ياكى يەرگە چۈشۈپ كەتسە، تات پالماي قېلىشىدىن ئەندىشە قىلىپ قوينىغا سېلىۋالدى.

ئۇ مانا مۇشۇ تەرىزدە 20 - 30 كىلومېتىر يولنى بېسىشى لازىم ئىدى. گاھىدا قېلىن ۋە قويۇق چاتقال توپلىرى ئۇنىڭ ئالدىنى توسىۋالاتتى. بۇنداق چاغدا ئۇ خېلى يەرلەرنى ئايلىنىپ ئاندىن ئېقىن بويىغا ياندىشىپ كېلىۋالاتتى. مۇشۇنداق بولۇۋەرسە ئۇ مۆلچىرىدىكىدىن 5 - 10 كىلومېتىر يولنى ئارتۇق باساتتى.

گۈلدۈرما تاغ يېرىلىپ غۇلاپ چۈشۈۋاتقاندا گۈلدۈرلەيتتى. يامغۇرلۇق بوراننىڭ زەربىسىدىن ئاللىقانداق دەرەخنىڭ غولى قاراسلاپ سۇنسا، يىملىتىزى چىرىپ - قۇرۇغان قايسىبىر قېرى قارىغاي غۇلاپ چۈشەتتى. دەرەخ ياپراقلىرىغا ئوققا تۇتۇۋاتقاندا تاراسلاپ تېگىۋاتقان يامغۇرنىڭ ئاۋازى كىشىنىڭ كۆڭلىگە نامەلۇم ئەندىشە ۋە پەرىشە شائىلىق سالاتتى.

ئىشقىيار بۇنداق ئەنسىز كېچىنى ئۆمرىدە بىرىنچى قېتىم كۆرۈۋاتاتتى. ئاچلىق تىن ئۆلەي دېگەن ھايۋانمۇ بۇنداق كېچىدە ئوۋغا چىقماس ئىدى، لېكىن بىزنىڭ ئىشقىيار خۇددى ئوزۇق ئىزدەپ كېتىۋاتقان ئاچ ھايۋانداق بۇ قەدىمكى ئورمان ئىچىدە تەرسالارچە توختىماي ئىلگىرىلەپ كەتە ئىدى. تىت - تىتلىق، خاۋاتىرلىنىش، ئەلەم، خورلۇق، ئۇۋاللىق تۇيغۇسى ئۇنىڭ جىسمىدىكى ھەممە نەرسىلەرنى خوراتماقتا ئىدى. ئۇ شۇ تاپتا ئۆزىنىڭ بىر ئادەم، بىر جەڭچى ئىكەنلىكىنى چۈشەنگەندىن باشقا ھېچنەرسىنى ئاڭ - قىرالماستىن، ھېچنەرسىنى سەزمەس ئىدى. ئۇ، ئادەم سۈپىتىدە ھەقىقەت ئالدىدا دىلىغۇل بولماي، ئىككىلەنمەي، غەرەزسىز ۋە قورقۇمسىز ھالدا تىك تۇرالغىنى ئۈچۈن ئۆزىدىن، ئۆزىنىڭ ئەخلاقىدىن، ئۆزىنىڭ ئىرادىسىدىن رازى ئىدى. ئەقىل، ئەخلاق ۋە ئىرادە، مانا مۇشۇ ئۈچ نەرسە «ئادەم» دېگەن ئۇقۇمنىڭ ئومۇرتقىسى، كىشىلىك تۇرمۇشنىڭ لەۋھەسى

ئىدى. شۇڭا ئۇ ئۇلۇغ ئارت ئالدىدا، بوۋىسى ئالدىدا، گۈلنار ئالدىدا ۋە يەنە سىيا-
سىي رەھبەر ئالدىدا، خارىستەك ئۇنى چۈشىنىدىغان ئادەملەر ئالدىدا تەڭ-ئىس بولىدى-
غان، ئۇيات ھېس قىلىدىغان ھېچقانداق يېرى يوق ئىدى. ئىشقىيارنىڭ خىيالى يەنە شۇ
ئادەملەرگە كۆچتى. ئاھ، ئادەملەر، ئەڭ بەختىيار ئادەملەر! بەختلىك ۋە بەختسىز ئادەملەر!...
بىر ئەقىدە، بىر ئەخلاقنى بايراق قىلغان، قەلب دۇنياسى مۇكەممەل، تولۇق ئادەملەر ھاياتنى
«بېرىش»، «تەقدىم ئېتىش» مەنىسىدە چۈشىنىدىغان ئادەملەر! ئەڭ بەختلىك ئادەملەر! ئۇلار ھاياتقا-
تەبىئەتكە، جەمئىيەتكە، ئەجدادقا، ئەۋلادقا پەقەت بېرىدۇ، پەقەت تەقدىم ئېتىدۇ، ئۇلارنىڭ بىر-
دىنبىر بايرىقى سۆيگۈ! ئۇلۇغ سۆيگۈ! ئۇلار ئاشۇ سۆيگۈنى بېرىدۇ! ئۇلار شۇنىڭ
ئۈچۈن ئەڭ بەختىيار ئادەملەر، ئۇلار سۆيگۈگە ئېرىشىدىغان ئەقىللىق ئادەملەر! تەق-
دىم ئېتىشتىن كېلىدىغان خۇشاللىقتىن مەھرۇم ئادەملەر بولسا، خۇدا ھېچنېمىدىن ئېيتىمىغان
ئەڭ بەختسىز ئادەملەر! ئۇلار ئەتراپتىكى ھەممە ئادەمنى يولداشلىرى، ئىشداشلىرى، باشلىق-
لىرى، قول ئاستىدىكىلىرى، بالا-ۋاقىسى، قوشنا-قولۇمى، ئۇرۇق-تۇغقىنى، پۇشتى-
قېرىندىشى، ھەتتا ئۆزى بىلەن ھېچبىر ئالاقىسى يوق بىكارچى ئادەملەرنىمۇ ئۆزىگە
يوشۇرۇن خەۋپ ساناپ، ئەتىدىن كەچكەچە، ئولتۇرسا-قوپسا بىر خىل ئۆچ ئېلىش،
دۈشمەنلىك، ھەسەتخورلۇق، شۈبھە، گۇمان، ئىچى تارلىقتەك ياۋا تۇيغۇلارغا چىرمىلىپ،
ئۆزىنى ئۆزى ئۆرتەپ، ئۆز جېنىغا زامىن بولىدۇ. ئۇلار ئۆزىدىن باشقا، ئۆزىنىڭ
نەپسى، ئۆزىنىڭ مەنپەئىتى، ئۆزىنىڭ ھەۋەس ئىشتىياقىدىن باشقا ھەممە ئادەم ۋە
ھەممە بارلىقىنى ئۆزىگە دۈشمەن قىلىۋالىدۇ. ئۆزىنىڭ تەلپ ئېھتىياجى ئۈچۈن كۆپ
سانلىقنىڭ مەۋجۇتلۇقىغا، جېمى بارلىقنىڭ ياشاش ۋە گۈللەش ھوقۇقىغا دەخلى-تەرۇز
قىلىدۇ. تەھلىكە سالىدۇ! ئۇلار بىلەن نېپىۋىسى كاردىن چىققان، ئەقلى ئاغرىق،
ساراڭلارنىڭ ھېچ پەرقى يوق، بۇ ئادەملەر ساپساق ئادەملەر بىلەن بىللە ياشايدۇ،
ساغلام ئادەملەردەك سۆزلەيدۇ، ساغلام ئادەملەردەك كىيىنىدۇ، ساغلام ئادەملەردەك
ھەرىكەت قىلىدۇ، ئۇلارنى ھېچكىم «ساراڭ» دېمەيدۇ، ئۇلار ھەتتا ناھايىتى نۇرغۇن
ساغلام ئادەملەرنى باشقۇرىدۇ... ئۆزىنىڭ ساراڭلىقىنى يېقىملىق سۆزلەر، چىرايلىق ئىبا-
رىلەر بىلەن نەقايلاشنى بىلىدۇ... ئۇلارنىڭ روھىدا ئۆزىدىن باشقا ھېچنېمە يوق.
شۇڭا ئۇلارنىڭ باغرى تاشتىنمۇ قاتتىق، كۆزى ئۆزىدىن باشقا ھېچكىمنى كۆرمەيدۇ!
ئۇلار ئۆزلىرىنىڭ ھەددىدىن ئاشقان نەپسانىيىتىنى قاندۇرۇش ئۈچۈن ھېچ ئىككىلەن-
مەي ئەبلەخلىق قىلالايدۇ. ئۆزىنىلا دەيدىغان ئادەمدە ئۇيات بولمايدۇ، ئۇياتسىز ئادەم-
دە رەھىم، مېھرى-شەپقەت بولمايدۇ. شۇڭا ئۇلار تەپتارتماي ھاياتنى بۇزىدۇ، ئۆزىگە
توسالغۇ بولغان ئادەملەرگە گام ئاشكارا، گام خۇپى-يانە زىيانكەشلىك قىلىدۇ، ئۆزى
موھتاج ئادەملەرگە نومۇسسىزلا چە خۇشامەت قىلىدۇ، ئۆزىگە كېرەك بولسا يەر-زېمىن،
دەل-دەرەخ، گۈل-گىياھ، ئۇچار-قانات، جانۇ-جانمۇۋارلارنى شەپقەتسىزلىكچە ۋە يە-
ران قىلىدۇ، ئۆلتۈرىدۇ، قىرغىن قىلىدۇ، ئۇلار ئىنسانلار جەمئىيىتىنى ھالاك قىلىدىغان
ۋەھشىلەر! ئۇلاردا ئەخلاق دېگەن ئۇقۇم بولمايدۇ. نېمىنىڭ ئەخلاق ئىكەنلىكىنى تونۇماي
دىغان «نومۇس» تۇيغۇسى يوق ۋەھشى ئادەملەردىن قۇياشمۇ قورقىدۇ... ئۇلار بېرى-



ھىغان تەبىئەتكە، جەمئىيەتكە، ئەجدادىغا، ئەۋلادىغا بېرەلەيدىغان سۆيگۈگە ئېرىشەلمەيدۇ، شۇڭا ئۇلار ئۆزىنىڭ مەۋجۇتلۇقىنى زورلۇقچە ئېلىش يولى بىلەن ئىپادىلەيدۇ. ئۆزىنىڭ مەۋجۇتلۇقىنى تەمىن ئېتىدۇ، ئۇلار تەبىئەتكە، جەمئىيەتكە، ئەجداد، ئەۋلادىغا قىسقىسى، ھاياتقا ھېچ قىزارماستىن ئۇياتسىزلىق، مۇناپىقلىق، نامەرتلىك قىلالايدۇ، لېكىن ئۇلارنىڭ ئاللايىدىغىنى، ئېرىشىدىغىنى پەقەت نەپرەت بولىدۇ، ئۇلار نەپرەت ئارقىلىق نەپرەتكە ئېرىشىدۇ، نەپرەت بىلەن نەپرەتنى ئايرىۋاشلايدۇ.

ئىشقىيار بوۋىسى ئۇنىڭغا كىچىكىدىن چۈشەندۈرۈپ كەلگەن نۇرغۇن نەرسىلەرنى بۈگۈن بىر كۈننىڭ ئىچىدە تولۇق كۆرگەندەك، چۈشەنگەندەك بولدى. ئۇ، بۈگۈن يەنە ئۆزى چۈشەندۈرۈپ بېرەلمەيدىغان نېچكىلەرگىمۇ ئېرىشتى... ئادەملەر سۆيگۈ ئارقىلىق ئانا تەبىئەتنىڭ مەجەزىنى تەكشۈمەكچى بولۇدىكەن، ئالدى بىلەن ئۆزلىرىنىڭ ئىنسانىيەت دۇنياسىنىڭ مەجەزىنى - تەبىئەتنى تەكشۈشى لازىم. ئادەملەر جەمئىيەتتىكى دىكى نەپرەتنىڭ يىلتىزىنى قومۇرۇپ تاشلىشى، ئادەملەر ئىچىدىكى ھاياتنىڭ زىيان كەشلىرىنى يوق قىلىشى، ئىنسانىيەت ئىچىگە سۆيگۈنىڭ ئۇرۇقلىرىنى چېچىپ مېۋىلىتىشى لازىم. شۇ چاغدىلا ئادەملەر ئانا تەبىئەتنىڭ مەجەزىنى ئۈنۈملۈك تەكشۈپ، تەبىئەتنىڭ ھەقىقىي ۋە ئۆز پەرزەنتى سۈپىتىدە تەبىئەت ئاتا قىلغان بەخت - سائادەتتىن بەھرىمەن بولالايدۇ، تەبىئەتنىڭ ھەممىتىگە سازاۋەر بولىدۇ.

ئىشقىيار قاراڭغۇ ئورمان ئىچىدە تەسلىكتە يول تېپىپ كېتىۋاتاتتى. يامغۇر بىر خىلدا شارقىراپ قۇيۇلۇۋاتاتتى، بوران سەل پەسەيگەندەك قىلدى. پات - پات ھاۋا گۈلدۈرلەپ چاقماق چېقىلاتتى. كۈچلۈك چاقماق نۇرى قويۇق ۋە قاراڭغۇ ئورماننىڭ ئىچىدە گويا يۇقىرىدىن چېقىلىپ چۈشكەن ئەينەك پارچىسىدەك كۆكۈش يالتىراپ، شۇ زاماتلا غايىم بولاتتى. چاقماق چېقىپ ئۆتكەندىن كېيىن، ئورماننىڭ ئىچى تېخىمۇ قاراڭغۇ ۋە تېخىمۇ سۇرلۇك بولۇپ كېتەتتى... ئىشقىيار نەچچە سائەتلەپ ماڭغىنىنى بىلمەيتتى.

ئىشقىيار يامغۇر سۈيىگە چېلىشىپلا قالدى. شۇ تاپتا ئۇنىڭغا سوغۇقتىن يۈرىكى مۇزلاپ، تومۇرىدىكى قانلىرىمۇ خۇددى قاتتىق سوغۇقتا مۇز تۇتقان ئېرىق سۈيىدەك توڭلاپ قېلىشقا باشلىغاندەك بىلىنىۋاتاتتى. ئۇنىڭ چىشلىرى كاسىلدايتتى، ھارغىنلىق ئاچلىق ئۇنىڭ مادارىنى قۇرۇتقانىدى. ئۇ، شۇ تاپتا ئۆزىنى تاشلىۋەتسە، خۇددى ئوق تەگكەن قۇشتەك «پوككىدا» تۇرغان جايىغىلا يىقىلاتتى، لېكىن ئۇ چىشىنى مەھكەم چىشلەپ كۈچ بىلەن ئاياغ بېسىپ كېتىپ باراتتى. بىر ھازادىن كېيىن يامغۇر سەل سېلىككەندەك بولدى. ئورمانمۇ بارا - بارا شالاڭشىپ بېرىۋاتاتتى. ئورمان شالاڭلاشقان سېرى ئىشقىيارنىڭ ئالدى تەرىپىدە كۈل رەڭ يورۇقلۇق زاھىر بولدى، ئىشقىيارنىڭ ئايمىقى ئاستىدا نەم قۇم - شېغىل غەچچىرلايتتى. ئەمدى سەزىم - پاتقاق يەر تۈگەپ، شېغىللىق يەرگە ئۇلاشقانىدى. كېچىدىن بېرى ئۇنىڭغا جەبرى سالغان قويۇق چاتقال لىقلار ئەمدى كۆرۈنمەيتتى. دېمەك، ئورمان تۈگەپ ئىشقىيار ئورماننى خۇددى قىلىچ كەسكەندەك قاپ ئوتتۇرىدىن كېسىپ ئۆتكەن تاغقا ئاز قالغانىدى. تاشيول دەل ئاشۇ

تاغنىڭ باغرىنى يۆگەپ ئۆتەتتى. ئىشقىيار ئۆز ئەتراپىنى خىرە - شىرە پەرق قىلالىدى. گىرىمىسەن قاراڭ - غۇلۇق ئىچىدە كېچىدىن بۇيان يامغۇر سۈيىدە يۇيۇلۇۋاتقان قارىغاي، قېيىمىنلار ئۆزىنىڭ بىر خىل نازا كەتلىك تۇرقى بىلەن ئۇنىڭغا غەمكىن قاراپ تۇرغاندەك تۇيۇلدى. كېچىدىن بۇيان ئۇ ئۆزىنىڭ ئەتراپىنى كۆرەلمىگەچ، بىر خىل بېچارىلەرچە يىمگانلىق سېزىمى ئۇنى يېغىۋاتقان يامغۇردىن بەتتەررەك ئازابلانغانىدى. ئەمدى ئۇ سېزىم «لەپپىمىدىلا» كۆتۈرۈلۈپ كەتتى. شۇ تاپتا ئۇ ئۆزىنى ئادەملەر توپى ئىچىدە تۇرغاندەك ھېس قىلىپ قالدى. ئىشقىيار خۇددى سەپەردە ھاردۇق يېتىپ ئاران كېتىۋاتقاندا ئۆز ئوقۇرىنىڭ ھىدىنى ئېلىپ جان كىرىپ قالغان ئاتتەك غەيرەتلىنىپ، چوڭ قەدەملەر بىلەن روھلۇق يۈرۈپ كەتتى. دېمەك، ئەمدى ئۇنىڭغا مېڭىش ئاسان ئىدى. ئاشۇ تاشيولغا يېتىۋالسىلا ھەرنېمە قىلىپ بولسىمۇ، گازارمىغا ئويغىنىشقا سىمگىنال چېلىنىشتىن ئىلگىرى يېتىۋالاتتى.

لېكىن ئۇ بەك ھارغانىدى. بۇ گىگانت يىمگەتنى شۇ تاپتا بولۇپمۇ ئاچلىق بەك قىيناۋاتاتتى. ئىشقىيار ئۇلۇشكۇن كەچتىن بۇيان ئاغزىغا ھېچنېمە سالمىغانلىقىنى ئەسلىدى. ئۇ تاماقخانغا بارغان بولسىمۇ كۆڭلى غەشلىكتىن گېلىدىن ھېچنەرسە ئۆتمەي قايتىپ چىققانىدى. ئۇ ئادەتتە بىر ئولتۇرۇشىدا ئىككى ئادەمنىڭ تامىقىنى يەيدىغان بولغاچقا، ئاچلىققا زادىلا چىدىيالمايتتى، لېكىن تۈنۈگۈندىن بۇيان ئۇ ئاچلىق ھېس قىلمىغانىدى. ئەمدى ئۇنىڭ ئىچىنى ئاچلىق ئۆتكۈر چىشىلىرى بىلەن قاساپ - غاچاشقا باشلىدى. ئۇنىڭ كۆزى قاراڭغۇلىشىپ، بېشى قېيىمىپ كەتتى. ئۇنىڭ پۇت - قوللىرى ماغدۇرسىزلىقتىن تىترەيتتى. ئۇنىڭ قەدىمى بىردىنلا ئاستىلاپ قالدى، لېكىن ئۇ توختاپ قالماي مېڭىۋەردى، ئاخىرى ئۇ ئورمانلىقتىن چىقتى. ئۇنىڭ كۆزى تاغنىڭ بېلىدە قارا تاسمىدەك يۆگۈلۈپ ياتقان تاشيولغا چۈشتى. تاشيولدا ئاپتوموبىللار بىرىنىڭ ئارقىسىدىن بىرى ئۆتۈپ كېتىۋاتقىنى كۆرۈندى.

ئىشقىيار تاغ باغرىغا قاراپ كۆتۈرۈلۈشكە باشلىدى. ئۇنىڭ ئالدىدا تارغىنىدە بىر كېسىك تۇراتتى، ئاشۇ كېسىك بىلەن تاشيولغا چىققىلى بولاتتى. ئىشقىيار يۇقىرىغا كۆتۈرۈلگەنسىمۇ ماغدۇرسىزلىنىپ كەتتى. بىردىنلا ئۇنىڭ بەدىنى ئوتتەك قىزىپ كەتتى. كۆزى ۋە بۇرغىدىن سۇ قۇيۇلۇشقا باشلىدى، بېشى خۇددى ھازىرلا يېرىلىپ كېتىدىغاندەك چىڭقىلىپ ئاغرىيتتى. پۈتۈن ۋۇجۇدىغا بىر قورقۇنۇچىلۇق تىترەك ئۇلاشتى، ئۇنىڭغا سوغۇق ئۆتۈپ كەتكەنىدى. ئىشقىيار ئاخىرى ھېلىقى كېسىككە ئۇلاشتى. كېچىدىن بۇيان بۇ كېسىكتىن يامغۇر سۈيى ئاققاچقا، يەر غىملىتاڭ ۋە پاتقاق ئىدى. ئىشقىيار يان تەرىپىدىكى قىياغا تايىنىپ، ئۆمىلەپ دېگۈدەك يۇقىرىغا قاراپ يامىشىشقا باشلىدى. ئۇگاھىدا تېيىلىپ يىمىلاتتى. بۇنداق چاغدا يىمىلغان يېرىدىن 3 - 4 مېتر پەسكە سىيرىلىپ كېتەتتى. ئورنىدىن تىرەجەپ قويۇپ، باش - كۆزلىرىدىكى پاتقاقنى سۈرتۈۋېتىپ يەنە يامىشاتتى. ئۇنىڭ تىزى، جەينىكى سۈرۈلۈپ قاناپ كەتتى، لېكىن ئىشقىيار جان - جەھلى بىلەن يولىنى داۋام قىلىۋەردى. ئۇ ئۆزىنىڭ مۇشۇ

ئادەم كۆرمەيدىغان كېسىمكتە يېقىلىپ قېلىپ قوپالماي قېلىشىدىن قورقاتتى، ئۇنىڭ، ئۈستىگە، ئەتىگەلىك مەشققە ئۈلگۈرۈپ بېرىشى كېرەك ئىدى. ئىشقىيار ۋۇجۇدىدىكى ئاخىرقى كۈچنى سەرپ قىلىۋاتقاندا تىرىشىپ - تىرىمىشىپ ئۆمىلىپ كېتىۋاتاتتى. ئۇ ئاخىرى تاشيولنىڭ قىرغىقىغا يامىشىپ چىقتى، لېكىن بۇ چاغدا ئۇنىڭ دېمى كېسىلىپ، پۈتۈن مادارى قۇرۇغانىدى.

ئۇ، كېسىمكتىن يامىشىپ چىقىپ يامغۇر سۈيىمدە يۈيۈلۈپ ئەينەكتەك پارقراپ كەتكەن قاراماي ياتقۇزۇلغان يول بىلەن بىرەر يۈز مېتر ماڭمايلا ئاياغ بېسىپ، تۇرالماي قالدى. ئۇنىڭ كۆزىگە قىزىللىق تەقىلىپ جالاقلاپ تىترەپ، بېشى قېيىپ گەجگىسى تارتىشىپ قالدى. ئىچىدىن ھەر نەپەستە گويا بىر پارچە ئوت چىقىۋاتقاندا ئىدى. ئۇ ئاخىرى يولنىڭ چېتىگە چىقىپ بىر قورام تاشقا يۆلەنگىنىچە ئولتۇرۇپ قالدى - دە، بېشىنى سىڭايان قىلىپ چېكىسىنى مۇزدەك سوغۇق ھۆل تاشقا تىرەپ كۆزىنى ئاستا يۈمدى، ھۆل تاشنىڭ سالقىنى ئۇنىڭ قوقاستەك قىزىغان تېنىگە سەل ئارام بەرگەندەك قىلدى.

39 - باب

پايانسىز كەتكەن قارلىق دالىمىنىڭ ئوتتۇرىسىدا غايەت زور بىر كۈل رەڭ چىشى بۆرە سوزۇلۇپ ياتاتتى. بۆرىنىڭ كۆكرىكىدىكى ئوق تېشىپ كىرگەن تۆشۈكتىن بۇل-دۇقلاپ قان ئېتىلىپ چىقىۋاتاتتى. بۆرىنىڭ كۆزى فوسفوردەك ياپيېشىل نۇر چاچرىتىپ يالترايىتتى. بۆرە ياتقان قارلىق يەر يارا ئېغىرىدىن ئوقچۇپ چىقىۋاتقان قىزىل قانغا مەلەنگەنىدى.

دالىدا ئىشقىيار پەيدا بولدى. ئۇ يېرىمجان بولۇپ قالغان بۇغا بالىسىنى قۇچاقلاپ كۆتۈرۈپ ئاستا مېڭىپ كېتىۋاتاتتى. ئۇنىڭ چىرايىدىن بىر خىل ئالاقزادىلىك، ساراسىمە، ھودۇقۇش، قورقۇنۇش، تەڭقىسلىق چىقىپ تۇراتتى. بۇغا بالىسىنىڭ كۆزىدىن مۇ ئىشقىيارنىڭ كۆزىدە ئەكس ئېتىۋاتقان ئاشۇ خىل تۇيغۇنىڭ بەلگىلىرى ئاشكارا كۆرۈنۈپ تۇراتتى. بۇغا بالىسى دەم ئىشقىيارنىڭ كۆزىگە بىچارىلەرچە چەكچەيسە، دەم يەردە قانسىراپ ياتقان بۆرىگە ئەنسىز قارايتتى. ئىشقىيار كۆزلىرى غەزەپ ۋە قىساس ئوتلىرى بىلەن يانغان ئاشۇ يارىدار بۆرىگە قورقۇمسىراپ قارايتتى... ئۇ ئاخىرى بۆرىگە يېقىنلاپ كەلدى - دە، بۆرىنىڭ ئالدىدا تىزلىنىپ ئولتۇردى، ئاندىن بۆرىگە قاراپ سۆزلەشكە باشلىدى. ئۇ بۆرىگە نېمىلەرنىدۇر كۆيۈپ - پىشىپ ئۇزۇنغىچە چۈشەندۈردى. بۆرە ئاستا - ئاستا بېشىنى كۆتۈرۈپ ئىشقىيارغا قارىدى. ئەمدى ئۇنىڭ كۆزلىرىدە قىساس ۋە نەپرەت ئەمەس، ئەكسىچە بىر خىل خەيرىخاھلىق، مۇلايىملىق ئەكس ئېتەتتى. ئۇ ئۆزىنىڭ ئوق تەگكەن يارىسىنى تىلى بىلەن يالىۋىدى، قان شۇ ھامان توختاپ قالدى. بۆرە ئورنىدىن تۇرۇپ ئىشقىيارنىڭ ئالدىغا كەلدى ۋە ئۇنىڭغا ئىشارە قىلدى. ئىشقىيار قۇچىقىدىكى بۇغا بالىسىنى كۆتۈرگىنىچە ئۇنىڭ ئارقىسىدىن

ماڭدى. ئۇلار ناھايىتى ئۇزۇن ماڭغاندىن كېيىن، ئاسمان - پەلەك قەدا كۆتۈرۈپ تۇرغان غايەت زور، بىر ئاق رەڭلىك پىرامىدا ئالدىغا كېلىپ توختاشتى. پىرامىدا شەبنەمدىنمۇ سۈزۈك كەلگەن خرۇستال خىشتىن قوپۇرۇلغان بولۇپ، پارلاق قۇياش نۇرى ئاستىدا مەز - مەردەك چاقناپ، ئاجايىپ سەلتەنەتلىك كۆرۈنەتتى. كۈمۈشتەك جۇلالاپ تارام - تارام نۇر چاقنىتىپ تاۋلىنىپ تۇرغان بۇ پىرامىدا، تۆمۈر تاش چوققىسىدىن نەچچە ئون باراۋەر ئېگىز ئىدى. ئانا بۆرە يەنە ئىشقىيارغا ئىما قىلىپ، پىرامىدانىڭ خرۇستال پەلەمپىمىگە قەدەم قويدى. ئىشقىيارمۇ ئۇنىڭ كەينىدىن تاپ بېسىپ ماڭدى. ئۇلار پىرامىدانىڭ مىليونلاپ پەلەمپىمىنى دەسسەپ يۇقىرىغا كۆتۈرۈۋالدى، ئۇلار ئا - خىرقى باسقۇچنى بېسىپ بولۇۋالدى، ئۇلارنىڭ كۆز ئالدىدا ئاجايىپ بىر گۈزەل دۇنيا ئايان بولدى، ئىشقىيار كۆز ئالدىدىكى بۇ كارامەتلىك دۇنياغا ھاڭ - تاڭ بولۇپ قاراپ قالدى.

بۇ يەردە قۇياش شۇنچە پارلاق، شۇنچە گۈزەل ئىدى. يەر - زېمىننىڭ ھەممىلا يېرى ياپىيېشىل دەل - دەرەخ، گۈل - چېچەككە پۈركۈنگەنىدى. ئېرىق - ئۆستەڭلەردە كۆپكۆك زىلال سۇ ئويناقلاپ ئاقاتتى. ھەممە يەردە قۇشلارنىڭ ناۋاسى ياڭرايتتى... ئىشقىيار جەننەتتەك كۆرۈلگەن بۇ دۇنياغا مەپتۇن - مەھلىيا بولۇپ تۇرغان چاغدا ئۇلارنىڭ ئالدىدا بىر توپ ئادەم پەيدا بولدى. ئۇلار ئىشقىيارلار تۇرغان يەرگە قاراپ يۈگۈرۈشكە كەتتى. ئىشقىيار سەپسىلىپ قارىۋالدى، ھەممىنىڭ ئالدىدا كېلىۋاتقنى ئۇنىڭ بوۋىسى بىلەن سىياسىي رەھبەر ئىكەن، ئۇلارنىڭ ئارقىسىدىكىلەر بولسا ئۇنىڭ ئاتا - ئانىسى، يۇرتىدىكى ئاغىنە - ئۆڭگە، ئاشنا - ھەم - شىرەلىرى ئىكەن. يەنە روتىدىكى خارىس، ۋاسىل، مۇھەممەد، ئابدۇللا، رەسۇل دېگەن جەڭچىلەرمۇ بار ئىكەن. ئۇ ئادەملەر قۇچاقلارنى كەڭرى ئېچىپ، يۈگۈرگىنىچە ئىشقىيارنىڭ ئالدىغا يېتىپ كېلىشتى. ئەڭ ئاۋۋال بوۋىسى ئۇنى قۇچاقلاپ پېشانىسىدىن سۆيىدى، ئاندىن كېيىن روتا سىياسىي كوماندىرى كېلىپ ئۇنى قۇچاقلدى. گۈلنار ئۇنىڭ ئۈستىگە بىر قۇچاق گۈل تۆكتى. ئاندىن كېيىن باشقىلار كېلىپ ئۇنىڭ بىلەن بىر - بىرلەپ قۇچاقلاشتى، سۆيۈشتى. ئەڭ ئاخىرىدا توپنىڭ ئىچىدىن روتا كوماندىرى كەلدى. ئۇ غۇلچىنى يوغان ئېچىپ ئىشقىيارنى قۇچاقلدى، لېكىن بويى پاكار بولغاچقا، پەقەت ئىشقىيارنىڭ بېلىدىنى قۇچاقلدى. ئىشقىيار سەپسىلىپ قارىۋالدى، روتا كوماندىرى پۈتۈنلەي ئۆزگىرىپ كېتىپتۇ. روتا كوماندىرى نېمىسى بىلەندۇر، ئۆزىگە ئوخشىسا، يەنە نېمىسى بىلەندۇر ئوخشىماي تۇراتتى. ئادەملەر ئىشقىيار بىلەن كۆرۈشۈپ بولغاندىن كېيىن، ئانا بۆرە ۋە بۇغا بالىسىنىڭ باش - كۆزىنى مېھرى بىلەن سىلاشتى، ئىشقىيار بۇغا بالىسىنى يەرگە قويۇپ قويۇۋالدى، بۇغا بالىسى ئۇدۇل ھېلىقى بۆرىنىڭ قېشىغا باردى. بۇرىمۇ خۇددى بۇغا بالىسىنى ئەركىلەتكەندەك قۇيرۇقىنى مۇلايمىلىق بىلەن شىپاڭشىتتى ۋە بۇغا بالىسىنىڭ شىكەستلەنگەن پۈتىنى مېھرى بىلەن يالدى. بىر چاغدا بىر توپ ئۇچار قۇش، ھايۋاناتلار ھەيۋەت بىلەن سەپ تارتىپ چىقىپ كېلىشتى. ئۇلارنىڭ ئىچىدە دۇنيادىكى جېمى ھايۋاناتلار، ئۇچار قۇشلارنىڭ خىلى بار ئىدى. ھايۋاناتلار ئوي -



ماقلىشىپ، ئۇچار قۇشلار قاتارلىشىپ پەس ئۇچۇشقانىدى. ئۇلار بۆرە بىلەن بۇغا بىلەن سىنى كۈتۈۋېلىشقا چىققانىدەك. مېھمان ۋە ساھىبخان جانىۋارلار بىر-بىرىنى ھىد-لىشىپ، پۇرىشىپ كۆرۈشتى. خۇشاللىقىدىن قىيغىتىشىپ چېپىشتى. بىر-بىرىنى ئىشەنچلىك بىۋاسى ئىشقىيارنىڭ قولىنى تۇتۇپ، كۆز ئالدىدا قەد كۆتۈرۈپ تۇرغان ئاجايىپ كاتتا قەسرە - ساراي، بىنا - مۇنارلارنى كۆرسەتتى، ئۇ يەردىن ناخشا ۋە مۇزىكا ئاۋا-زى ياڭراپ تۇراتتى.

— دوختۇرخانا، ئىنىستىتۇت، تەتقىقات مەركەزلىرى، ئېلېكترون سانائىتى ئىشخا-نەلىرى، قۇياش ئېنېرگىيىسى م-ۋە سىمسىلىرى، پىلانلار ئارا ئۇچىدىغان ئائىرو-راكىتا مەيدانلىرى، يەسلى، بالىلار باغچىلىرى ... — دېدى بوۋاي ئىنتايىن گۈزەل سېلىنغان ھەر خىل كۆركەم بىنالارنى كۆرسىتىپ، مۇشۇلارنى بىز قۇردۇق، سېنىڭ سەبداشلىق-رىڭ، ئاشنا - ھەمىشەلىرىڭ قۇردى. بۇ يەردە ھەممە ئادەملەرنىڭ تەبىئىتى ناھايىتى كېلىشىملىك - ساز تەكشەلگەن، شۇڭا يەر - زېمىننىڭ مەجەزى، تەبىئىتىمۇ ناھايىتى ساغلام. قارا، ئادەملەر گۈل - گىياھ، دەل - دەرەخ، ھايۋاناتلار، ئۇچار قۇشلار بىر-بىرى بىلەن خۇددى مېھماندەك ياشايدۇ ... — دېدى ئاخىرىدا.

سىياسىي رەھبەر ئوسمان بوۋاينىڭ سۆزىنى قۇۋۋەتلەپ، باش لىگىشىپ تەس-تىقلىدى ۋە: — بۇ يەردە مەرتىۋە، ھوقۇق، پۇل، كۈچ، زورلۇق، كەمسىتىش دېگەنلەر مەۋجۇت ئەمەس. بۇ يەردە پەقەت خۇشال ئەمگەك، ئېسىل ئەخلاق، باراۋەرلىك، ھاياتنىڭ گۈللىنىشى ئۈچۈن خىزمەت قىلىدىغان يۈكسەك پەن - تېخنىكا، سۆيگۈ، ناخشا بار. ئادەملەر بىر بىرى بىلەن مەرتىۋە، ھوقۇق، پۇل، كۈچ ئارقىلىق ئەمەس، ناخشا ئارقىلىق مۇناسىۋەت قىلىدۇ. بىزنىڭ تەبىئەت دۇنياسى - دەل - دەرەخ، گۈل - گىياھ، ھايۋانات، ئۇچار قۇشلار ھاۋا - سۇ بىلەن بولغان مۇناسىۋىتىمىز ئىنساننىڭ يۈكسەك ئەقىل ئىسدىرىكى ھەم ئادەملەرنىڭ ئۈزلۈكسىز تەرەققى قىلىش، گۈللىنىش ئىستىكىنىڭ باشقۇرۇشىدىكى ئاكتىپ پائالىيەتچان مۇناسىۋەت، ھەرگىزمۇ ئىپتىدائىي ئادەملەرنىڭ تەبىئەتكە يۆلىنىۋېلىشى، تەبىئەت سەۋىيىسىدىن سىلجىم-يالىماسلىقتەك پاسسىپ مۇناسىۋەت ئەمەس! — دېدى سىياسىي رەھبەر ئىشقىيارنىڭ مۇرىسىگە قولىنى قويۇپ كۈلۈمسىرەپ، ئىشقىيارنىڭ ۋۇجۇدى خۇشاللىقتىن يايىراپ كەتتى. ئۇ ھەسەل يېگەن بالدەك ئاغزىنى تامشىتىپ، تامىقىنى چەكتى. ئۇنىڭ شۇ تاپتا بارچە ئاۋازى بىلەن توۋلىغۇسى، يۈرەكتىن چىقىرىپ ناخشا ئېيتقۇسى كېلەتتى. ئۇ ئۆزىنىڭ بۇ تىلىكىنى بوۋىسىغا بىلدۈردى. بوۋىسى خۇشاللىق بىلەن ناخشا باشلىۋەتتى. بۇ ناخشا ئۇلۇغ ئارتلىقلار ئېيتىدىغان، ئىشقىيار بوۋىسىدىن ئۆگەنگەن ناھايىتى قەدىمكى ناخشا ئىدى، لېكىن بۇ ناخشانىڭ تېكىستى يېڭىلىنىپتۇ. بۇ ناخشانى ھەممىلا ئادەم بىلىدىكەن. خۇشال ۋە غەمىز ئادەملەر زوق - ئىشىتىد-ياق بىلەن ئومۇمىي خور بولۇپ جورلاشتى. ئۇچار قۇشلار ناۋاسى بىلەن، ھايۋانلار، ئۇسسۇل-لىرى بىلەن، دەل - دەرەخلەر خۇشال چاۋاكلىرى بىلەن ئۇلارنىڭ خۇشاللىقىغا ئورتاقلاشتى، پۈتۈن زېمىن ناخشا ۋە خۇشاللىقتىن گۈۋۈلدەپ كەتتى ...

40 - باب

تاشيولدا بىر ھەربىي جىپ ئۇچقاندەك كېلىۋاتاتتى. ئۇ جىپ ئىشقىيارلارنىڭ روتىسى ئورۇنلاشقان گازارما تەرەپتىن چىقىپ كەلگەنىدى. ھەربىي جىپ ئىشقىيار يۆلىنىپ ئولتۇرغان تاشنىڭ تۈۋىدىن غۇيۇلداپ ئۆتۈپ كەتتى. لېكىن 20 - 30 مېتىر يىراقلىققا بارا - بارماي ئۇشتۇمتۇت جىددىي تورمۇز بىلەن توختىدى - دە، جىپنىڭ ئىشىكى ئېچىلىپ بىر جەڭچى سەكرەپ چۈشۈپ، ئىشقىيارنىڭ يېنىغا كەلدى، ئاندىن جىپ تەرەپكە قول ئىشارىتى قىلدى، جىپتىن ھەربىي شوپۇر ۋە يەنە بىر جەڭچى سەكرەپ چۈشتى.

— دەل ئۆزى شۇ، قارا، يېتىپ كەتكىنىنى! يىراققا قاچالماپتۇ - دە! — دېدى شوپۇرغا قاراپ بايقى جەڭچى. ئۇلار ئىشقىيارنىڭ بېشىغا كېلىپ ئولاشتى، بۇ چاغدا ئىشقىيارنىڭ قىزىتمىسى ئۆرلەپ، يېرىم بېھوش ھالدا ياتاتتى.

— ئورنىڭدىن تۇر ئىشقىيار! — دېدى بايقى ئاخىرىدا جىپتىن چۈشكەن يىگىت سوغۇق تەلەپپۇزدا. ئىشقىيار كالىپۇكىنى قىمىرلاتقاندا قىلدى - يۇ، يەنە يېتىۋەردى.

— ھوي، ئورنىڭدىن تۇر دەيمەن! — دېدى بايقى جەڭچى تەكرارلاپ، — ساڭا يۇمشاق چۈشەك راسلاپ قويۇشتى، شۇ يەردە راسا تاتلىق ئۇخلايسەن بۇرادەر...

ئىشقىيار قىمىرلىمىدى.

— ۋۇي، ئاغرىپ - تاتىپ قالغان بولمىسۇن يەنە؟ — دېدى دەسلەپتە ئىشقىيارنى كۆرگەن يىگىت بىلەن شوپۇر تەڭلا ئىشقىيارغا ئېڭىشىپ سىنچىلاپ قاراپ.

— گازارمىغا بارغاندا روتا كوماندىرى سەگىتىپ قويدۇ! — دېدى بايقى جەڭچى مەسخىرە قىلغاندەك كۈلۈمسىرەپ، ئۇ ئىشقىيارنىڭ مۇرىسىدىن تۇتۇپ سىلكىدى، — ۋۇي، تۇر دەيمەن!

ئىشقىيار تەسلىكتە كۆزىنى ئاچتى - دە، چۆچۈپ كەتتى. ئۇ بېشىنى كۆتۈرۈپ ئۆز ئەتراپىدا ئۇنىڭغا چەكچىيىپ قاراپ تۇرۇشقان جەڭچىلەرگە ھەيرانلىق ئىچىدە كۆز يۈگۈرتتى:

— سىلەر؟ شاكر؟... سائەت نەچچە بولدى؟ — ئىشقىيار ئالاقزادە بولۇپ سورىدى.

— سائەت ئىككى بولدى! قانداق ئۇيقۇڭ قانغاندۇ؟ — شاكر يولداشلىرىغا كۆزىنى قىسىپ قويدى، ئاندىن زاڭلىق قىلغاندەك دېدى: — كەچۈر ئاغىنە، تاتلىق چۈشۈشۈڭنى بۇزۇۋەتتۇق! قانداق قىلىمىز بۇيرۇق - دە؟!

شاكر دائىم بۇغا بالىسىنى ئانى تاپىدىغىنى ئۈچۈن، بىر چاغلاردا ئىشقىياردىن دەككىسىنى يېگەن يىگىت ئىدى.

ئىشقىيار: «سائەت ئىككى بولدى...» دېگەن سۆز بىلەن تەڭ بىر يېرى قاتتىق ئاغرىغاندەك ئاچچىق ئېڭرىۋەتتى.

— تۇر ئاغىنە، ماشىنىغا چىق! — دېدى يەنە بىر جەڭچى ئىشقىيارغا ئىچ ئاغرىتقاندا قانداق مەيۇس قاراپ، — مەجەزىڭ يوقمۇ نېمە؟



ئىشقىيار ئۈنچىقماي ئاستا قولىنى تاشقا تىرەجەپ ئورنىدىن تۇردى، بايىقى جەڭچى دەررۇ ئۇنى يۆلەپ ماشىنا تەرەپكە ئېلىپ ماڭدى. ئىشقىيارنىڭ كىيىملىرى يىرتىلغان، باش - كۆزلىرى پاتقاق چاچراپ مەينەتلىشىپ كەتكەنىدى. بايىقى جەڭچى قول ياغلىقىنى چىقىرىپ ئىشقىيارغا ئۇزاتتى. ئىشقىيار ھەيرانلىق، ھەم بىر دەككە - دۈككە ئىچىدە يولداشلىرىغا قاراپ قويۇپ يۈزىنى سۈرتتى. ئىشقىيارنىڭ كۆڭلى بەكمۇ پاراگەندە ئىدى. ئۇنى شۇ تاپتا بىر قازا كۈتۈپ تۇرغاندەك، ئۇنىڭ يۈزىگە ئېسىز ئېغىپ كەتتى. ئۇلار جىپقا چىقىشتى. ئىشقىيار جىپقا چىقىۋېتىپ پەسكە - كېچىدىن بېرى ئۆزى مېڭىپ كەلگەن قەيىمىزار جىلغىغا كۆز يۈگۈرتتى. جىلغا كۆڭۈلسىز، ئاسمان بۇلۇتلۇق ئىدى. كۈن بۇلۇت ئىچىدە گام كۆرۈنۈپ، گام كۆرۈنمەيتتى. مانا كۈن غىل - پال كۆرۈنۈپ قالدى. شۇ چاغدا ئىشقىيار ئاسماندا ئوق تېگىپ يىقىلىپ ياتقان غايەت زور كۈل رەڭ بۆرىنى كۆردى. بۆرىنىڭ كۆكرىكىدىكى ناھايىتى چوڭ، يۇپۇمىلاق يارا ئېغىزىدىن قىپقىزىل قان بۇل - دۇقلاۋاتاتتى. بۆرىنىڭ غايەت زور كۈل رەڭ تېنى ئوق تېشىپ كىرگەن تۆشۈكتىن تەپچى - رەپ چىقىۋاتقان قىپقىزىل قان بىلەن بويالماقتا ئىدى. ئاسماندىكى بۇ كۈل رەڭ زېمىنگە، ئىشقىيارنىڭ كۆزىگە، ھاياتنىڭ ئاداقى بەلگىسى ئۇچۇۋاتقان كۆزلىرىدىن كىشىنىڭ روھىنى ئالاقزادە قىلىۋېتىدىغان سوغۇق ئۇچقۇن چاچرىتىپ، غەزەپ بىلەن چەكچىيىپ ياتاتتى...

ئىشقىيارنىڭ ۋۇجۇدىنى ۋەھىمىلىك تىترەك باستى. ئۇ چوڭقۇر تىنىپ كۆزىنى يۇمدى. جىپ ئارقىسىغا بۇرۇلۇپ، قانداق تېز كەلگەن بولسا، شۇنداق تېزلىكتە يۈرۈپ كەتتى.

41 - باب

بۇغا بالىسى ئىشخاندا سادىر بولغان ۋەقەنى ئۆز - كۆزى بىلەن كۆردى. روتا كوماندىرىنىڭ ئىشقىيارنى چىقىرىۋەتكەندىن كېيىن، پولك تەشكىلات مۇئاۋىنىغا ئۇرغان تېلېفوندا دېگەنلىرىنى ئۆز قولى بىلەن ئاڭلىدى. ئۇ ھەممىنى چۈشەنگەنىدى. شۇ تاپتا ئۇنىڭ ھاياتى خەۋپ ئاستىدا قالغانىدى. ئۇ، ئەسلىدە بۇنداق بولۇشىنى كۈتمىگەن، زادىلا كۈتمىگەنىدى. ئۇ خاتالىشىپتۇ، ئۇنى تەقدىر ئالداپتۇ، بۇرۇن ئۇنىڭغا خۇشاللىق، خاتىرجەملىك، كۆڭۈل ئارامى ۋە سۆيگۈ بەخش قىلغان مۇشۇ گازارمىدا، مۇشۇ ئادەملەر ئارىسىدا، ئەمدى ئۇنى ئۆلۈم، دەھشەتلىك ئۆلۈم كۈتمەكتە! ئۇلار ئۇنى ئۆلتۈرمەكچى، شۇنىڭ ھېسابىغا كىملىرىنىدۇ خۇشال قىلماقچى. ئاھ ياۋۇز ئادەملەر، ۋەھشى ئادەملەر! ئۆز ۋاقتىدا ئانىسىنىڭ بېشىغا چۈشكەن كۈلپەتلىك قىسمەت، ئەمدى ئۇنىڭ تۇياق ئىزلىرىنى پايلاپ ئۇنىڭغا ئۈن - تىنىز يېقىنلاشماقتا. چۈشىدە ئانىسى ئۇنىڭغا راست ئېيتقانمىكەن. ئۇلارنىڭ ئۇنى قۇتقۇزۇپ قېلىشى، ئۇنىڭغا غەم - خورلۇق قىلىشى، ئەسلىدە مۇشۇ مەقسەت ئۈچۈن ئىكەن. ئانىسى: «ئۇلار قولىنى ئۆلتۈرۈپ يېنىپىش

ئۈچۈن بوردایدۇ! دېگەندى. راست شۇنداق ئىكەن. ئانىسى خاتالاشماپتۇ! ئەمدى يەنە نېمىنى كۈتىدۇ؟ ئۇنىڭ پۈت - قوللىرىنى چۈشەپ، گېلىگە پىسچاق ئۇرۇشىمىمۇ؟ ياق! مۇمكىن ئەمەس! ھازىر تېخى بالدۇر! ئۇ ھەممىگە ئۈلگۈرىدۇ! قېچىش كېرەك! شۇ تاپنىڭ ئۆزىدە ھېچ تەخىر قىلماي قېچىش كېرەك! ئۇ ئانا ماكانىنى تاپىدۇ! ئانا تەبىئەتنى تاپىدۇ! ئانىسى ئېيتقان-دەك، ئۇ، تەبىئەتنىڭ ئەركىسى، ئۇ، تەبىئەتنىڭ ئەزاسى، تەبىئەتنىڭ پارچىسى. لېكىن... ئۇنىڭ ئانا ماكانى نەدە؟ ئۇ يەرگە قانداق بارغىلى بولىدۇ؟...

ئىشقىيار ياتاققا كىرىپ كەتكەندىن كېيىن، بۇغا بالىسى گازارمىنىڭ ئوتتۇرىسىدا خىيالغا چۆكۈپ ئولتۇرۇپ قالدى. كېيىن ئۇ، قاشاغا باردى. لېكىن قاشاغا كىرمىدى، ئۇ بۇ يەردىن كۆرۈنۈپ تۇرغان ئىشقىيارنىڭ ياتىقىنىڭ ئىشىكىگە قاراپ ئۇزۇندىن - ئۇزۇن - غىچە تېكىرەپ تۇرۇپ قالدى. نېمىشقىدۇر ئۇنىڭ كۆڭلى يەنە ياتاق تەرەپىنى، ئاشۇ ئادەملەر بار ئۆيىنى تارتتى. ئۇ، ياتاق ئالدىغا كەلدى. ئىشىك مەھكەم يېپىپ قىلىندى. ئۇ مەردى، تۇمشۇقى بىلەن ئىشىكنى ئىتتەردى، لېكىن ھېچكىم ئاچمىدى. ئىشقىيارمۇ چىقىمىدى. بۇغا بالىسى بۇ يەردىمۇ بىر ھازاغىچە تۇردى. ئاخىرى قەتئىي قارارغا كەلدى. ئۇ ئاخىرقى قېتىم ياتاققا قاراپ ئېسىرىغاندەك مەردى. بۇ يەردە ئۇنىڭ ئاجا - يىپ كۈنلىرى، ئۇزۇن تۈنلىرى ئۆتكەندى. ئۇ بۇ يەردە ئادەملەر بىلەن تونۇشقاندى... بۇغا بالىسى گازارما دەرۋازىسىغا قاراپ ماڭدى، گازارمىدىن چىققاندىن كېيىن، ئىشقىيارنىڭ ياتىقىغا ئورۇلۇپ قاراپ، يەنە بىر مەردى - دە، ئۆزى ئىشقىيار بىلەن مېڭىپ ئۆگەنگەن يالغۇز ئاياغ يول بىلەن ئېقىن تەرەپكە قاراپ دىڭگۈكلاپ چىقىپ كەتتى.

شۇ تاپتا ئۇنىڭ كۆڭلى دەككە - دۈككە ئىدى. ئۇ ھەممە نەرسىگە - چوقچىيىپ تۇرغان تاشقا، چاتقاللىقلارغا قۇچاق يەتكۈسىز قارىغا بىر ۋەھىمە ئىچىدە خەۋپسىز چۆچۈپ قارايتتى. ئۇنىڭ ئۆزى يالغۇز گازارمىدىن چىقىپ بۇ يەرگە كېلىشى تۇنجى قېتىم ئىدى. ئۇ ھەردائىم بۇ يەرگە پەقەت ئىشقىيار بىلەن بىللە كېلەتتى، ئۇ چاغدا ئۇ ھېچنېمىدىن خەۋپسىز مەيتتى. ئەمدى بولسا، يەككە - يېڭانە، ئىلگىرى ئۆزى كۆرۈپ ئۆگەنگەن چۆپلۈك، ئورمانلىق، ئېگىز تاغ، قىيا تاش ھەممىسىلا ئۇنىڭغا يۈچۈن، ناتونۇش، ھەتتا خەۋپلىك كۆرۈنۈۋاتىدۇ، لېكىن ئۇنىڭغا ھايات كېرەك! ھاياتتىنمۇ، ئەركىنلىكتىنمۇ، ئەركى بىلەن ياشاپ، ئەجىلى بىلەن ئۆلۈشتىنمۇ قەممەت - رەك، ئەزىز رەك يەنە نېمە بار؟ قورقۇش، ۋەھىمە، جاپا - مۇشەققەت ھېسابىغا ئۇ ئۆلۈمدىن قۇتۇلىدۇ! مەيلى مېڭىش كېرەك! ئالغا قاراپ مېڭىش كېرەك! ۋاقتى كەلسە ئانا تەبىئەت ئۇنىڭغا باش پاناھ بولىدۇ، ئۇ ئۆز نەسلىدىن بولغان بۇغا توپىلىرىنى تېپىۋالسا، تېخىمۇ ياخشى. ئۇلار ئۇنىڭغا بۇنداق گۈزەل، مۇلايىم بۇغا بالىسىغا ئۆزىنىڭ ئىسسىق قۇچىقىنى ئاچىدۇ، قېرىنداشلىق مېھرى بىلەن ئۇنىڭ ۋۇجۇدىنى ئىسلىتىدۇ! توغرا، بۇغلارنى تېپىش كېرەك، ئۇلارنى چوقۇم تېپىش كېرەك! لېكىن ئۇلار نەدىكىن، ئۇلارنى قاچان ۋە قانداق قىلىپ تاپسا بولىدىكىن؟



بۇغا بالىسى ئېقىن بويىغا، دائىم ئىشقىيار بىلەن كېلىدىغان «بۆرە تولا» ئېقىنى بويىغا كەلدى. ئۇ ھەر دائىم ئىشقىيار ئولتۇرۇدىغان ھېلىقى قورام تاشنى ھىدىلىدى. ئىشقىيارمۇ شۇ تاشتا ئولتۇرۇپ ئۇنى ئەركىلىتەتتى، ئۇنىڭ ئۈچىسىنى سىلايتتى. ئۇنىڭ بىلەن ئۇزۇندىن - ئۇزۇنغا مۇگدېشاتتى، ئۇنىڭغا تەمبۇر چېلىپ بېرىپ، كۆڭلىنى كۆتۈرەتتى. ئاھ، ئۇ چاغلار... نېمە دېگەن بەختلىك چاغلار ئىدى - ھە؟! ئۇ چاغدا ئۇ قاينۇ-رۇشى، يالغۇزلۇقنى، قورقۇشنى بىلمەيتتى. ئەمدى ئۇ چاغلار كەلمەسكە كەتتى. ئۇ كۈنلەر ئۆز ئىچىگە ئالغان ھەممە نەرسە يىراقتا، ئۇنىڭدىن تولمۇ يىراقتا قالدى... بۇغا بالىسى قورام تاشنى ئاخىرقى رەت پۇراپ - ھىدىلغاندىن كېيىن، ئېقىن بويلاپ يىراقتا گۇۋۇلدەپ قارىيىپ تۇرغان ئورمان تەرەپكە قاراپ مېڭىپ كەتتى. ئۇ ئېقىننىڭ ئۇ قېتىغا ئۆتۈشنى ئويلىدى، لېكىن ئۆتۈشتىن قورقتى. چۈنكى ئېقىن سۈيى ئىتتىك ئىدى، ئۇنى ئېقىتىپ كېتىشى مۇمكىن ئىدى. ئۇ، ئېقىننىڭ بۇ قېتى بىلەن ئورمانغا قاراپ ماڭدى، يول بولمىسىمۇ ئېقىن بويىدىن يىراقلاشمىدى. نېمىشقىدۇر ئېقىن سۈيىنىڭ شارقىرىشى ئۇنى خاتىرجەم قىلاتتى. ئاشۇ شارقىراپ ئاقىدىغان كونا ئېقىن ئۇنىڭ خاتىرىسىنى ئويغىتىپ، ئۇنىڭغا ئاشۇ كۆڭۈللۈك قوۋناق سائەتلەرنى ۋە ئادەمنىڭ سۆيۈملۈكلىكىنى ۋە ئىشقىيارنى ئەسلىتىپ ئۇنىڭغا مەدەت بەرگەندەك بولاتتى. ئالدى تەرەپتىن تاغ شامىلى سوقۇۋاتاتتى. ئاسماندىكى بۇلۇتلار بارغانسېرى قويۇقلىشىپ پەسلەشكە باشلىدى، ئۇ تەبىئىي بۇغا سېزىمى بىلەن، بۇنىڭ قاتتىق يامغۇر-دىن بىشارەت ئىكەنلىكىنى پەملىدى - دە، يامغۇر قۇيۇۋەتكۈچە پاناھلايدىغان بىرەر جاينى تېپىش ئۈچۈن ئورمان تەرەپكە قاراپ دىڭگۈكلەپ چېپىپ كەتتى. ئۇ خېلى يۈگۈرگەندىن كېيىن، قېيىنزار ئورمانغا يەتتى. ئورماننىڭ ئىچى قويۇق چاتقاللىق ئىدى. ئۇ، ئاشۇ چاتقاللىق ئىچىنى بىر ھازا تىنىتكەندىن كېيىن، قېلىن چاتقال توپىنىڭ ئارىسىدىن يامغۇردىن پاناھلاشقا ئورۇن تاپتى. ھازىرچە بۇ ئەتراپتا ئۇنىڭ ھاياتىغا تەھدىت سالغۇدەك يىرتقۇچ ھايۋاننىڭ ياشايدىغانلىقىنى ئىسپاتلايدىغان بىرەر بەلگە چېلىقمىدى. ئۇزۇن ئۆتمەي گۈلدۈرمانا گۈلدۈرلەپ چاقماق چاقتى. ئارقىدىنلا قاتتىق يامغۇر قۇيۇۋەتتى. بۇ، بۇغا بالىسىنىڭ ئادەم قولىغا چۈشكەندىن بېرى ئورماندا ئۆتكۈزگەن تۇنجى كېچىسى ئىدى. ھەر قېتىم باش ئۈستىدە چاقماق چېقىلغاندا، بۇغا بالىسى چۆچۈپ ئورنىدىن تۇرۇپ كېتەتتى. گۈلدۈرمانىنىڭ كۈچلۈك ساداسىدىن ئۇنى بىر ۋە ھىممىلىك قورقۇنچ كېلىپ باساتتى. قاتتىق يامغۇر يېغىۋاتقاچقا، بۇغا بالىسى ئىلاجىسىز يەنە ياتاتتى. شارىلداپ يېغىۋاتقان يامغۇر سۈيىدە بۇغا بالىسى لەپ لەپ قالغاندەك بولدى. ئۇنىڭ چىرايلىق پارقىراق تۈكلىرى ھۆل بولۇپ چاپلىشىپ كەتتى. شۇ تاپتا بۇ چىرايلىق بۇغا بالىسى خۇددى سۇغا چۈشۈپ كەتكەن ئاسلاننىدەك ئايانچىلىق كۆرۈنەتتى. ئۆز ئىختىيارىچە بولغىنىدا، بۇغا بالىسى ئاشۇ ئادەملەر بىلەن تولمۇ كۆڭۈللۈك ياشىغان بولار ئىدى. لېكىن ئادەملەر ئاخىرقى ھېسابتا بۇنىڭغا يول قويۇشمىدى. ئۇنىڭ ئەركى ۋە ھاياتىغا چاڭگال سالماقچى بولۇشتى، قانداقلا بولمىسۇن ئۆلۈمدىن، ئەجەلسىز قۇربانلىقتىن سوغۇق ۋە ھۆل بولسىمۇ ھايات ياخشى ئىدى. ئاچ-

توق قالسىمۇ ئازادلىق - ئەرك ئەلا ئىدى. شۇڭا ئەمدى بۇغا بالىسى تەبىئەت دۇنياسىغا ماسلىشىش ئۈچۈن ئۆزىدە بۇغدىلارغا خاس چەبىدەسلىك، ھوشيارلىق، باتۇرلۇق ئىقتىدارىنى چېنىقتۇرۇپ، بۇ كەڭ تەبىئەتنىڭ قۇچىقىدا ئۆز خان - ئۆز بەگ بولۇپ ياشايدۇ... ئۇ ھېچكىمگە بېقىنمايدۇ، ھېچكىمنىڭ كۆزىگە تەلپۈرمەيدۇ، ئۆزىنىڭ ھاياتى ۋە مەۋجۇتلۇقى ئارقىلىق ئانا تەبىئەتكە ئۆزىنىڭ تېگىشلىك ئۇلۇشىنى ھەسسە قىلىدۇ. ئانا زېمىن، ئانا تەبىئەت ئالدىدا ئۆزىنىڭ قەرز - بۇرچىنى ئادا قىلىدۇ. ئۇ، بۇلارنى قىلالايدۇ، ئۇ ھەممىنى قىلالايدۇ، بۇ يەردە ئۇ ئانىسى ئۈمىد قىلغىنىدەك، ئۆزى ئارزۇ قىلغىنىدەك يېڭى ھايات سەھىپىسىنى يارىتىدۇ! ئۇ چاغدا ئانا روھى، ئانا تەبىئەت ئۇنى ئالقىشلايدۇ، ئۇنىڭدىن سۆيۈنىدۇ...

بۇغا بالىسى قاتتىق يامغۇرلۇق كېچىدە، ئورمان ئىچىدىكى قويۇق چاتقال ئارىسىدا كۆشەپ يېتىپ ئاشۇ تۆگىمەس تاتلىق خىيال، چىرايلىق ئۈمىدلەر بىلەن يالغۇزلۇقنى قاراڭغۇلۇق ھەم ۋەھىملىك كېچىدىن كېلىۋاتقان قورقۇنچىنى يېڭىپ، ئۆزىنىڭ غەشلىككە تولغان مىسكىن كۆڭلىنى ئاۋۇندۇرغىنى ھالدا تاڭنى ئاران تەستە ئاتقۇزدى. تاڭ بىلەن تەڭ يامغۇرمۇ توختىدى، ئورماننىڭ ئىچى سوقۇۋاتقان غۇر - غۇر شامالدىن ئاستا - ئاستا قۇرۇدى. ھەرخىل قۇشلار، تۈرلۈك ھاشاراتلار ئۆز ئۈگىلىرىدىن چىقىپ، شاۋقۇن - سۈرەن بىلەن ئۆزلىرىنىڭ ھايات ھەلەكچىلىكلىرىنى باشلىۋەتتى. ئانا تەبىئەت ۋە ھايات شەنىگە تەنتەنە قىلىۋاتقان ئاشۇ جانۇ - جانىۋارلارنىڭ چۇقانىلىرى ئورمانلىق ئىچىگە قالتىس ھەيۋەت ۋە قاينام - تاشقىنلىق بەخش ئەتكەنىدى.

بۇغا بالىسى ياتقان ئورنىدىن تۇرۇپ، قويۇق چاتقاللىق ئىچىدىن سۇغۇرۇلۇپ چىقتى، ئۇ ئالدى - ئارقا ئاياغلىرىنى ئۇزارتىپ، تازا كېرىلىۋالغاندىن كېيىن، ئورماننىڭ يورۇقلۇق شۇڭغۇۋاتقان شالاڭراق يېرىنى كۆزلەپ ئاستا مېڭىپ كەتتى.

ئەتراپتىن تاغ گۈللىرىنىڭ خۇش پۇرىقى ۋە تاتلىق چۆپلەرنىڭ مەزىلىك ھىدى كېلەتتى. بۇغا بالىسى سوقۇۋاتقان شامالغا قارشى يۆنىلىشتە ئازراق ماڭغاندىن كېيىن، ئورمان ئىچىدىكى بىر ئوچۇقچىلىققا چىقىپ قالدى. بۇ يەردە ھەرخىل گۈللەر غۇچچىدە ئۆسۈپ كەتكەنىدى. بۇغا بالىسى ئاشۇ قويۇق ۋە ئېگىز ئۆسكەن گۈللەرنىڭ ئارىسىغا كىردى. ئۇ، شۇ ھامان گۈللەرگە پۈركۈندى، گۈللەرنىڭ خۇش پۇرىقى ئۇنى مەست قىلدى. ئۇ، گۈللەرنىڭ ئۈچىدىن ئۈزۈپ يەپ بىر ھازاغچە گۈللۈكنىڭ ئىچىدە ئايلىنىپ يۈردى. بۇ يەردە ئۇ يەيدىغان تاتلىق چۆپلەر ناھايىتى مول ئىدى، ئۇ تويغۇچە ئوتلىدى. كەچقۇرۇن ھاۋا ئېچىلىپ كەتتى. ئۇ، ئاپتاپقا قاقلىنىپ راھەتلىنىپ ئېغىناپ ياتتى. قورسىقى ئاچقانداق قىلىۋېدى، ئورنىدىن تۇرۇپ يەنە بايىقى گۈللۈككە كىردى، شۇنداق قىلىپ بۇغا بالىسى بۇ كۆڭۈلدىكىدەك ئارامگاھدا ماكانلاشتى...

بۇغا بالىسى ئورمانغا قايتىپ كېلىپ ئۈچىنچى كۈنى بىر چۈش كۆردى. چەكسىز كەتكەن قارلىق دالا. بۇغا بالىسى بىر ئېگىز چوققىدىن ئاشۇ كەڭرى كەتكەن قارلىق دالغا قاراپ تۇرىدۇ. دالنىڭ ئوتتۇرىسىدا بىر ئادەم مۇدۇرۇپ - يىقىپ لىپ ئاشۇ چوققا تەرەپكە قاراپ كېلىۋاتىدۇ، بايىقى ئادەم بارغانسېرى يېقىنلاشتى، ئۇ



بۇغا بالىسى تۇرغان چوققىغا بەكمۇ قىيىندا يامىشىپ چىقىپ كەلدى. ئۇ ئادەم - ئىشقىيار ئىدى. ئىشقىيارنىڭ قولىدا بۇغا بالىسى ياخشى كۆرۈپ يەيدىغان بىر تۇتام يېشىل چۆپ تۇراتتى. ئىشقىيار بۇغا بالىسىنى كۆرۈپ خۇشال بولۇپ كەتتى، ئۇ، بۇغا بالىسىغا ئاستا - ئاستا يېقىنلاشتى. ئىشقىيار بۇغا بالىسىغا قاراپ كېلىۋېتىپ ئۇنىڭغا نېمە لەرنىدۇ پىچىرلايتتى. ئۇنىڭ چىرايى بەكمۇ قايغۇلۇق ئىدى. ئۇ نېمە دەۋاتىدىكىن؟ بۇغا بالىسىنىڭ ئۈستى-ۈستى يوقاپ كەتكىنى ئۈچۈن بۇغا بالىسىنى ئەيدىلەپ جىمىش لەۋاتامدىكىن؟ ياكى ئۇنىڭغا ئۆزىنىڭ سېغىنىشىنى ئىزھار قىلىۋاتامدىكىن؟ ياكى ئۇنىڭغا ئۆزىنىڭ تارتىۋاتقان دەرد - ھەسرەتنى، مۇڭزارىنى بايان قىلىۋاتامدىكىن؟ بۇغا بالىسى ئىشقىيارغا شۈبھە بىلەن تىكىلگىنىچە جايىدا قىمىر قىلماي تۇرۇۋەردى. ئۇ، ئادەملەردىن قورقىدىغان بولۇپ قالغانىدى. ئىشقىيار گەرچە سۆيۈملۈك بولسىمۇ ئادەم - دە. ئۇ شۇ تاپتا ئىشقىياردىنمۇ خاۋاتىرلىنىۋاتاتتى. ئۇ شۇ مىنۇتتا ئادەملەرنىڭ ھەممىسىدىن خەۋىپ سىرەيتتى.

ئىشقىيار بارغانسېرى يېقىنلاشماقتا. ئۇ قايغۇلۇق كۆزىنى بۇغا بالىسىغا تىكىپ، قولىدىكى چۆپنى ئۇنىڭغا ئۇزاتقىنىچە كېلىۋاتاتتى. بۇغا بالىسى ئارقىسىغا شوخشۇپ، يارنىڭ لېۋىگە بېرىپ قالدى. ئىشقىيار يېقىنلاپ كېلىۋەردى. ئاخىرىدا ئىشقىيار بۇغا بالىسىنى تۇتۇۋالماقچى بولۇپ قولىنى ئۇزاتتى. شۇ چاغدا بۇغا بالىسى بىر ئوقچۇپ ئۇنىڭ قولىدىن شۇڭغۇپ چىقىپ كەتتى - دە، ئىشقىيار ئۆز سالمىقى بىلەن دەلدۈگۈنۈپ كېتىپ، يارنىڭ قىرغىقىدىن يارغا چۈشۈپ كەتتى. ئۇ چۈشۈپ كېتىۋېتىپ قولىدىكى ھېلىقى بىر تۇتام چۆپنى پۈتۈن كۈچى بىلەن چوققىغا ئاتتى. چۆپ بۇغا بالىسىنىڭ ئالدىغا چۈشتى، بۇغا بالىسى ئايانچىلىق ئاۋازدا بوزلىۋەتتى - دە، ئويغىنىپ كەتتى. بۇ، يېرىم كېچىدىن ئاشقان مەھەل ئىدى. بۇغا بالىسى قېلىن چاتقانىڭ ئىچىدە ياتاتتى. ئورماننىڭ ئىچى تىپتىنچ ئىدى. دەرەخلەرنىڭ شاخلىرىنىڭ ئارىسىدا يۇلتۇزلار غىل - پال كۆرۈنۈپ قالاتتى. گاھىدا كىمىلەردۇر شۇنۇرلاپ سۆزلىشىۋاتقاندەك قارىغاي، قېيىنلار - نىڭ يوپۇرماقلىرىنىڭ يەڭگىل شىلدەرىلىغىنى ئاڭلىنىپ قالاتتى. بۇغا بالىسىنىڭ كۆڭلى خۇددى ئانىسىنى چۈشەپ قالغان كېچىسىدىكىدەك قايغۇغا تولدى. شۇ كېچىسىمۇ ئۇ، ئانىسىنى چوڭقۇر يارغا سەكرىگەن ھالدا چۈشەپ قالغانىدى. شۇ تاپتا ئۇنىڭ پۈتۈن ۋۇجۇدىغا بىر ئاغرىق كىرگەندەك بولدى...

ئىشقىيارغا نېمە بولىدىكىن؟ سالامەتمىدۇ؟ ياكى بىرەر بالا - قازاغا يولۇققانمىدۇ؟ ئۇ نېمەشقا ئىشقىيار بىلەن خوشلاشمايلا كېتىپ قالدى؟ ئىشقىيار بۇغا بالىسىنىڭ ئۇن - تۇشىنى كېتىپ قالغىنىنى بىلگەندىن كېيىن قانداق ئويلاپ قالىدىكىن؟ ئۇنى ئىزدىگەنمىدۇ؟ يوقىنىغانمىدۇ؟ سېغىنىغانمىدۇ؟... بۇغا بالىسىنىڭ ئۇنىڭغا نېمە بولدى... ئۇ ئۈچ كۈندىن بۇيان ئورماننىڭ قۇچىقىدا ئەركىن، بەھۇزۇر، بىخارا مان قىيغىتىپ غەمىنى

ياشدى، لېكىن... لېكىن ئۇنىڭغا نېمىدۇر، بىر نەرسە كەملىك قىلىۋاتقاندا كەملىك ئىدى. ئۇ، نېمىكىن - ھە؟ ئۇ ئۆزۈن ئويلىدى. ئاخىرى ئۇ ئۆزىگە كەملىك قىلىۋاتقان نەرسىنى چۈشىنىپ يەتتى. ئۇ - ئادەملەر ئىدى. ئادەملەر ئۇنى ئۆلۈمدىن قۇتقۇزدى، ئۇنىڭ جاراھىتىنى ساقايىتىتى، ئۇنى بۈگۈنكىدەك گۈزەل ۋە ساغلام قىلىپ ئۆستۈردى. ئۇ تۇغۇلۇپ ئالتە ئايلىق ۋاقتىدىن بۇيان ئادەملەرنىڭ ئارىسىدا ياشاپ كەلدى. ئۇ، ئادەملەرنىڭ قايغۇسىنى، خۇشاللىقىنى، كۈلكىسىنى، يىغىنىنى ئاڭلىدى، ئۇلارنىڭ قەلبىنىڭ نەقەدەر پاك، نەقەدەر ئالىيجاناب ئىكەنلىكىنى ھېس قىلدى. ئۇلارنىڭ ئوتلۇق مېھرىنىڭ تەپتى ئۇنىڭ يېتىم، ئاجىز، مەسكىن قەلبىنى ئىللىتتى. تېنىگە قۇۋۋەت بېغىشلىدى. ئۇلار ئۇنى ئۆز بالىسىدەك، ئۆز قېرىندىشىدەك، ئۆز دوستىدەك كۆردى. ئۇنىڭ ئۈچۈن قايغۇردى. ئۇنىڭ ئۈچۈن كۈلدى. ئۇلارنىڭ كۆڭلى سۆيگۈ تاشقىنلاپ تۇرغان بىر ئەزىم دەريا ئىكەن، ئۇلارنىڭ قەلبى لاۋۇلداپ تۇرغان سۆيگۈ گۈلخاننى ئىكەن، ئادەملەر سۆيۈشنى، چىن دىلىدىن سۆيۈشنى بىلىدىكەن، ئۇلار ئۇنىڭغا ئاشۇ سۆيگۈنى بەردى... لېكىن ئۆزىچۇ؟ ئادەملەرگە نېمە بەردى؟ ئۇلارنىڭ سۆيگۈسى ئۈچۈن ئىشقىيارنىڭ ئۇيقۇسىز تۈنلىرى، جاپالىق كۈنلىرى، ئۈچۈن ئۇ نېمە بىلەن جاۋاب بەردى؟ ھەتتا ئۇلار بىلەن خوشلاشمايلا خۇددى چۈجە ئوغرىلىغان تۈلكىدەك قۇيرۇقنى قىسىپ «غىپىدە» قېچىپ كەتتى! ئۇلار ئۇنى نېمە دېيىشكەندۇر؟

«قاراڭلار، بۇغا دېگىنىڭ ياخشىلىقىنى بىلمەيدىغان، بۇتۇپ كەتكەن ۋاپاسىز نامەرد بىر ھايۋان ئىكەنغۇ؟!» دېيىشتىمىكىن! ئاھ... بۇ نېمىدېگەن سەتچىلىك؟ ئۇ، بۇغا ئەۋلا-دېغا، بۇغا ئەۋلادىنىڭ شەنگە ھاقارەت ئەمەسمۇ؟

دۇنيادا تەنھالىقتىن بەتەر ئازاب بولمايدۇ، تەنھالىق جېمىكى قايغۇ - ھەسرەتنىڭ مەنبەئى، مانا ھازىر ئۇ ئەنە شۇ تەنھالىقنىڭ قۇچىقىدا ئەركىنلىككە ئېرىشتى. بۇنداق قايغۇ - ھەسرەت ئىچىدىكى ئەركىنلىك، زېرىكىش، بېزىش ئىچىدىكى ئەركىنلىكنىڭ قانچىلىك قىممىتى بار؟ توغرىسىنى ئېيتقاندا، ئۇ خېلى بۇرۇنلا ئاشۇ ئادەملەرنىڭ ئارىسىدا ئەركىنلىككە ئېرىشكەن ئىدىغۇ؟ ئۇنىڭغا ھېچكىم دەخلى قىلمايتتىغۇ؟ ئادەملەر ئارىسىدىكى ئەركىنلىك، ئادەملەر بىلەن بىللە ئۆتكۈزگەن ھايات، ھەقىقىي مەنىسى بىلەن ئەركىنلىك ۋە گۈزەل ھايات ئىكەن. ئادەملەر ئۇ يەردە ئۇنىڭغا كېرەك بولغان ھەممىنى ئارتۇقى بىلەن بەرگەندى. بولۇپمۇ ئۇنىڭغا ئەڭ قەدىرلىك نەرسە ئادەملەرنىڭ چۈشىنىشى ۋە سۆيگۈسىنى بەرگەندى. ئۇنىڭدىن باشقا يەنە نېمە كېرەك ئۇنىڭغا؟ بۇ يەردە سۆيگۈ تاپالدىمۇ؟ قېنى، ئادەملەرنىڭ سۆيگۈسى؟ قېنى، ئادەملەرنىڭ مۇھەببىتى؟! ئەمدى قانداق قىلىش كېرەك؟ «قانداق قىلىش كېرەك؟» دېگەنچە كېرەك ئۇنىڭغا؟ دەردۇ قايىتىش كېرەك! ئاشۇ گازارمىغا، ئاشۇ ئادەملەر ئارىسىغا ئالەمچە سۆيگۈ ھەم مۇھەببەتنىڭ ئىگىلىرى بولغان «ئاشۇ» ئۇلۇغ ئادەملەرنىڭ ئىچىگە، ئىشقىيارنىڭ يېنىغا قايىتىش كېرەك! ئەمەسمۇ؟



لېكىن... لېكىن... لېكىن!... ھېلىقى روتا كوماندىرىچۇ؟ بۇغا بالىسى ئاشۇ روتا كوماندىرىنىڭ ئىشقىيار بىلەن قىلىشقان سۆھبىتىنى ئاڭلىدىغۇ، ئۇنىڭ نىيىتى مەلۇمغۇ؟ كېرەك يوق! ئۇ يەردە ھەقىقەت بار، روتا كوماندىرى پەقەت بىر ئادەم، ئىشقىيار ۋە ئۇنىڭ يولداشلىرى بولسا كۆپچىلىك، ئۇلار ھەرگىزمۇ روتا كوماندىرىغا يول قويمايدۇ، يەنە تېخى روتا كوماندىرىنى چۆچۈتمىدىغان يەنە بىر چوڭى «دۆلەت» دېگەن ئەڭ چوڭ ئاقساقلى بار ئىكەنغۇ؟ ئىشقىيار: «بۇغا بالىسى دۆلەتنىڭ دېدىغۇ؟ «دۆلەتكە ئۈستىڭىزدىن نەرز قىلمەن» دېۋىدى، روتا كوماندىرى ئۇچۇقۇپ كەتتىغۇ؟ دېمەك، ئۇ «دۆلەت» دېگەن ئەڭ چوڭىدىن قورقىدىكەن، يەنە كېلىپ مەن «دۆلەت» نىڭ بۇغىسى ئىكەنمەن؟ ئۇ قانداقراق ئادەمكىن؟ ئادەملەرنىڭ ھەممىسىدىن يىرغان، ھەممىسىدىن كۈچلۈك بولسا كېرەك؟ مەن نەدە يۈرۈپ ئۇنىڭ بولۇپ قالدىمكىن؟ ئۇ مېنى چوقۇم تونۇيدىغان ئوخشايدۇ؟ مېنى قاچاندۇر كۆرگەن بولسا كېرەك. دېمەك، ئىشقىيار ۋە ئۇنىڭ يولداشلىرى مېنى قوغداپ قالىدۇ. زادى بولمىغىنىدا «دۆلەت» دېگەن ئادەم ئاپئاق ساقلىنى سىلاپ تۇرۇپ: «كىمكەن مېنىڭ بىگۇناھ گۈزەل بۇغامنى ئۆلتۈرىدۇغان!» دەپ يوغان ئاۋازدا غەزەپ بىلەن بىر ۋارقىرايدۇ - دە، شۇنىڭ بىلەن روتا كوماندىرى غىمپىدە قۇيرۇقىنى تىكىۋېتىدۇ! مۇبادا، زادىلا بولمىغىنىدا، ئىشقىيارنى خورلۇقتىن، تەڭقىسلىقتىن قۇتۇلدۇرۇش ئۈچۈن ھەممىدىن كېچىدۇ! ئەزىز جاندىنىمۇ كېچەلەيدۇ. چۈنكى ئانىسى ئۇنىڭغا: «بىز ئانا تەبىئەت ۋە ئادەملەر ئۈچۈن خىزمەت قىلىشقا يارالغان، ۋاقتى كەلسە، ئۆزىمىزنى قۇربان قىلىشتىنمۇ ئايانماسلىقىمىز لازىم» دېگەن ئىدىغۇ؟ مەيلى، ياشاشنىڭ مەقسىتى چۆپ يەپ، سۇ ئىچىپ، قىيغىتىپ ئويناش ئەمەس! مېنىڭ زىممەمدە ئەنە ئاشۇنداق بۇرچ بار ئىكەن، لازىم تاپقاندا، بۇرچىنى ئادا قىلىشىم كېرەك! بۇغا ئەۋلادىنىڭ ئىنسانىيەتنىڭ مەنپەئىتى ئۈچۈن ئۆزىنى قۇربان قىلىدىغان ئۇلۇغ روھىنى، گۈزەل پەزىلىتىنى، مەردۇ - مەردانلىقىنى نامايان قىلىشى كېرەك، بۇ چاغدا ئۇنىڭ ئەجدادى، ئاتا - ئانىسىنىڭ روھى شادلىنىدۇ، ئىشقىيار ئۇنىڭدىن سۆيۈندۇ، ئىشقىيارنىڭ يولداشلىرى ماڭا بارىكالا ئوقۇشىدۇ! لېكىن «دۆلەت» دېگەن ئادەم نېمەدەركىن - ھە؟ مەيلىلا! يا ئۇ بۇلار، يا بۇ بۇلار، يا بولمىسا ئۇمۇ بولماي، بۇمۇ بولماي، ھېچقايسىسى بولماس، ئىشقىلىپ ھازىر ئەڭ مۇھىمى، دەررۇ ئادەملەرنى تېپىش، گازارمىغا قايتىش، ئىشقىيارنى قاينغۇ، ئازابتىن قۇتقۇزۇش!

42 - باب

ئىشقىيار گازارمىغا قايتىپ كېلىپ، 4 - كۈنى چۈشتىن كېيىن روتادا ئولتۇرۇپ، ئىشقىيار بولدى. يىغىلىشتا روتا كوماندىرى ئىشقىيارنىڭ ئارمىيىگە قاتناشقاندىن كېيىن، ئىككى قېتىم ئارمىيىدىن قېچىپ، ئارمىيە ئىمتىزامىغا ئېغىر دەرىجىدە خىلاپلىق قىلغىنى

ئۈچۈن، ئارمىيە ئىنتىزام ئۇستاۋىنىڭ 20 - ۋە 21 - ماددىسىغا ئاساسەن، ئىشقىيارغا ئاگاھلاندۇرۇش جازاسى بېرىلگەنلىكىنى ھەمدە ئۇنىڭ ھەربىي رايون بويىچە ئۆتكۈزۈلۈشىگە ئىشلىتىش كۆرسىتىش ئۇدۇلىنىڭ ۋاقىتلىق مەسئۇلىمۇقىدىن ئېلىپ تاشلانغانلىقىنى ئۇشتۇمتۇت ئېلان قىلدى. ئىشقىيار ۋە ئۇنىڭ يولداشلىرىغا بۇ قارار گويا بىر ئادەمنى يەنە بىر ئادەم ئارقىسىدىن تۇيدۇرماي كېلىپ تۇيۇقسىز خەندەككە ئىتتىرىۋەتكەندەك تەسىر قىلدى. ئىشقىيار گازارمىغا قايتىپ كەلگەندىن كېيىن ئۆزىنىڭ گازارمىغا ۋاقتىدا قايتىپ كېلەلمىگەنلىكىنىڭ سەۋەبىنى چۈشەندۈرگەن ھەم ئۆزىنىڭ گازارمىغا قايتىپ كېلىش يولىدا ئاغرىپ يېتىپ قالغانلىقىنى، ھەرگىزمۇ ئارمىيىدىن قاچماقچى ئەمەسلىكىنى كۆيۈپ - پىشىپ ئىزاھلىغانىدى. لېكىن...

يىغىلىش تارقالدى. بۈگۈن قىسىم سەنئەت ئۆمىكى گازارمىدا ھال سوراڭ يۈزىدىن ئويۇن قويۇدىغانلىقى ئۈچۈن تاماق ئادەتتىكىدىن بالدۇرراق بېرىلدى. ئىشقىيار - نىڭ گېلىدىن ھېچنەرسە ئۆتمىدى. ئۇ تاماقخانىدىن ھەممىدىن ئىلگىرى قايتىپ چىقىپ، گازارما دەرۋازىسىنىڭ ئالدىدىكى بوشلۇققا يىقىلىپ ياتقان قارىغاي غولىغا كېلىپ ئولتۇرۇپ يىراققا تىكىلگىنىچە خىيالغا چۆمدى.

كۈن ئاستا - ئاستا پېتىۋاتاتتى. ئاسماننىڭ غەربى تەرىپى چوقە - چىدىمپ تۇرغان تۆمۈرتاي چوققىسى، ھېلىقى قېيىنزار، ئوت - چۆپ، گۈل - گىياھقا پۈركۈنگەن ئېگىز تۆپىلىك، شۇ تاپتا يېنىۋاتقان تونۇردەك لاۋۇلداپ تۇرغان ئاسياندىكى كەچكى شەپەقنىڭ شولىسىدا خۇددى ئوت ئىچىدە كۆيۈۋاتقان دەك قىزىرىپ كەتكەنىدى.

تاغ ھاۋاسى خېلىلا سالقىن بولسىمۇ، ئىشقىيار خۇددى چەكسىز باياۋاندا پىژغىرىم ئېسىقتا قالغان ئادەمدەك تىنجىق ھېس قىلاتتى، ئۇنىڭ قۇۋۋەتلىك كۆكرىكى خۇددى ئۈستىدىن ئېغىر تاش بېسىۋاتقان دەك قىسقاتتى، ئىشقىيارغا ھاۋا يېتىشمەيۋاتقان دەك ئۇنىڭ چوڭ - چوڭ تىنغۇسى كېلەتتى، ھەر بىر تىنغاندا تىنقىلىرىدىن ئوت چاچرىغان دەك بولاتتى...

ئىشقىيار ياقىسىنىڭ تۈگمىسىنى يېشىۋېتىپ، شەپكىسىنى ئارقىسىغا سۈرۈپ قويىدى. ئۇنىڭ ئولتۇرۇشۇپ گىرتىيىپ قالغان كۆزلىرى ياشاڭغۇراپ قالغان دەك سوغۇق پارقىرايتتى. ئىشقىيار جەينىكىنى تىزغا قويۇپ، ئېڭىكىنى تىزغا قويۇپ، كۆزىنى ئاسماننىڭ ئاشۇ گۈلخان دەك يېلىنجاپ تۇرغان يېرىگە تىكتى. ئۇنىڭ يۈرىكى گويا ئاشۇ گۈلخاننىڭ چوغىغا قاقلانغان دەك كۆيۈپ ئېچىشىۋاتاتتى.

ئۇشتۇمتۇت يىراققا بىر توچكا پەيدا بولدى. ئۇ توچكا بارا - بارا يېقىنلاۋاتاتتى. ئىشقىيار كۆزلىرىنى قىسىپ، يىراققا قىمىرلاۋاتقان ئاشۇ توچكىغا پۈتۈن كۈچى بىلەن تىكىلدى.

«سىياسى رەھبەر كېلىۋاتامدۇ - نېمە؟» ئىشقىيار ئويلاپ قالدى. بۈگۈن ئارتىسلار - نى باشلاپ كېلىشكە بارغان روتا زاپخوزى سىياسى رەھبەرنىڭ يا بۈگۈن، ياكى ئەتە قايتىپ كېلىدىغانلىقىنى ئېيتقاندى. «پىيادە كېلىۋاتقىنى ئېمىدۇ، شۇنچە يىراق يەر -

ئىدىن - ھە؟!»

ئىشقىيار ئورنىدىن چاچىراپ قوپۇپ، ھېلىقى توچكا كېلىۋاتقان تۆپىلىككە قاراپ يۈگۈردى. ئىشقىيار زاپخوزدىن شۇ خەۋەرنى ئاڭلىغاندىن كېيىن، بۇ خەۋەر ئۇنى لېمىشىقدۇر ھاياجانلاندىردى. ئۇ، سىياسىي رەھبەرنىڭ يولىغا زارىقتى، ئۇنى كۈتتى... ئۇ سىياسىي رەھبەرنى ھېچقاچان ھازىرقىدەك سېغىنىمىغانىدى، قاراڭغۇدا تېنەپ - تەمتىرەپ قالغان ئادەم، يورۇق ئىزدىگەندەك بىرخىل دەككە - دۈككە ئىچىدە تەلمۈرگەنىدى...

ئۇ قويۇق چۆپلۈكتە مۆدۈرۈپ - چوقۇرۇپ ئالدىغا قاراپ يۈگۈردى. ئۇنىڭ يوغان بەستى مۈكچىيىپ، ئۇزۇن پاچاقلىرى پۈكۈلگەنىدى. ئالدىدىن كېلىۋاتقان شامال ئۇنىڭ شەپكىسىنىڭ ئاستىدىن چۇۋۇلۇپ چىققان چاچلىرىنى يەلپۈپ ئۇچۇراتتى، ئۇ كۆزلىرىنى ئالدىغا تىككىنىچە، لېۋىنى مەھكەم چىشلەپ جېنىنىڭ بېرىچە يۈگۈرەيتتى. ئىشقىيار يۈگۈرمەكتە، خۇددى ئۆزى دېگەندەك ئۇزاق ۋاقىت ئايرىلغان دادىسىنىڭ قايتىپ كېلىۋاتقىنىنى يىمىراقتىن كۆرۈپ قېلىپ، دادىسىغا قاراپ يۈگۈرگەن ئۆسمۈر بالىدەك بىر تاقەتسىزلىك ئىچىدە يۈگۈرمەكتە ئىدى.



ئىشقىيار يۈگۈرۈپ كېتىۋېتىپ ئۇشتۇم - تۇت جايدىدا «چىپىدە» توختاپ قالدى. ئۇنىڭ كۆزلىرى ھەيرانلىق ۋە خۇشاللىقتىن چەكچىيىپ كەتتى - ئۇ تەرەپتىن سىياسىي رەھبەر ئەمەس، ئۇماق ۋە گۈزەل بۇغا بالىسى ئۇنىڭغا قاراپ ئويناقلاپ چىپىپ كېلىۋاتاتتى. ئىشقىيارنىڭ يۈرىكى ھاياجاندىن دۈپۈلدەپ كەتتى. ئۇنىڭ ئازاب ۋە قايغۇ - دىن گىرتىدىگەن كۆزلىرى چاقناپ، تاتارغان، سولغۇن چىرايى بىردىنلا نۇرلىنىپ كەتتى. «شۇ! راستىنلا ئاشۇ بۇغا بالىسى!...» ئىشقىيارنىڭ ۋۇجۇدى بىر شېرىن جۇغۇلداش ئىچىدە سىلكىنىدى، ئۇ غۈلچىنى كەڭ ياي - غىنىچە بۇغا بالىسىغا قاراپ يۈگۈردى. خۇددى سۆيۈملۈك قەدىردانىنى يوقىتىپ قوپۇپ، قايتا تېپىۋالغان ئادەمدەك خۇشاللىق ۋە ھولۇقۇش ئىچىدە يۈگۈردى...

تامماقتىن قايتىپ چىققان بىر توپ جەڭچىلەر گازارما ئالدىدىكى چۆپلۈكتە ئىشقىيارنىڭ ئۇشتۇمتۇت يوقاپ كەتكەن بۇغا بالىسىنى باغرىغا بېسىپ، تىزلىنىپ تۇرغانلىقىنى كۆرۈپ ھاڭ - تاڭ قېلىشتى. شۇ تاپتا بۇغا بىلەن ئادەم گويىا بىر جان، بىر تەن بولۇپ كەتكەنىدى...

توپىنىڭ ئارقىسىدا بىر ئادەم پەيدا بولدى. ئۇ، كۆز ئالدىدىكى بۇ مەنزىرىگە قاراپ، كۆزلىرىنى چىنچىقلىتىپ، ئاغزىنى ئاچقىنىچە تۇرۇپ قالدى. ئۇ، بىر ھازا ئاشۇنداق چەكچىنىپ تۇرغاندىن كېيىن چوڭقۇر بىر تىنىدى - دە، ئارقىسىغا ئۆرۈلۈپ، بېشىنى سالغىنىچە قەدەملىرىنى تەسلىكتە يۆتكەپ كېتىپ قالدى. زىمىنىدىكى بىر ئادەم، جەڭچىلەر گام ھېلىقى ئادەمگە، گام بۇغا بالىسىنىڭ بويىغا مەڭزىنى يېقىپ، تىزلىنىپ تۇرغان ئىشقىيارغا ئۈنچىقماي قاراپ تۇرۇشاتتى. ئۇ، تىزلىنىپ تۇرغان ئادەمگە شۇ چاغدا كەمدۇر بىرى خۇشال ۋارقىرىۋەتتى: - ئەنە! سىياسىي رەھبەر كېلىۋاتىدۇ! يىراقتىن قەددى - قامەتلىك بىر كىشى جەڭچىلەرگە قاراپ كۈلۈمسىرىگىنىچە قولىنى پۇلاڭلىتىپ كېلىۋاتاتتى. جەڭچىلەر كېلىشىۋالغاندەك ئۇنىڭ ئالدىغا قاراپ يۈگۈردى... بۇغا بالىسىنى قۇچاقلاپ، تىزلىنىپ تۇرغان ئىشقىيار ئورنىدىن تۇرۇپ، بىر قولىدا بۇغا بالىسىنىڭ بويىنى سىلىغىنىچە كېلىۋاتقان ھېلىقى ئادەمگە قارىدى ۋە قاتتىق چارلىنىپ چىغان ئادەم راھەتلىنىپ بىر «ئۇھ!» دېگەندەك چوڭقۇر تىنىدى...

(بېشى 150 - بەتتە)

سىنىپىي زۇلۇم پۈتۈن شىنجاڭنى ئۆز ئىلكىگە ئالدى. ئەنۋەر ناسىرى شۇ يىللاردا يازغان بىر شېئىرىدا دۈشمەننىڭ قىيىن - قىستاقلىرى ئالدىدا باش ئەگمەي قۇربان بولغان ئىنى - قىلابچىنىڭ ئوبرازىنى مۇنداق ياراتتى:

«ئاقارغان يۈز، قىيىلغان قاش، قۇيۇلغان ياش،

كېسىلگەن باش، چۇۋۇلغان چاچ، تۆكۈلگەن قان،

تىتىلغان تەن، تۈرۈلگەن مۇشت، كىرىشكەن چىش،

پۈتمەس غەزەب ئىزى بولۇپ چىقتى بۇ جان.»

ئىنىقلا بىيى ۋە تەنپەرۋەر شائىر 1938 - يىلى گىرىپتار بولغان ئۆپكە كېسىلىنىڭ بارغانسېرى ئېغىرلاپ، ھاياتىنىڭ ئاخىرلاپ قېلىۋاتقىنىغا قارىماي، 1944 - يىلى پارتلىغان 3 ۋىلايەت ئىنىقلا بىيىغا قىزغىن ئاۋاز قوشىدۇ. ئۇ، 1945 - يىلىنىڭ ئاخىرىدىن 1946 - يىلىنىڭ باشلىرىغىچە ئىنىقلا بىيى ھۆكۈمەتنىڭ ساقچى ئىدارىسىدە كاتىپ بولۇپ ئىشلەيدۇ، ئەمما كېسىلى بەك ئېغىرلاپ كەتكەچكە، خىزمەتنى ئۇزۇن داۋاملاشتۇرالا - مايدۇ. شۇم كېسەل ئاخىرى، 1946 - يىلى 11 - ئايدا 33 ياشلىق شائىرنىڭ ھاياتىنى بىزنىڭ ئارىمىزدىن ئېلىپ كېتىدۇ.

شائىر ئەنۋەر ناسىرى ئۆزىنىڭ جەڭگىۋار ئىنىقلا بىيى ھاياتى ۋە ئىجادىيىتى ئارقىلىق يېڭى زامان ئۇيغۇر دېموكراتىك ئەدەبىياتى سەھىپىسىدە شانلىق ئىز قالدۇرۇپ كەتتى. ئۇنىڭ بىزگە مەلۇم بولغان ئەدەبىي مىراسلىرىنىڭ سانى ئاز بولسىمۇ، لېكىن ئۇلار ئۆزىگە خاس ئورنىغا ئىگە بولۇپ، يېڭى زامان ئۇيغۇر شېئىرىيىتى تەرەققىياتىغا تېگىشلىك ئۈلۈش قوشتى. ئۇنىڭ ئەدەبىي مىراسى بىزنىڭ ئۇيغۇر شېئىرىيىتىمىزگە... تەييارلىغۇچى: ئىمىنجان ئەخمىدى

بۇ كىتابنىڭ ئىسمى...
ئۇيغۇر تىلىدا...
بۇ كىتابنىڭ ئىسمى...
ئۇيغۇر تىلىدا...

ئابلا ئەخمىدى

بىللا

(شۇ ناملىق روماندىن پارچە)

يازغۇچى ئابلا ئەخمىدىنىڭ «بىللا» ناملىق رومانى مىللەتلەر نەشرىياتى تەرىپىدىن نەشرگە بېرىلدى. پات ئارىدا كىتابخانلار بىلەن يۈز كۆرۈشكۈسى. بىز ژۇرنىلىمىزنىڭ مۇشۇ ساندا روماننىڭ بىر بابىنى ئالدىن تونۇشتۇردۇق.

تەھرىردىن.

ئەجەل ھودۇقۇشىدا

قېلىن سېلىنغان تۆشەك ئۈستىدە، ئاباق كىيىم - كېچىكى بىلەنلا ئوڭدا ياتاتتى. ئۇنىڭ قىيا يۇمۇلغان كۆزلىرى تورۇسقا تىكىلگەن بولۇپ، خىيال ئېكرانىدا نامايان بولغان خان ئاجايىپ مەنزىرە يۈرىكىنى يايراتماقتا ئىدى. مانا، نەچچە يۈزلىگەن خۇشال چىرايىلار بىلەن تولغان باسما سېخى، بۇ يەردە ۋىلايەتنىڭ مەسئۇللىرىمۇ بار. يەن شۇجى، ياق، مەي گۇجاڭ زاۋۇتىنىڭ بىر يىلىدىن بۇيان قولغا كەلتۈرگەن نەتىجىلىرىنى، بولۇپمۇ تېخ - نىكا يېڭىلاش ئارقىلىق ئېرىشكەن مۇۋەپپەقىيەتلىرىنى رەھبەرلەر بىلەن ئاممىغا بىر - بىرلەپ دوكلات قىلدى. ئاندىن ۋىلايەتلىك پارتكومنىڭ مەسئۇلى ئاپتوماتلاشتۇرۇلغان دۇيكەي باسما ماشىنىسىنىڭ رەسمىي ئىشلەپچىقىرىشقا كىرىشتۈرۈلگەنلىكىنى تەبرىكلەپ پارتكوم نامىدىن سۆز قىلدى، ئۇلاپلا لېنتا كەستى. گۈلدۈراس ئالقىش سادالىرى ئىچىدە دە خۇشاللىقتىن ئاغزى قۇلىقىغا يەتكەن رامزان غادا يىغان ھالدا ماشىنىنىڭ يېنىدا پەيدا بولدى، چاۋاكلا تېخىمۇ ئەۋجىگە چىقتى. رامزان روبىلىكىنى شۇنداق يېپىۋېتىپ، ما - تورنىڭ ۋىزىلىدىغان ئاۋازى چاۋاكلارنى يېسىپ، «ھەممىنىڭ دېققىتىنى تارتتى، ھاياجان - لانغان رامزان ئاستا تورمۇزنى قويۇپ بەردى. قويۇپ بەردى - يۇ، چىرايى تامدەك تاتە -

رەپ، كۆزلىرى ھەيكەلدەك قېتىپلا قالدى. كىشىلەرنىڭ تەبەسسۇملۇق چىرايلىرىنى قارا بۇلۇت قاپلاپ، كۆزلىرى چانقىدىن چىقىپ كەتكەندەك چەكچەيسىدى. قوللار ئاللىقاچان چاۋاك چېلىشتىن توختىغان بولۇپ، سېخ ئىچىدىكى گۆرىستان جىملىقى باستى. رامزان «داراڭكىدە» كەينىگە ئۇچۇپ چۈشكەندە بولسا، سېخ ئىچى قىيا - چىيا، ئوپۇر - توپۇر دەستىدىن دوزاخ تۇسىنى ئالدى. ئەنە شۇ پەيتتە، مۇھەممەت ئىمىن تورمۇزغا چېتىپ قويۇلغان يۇقىرى بېسىملىق توك سىمىنى شارىتىدە يۇلۇپ ئالدى - دە، ھېچكىمگە تۇيدۇر - ماستىن يىغىشتۇرۇۋەتتى. دوختۇرلار بىلەن ساقچىلارنىڭ ھەپىلىشىشلىرى پۈتۈنلەي بىكارغا كەتتى. رامزان «يۈرەك مۇسكۇلى تېقىلمىسىنىڭ ئۇشتۇمتۇت قوزغىلىشى» بىلەن تىنىقتىن توختىغانىدى. دېمەك، پارۇقنىڭ ئەبەينىڭ ئۆلۈمى توغرىسىدىكى پاش قىلىش ماتېرىيالىمۇ، ھېلىقى ئىككى ماشىنا قەغەزنىڭ تالۇنىمۇ رامزان بىلەن بىللە تۈگەشتى.

رەھمەتنىڭ شەپكىسىمۇ سۇغا چىلاشتى!...
 «ئاھ... ئۇلۇغ پەرۋەردىگارم، قۇدرىتىڭدىن ئۆرگىلىپ كېتەي!...»
 ئاباق ئەسەبىيلەرچە ھىجايىدى. ئوڭدا يېتىۋېرىپ بېلى تالدىمۇ ياكى ئەسلى ھەرد - كەت قىلغۇسى كەلدىمۇ، ئوڭ يېنىغا ئۆرۈلدى ۋە بەك ئىسسىپ كەتكەنلىكىنى ھېس قىلىپ، يۈك پوپايىكىسىنىڭ تۈگمىلىرىنى پۈتۈنلەي يېشىپ، مەيدىسىنى ئېچىۋەتتى. تولدۇرۇپ كۆمۈر قاچىلانغان چۆيۈن مەش كانىيىمغەچە قىزىرىپ كەتكەنىدى. ئاباق دېرىزىگە كۆز تىكتى: گەرچە ئايدىڭ بولمىسىمۇ، ھويلىنىڭ قاپ ئوتتۇرىسىغا دۆۋىلەنگەن قاردىن چاق - نىغان ئەكس نۇر پېشايۋان ھەمدە قارشى تەرەپتىكى ئاش - خانا ۋە ياتاق ئۆيلەرنىڭ ئىشىك - دېرىزىلىرىنى سۇس يورۇتۇپ تۇراتتى. ئەنە شۇ ئۇدۇلدىكى ئۆيىدە ئاباقنىڭ خوتۇن - بالىلىرى بەھۇزۇر ئۇخلاۋاتاتتى.

ئاباق يېڭىباشتىن ئوڭدا بولۇپ، ھوزۇرلىشىپ كېرىلىۋالدى، بارماقلىرىدىن قاس چىقاردى. كۈتۈلمىگەندە، مەشتىكى كۆمۈرنىڭ «پاڭكىدە» قىلىپ ئېتىلىشى ئاباقنى چۆچۈ - تۈۋەتتى. خىيالىلىرىمۇ چېچىلىپ، كۆڭلىدىكى خۇشاللىقى قورقۇنچ ۋە ئەندىشە بىلەن ئال - ماشىتى. ئەمدى ئۇنىڭ كاللىسىغا: «ئەگەر ئىش ئەپلەشمەي قالسىچۇ؟...» دېگەن بىر ئەنسىز خىيال كىرىۋالدى. يۈرنىكى دۈپۈلدەپ، گېلىنى تېمىدۇر بىر نەرسە كۈچەپ بوغۇۋاتقانداك ئىچ - ئىچىدىن بىئارام بولۇپ، ھېلىدىن - ھېلىغا ئۇيان - بۇيان ئۆرۈلەتتى، پۈت - قوللىرىنى بىر يىغىپ، بىر سوزاتتى، ئارىلاپ - ئارىلاپ كۆكسىنى چاڭگاللاپ، سوزۇپ - سوزۇپ «ئۇھ» تارتاتتى...
 ئاخىر ئۇ ياتالىدى: دەسلەپ ئۆرە بولۇپ بىردەم ئولتۇرۇپ باقتى، كېيىن كۆڭ - لىگە تېخىمۇ دەككە - دۈككە چۈشۈپ، چېكىسىدىن پۇرقىراپ تەر چىقىشقا باشلىدى. ئۇ، دەس ئورنىدىن تۇردى - دە، پاختىلىق چاپىنىنى يېپىنچاقلاپ، كەشنى پۇتقا ساپتى...
 ئەمدىلىكتە ئۇ، قار دۆۋىسىگە كەينىنى قىلغان ھالدا ھويلا ئىشىكىنىڭ يېنىدا ئۆرە تۇراتتى، يانۋارنىڭ زەھەردەك ئاچچىق سوغۇقىمۇ ئۇنىڭغا قىلچە تەسىر قىلمىغاندەك ئىدى. كۆزلىرى ھېلى ئاسمانغا، ھېلى ئىككى يېنىدىكى ئۆيلەرنىڭ ئىشىك - دېرىزىلىرىگە، ھېلى كۈچا ئىشىكىگە ئالاق - چالاق تىكلەتتى، ھەربىر شەپكىگە پۈتۈن زېھنى بىلەن



قۇلاق سالاتتى، ئەمما قەيەردىندۇر - يىراق بىر يەردىن ئارىلاپ - ئارىلاپ كېلىۋاتقان يۈك ماشىنىسىنىڭ بوش گۈركىرىگەن ئاۋازىدىن بۆلەك ھېچقانداق سادا ئاڭلانمايتتى. ئۇ، ئاشۇ ھالەتتە قانچىلىك ۋاقتىنى ئۆتكۈزدىكىن؟ بىر چاغدا، كىمىڭدۇر ئالدىدا - راش باسقان قەدەم ئاۋازى ئاڭلانغاندەك بولدى. ئاباق سەگەكلەشتى. ناھاللىق ئۆتۈك - نىڭ ئاسفالىتلىق يولغا «قاس - قاس» تەگكەن ئاۋازى بىلەن قارنىڭ غاچىلىدىغان ئاۋازى بارغانسېرى يېقىنلىشىشقا باشلاپ، ئۇنىڭ ئىشىكى ئالدىغا كەلگەندە بىردىن جىمىپ كەتتى، ئارىدىن بىر مىنۇت ئۆتەر - ئۆتمەي ئىشىكنىڭ ھالقىسى ئاستا شاراقلىدى. ئاباق تىنىقىشى سىرتقا چىقىرىشقىمۇ پېتىنالمىي، ئىشىككە تىكىلگىنىچە قېتىپ قالدى... ھايات ئۆتمەي، ھالقا يەنە ئۈزۈپ - ئۈزۈپ بارغانسېرى قاتتىقراق شاراقلىدى.

كىم؟ - دېدى ئاخىرى ئاباق پەس ئاۋازدا، تاشقىرىدىنمۇ ئوخشاشلا پەس ئاۋاز كەلدى:

مەن، ئاباق ئاكا، مەن! ... ئۇنىڭ ئىشىكى ئالدىغا كەلگەندە بىردىن جىمىپ كەتتى. ئۇ، ئاشۇ ھالەتتە قانچىلىك ۋاقتىنى ئۆتكۈزدىكىن؟ بىر چاغدا، كىمىڭدۇر ئالدىدا - راش باسقان قەدەم ئاۋازى ئاڭلانغاندەك بولدى. ئۇنىڭ ئىشىكى ئالدىغا كەلگەندە بىردىن جىمىپ كەتتى، ئارىدىن بىر مىنۇت ئۆتەر - ئۆتمەي ئىشىكنىڭ ھالقىسى ئاستا شاراقلىدى. ئاباق تىنىقىشى سىرتقا چىقىرىشقىمۇ پېتىنالمىي، ئىشىككە تىكىلگىنىچە قېتىپ قالدى... ھايات ئۆتمەي، ھالقا يەنە ئۈزۈپ - ئۈزۈپ بارغانسېرى قاتتىقراق شاراقلىدى.

كىم؟ - دېدى ئاخىرى ئاباق پەس ئاۋازدا، تاشقىرىدىنمۇ ئوخشاشلا پەس ئاۋاز كەلدى:

مەن، ئاباق ئاكا، مەن! ... ئۇنىڭ ئىشىكى ئالدىغا كەلگەندە بىردىن جىمىپ كەتتى. ئۇ، ئاشۇ ھالەتتە قانچىلىك ۋاقتىنى ئۆتكۈزدىكىن؟ بىر چاغدا، كىمىڭدۇر ئالدىدا - راش باسقان قەدەم ئاۋازى ئاڭلانغاندەك بولدى. ئۇنىڭ ئىشىكى ئالدىغا كەلگەندە بىردىن جىمىپ كەتتى، ئارىدىن بىر مىنۇت ئۆتەر - ئۆتمەي ئىشىكنىڭ ھالقىسى ئاستا شاراقلىدى. ئاباق تىنىقىشى سىرتقا چىقىرىشقىمۇ پېتىنالمىي، ئىشىككە تىكىلگىنىچە قېتىپ قالدى... ھايات ئۆتمەي، ھالقا يەنە ئۈزۈپ - ئۈزۈپ بارغانسېرى قاتتىقراق شاراقلىدى.

كىم؟ - دېدى ئاخىرى ئاباق پەس ئاۋازدا، تاشقىرىدىنمۇ ئوخشاشلا پەس ئاۋاز كەلدى:

مەن، ئاباق ئاكا، مەن! ... ئۇنىڭ ئىشىكى ئالدىغا كەلگەندە بىردىن جىمىپ كەتتى. ئۇ، ئاشۇ ھالەتتە قانچىلىك ۋاقتىنى ئۆتكۈزدىكىن؟ بىر چاغدا، كىمىڭدۇر ئالدىدا - راش باسقان قەدەم ئاۋازى ئاڭلانغاندەك بولدى. ئۇنىڭ ئىشىكى ئالدىغا كەلگەندە بىردىن جىمىپ كەتتى، ئارىدىن بىر مىنۇت ئۆتەر - ئۆتمەي ئىشىكنىڭ ھالقىسى ئاستا شاراقلىدى. ئاباق تىنىقىشى سىرتقا چىقىرىشقىمۇ پېتىنالمىي، ئىشىككە تىكىلگىنىچە قېتىپ قالدى... ھايات ئۆتمەي، ھالقا يەنە ئۈزۈپ - ئۈزۈپ بارغانسېرى قاتتىقراق شاراقلىدى.

كىم؟ - دېدى ئاخىرى ئاباق پەس ئاۋازدا، تاشقىرىدىنمۇ ئوخشاشلا پەس ئاۋاز كەلدى:

ن اقا مۇھەممەت ئىمىن بولغان ۋەقەنى قىسقىچىلا سۆزلەپ بەردى. لىمەن...
... ئەخمەق! دەپ چالۋاقتى ئاباق چىشىلىرىنى غۇچۇرلىتىپ، - ئۇ ھارام سۈيدۈك
بىلەن ئېيتىشىپ نېمە قىلاتتىك؟ ئەستاغپۇرۇللا!...

... مۇھەممەت ئىمىن ئۆزىنى ئاقلاشقا تىرىشتى!...
... ئۇ شۇمنىڭ ھەممە نەرسىگە كۆزى چۈشۈپ قالغان تۇرسا...
... ھوي، مېڭىسىنى قاغا چوقۇۋالغان تەلۋە! - ئاباق قوپاللىق بىلەن ئۇنىڭ گېپىنى
بۆلىدى، - كۆزى چۈشۈپ قالسا نېمە بوپتۇ؟ تۆت ئېغىز گەپ بىلەن بۇرنىغا چۈلۈك
ئۆتكۈزۈپ، ئىشنى چاندۇرماي جۈندەۋەرسەك ئۆلەمتىك؟

... سەل ئۆپكەڭنى باسساڭچۇ، ئاكا! باياتىنقى ئەھۋالدا بارغۇ، مەن تۇرماق، سەنمۇ
ئەپلەشتۈرەلمەيتتىك! ئۇنى كۆزدىن يوقاتماي تۇرۇپ، ھېچ ئىشنى جۈندىگىلى بولمايت-
تى، بولمىسا، مەن ساراڭمۇ؟...

... ساراڭمۇ سەندىن مىڭ ياخشى!... تۇفى!... قىلغۇلۇقنى قىپسەن. گەپ قىلە،
ئەمدى قانداق قىلىمىز؟ ۋاي سېنىڭ ئەقلىڭ، ۋاي سېنىڭ ئەقلىڭ!... ھوي دەلتە!
ھېچ بولمىغاندا، بىر نېمىلىرىڭنى يىغىشتۇرۇپ، چاندۇرماي قايتىپ چىققان بولساڭمۇ
كاشكى...

... بۇرۇنراق شۇنداق دېگەن بولساڭچۇ! - مۇھەممەت ئىمىن تەنە ئارىلاش كۈلدى، -
ھەي!... بولدى، مۇشۇنچىلىك دەپ، ئېيتىۋالغىنىڭمۇ يېتەر!... ھازىر ئوغۇل تاپسا ئۆزى-
دىن، قىز تاپسا خەقتىن كۆرۈپ، تاكالىشىۋەرگەننىڭ بىر پۇلغىمۇ پايدىسى يوق!... ئەڭ
ياخشى، ئوبدانراق بىر ئەقىل تېپىپ، مۇندىن كېيىن قانداق قىلىشىمىزنى مەسلىھەت-
لىشەيلى.

... ئىككى كالا تەڭلا يەرگە ساڭگىلاپ، ئىككى جۈپ كۆز مەشنىڭ ئاستىنقى ئاغزىدىن
چىققان نۇر بىلەن يورۇغان ئالاقانچىلىك يەردىكى كۈل دۆۋىسىگە تىكىلدى.
ئۇلار جان قايغۇسىدا چوڭقۇر خىيالغا پاتقاندى.

... ئوغرى قاراڭغۇدا تېپىشىدۇ. مۇھەممەت ئىمىن بىلەن ئاباق «ئۇلۇغ ئىنقىلاب» نىڭ
دەسلىپىدىلا بىر - بىرىنى تازا تونۇپ يېتىشتى. «سوتسىيالىستىك تەربىيە ھەرىكىتى» دە
ئاباقنىڭ مىڭ يۈەندىن ئارتۇق ئىقتىسادىي مەسلىسى پاش قىلىنغاندى. تۆلىتىپ قايتۇ-
رۇۋېلىش، چارە كۆرۈش توغرىسىدا مۇزاكىرە كېتىۋاتقاندا، «مەدەنىيەت ئىنقىلابى»
پارتلىدى. ئاباقنىڭ ئىشىمۇ بىر ياندا قايرىلىپ قالدى. «ئەكسىيەتچى لۇشىيەننى پىپەن
قىلىش» يۈزىدىن زاۋۇت پارتكومىغا توپ ئېتىلغاندا، ئەينى ۋاقىتتا كەسپىي بۆلۈمنىڭ
ئادەتتىكى خادىمى بولۇپ ئىشلەۋاتقان مۇھەممەت ئىمىن تەشكىللىگەن «جەڭگىۋار دۇي»
ئىشنى ئاباقنى ئاقلاشتىن باشلىدى... ئاباق ئىنقىلابىي ئامما قاتارىغا قوشۇلۇپلا، مۇھەممەت
ئىمىننىڭ ئەڭ يېقىن ئادىمى بولۇپ قالدى. ئۇنىڭ مەسلىھەت كۆرسىتىشى بىلەن، قارشى
تەرەپ ئاممىۋى تەشكىلات باسما ئۈسكۈنىلىرى ۋە قەغەز بىلەن تەمىنلىنىش ھوقۇقىدىن
مەھرۇم قىلىندى. ھەتتا ئۇلار ھەرخىل يوللار ئارقىلىق باشقا جايىلاردىن تېپىپ كەلگەن
قەغەزلىرىمۇ ئامبارغا «ئۆتكۈزۈپ» ئېلىندى. مۇشۇ تۈپەيلى، ئىككى تەرەپ ئامما ئوتتۇ-



رىسىدا كۆپ قېتىم زور كۆلەملىك ئەلەم كۆرىشى يۈز بەردى. بۇ ئەلەم كۆرەشلىرىدە ئاباق بىرەر قېتىم بىۋاسىتە ئوتتۇرىغا چىقمىدى. تېخى ئېپى كەلگەندە، قارشى تەرەپتىكى ئاممىغا «چىن كۆڭلىدىن ھېسداشلىق قىلىدىغانلىقى، ئەمما ئىلاجىسىزلىقتىن ئۇلارغا قارشى بەزى ئىشلارنى قىلىشقا مەجبۇر بولۇۋاتقانلىقى» نى بىر ئاغزىدا مىڭ قېتىم سۆز- لەيتتى. شۇڭا، قارشى تەرەپتىكى ئامما ئۇنىڭغا ئانچىلا ئۆچمەنلىك قىلىپ كەتمەيتتى. قالايمىقانچىلىق تازا ئەۋجىگە چىققان كۈنلەردە، ئاباق مۇھەممەت ئىمىن بىلەن تىلىنى بىر قىلىۋېلىپ، ئامباردىن رەسمىيەتسىز قەغەز چىقىم قىلىش يولى بىلەن گۆڭشى- دۈي- لەرنىڭ ھەرخىل كىرىم- چىقىم تالۋنلىرى، ھېسابات دەپتەرلىرىنى تۈركۈم- تۈركۈملەپ بېسىپ، ئۆزىنىڭ ئىلگىرىكى دەپتەرچى- تالۋنچى چۆپقەتلىرى ئارقىلىق سېتىپ سۇ قىلىپ، نەچچە ئونمىڭ يۈەننى قاقتى- سوقتى قىلىشتى. زاۋۇت ئىنقىلابى كومىتېتىنىڭ مۇئاۋىن مۇدىرى بولغان مۇھەممەت ئىمىن ئاباقنى نۇرغۇن چىقىل- چۇقۇللاردىن تىنچ- ئامان ئۆتكۈزۈۋەتتى. شۇ تۈپەيلى، ئاباق پارۇقنى ئۆز قولى بىلەن جايلىۋېتىپ، مۇھەممەت ئىمىننى زور پالاكەتتىن قۇتقۇزغانىدى...

«تۆت كىشىلىك گۇرۇھ» نىڭ تارمار قىلىنىشى ئۇلارنىڭ ئۇۋىسىغا سۇ قۇيىدى. پۈتۈن مەملىكەت مىقياسىدا قانات يايدىغان «ئۈچىنى ئېنىقلاش» دولقۇنىدا، ئەينى ۋاقىتتا ئۇلار بىلەن بىر تەرەپتە تۇرغان ئامما ئۇلارنىڭ نۇرغۇن جىنايىتى قىلمىشلىرىنى دادىللىق بىلەن پاش قىلدى. ئۇلارمۇ ئۆزلىرىنى ناھايىتى «سەمىمىي» تەكشۈرۈپ، «خاتالىق» لىرىنى «يۇۋاشلىق» بىلەن بويىنغا ئالدى. «پوزىتسىيىسى ياخشى» بولغانلىقى، شۇنداقلا «ئىككى ئومۇمەن» نىڭ دەل پەيتىدە يېتىپ كېلىشى نەتىجىسىدە، مۇھەممەت ئىمىن بۇ چوڭ بوراندىنمۇ ئامان- ئېسەن ئۆتۈپ كەتتى، ئەمما ئىقتىسادىيلىقى تۈپەيلىدىن، ۋەزىپىسى بىر دەرىجە تۆۋەنلىتىلدى. ئاباق بولسا، ئامباردىن قوغلاندى. ئۇنىڭ مەسلىسى جىددىي تەكشۈرۈلۈۋاتقاندا، مۇھەممەت ئىمىن يەن شۇجى، رامزان چاڭجاڭلارنىڭ نۇرغۇن ئىشلارنى ئۆزىدىن مەخپىي تۇتۇۋاتقانلىقىنى سېزىپ قالدى. دە، ئاباق بىلەن مەسلىھەتلىشىپ، ئۇلارغا قارشى يېڭى- يېڭى سۈيىقەستلەرنى پىلانلىدى. ياشلارنى يول- دىن چىقىرىش، ئىشلەپچىقىرىشقا بۇزغۇنچىلىق قىلىش قاتارلىقلار ئەنە شۇلارنىڭ جۈملىسىدىن ئىدى. رەھمەتجاننىڭ ئوتتۇرىغا قىستۇرۇلۇشى ئۇلارنىڭ قەدىمىنى تېخىمۇ تېز- لىتىدەتتى...

ھازىر ئۇلارنىڭ كۆز ئالدىدا گۆردىن بۆلەك ھېچنەرسە كۆرۈنمەيتتى. ئاباق ئاخىر زۇۋانغا كەلدى:

«ئۇكا، - دېدى ئۇ ناھايىتى تەمكىن تەلەپپۇزدا، - باياتىن سەل يەڭگىللىك قىلىپ، ساڭا بەھۇدە ئازار بېرىپ قويدۇم. مېنىڭ مىجەزىمنى ئۆزۈڭمۇ بىلىسەنغۇ؟ ئۇ گەپلىرىمنى نى ھەرگىز كۆڭلۈڭگە ئالما. بولغۇلۇق بولدى، ھەر ئىككىمىز كونا خامانىنى سورىمايلى، قانداق؟»
- مەنمۇ شۇنداق قىلساق دەيمەن...

«ئۇنداق بولسا ياخشى. شۇنداق قىلايلى، ئۆتكەنگە سالاۋات. ئويلىسام، ھازىر

بىر جېنىمىزغا بىر يېرىمىدىن جان توغرا كەپتۇ. ئۆلسەكمۇ ئارمىنىمىز قالمىغۇدەك. بىراق، بىز تېخى ياشىشىمىز كېرەك، بۇنى مەن كۆپ قېتىم دېدىم، ئېسىڭدە باردۇر؟

ئۇنىڭ ئېسىدە بار، ئاكا! - شۇنداق، بىز چوقۇم ياشىشىمىز كېرەك! لېكىن نەدە ياشايمىز؟ قانداق ياشايمىز؟ بۇلارنى ئويلاپ كۆردۈڭمۇ؟

راستىمنى ئېيتسام، كاللام پەقەتلا ئىشلىمەيۋاتىدۇ... - بۇنى مەن چۈشىنىمەن، ھېچقىسى يوق. بىر ئاز جىددىيلىشىپ قالغان ئوخشايدىمەن.

ئادەم جىددىيلىشىپ قالغاندا، كاللىسى ئىشلىمەس بولۇپ قالىدۇ. مۇنداق ئىش مېنىڭ بېشىمىدىنمۇ كۆپ قېتىم ئۆتكەن... ئۇنداق بولسا، بۇ ھەقتە ئويلىغانلىرىمنى دەپباقايمۇ؟

ماقۇل، قانداق يولغا باشلىساڭ، ھەرگىزمۇ كەينىمگە قارىمايمەن. گېپىڭنى يىمىر - سام، ئاتامنىڭ بالىسى بولماي كېتەي، ئاكا!

- كۆزۈمگە كۆرۈنۈپلا تۇرۇپتىكى، ھازىر رەھمەتلەر سېنىڭ ھېدىڭنى ھېدىلىيالمى، ئالدىغا كەلگەن يەرگە ئۇسسۇپ يۈرۈشىدۇ. يەنە بىر ئاز ۋاقىتتىن كېيىن، ئېھتىمال بۇ يەرگىمۇ تۇمشۇقنى تېقىشى مۇمكىن، ئۇلار جەزمەن شۇنداق قىلىدۇ. ئەگەر راستىنلا شۇنداق ئىش بولۇپ قالسا، قانداق قىلىمىز؟ مەن بۇنىمۇ ئويلاپ قويدۇم.

- تېزىرەك دېسەڭچۇ، ئاكا! ھەرقاچان يەنە بىر - ئىككىسىنىڭ جېنىنى ئالارمىز؟ - ھەئە، ئۇمۇ بار گەپ. ئەمما بۇ، ھازىر قىلىنىدىغان ئىش ئەمەس.

- ئەمىسە، قاچان قىلىمىز؟ - قاچان قىلاتتۇق، مېڭىشقا پەقەت يولىمىز قالمىغاندا جەزمەن شۇنداق قىلىمىز... ئويلاپ باق، ئەپلەشىشىمۇ ئەپلەشتى، بولمىسا، ئىتنىڭ ئۆلۈمىدە ئۆلۈپ كېتىمىز، ئۇكا!

ياق، بىز چوقۇم ياشىشىمىز كېرەك! نېمىشقا دېسەڭ، ئون تۆت يىلدىن بۇيان، ۋەزىيەت يۈز قېتىملاپ ئۆزگەردى، مۇندىن كېيىن يەنە ئۆزگەرمەيدۇ، دەپ كىم ئېيتالايدۇ؟! كونىلار: «ئاينىڭ ئونبەشى قاراڭغۇ، ئونبەشى ئايدىڭ» دەپ بىكار ئېيتىمىغان! گېزىت، رادىئو خەۋەرلىرى ۋە بەزى كىشىلەرنىڭ مۆلچەرلىرىدىن قارىغاندا، ھازىر مەركەزدە ھوقۇق تالىشىش كۈرىشى ناھايىتى كەسكىندەك تۇرىدۇ. ئىمانىم كامىلىكى، ئەگەر بىز، بېرىسى بىر - نەچچە ئاي، نېرىسى بىر - ئىككى يىلنى تۇپراقنىڭ سىرتىدا ئۆتكۈزەلسەك، ۋەزىيەت چوقۇم بىزگە پايدىلىق تەرەپكە قاراپ يۈزلىنىدۇ، ھەتتا ھەممە ھوقۇق يېڭىدىغانمۇ ئىسە يانچىلارنىڭ قولىغا ئۆتۈشى مۇمكىن. ئۇ چاغدا...

ئاباق بىردىن جىم بولۇپ كەتتى. بۇ گەپلەرنى تولا ئاڭلاپ، قۇلقى پاك بولۇپ كەتكەن مۇھەممەت ئىمىن تازا تىت - تىت بولۇۋاتقاندا، ئاباق بىردىن گېپىنى يۆتكەپ، ئۆزىنىڭ يىلانلىرىنى تەپسىلىي چۈشەندۈردى. - ماقۇل، - دېدى مۇھەممەت ئىمىن كەسكىن تەلەپپۇزدا، - شۇنداق قىلايلى؛

ئەمىسە، ماڭامدۇق؟ - ئاباق دەس ئورنىدىن تۇردى - دە، ئېلېكتىرنى ياقىتى، ئاندىن، -



تەرىپ گۈللەر

نۇر روزى

يېشى بولمىسا، ئېشى بولمايدۇ

(مېكايە)

ئۇ چەكچەيگەن، خۇددى ئالاکوس چىلاننى پاتۇرۇپ قويغاندەكلا پولىتىيىپ چىققان چېقىر كۆزلىرىنى تىنىمىسىز چىمىلدەتتى، ئۇن يېتىمى يىراقلىقتىكى كونا خاماندا تەنھا دانلاۋاتقان ياۋا غازغا تىككەندى. سېمىز قوللىرى بىر تۇتام ئۆچكە ساقلىنى توختىماي قاماللاپ تارايىتى، پىرس - پىرس يۇلۇنسىمۇ ئاغرىقىنى سەزمەيتتى. ئەتىگەن كۈن بىلەن تەڭ ئۇنىڭ كۆزى ئاشۇ غازغا چۈشكەندى. مانا ئاش ۋاقتىمۇ بولۇپ قالدى، كۈننىڭ تەپتى ئۇنى خېلى قىزىتتى، تەر تامچىلىرى كۆزلىرىنى ئېچىشتۈرۈپ ئارام بەرمىدى، لېكىن ئۇ، بۇنىڭ بىلەن كارى بولمىدى. ئاچ قورساق - ناشتىسىز ھالدا يېرىمى ئورۇلۇپ چۈشكەن، ئۈستى ئوچۇق ئېغىلىنىڭ ئىچىدە ئاشۇ غازغا قاراپ تۇرۇۋەردى. غازنىڭ ئالا - چىپار ئارىلاش مەللە رەڭ قاناتلىرى كۈننىڭ قىيپاش نۇرىدا مەسىس چۆ-

كەل، ماڭا ياردەملەشكىن، - دېدى. ئىككىيلەن بىر بولۇپ ئەشتىرخان ساندۇقنى جايىدىن قوزغىدى. ئاباق كەكە بىلەن بىر دانە چاسا پىششىق خىمىنى قومۇرۇۋالدى، خىمىنىڭ تېگى چوڭقۇر ئازگال ئىدى. ئاباق ئازگالدىن بىر دانە خالتىنى تارتىپ چىقىرىپ، زىلچا ئۈستىگە تۆكتى. خالتىدىن قات - قات سۇلياۋ رەخت بىلەن ئورالغان باغلام - باغلام ئون يۈەنلىك پۇل ۋە ئىككى دانە تاپانچا، قاتار ئوق تىزىلغان ئىككى دانە ئوقىدان چىقتى. ئىككىسى بۇ نەرسىلەرنى يانچۇقلىرىغا يوشۇرۇشۇپ، شەپە چىقارماي كوچىغا چىقتى.

ئۇلار دوقمۇشتىن قايرىلىۋاتقاندا، كوچىنىڭ ئېرىقى بېشىدىن ئۇچقاندەك تېز كەلگەن مۇتوتسىكىلتىنىڭ ئاباقنىڭ ئىشىكى ئالدىدا توختىغانلىقىنى كۆرۈشتى - دە، قەدىمىتى تېخىمۇ تېزلىتىشتى...

كۈندەك قىزغۇچ ۋالىدايتتى.

شۇ تاپتا ئۇنىڭ ئېسى - يادى ئاشۇ غازدىلا بولۇپ قالدى.
 «دورا - دەرمانلار بىلەن شورپا قىلسا... پولۇغا باسسۇمۇ... ئاي - ھاي!...»
 ئۇ ئاغزىغا يىغىلغان سېرىق سۇنى غىرت - غىرت يۇتۇۋەتتى.
 «خوش، ئۇنى زادى قانداق تۇتۇش كېرەك؟»
 ئۇ ئويلايتتى، لېكىن قانداق تۇتۇشنى تېخى بىلمەيتتى.
 «ئاتايمۇ، ياكى قاپقان بىلەن...؟»

ياق، بۇمۇ بولمايدۇ. غاز بەكمۇ ھوشيار - تۇيغۇن، مەن - مەن دېگەن ئوۋچىلارنىمۇ
 ئاۋمىد قويغان. ئۇن يېتىمى يەردىن دورىنىڭ پۇرىقىنى ئالىدۇ، قاپقان - توزاققا ئەسلا
 يېقىن يولمايدۇ.

بەلكىم توپا، قاپقانلارغا ئادەم پۇرىقى سىڭىپ قالمىدىكىن - تاڭ؟ ئىش قىلىپ مۇشۇ
 يىراق - يېقىنلاردا بىرەر ئوۋچىنىڭ قولىغا تىرىك غاز تېخى چۈشكەن ئەمەس. «خەير،
 بوپتۇ. نېمە بولسا بولسۇن، سىناپ باقمايمۇ، بەخت - تەلەي، ئەجىلى يەتكەن بولسا
 ئەجەب ئەمەس.»

ئۇ ئاخىرى ئارقىسىغا ئۆرۈلدى - دە، سول قولىنى شارىتىدە ئالغا سوزۇپلا كۆر -
 سەتكۈچ بارمىقىنى لىك - لىك قىلىپ بىر نەچچىنى ئېگىپ، خۇددى مىلىتىق تەپكىسىنى
 باسقاندەك قىلىپ، ئۆيى تەرەپكە قارىدى. خېلى نېرىدا ئۇنىڭغا تىكىلىپ قاراپ تۇرغان
 خوتۇنى، شۇ ھامان دىڭىلداپلا ئۆيگە كىرىپ كەتتى. بىردەمدىلا بىر كونا مىلىتىقنى
 ئېلىپ كېلىپ، ئۇنىڭغا ئۇزاتتى.

بۇ مىلىتىق بوۋىسىغا بوۋىسىدىن قاپتىكەن. دادىسىدىن ئۇنىڭ قولىغا ئۆتكىنىگىمۇ
 40 يىلدىن ئاشتى. تولا ئىشلىتىپ پايىنەكلىرى پارقىراپ كەتكەن بولسىمۇ، يەنىلا
 قوپال، مودۇر - چوقۇر ئىدى، لېكىن بۇ مىلىتىقنى سەت - كۆرۈمسىز دەپ سەل چاغلان
 غىلى بولمايدۇ. ئۇ، مۇشۇ مىلىتىق بىلەن شۇنچە يىللاردىن بۇيان جان بېقىپ كەلگەن.
 ھېلىغۇ غاز ئىكەن، ھەر يوغان قاۋان تۇڭگۇزلارنىڭمۇ ئۈچەي باغرىنى چۇۋۇپ تاش
 لايدۇ. شۇڭا بۇ يۇرتقا قومۇشلۇق، يىكەنلىك، سالىق - يانداش - قان بولسىمۇ، ياۋا
 تۇڭگۇزلار ئەسلى يېقىن يولمايدۇ.

شۇ تاپتا ئۇ، مىلىتىقنى قولىغا ئالدى - يۇ، تۇتقىنىچە تۇرۇپلا قالدى، تەڭگۈزەلە
 شىگە تازا ئىشەنچ قىلالىدى. قارىغا ئېلىشىدىغۇ گەپ يوق، ھېلىغۇ يوغان غاز ئىكەن،
 شۇ غازنىڭ ئورنىدا بىر دانە داچەنى تىكىلەپ قويغان بولسا، ئوقنى شۇ داچەن
 تۇشۇكىدىن بىمالال ئۆتكۈزۈۋەتكەن بولاتتى، لېكىن، - زە، تەپكىنى بېسىپ بولغىچە
 لىك... خۇدا ئۇرغۇر غاز غايىپ بولىدۇ. ئۇنىڭدەك غازلارنى قارىغا ئالغىنى يالغۇز
 مۇشۇ بىر قېتىملا ئەمەس، نەچچە يۈز قېتىم، بەلكىم ئۇنىڭدىنمۇ جىقتۇ. قېرىشقاندەك،
 ھازىرغىچە بىرەرسىنىمۇ قولىغا چۈشۈرەلمىدى. تىزىغىچە، ھەتتا تېخى بەزىدە بەلگىچە زەي
 كېچىپ، شورلۇق يانتاقلاردا ئۆمىلەپ تىزلىرىنى يېغىر قىلىپ، غازلارنى قارىغا ئالاتتى -
 يۇ، تەپكىنى شۇنداق بېسىپ بولغىچە قاغىش تەڭگۈر غاز ئۇچۇپ كېتەتتى: «ئېسىت!



ئەجرىم... ئۇ ئاچچىقىدا كۆزلىرىنى چەكچەيتىپ، لېۋىنى چىشىلىگىنىچە جايىدىلا تۇرۇپ قالاتتى. «ئېشىكىگە كۈچۈڭ يەتمەسە، ئۇر توقۇمىنى» دېگەندەك، دەردىنى بىچارە خوتۇن لېدىن ئالاتتى. شۇنداقتىمۇ يەنە پۇخادىن چىقمايتتى، غازنىڭ گۆشى ئىچىنى ئۇر-تەيتتى. تۇتالماي تىت-تىت بولاتتى. بۇ دەرد ئۆزىنى كۆرسەتتى، تاماقتىن، ئۇيقۇدىن قالدى. «ئەجەب، ئاشۇ غازنى يېيەلمەسە، ھە؟!...»

غازنىڭ تۇتۇق بەرمىگىنى ئۇنىڭغا ئەلەم قىلاتتى. كەيپىنى ئۇچۇراتتى. «قېنى بۇدا قېتىم، تەۋەككۈل!»

ئۇ مېلىتىقنى ئوڭ مۇرىسىگە تاقىدى، سول كۆزىنى قىسىپ قارىغا ئالدى. كۆرسەت-كۆچ بارمىقى بىلەن تەپكىنى ئاستا ئۆزى تەرەپكە سوزدى... ئەستايغۇرۇللا، ماۋۇ كېلىشمەسلىكى! «كاساپەت، يەنە مېلىتىق دورىسىنىڭ پۇرىقىنى ئېلىپ قاپسەن - دە، كەت! جاھاننىڭ تۇرسىگە ئۇچۇپ كەت! خەپ، بىر كۈنى قولۇغىمۇ چۈشۈرسەن، ئېزىقلىرىمدا چايتاپ پۈركۈۋەتمەيدىغان بولسام!...»

ئۇ پۇشۇلدىغىنىچە ئۆيگە يېنىپ كىردى، يانچۇقلىرىنى قوناققا تولدۇرۇپ پومپايتتى، چوڭ-كىچىك قاپقانلىرىنى ئېلىپ، بىر كەتمەننى كۆتۈرۈپ ھېلىقى خامانغا كەلدى. ئۇ يەر-بۇ يەرلەرنى كولاپ، قاپقانلارنى قۇردى، قاپقانلاردىن نېرى-نېرى قىلىپ يەنە چوڭقۇرلۇقى يوتىسىغا كەلگۈدەك تىك ئوربىلاردىن بىر نەچچىنى كولىدى. بۇ ئوربىلارنىڭ چۆرىسىنى بىر غېرىچ چوڭقۇرلۇقتا ئويدى. ئويۇقلارغا قومۇش پۇپۇكلىرىنىڭ ئۇچىنى بېسىپ، توپا بىلەن چىڭدىدى «ھىم، ئەمدى غاز چۈشۈپ كەتكەندىن كېيىن، قومۇش يەنە ئارقىسىغا يېنىپ ئورا يېپىلىپ قالدۇم». شۇنداق قىلىپ، ئوربىلار پۇپۇك ئۇچى بىلەن تەكشى يېپىلدى. يېپىلغان ئوربىلارنىڭ ئۈستىگە نېپىز توپا يېيىتتى، سامان چاچتى، ھەتتا ساقلىنى يەرگە تەگكۈزۈپ تۇرۇپ، توپىلارنى پۈۋدەپ، خۇددى شامال يالغاندەك، ئادەم ئايىغى باسمىغاندەك قىلدى. قاپقانلار بىلەن ئوربىلارنىڭ ئارىلىقىغا شاخ-شۈمبىلارنى تاشلىدى، ئاندىن غازنىڭ ئورا، قاپقانلاردىن تاشقاپ ماڭىدىغان يوللىرى ئېتىلدى، ئوربىلارنىڭ، چاچقانلارنىڭ ئۈستىگە قوناقلارنى چاچتى.

ئۆز ۋاقتىدا بۇ خاماننى ھەرگىز ئۇنداق-مۇنداق دېگىلى بولمايتتى، ئورنىمۇ كىچىك ئەمەس، ئون مودىن ئاشاتتى. پۈتۈن بىر يۇرتنىڭ بۇغداي، قوناقلىرى مۇشۇ خاماندا تېپىلىپ، سوقۇلۇپ سورۇلاتتى. ئۆيىدەك يوغان-يوغان چەشلەر قىلىناتتى. شۇغىنىسى، بۇ خاماننىڭ زادىلا بەركىتى بولمىدى، كىشىلەرنىڭ قورسىقىنى تويىمىدى، كۆڭلى سۈۋۈدى. كېيىنچە، ئاستا-ئاستا تاشلىنىپ، جان-جانىۋارلارنىڭ، ئۇچار-قۇشلارنىڭ دانلاپ ھوزۇرلىنىدىغان سۈزۈننى بولۇپ قالدى. ئۆي-ئىمارەت سالىدىغانلارمۇ «خامانغا سېلىنغان ئۆي بەرىكە تاپمايدۇ» دېيىلگەنلىكىدىن بۇ تەييار يەردىن قاچتى. ئېگىز-ئېگىز دۆڭلەرنى تۈزلەپ، شۇ يەرگە ماكانلاشتى. ...

ئۇ، شۇنچە كەڭرى خامانغا قاپقانلارنى قۇرۇپ، ئوربىلارنى كولاپ كىلىپ كىلىدى.



* * *

غاز ئۇنىڭغا زادىلا ئارام بەرمىدى. كېچىلىرى ئۇيان ئۆرۈلدى، بۇيان ئۆرۈلدى ئۇخلىيال-
مىدى، نەچچە قېتىم تالاغا چىقتى، ئۆيگە كىردى، چىلىمغا كۆك تاماكنى تولدۇرۇپ سېلىپ،
خورۇلدىتىپ چېكىپ چىقتى. ئاخىرى تاڭغا يېقىن، تۇيۇقسىزلا قاقاقلاپ كۈلۈپ كەتتى.
ئۇنىڭ غەلىتە كۈلكىسىدىن خوتۇنى چۆچۈپ ئويغىنىپ كەتتى. چالا ئۇيقۇلۇقتا
ھاڭ - تاڭ بولۇپ چالۋاقتى:

— بېشىغا جىن تەپتىمۇ نېمە، ماۋۇ ئادەمنىڭ ئېلىشىپ قالغاندەك توۋا!
— ھەي ئەخمەق خوتۇن، جىن دېگەن سەندەك يالغۇز تۈگمەندە چوڭ بولغان ئادەم-
نى تېپىدۇ. مەن بارغۇ، سەن چالا بوغۇزلانغان كالدەك خارقىراپ ئۇخلاۋاتقان چې-
غىڭدا قالتىس چارە تاپتىم. ھەي، مېنىڭ شۇ ئەقلىمنى! نەچچە كۈندىن بېرى نەگە
تېزەك تەرگىلى كەتكەن بولغىنىتى! ئادەمنى قىيناپ. ھا... ھا... ھا! كارامەت ئەقىل
تاپتىم، دېگىنە!

ئۇ كۈلگىنىچە كېلىپ، ھاڭ - تاڭ قالغان خوتۇننى دەس كۆتۈرۈپلا، ئۆيىنىڭ
ئىچىدە پىررىدە بىر ئايلىنىدۇرۇپ توختىدى:

— ھا... ھا... ھا... ھەي خوتۇن، دېگىنە، 25 ياش ۋاقتىمدا مېنىڭ ئىككى
چىشىمنى ئۇرۇپ چۈشۈرۈۋەتتىڭ، ئېسىڭدەمۇ؟
— ھەم، بولمامدىغان؟ كەپتەرنى ئىسقىرتتىم دەپ، ھارۋىدا شاخ توشۇۋاتقان
قاراقاش چوكاننى شەرەتلىگەن ئىدىڭغۇ؟!
— ھە، ماقۇل، شۇنداقمۇ بولسۇن دەيلى، خوش، كېيىنكى قېتىم ھېلىقى پادىچىغا
كۆز تاشلىغىنىڭدا، يېتىم قوۋۇرغاڭنى سۇندۇرۇۋەتتىم، ئۈچ ئاي يېتىۋالدىڭ،
ئېسىڭدەمۇ؟

— تۇق! بېشىنى يەيدىغان! يەنە دېسە يەنە شۇ. سۈبەردىم شۇ، ئىچكىلى سۇ!
ھېلىمۇ بۇ ئىشقا 20-30 يىل بوپتۇ. ئۆلسەممۇ ئۇنۇتمايمەن تېخى! ئېسىڭدە بولسۇن،
قىيامەتتە ئىككى قولۇم ياتىڭدا!

— ھە، ماقۇل، شۇنداق بولسۇن. سېنىڭ ئىككى چىشىمنى ئۇرۇپ چۈشۈرۈۋېتىشىڭ،
مېنىڭ يېتىم قوۋۇرغاڭنى سۇندۇرۇپ قويۇشۇم زادى نېمىدىن بولغان؟
— كونا خاماننى سورۇپ قانداق قىلىدىغاندۇ؟ كۈنلۈكتىن، قىزغىنىشتىن بولغان!

يەنە نېمىتى؟
— خوپ، گېپىڭ جايدا، كۈنلۈكتىن بولغان. ھايۋانلارمۇ، ئۇچار قۇشلارمۇ
جۈپتىنى كۈنلىشىدىغۇ؟ مەن دەل مۇشۇنى تاپتىم.
— ۋاي خۇدايىمەي، تۈگىمەس دۇنيا تاپتىمكىن دەپتەن، تېخى!
— راست دېدىڭ، تۈگىمەس دۇنيا تاپتىم. چاپسان بول، چېيىڭنى تېز قاينات!

* * *

ئۇ، كۈن چىقىماستىنلا سالىمىنى كۆزلەپ يۈرۈپ كەتتى. يىراققا بېرىش ھاجەت
سىز، سالىم ئاشۇ خامانغا تۇتىشىدۇ، يۇرتنى كۈنچىقىشتىن كۈنپېتىشىچە خۇددى ئوغاقتەك

يېرىم ئوراپ تۇرىدۇ. ئانچە - مۇنچە پارچە - پۇرات قىزىل قۇم دۆڭلىرىنى دېمەسە، ساپلا يارقانلاپ كەتكەن قومۇش، يىكەنلەر، غاز، ئۆردەك، ھاڭغىت دېگەنلەر ئۇچراپلا تۇرىدۇ. ھېلىمۇ بۇ ساسلىق ئىشىكنىڭ ئالدىدىن كۆرۈنۈپلا تۇرۇپتۇ، شۇ ئاچچىقىدا نەچچە كۈنلۈك يىراق بولسىمۇ مەيلى، غازلارنى قوغلاپ كەلمەسە ھېساب ئەمەس. شۇڭا ئۇ شورلۇق، تىكەنلەرگەمۇ پەرۋا قىلمايتتى، تېز - تېز چامدايتتى. يېنىدىكى ئىككى ئىتمۇ ئۇنىڭدىن قېلىشمايتتى. قىپقىزىل تىللىرىنى ساڭگىلىتىپ سۈركۈشۈپلا ماڭاتتى، خىر - خىر ھاسىرايتتى. ھەي، مۇنداق ئاۋارە ئىتلارنى ئەگەشتۈرۈۋالغان بىلەن ئوۋغا سالغىلى بولامدۇ؟ ئامال يوق. ئۆز ۋاقتىدا قاپلاندىك ھەر - ھەر نوچى ئىتلار - نىمۇ باققاندى، بۇ ئىتلار ياۋا توڭگۇزلارنىڭ ئوۋسىغىمۇ تۇيدۇرماي بارالايتتى. ئاتتىن - مۇ تېز چاپىدىغان كىيىمكلەرنىمۇ قوغلاپ بېرىپ، ئارقا پاقالچىكىدىن غاپپىدە ئالالايتتى، تولا قاۋىمايتتى، ئىزدەپ پۇراپ تاپاتتى.

لېكىن بۇ تويىمغۇرلار ۋاپاسىز چىقتى. ئىگىسى بېرىپ بولغۇچە، تۇتقان نەرسىنى غالاپ - غۇلۇپ يەپ تۈگىتەتتى. ھىم، بۇنداق ئىتنى باققاننىڭ نېمە پايدىسى؟! تولا دۇمبالاپ ئۇ ئىتلارنىمۇ تەزدۈرۈۋەتتى. كېيىن بۇ ئىككى ئىتنى بېقىۋالدى. بۇ ئىتلار بەرگەنگە قانائەت قىلىدۇ، ئۈچەي، قېرىن، كۆتەنلەرگە رازى بولىدۇ. ئىگىسى ئالدىنى قايسى تەرەپكە قىلسا، بۇ ئىتلارمۇ شۇ تەرەپكە قاۋايدۇ، لېكىن - زە، بەك قورقۇنچاق، ئىگىسى بولمىسا ئاشۇ خامانغىمۇ يالغۇز بارالمايدۇ. غىڭشىپ - غىڭشىپ قۇيرۇقىنى قىسىپ يېتىۋالىدۇ. شۇنداق بولسىمۇ ھەمراھ - دە، غازلارنى ئۈركۈتۈپ، خامان تەرەپكە ھەيدەپ بەرسىمۇ ئەجەب ئەمەس.

ئۇ، سازلىقنىڭ چېتىدىكى چىملىققا چىقتى - دە، خېلى يېقىنلا يەردە دانلاۋاتقان بىر جۈپ غازنى كۆرۈپ، كۆزلىرى پارقىراپ كەتتى، خۇشاللىقىدا ئالقانلىرىنى بىر - بىرگە سۈركىدى.

جۇغى كىچىكرەك، ئالا - چىپار سېرىق چىشى غاز ئۇزۇن بويىنى تىككىدە تۇتۇپ، ئەنسىزلىك بىلەن ئۇيان - بۇيان قاراۋاتاتتى. ئەركىكى غېمىدە يوق دانلايتتى.

«ھوشيارلىقنى! بىرسى دانلىسا، يەنە بىرسى كۆزەت قىلىپ، ھىم، قانچە ھوشيار بولساڭمۇ مەيلى، بەربىر مەندىن قېچىپ قۇتۇلالمايسەن!»

ئىتلارمۇ غازلارنى كۆرۈشتى، تۇمشۇقلىرىنى ئالدى پۇتلىرىغا قويۇپ، يەرگە چاپ - لىشىپ يېتىشتى. ئۇ، غازلارنى خامانغا ھەيدىمەكچى ئىدى، شۇڭا قۇم - لۇقنىڭ يېنى بىلەن ئۆمىلەپ بېرىپ، غازلارنىڭ ئارقىسىغا ئۆتتى. «ئالە كۈشكۈ» دېيىشى بىلەن تەڭ، ئىتلار غازلارغا قاراپ چېپىشتى. غازلار خەۋپنى سەزدى، پالاق - پۇلۇق قانات قېقىپلا ئۇچۇپ كېتىشتى. ئۇ، پاك - پۇك ئوق چىقىرىپ ئالدىنى توسۇپ باقتى، بولمىدى. غازلار خامان تەرەپكە ئەمەس، بەلكى كۈن - چىقىش تەرەپكە ئۇچۇپ كېتىشتى. باشقا سازلىقلار - دىمۇ شۇنداق جۈپ - جۈپ غازلارنى ئۇچراتتى، لېكىن ھېچقايسىسىنى خامان تەرەپكە ھەيدىمەيلىدى. باشقا - باشقا تەرەپلەرگە يول ئېلىشتى. ئۇ بۇ سازلىققا ھەيدىگۈچە



توختىماي كەلدى، غازلارنى قونغىلى قويىمىدى، قونغانلىرىنى ئۈركۈتۈپ ئۇچۇرۇۋەتتى. ھىم، دانلايدىغان يېرى بولمىسا، ئەلۋەتتە ئاشۇ خامانغا بارماي نەگە بارىدۇ؟ قارنى ئاچىدۇ - دە!

ئاخشىمى خوتۇنى ئۇنىڭغا:
— چۈشتىن كېيىن خامانغا بىر جۈپ غاز چۈشتى. زاۋال بولغاندا ئۇچۇپ كەتتى، — دېدى.

— بىر جۈپ غاز چۈشتى؟ خامانغا؟
— ھەئە، بىر جۈپ، بۇمۇ قاپقانغا يېقىنمۇ يولماپتۇ ياكى ئورنىغا.

— ھېچقىسى يوق. دان چاچقاندىكى؟
— چاچقان، يەپ بوپتۇ. يەنە چېچىپ قويدۇم.
— ئاغزىڭغا ناۋات! ھېلىقى غازچۇ؟ يوق بولغىيىتى؟
— يوقتى. چۈشتىن بۇرۇنلا ئۇچۇپ كەتكەن.

— ھەببەللى! جايدا، ئەمدى قولغا چۈشتى دېگەن گەپ.
مەن ھەيدىگەن غازمۇ، ياكى ئېزىپ - تېزىپ قالغان باشقا غازمۇ ئىشقىلىپ مۇشۇ خاماندا بىر جۈپ غاز دان يەپتۇ. ئەتە يەنە چوقۇم كېلىدۇ. ئەمدى كۆرىمىز تاماشانى!

نەچچە كۈندىن بېرى سزلىقتا گېزىپ بىكار يۈرمىدىم. ئاشۇ غازلارنى مۇشۇ خامانغا ھەيدەپ كېلىپ ئىندەككە كەلتۈرەي دەپ.

دېگەندەك، ئەتسى ئەتىگەندە ھېلىقى غاز كېلىپ ئۇزۇن ئۆتمەيلا، بىر جۈپ غاز لەرزى ئىككىدە تۇتۇپ بىر - بىرىگە قارىشىپلا قېلىشتى.

لېكىن، بۇنداق قاراش ئۇزۇن داۋاملاشمىدى. ھېلىقى غاز بوينىنى خۇددى قىسماق تەك ئېگىپ، قاناتلىرىنى پاق - پاق پاقلىدىتىپ، بىر قاندىنى سۆرىگەنچە جۈپ غازلارغا يېقىنلاشتى - دە، چىشى غازنىڭ يېنىغا ئۆتتى. چىشى غازنىڭ جۈپتىمۇ قاناتلىرىنى پاختىتى، تۈكلىرىنى پاختىتىپ غەزەپ بىلەن ھېلىقى غازغا ئېتىلدى. جەڭ باشلىنىپ كەتتى. دەل شۇ چاغدا ئۇ، خوتۇنىنى توۋلىدى:

— ھەي خوتۇن، كىگىز - كۆرپىنى مۇشۇ يەرگە سال، چېپىڭنى ئەكەل. ئارامخۇدا ئولتۇرۇپ تاماشا كۆرىمەن. سەن قازىنىڭنى تەييارلاۋەرگىن، گۆش ھازىرلا تەييار بولىدۇ.

خوتۇنى ھېلىقى ئەسكى تامنىڭ سايىسىغا كىگىز - كۆرپە سېلىپ بەردى. ئۇ، تەككىيگە يۆلىنىپ، قېنىق قارا چاپنى راھەتلىنىپ ئىچكەچ، دىنىقىدا غىڭشىشقا باشلىدى. مىنگەش - تۈرۈلگەن پۇتلىرى ئۇنىڭ غىڭشىشىغا تەڭكەش بولغاندەك توختىماي لىكىلدايتتى. ئۇ، غىڭشىپ - غىڭشىپ ئاستا - ئاستا ئاۋازىنى قويۇپ بەردى، لېكىن غازلاردىن كۆزىنى ئۈزۈمىدى.

چىشى غازنى ئەركەك غاز جاننى تىكىپ قوغدايدۇ.
 بىردەم تۇرۇپ تۇتۇلۇپ،
 قارا قازاندا قاينايدۇ.

ئەركەك غازلار غەزەپ بىلەن بىر - بىرىگە تاشلىناتتى. پۇتلىرىنى بىر - بىرىنىڭ پوكانلىرىغا توغرىلاپ، پاق - پۇق پەشۋا قويۇشاتتى.
 شۇ تاپتا ئۇنىڭ چېقىم كۆزلىرى خۇشاللىقتا قىسىلىپ، شورپا خۇمارىدا خۇمارلىشىپ كەتتى. ناخشىنى چاينىغاندەك ئۇزۇپ - ئۇزۇپ ئوقۇيتتى:

چوقۇش - چوقۇش، جۇپ غازلار،
 بىر - بىرىڭنىڭ كۆزىنى.
 ئېزىقىمدا مەن چايناپ،
 سۈرەي گۆشۈڭ پەيزىنى.

غازلار بىر - بىرىگە ئېسىنلاتتى، چوقۇشاتتى، يىقىلىپ قوپاتتى، دەلدۈگۈنەتتى، يەنە بىر - بىرىگە تاشلىناتتى. ئاخىرى ئورنىدىنمۇ تۇرالمىدى، بېشىنىمۇ كۆتۈرەلمىدى، لېكىن يېرىم جان ھالدا ئاغزىلىرىنى ماڭ - ماڭ ئېچىشىپ، يەنە بىر - بىرىگە خىرىس قىلىشاتتى. شۇندىلا ئۇ ئاستا ئورنىدىن تۇردى، ئالدىرىماي مېڭىپ خامانىغا يېتىپ باردى. ئەزالىرى غىچچىدە قان بولۇپ كەتكەن غازلارغا قاراپ ھىجايىدى:

خوش ئەزىمەتلەر، قولغا چۈشتۈڭلارمۇ؟ بۇ دېگەن ھۈنەر جۇمۇ؟!
 ئۇ، يېرىم جان غازلارنى بىردىن - بىردىن قولتۇقىغا قىستۇرۇپ ئۆيىگە ماڭدى.
 ئۇنىڭ خوتۇنى ئىككى ئوتتۇرىدا قېقىلىپ - سوقۇلۇپ مادارىدىن كەتكەن ھېلىقى چىشى غازنى قوغلاۋاتاتتى. يەنە سەلپەللا قوغلىسا ئۇنىمۇ تۇتۇۋالاتتى، لېكىن ئېرى توۋلاپ ئۇنى توختىتىۋالدى:

ھەي نادان، بولدى، ئۇنى قويۇۋەت! نامىزىڭدا خۇدايىمىدىن تىلە، ئۆمرىنى ئۇزۇن قىلسۇن، دان تاشلاپ بېرىپ، كۆڭۈل قويۇپ باق! مۇشۇنداق چىشى غازلار بولىدىكەن، ئەركەك غازلارنىڭ ھەممىسى قازىنىڭدا قاينايدۇ دېگەن گەپ. سېپى بولمىسا، ئېپى بولمايدۇ!

(دەشقىر ئەدەبىياتى» ژۇرنىلىنىڭ 1987 - يىللىق 5 - سانىدىن ئېلىندى)



بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان
 بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان
 (بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان)
 بۇ ئىشنىڭدا بىر كىشىنىڭ ئۆيىگە كىرىپ چىقىپ كەتسەن دەيدىغان

بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان
پەرھات ئابدۇرەھىم، بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان
 بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان
اتەڭرىتاغ
 بىر قېتىمدا بىر كىشىنىڭ ئۆيىگە كىرىپ چىقىپ كەتسەن دەيدىغان

بۇ ۋەتەن گۈلزارىدىن ئەندىزە ئالغان تەڭرىتاغ،
 شاد ھايات شەنىگە شوخ مەرغۇلنى چالغان تەڭرىتاغ،
 باغرى بوستان، لالە رەيھان ھەمدە ئورمان تەڭرىتاغ،
 ئوقۇماس ھۆسنىڭگە تەھسىن قايسى ئىنسان تەڭرىتاغ،
 ئەكى ئىنسان، كۈندۈزى كۈن، تۈندە چولپان، تەڭرىتاغ.

بىباھالىق تۇتىيادۇر ھەر گىياھ، ھەر تاشلىرىڭ،
 نەچچە مىڭ يىملىق ھاياتنىڭ شاھىدى ئاق چاچلىرىڭ،
 سۇ ئەمەس ئاققان تالاي يىمىل دەرد - ئەلەملىك ياشلىرىڭ،
 نە جۇدۇن ۋە نە زىمىستاندا ئېگىلىگەن باشلىرىڭ؟!
 ئاڭلىسۇن كەچمىشلىرىڭنى ئەمدى ھەريان، تەڭرىتاغ.

بىر زامان جۇت قىلدى دەپسەندە ھايات گۈلزارىنى،
 بىھېساب تاھىرلىرىڭ كەتتى كۆرەلمەي يارىنى،
 چەكتى تاشۋاي زەخمىكى دەردلىك يۈرەكنىڭ تارىنى،
 تەنلىرىڭ چاك بولدى ئىشىكتەندە زېمىننىڭ زارىنى،
 تىترىدى قەھرىڭدە يەر، ھەتتاكى ئاسمان، تەڭرىتاغ.

باقىمىدى خەلقىمگە نۇسردىت، يەتتى چەككە دەرد - پىدىغان،
 ئەرك ئۈچۈن ئوغلانلىرىڭ ئاتلاندى جەڭگە، تۆكتى قان،
 قىلدى ئۆڭكۈر - غارلىرىڭنى پەھلىمۋانلار ئۆي - ماكان،
 تىك قىيا چوققىلىرىڭ ياۋ كۆكسىگە بولدى كامان،
 جانغا جان قوشتۇك ئۈزۈك كەتكەندە دەرمان، تەڭرىتاغ.

مۇز داۋاندىن ھالقىغاندا زور قوشۇن شانلار قۇچۇپ،
 قارشى ئالدى نېمىشېھىت ئوتلۇق شېئىرلارنى ئوقۇپ،
 باردى تىغ ئالدىغا لۇتپۇللا بېشىنى تىك تۇتۇپ،
 (ئېگىزىدى كىمدۇر بۇلۇڭلاردا ئەجەل قويسا نوقۇپ،)
 سەن گۇۋاھ، بۇ جەڭ ئارا كىم ساتتى ۋىجدان، تەڭرىتاغ.

بولدى ئاشكارە شۇ چاغ چىن دوستلىرىڭ ھەم ياتلىرىڭ،
 قايسى خىسراۋ، قايسى شېرىن، قايسى مەرد پەرھاتلىرىڭ؟
 بوغدى ئاخىر شۇم جاھالەتنىڭ گېلىن پەريادلىرىڭ،
 ياپتى ئۈستۈڭگە لىباس غەلىبە قۇچۇپ ئەجدادلىرىڭ،
 چۈشتى كۆكتىن سەيلىگە مىڭ ھۆرى - غىلمان، تەڭرىتاغ.

كەتمىدى ھەرگىز بىكار باتۇر شېھىتلەر ئەجرىسى،
 توزىماس گۈللەرگە پۈركەندى باھاردا قەبرىسى،
 ئىز بېسىپ ئات ئوينىتىپ بەيگىگە چۈشتى نەۋرىسى،
 كەڭ قۇچاق ئاچقاچ سائادەتلىك نۇرانە كەلگۈسى،
 كۈلدى قاھ - قاهلاپ بۈگۈن دىللاردا ئارمان، تەڭرىتاغ.

تەڭرىتاغ، مېھرىڭ يۈرەك باغرىم ئارا كەتتى تاراپ،
 بىر ئەمەس مىڭ كۆز بىلەن زوق ئىلكىدە قالدىم قاراپ،
 شۆھرىتنىڭ پۈتمەس سېنىڭ يازساممۇ مىڭ ئەشئار كىتاب،
 ئاڭلىغىن ئەھدىمنى، بۇ قەلبىم ساڭا قىلغان خىتاب،
 ئارمىنىم يوق سەن ئۈچۈن بولساممۇ قۇربان، تەڭرىتاغ.

(«دېۋستان» ژۇرنىلىنىڭ 1987 - يىلى 3 - 4 - (بىرلەشە) سانىدىن ئېلىندى)



دەن لىقى -
 مىڭ رىئەت، مىڭ رىئەت رىئەتلىك سەپىرىمىز،
 مىڭ رىئەت - پەقەت كەلگۈچى رىئەتلىك - رىئەتلىك رىئەتلىك
 مىڭ رىئەت رىئەتلىك رىئەتلىك رىئەتلىك رىئەتلىك رىئەتلىك
 مۇشۇ رىئەت رىئەتلىك رىئەتلىك رىئەتلىك رىئەتلىك رىئەتلىك



مۇھاكىمە ۋە تەقىرىز

ۋاڭ مېڭ

مىللىي روھنىڭ يېڭى ئازادلىقىنى كۈتۈۋالايلى ۋە ئىلگىرى سۈرەيلى

پارتىيەنىڭ مەملىكەتلىك 13 - قۇرۇلتىيى ئىسلاھات ئېلىپ بېرىش، ئىشكىنى ئېچىۋېتىشتىكى يېڭى ناماياندا سۈپىتىدە تارىخ سەھىپىسىدىن مەڭگۈ ئورۇن ئالدى. جۇڭگو خەلقى، جۈملىدىن، جۇڭگونىڭ ئەدەبىيات - سەنئەت خادىملىرى غايەت زور ئۈمىد ۋە قىزغىنلىق بىلەن ئىسلاھاتنى تېزلىتىش ۋە چوڭقۇرلاشتۇرۇش يولىدىكى ئۇلۇغ-ۋار ئىشلار بىلەن شۇغۇللانماقتا، گەرچە دۇنيا تارىخىدىن ئىبارەت ئومۇمىيلىقتىن قارىغاندا، مەدەنىيەت، ئەدەبىيات - سەنئەت ئىشلىرى تەرەققىياتىنىڭ جەمئىيەتنىڭ سىياسىي ۋە ئىگىلىك ئەھۋالى بىلەن ھامان ماس ۋە تەكشى بولمايدىغانلىقى ئۆزگە - چە بىر ئىلىم مەسىلىسى بولسىمۇ، لېكىن 1949 - يىلىدىن بۇيان، ئېلىمىزدە ئەدەبىيات - سەنئەت ئىشلىرىنىڭ تەقدىرى دۆلەتنىڭ تەقدىرى بىلەن بىردەك بولۇپ كەلدى. دۆلەت گۈللەنگەندە، ئەدەبىيات سەنئەتمۇ گۈللەندى، دۆلەت ئوڭۇشسىزلىققا ئۇچرىغاندا، ئەدەبىيات - سەنئەتمۇ ئوڭۇشسىزلىققا ئۇچرىدى. بۇ ھەممەيلەن ئۆز بېشىدىن كەچۈر - گەن ئەمەلىيەت. يازغۇچىلىرىمىز جۇش ئۇرۇپ ئەۋج ئېلىۋاتقان ئىقتىسادىي تۈزۈلمە ئىسلاھاتى ۋە سىياسىي تۈزۈلمە ئىسلاھاتىنى ھە دېگەندىلا تولۇپ تاشقان قىزغىنلىق بىلەن ھىمايە قىلىپلا قالماستىن، بەلكى ئىسلاھات بىلەن غەم - قايغۇدىمۇ، خۇشاللىقتىمۇ بىللە بولۇش، ئۇنىڭ بىلەن تەقدىرداش بولۇش لازىملىقىنى، ئىسلاھاتىنىڭ مۇۋەپپەقىيەت - يېتىدىن ئايرىلغاندا بىزدە ھېچقانداق ئەمەلرەك ئۈمىد بولمايدىغانلىقىنى چوڭقۇر تونۇپ يەتتى.

ئىسلاھات ئېلىپ بېرىش جەريانى - ئەمەلىيەت جەريانى، ئىقتىسادىي قۇرۇلۇش ئېلىپ بېرىش جەريانى، شۇنىڭ بىلەن بىللە بېلىش جەريانى، مەنىۋى جەھەتتىن ئازاد بولۇش جەريانى، مەدەنىيەت جەريانى. مۇشۇنداق بىر مەدەنىيەت جەريانى بولمىسا، ئىقتىسادىي تۈزۈلمە ئىسلاھاتى ۋە سىياسىي تۈزۈلمە ئىسلاھاتىنىڭ جەريانىنى ئاخىرقى ھېسابتا ئەمەلگە

ئاشۇرۇش مۇمكىن ئەمەس.

يولداش جاۋزىياڭ پارتىيەنىڭ مەملىكەتلىك 13 - قۇرۇلتىيىغا بەرگەن دوكلاتىدا: «ئىسلاھات ئېلىپ بېرىش ۋە ئىشكىنى ئېچىۋېتىش ئارقىسىدا، مەملىكى روھ تېخىمۇ ئازاد بولدى. كىشىلەرنى ئىدىيە جەھەتتە ئۇزاق مۇددەت ئاسارەتكە ئېلىۋالغان نۇر-غۇن كونا كۆز قاراشلارغا قاتتىق دەككە بېرىلدى. پائال ئۆزگىرىش ياساش، باتۇرلۇق بىلەن يېڭى يول ئېچىش، ئەمەلىي ئۈنۈمگە ئەھمىيەت بېرىش ئېقىم بولۇپ شەكىللىنىشكە باشلىدى» دەپ كۆرسەتتى. بۇ ئىنتايىن مۇھىم مۆلچەر، ئىنتايىن مۇھىم بىر ئاتاش. ئىدىيە، نەزەرىيە، مەدەنىيەت خىزمىتى بىلەن شۇغۇللىنىۋاتقان كىشىلەر ئۇنىڭدىن ئىلھام ئالىدۇ، شۇنىڭدەك سىياسەت، فاڭجېن، ئۇلۇغۋار پىلان ۋە ھەرىكەت ئاساسىغا ئىگە بولۇپلا قالماستىن، بەلكى بىلىش نەزەرىيىسى ۋە مېتودولوگىيە جەھەتتىنمۇ ئىلھام ئالىدۇ، ئەلۋەتتە.

ئۇلۇغ ئىشلار ئۇلۇغ روھقا دوھتاج، ئىلمىي ئورۇنلاشتۇرۇش ئىلمىي پوزىتسىيە - گە دوھتاج، باتۇرلۇق ۋە چىچەنلىك بىلەن تەجرىبە ئېلىپ بېرىش باتۇر ۋە چىچەن كالىغا دوھتاج. تۈزۈلمىنىڭ ئىسلاھ قىلىنىشى مۇقەررەر يوسۇندا مەدەنىيەتنىڭ ئىسلاھ قىلىنىشى، يەنى ئىسلاھاتچىنىڭ ئۆزىنى ئىسلاھ قىلىشى كەلتۈرۈپ چىقىرىدۇ ھەمدە شۇنداق قىلىشىنى تەلپ قىلىدۇ. ھازىر بىزنىڭ ئالدىمىزغا مۇنداق بىر مۇھىم ۋە كىشى قەلبىنى ھاياجانغا سالىدىغان مەسىلە قويۇلدى: سوتسىيالىستىك زاماندا ۋىلاشتۇرۇش ئۈچۈن، ھازىر بىز جەزمەن تىرىشچانلىق كۆرسىتىپ، قانداق مەدەنىيەت، قانداق ئەدەبىيات - سەنئەت، قانداق مەنىۋى مەھسۇلات، قانداق مەنىۋى تۇرمۇش يارىتىشىمىز كېرەك؟ جۇڭگونى گۈللەندۈرۈش جەريانىدا بىز ئۇزۇن يىل تەكىتلىگەن، ئەسما نەتەجىسى بۈگۈنگە قەدەر قانائەتلىنەرلىك بولمىغان جۇڭگو ئەدەبىيات - سەنئىتىنى گۈللەندۈرۈش ئىشىنى قانداق ۋۇجۇدقا چىقىرىشىمىز كېرەك؟

جەمئىيەتنىڭ ئالغا ئىلگىرىلەش يۆنىلىشىگە ماس كېلىدىغان يېڭى ئىدىيە ئىسلاھات ئەمەلىيىتىگە يېتەكچىلىك قىلماقتا. ھالبۇكى، ئىسلاھاتنىڭ ئەمەلىيىتى، ئەينى ۋاقىتنىڭ ئۆزىدە يەنە بۇ خىل يېڭى ئىدىيەنىڭ تۈگىمەس - پۈتمەس مەنبەئى بولىدۇ. ئەدىبلەر سەزگۈر بولغاچقا، ئارىمىزدىكى نۇرغۇن كىشىلەر ئىسلاھاتقا تەلپۈنىدۇ، ئىسلاھات ھەققىدە باش قاتۇرىدۇ، ھەر خىل رەزىللىكلەرگە مەمىلىسىز تۈردە زەربە بېرىدۇ ھەمدە ئىسلاھات ئۈچۈن چۇقان سالىدۇ، لېكىن ئۇلارنىڭ ئەمەلىيەت ئۆتكۈزۈشۈ، دۆلىتىمىزنىڭ ئەھۋالىغا بولغان چۈشەنچىسى، كەچۈرمىشلىرى ۋە ئەمەلىيەت داۋامىدا ھاسىل قىلغان تەجرىبىلىرى يېتەرسىز بولغانلىقى ئۈچۈن، ئۇلار كۆپ ھالدا ئىسلاھاتنى غايىمۇلاشتۇرۇپ، ئوقۇملاشتۇرۇپ، ئاددىيلاشتۇرۇپ قويىدۇ، ھەتتا بىرنەچچە ھەم يېڭى، ھەم ئەجنەبىي كۆز قاراشنى ئېلىپ كىرىش ياكى بىرنەچچە «قاتمال مۇتەئەسسىپلىك» نى يولغا سېلىپ قويۇش بىلەنلا ھەممە ئىش پۈتىدۇ، تۆۋەن باسقۇچتىن ھالقىپ ئۆتكىلى، زاماندا ۋىلاشتۇرۇش ئىشىنى بالدۇر ئىشقا ئاشۇرغىلى بولىدۇ، دەپ قارايدۇ. ئوڭۇشسىزلىق ياكى مۇرەككەپ ئەھۋاللارغا دۇچ كەلگەندە «يامان

ۋاقتتا تۇغۇلۇپ قاپتىكەنمەن»، «پېشانەم تەتۈر ئىكەن» دەپ ھەسرەت چېكىدۇ، روھسىزلىنىدۇ. كەسكىنرەك قىلىپ ئېيتقاندا، ئۇلار ئىسلاھاتنى ھىمايە قىلىدۇ، بۇ ھەقتە مۇھاكىمە يۈرگۈزىدۇ - يۇ، قۇرۇق گەپ ساتىدۇ، ھەتتا يوغان گەپ قىلىدۇ، لېكىن ئىسلاھات ئەمەلىيەتتە گاڭگىراپ قالىدۇ. ئىشنىڭ تېگى - تەكتىگە يېتەلمەيدۇ، ھەتتا ئۆزىنىڭ ئورنىنىمۇ تاپالمايدۇ، بۇ جىددىي قارىمىساق بولمايدىغان پاجىئەلىك ئەھۋال.

ئىسلاھات ئەمەلىيەتكە ئاتلىنىش ۋە ئەمەلىيەت داۋامىدا ماركسىزمىنى ئۆگىنىش ۋە بېيىتىشتىن باشقا يول يوق. مۇشۇ مەنىدىن ئېيتقاندا، پارتىيىنىڭ مەملىكەتلىك 13 - قۇرۇلتىيى بىز ئۈچۈن ئۇلۇغ سەپەرۋەرلىك. بىز، ئىسلاھات ئەمەلىيەتنى ئارقىلىق سوتسىيالىزمغا بولغان تونۇشىمىزنى، دۆلەت ئەھۋالىغا بولغان تونۇشىمىزنى، جەمئىيەتكە كىشىلىك تۇردۇشقا، سەنئەتكە بولغان تونۇشىمىزنى، جۈملىدىن، ئۆزىمىزنىڭ بۇرچىغا، رولىغا ۋە تاللىشىمىزغا بولغان تونۇشىمىزنى يېڭى سەۋىيىگە، يېڭى يۈكسەكلىككە كۆتۈرۈشىمىز كېرەك. مۇشۇنداق قىلغاندىلا دەۋر كۈتكەن ئىسلاھاتنى ئەكس ئەتتۈرىدۇغان، ئىسلاھاتنى ئىلگىرى سۈرىدىغان ئەدەبىي ئەسەرلىرىمىز خىلمۇخىل مۇقەررەر ھالدىكى ئاددىيلاشتۇرۇشتىن، قېلىپلاشتۇرۇشلاردىن قۇتۇلۇپ، يېڭى سەۋىيىگە، يېڭى پەللىگە يېتەلەيدۇ.

ئىجتىمائىي ئىشلەپچىقىرىش كۈچلىرىنىڭ راۋاجلىنىشىغا ۋە خەلقنىڭ تۇرمۇش سەۋىيىسىنىڭ ئاستا - ئاستا ئۆسۈشىگە تىنچ - ئىتتىپاق بولغان ۋەزىيەتنىڭ كۈنسايمان مۇستەھكەملىنىشىگە، پىلانلىق تاۋار ئىگىلىكىنىڭ جۇش ئۇرۇپ راۋاجلىنىشىغا ئەگىشىپ، ماددىي تۇرمۇش كۈنسىرى بېيىش بىلەن بىر ۋاقىتتا، كىشىلەرنىڭ مەنىۋى تەلىپى بىلەن مەنىۋى پائالىيەتمۇ مۇقەررەر ھالدا جانلاندى، بېيىدى، ھەتتا بىر بىرىگە زىچ كېلىدىغان خىلمۇخىل مەنىۋى ھادىسىلەرمۇ كۈنسىرى گەۋدىلىك بولۇپ قالدى. بۇ بىر چوڭ ئۈمىدلىك كەيپىيات، شۇنداقلا نۇرغۇن يېڭى ئاۋارىچىلىقلارنى پەيدا قىلىدىغان كەيپىيات ھەمدە بۇ، ئارقىغا ياندۇرۇشقا بولمايدىغان يۈزلىنىش. گەپنى مۇنداقچە ئېيتساق، مەنىۋى كۈچ - جەزمەن ئەمەلىي كۈچكە، قۇرۇلۇش، ئىگىلىكنىڭ ھاياتى كۈچىگە ئايلىنىدۇ. تولسىمۇ ئېھتىياتچان، بەكمۇ ئۆلۈك بىر ئادەمنىڭ جانلىق ئىجادىيەت قىلالىشى ئەقىلغا سىغمايدۇ. ناھايىتى سەراسىمىلىق، ئەلەملىك مۇھىتتا ئىسلاھات ئېلىپ بېرىش ۋە ئىلىم - پەن، مەدەنىيەت ئىشلىرى بىلەن شۇغۇللەنمىشىمۇ ئەقىلگە سىغمايدۇ، ئەلۋەتتە. ھۆكۈم قىلىشقا بولىدۇكى، ھەممىنى تىل - ھاقارەت بىلەن بېسىپ چۈشىدىغان ئالدامچىلىق سۆزلىرىمۇ ھېچقانچە ئاكتىپ رول ئوينىيالمايدۇ. بۇ جەھەتتە، ئەدەبىيات - سەنئەت تەرەققىياتى بىزنىڭ مەنىۋى سۈپىتىمىزنى ئۆستۈرۈشتە ناھايىتى زور رول ئوينىمايدۇ. ئەدەبىي ئىجادىيەت ۋە تەرەققىيات جەھەتتىكى پائال ئالغا ئىنتىلىش روھى - سوتسىيالىزم ئىشلىرىدىكى پائال ئالغا ئىنتىلىش روھى ھالىتىنىڭ ئىپادىسى، ئەدەبىيات - سەنئەتتە بارچە گۈللەرنىڭ تەكشى ئېچىلىشى، ھەممە ئېقىملارنىڭ بەس - بەستە سايرىشى، دېموكراتىك ئاساستا ئىناق بولۇش، جۇشقۇن بولۇش، گۈللەپ ياشناش - مىللىي روھنىڭ كۈزىدىن - كۈنگە ئازاد بولۇۋاتقانلىقىنىڭ، مەنىۋى ھاياتى كۈچكە تولۇۋاتقانلىقىنىڭ ئالامىتى.

ئىگىلىكنى جانلاندىرۇش - روھنى جانلاندىرغانلىق بولىدۇ. مۇنداقچە ئېيتقاندا، روھىي جەھەتتە ئۆلۈك - جانسىز بولغاندا، ئىقتىسادىي تۈرمۈشنىڭ جانلىنىشىنى تەسەۋۋۇر قىلغىلى بولمايدۇ. يېڭى دەۋردىكى كۆپلىگەن تۆھپىكار كارخانىچىلارنىڭ ھەممىسى ناھايىتى جانلىق ۋە تېتىك، مانا بۇ بىز ئۈچۈن تولىمۇ ئەھمىيەتلىك نەمۇنە. ئەدەبىيات - سەنئەتنىڭ ئۇسلۇبى، ماھارىتى توغرىسىدىكى ئىزدىنىشنىڭ ئىسلاھات، ئىشلەپچىقىرىش كۈچلىرىنى راۋاجلاندىرۇش بىلەن ئالاقىسى يوقتەك، ئۇ ئىشلەپچىقىرىش ئۈنۈمىنى ئۆستۈرۈشتە رول ئوينىيالمىدىغاندەك قىلىمۇ، لېكىن، كىشىلەرنىڭ مەنىۋى جەھەتتىكى يوشۇرۇن ئىقتىدارىنى ئىشقا سېلىش، تەسەۋۋۇر قىلىش كۈچى ۋە ئىجادىي كۈچىنى جارى قىلدۇرۇش جەھەتتە پايدىلىق تەسىر پەيدا قىلالايدۇ. ھەتتا ئادەمنى ئارام ئال - دۇرۇپ، ئىچ پۇشۇقنى چىقىرىدىغان ساغلام كۆڭۈل ئېچىش پائالىيەتلىرىمۇ ئىجتىمائىي تۈرمۈش كەيپىياتىنىڭ مەدەنىي بولۇشىغا، ئىناق بولۇشىغا، ئەمگەكچىلەرنىڭ روھىي ھالىتىنى تەڭشەپ تۇرۇشقا پايدىلىق. جۇڭگوچە سوتسىيالىزم قۇرۇشتىن ئىبارەت ئەمەلىيەت داۋامىدا ئەدەبىيات - سەنئەتنىڭ رولى كۆپ تەرەپلىملىك، بىر پۈتۈن ۋە يىراقنى كۆزلەيدىغان بولىدۇ. مۇنداقچە ئېيتقاندا، ئەدەبىيات - سەنئەتنىڭ تۇرغۇن ھالەتتە تۇرۇپ قېلىشى، مەنلا ئىسلاھاتچى دەپ ھەر خىل ئىزدىنىشلەرنى ئۇجۇقتۇرۇ - ۋېتىش، ياكى ھازىرچە تېخى چۈشىنىپ كېتەلمىگەن، ئادەتلىنىپ كېتەلمىگەن نەرسىلەرنىڭ ھەممىسىنى غەربنىڭ ئۇچىغا چىققان نەرسىلىرى، دەپ سۆكۈش، كۈندىن - كۈنگە يېڭىلە - نىپ بېرىۋاتقان ئەدەبىي تۈرمۈش ئۆلچىمىنى ئىلگىرى ئاللىقاچان شەكلى بېكىتىلىپ كەتكەن ئەندىزىگە سېلىش، غەربتىكى تەرەققىي تاپقان ئەللەرنىڭ ئەندىزىسىنى ئۆز پېتىچە ئېلىپ كېلىش، ماختانچاقلىق قىلىش، لاپ ئۇرۇش قاتارلىقلار ئېلىمىزنى باي، قۇدرەتلىك، دېموكراتىك، مەدەنىيەتلىك، زامانىۋىلاشقان دۆلەت قىلىپ قۇرۇپ چىقىشقا پايدىسىز. شۇنداق قىلىشىمۇ مۇمكىن ئەمەس، چۈنكى ئۇلار سوتسىيالىزمنىڭ تۆۋەن باسقۇچىدىكى دۆلەت ئەھۋالى ۋە رېئال مۇمكىنچىلىكتىن چەتنىگەن.

ئىسلاھات ئېلىپ بېرىش ئوڭاي ئەمەس، ئەمەلىيەتتىن ئۆتكۈزۈشمۇ ئوڭاي ئىش ئەمەس. بىر تەتقىقاتچى، خاتىرىلىگۈچى، ئەكس ئەتتۈرگۈچى ھەتتا يۆلەكداش بولماقمۇ ئوڭاي ئىش ئەمەس. بۇنىڭغا «سول» دىن ياكى «ئوڭ» دىن كېلىدىغان كاشىلىقلارلا سەۋەب بولۇپ قالماستىن، بەلكى ئىقتىساد، مەدەنىيەت ئاساسىمىزنىڭ ئاجىزلىقىمۇ بىر سەۋەب بولىدۇ. بىر تۈرلۈك ئىسلاھات تەدبىرى كونسېرۋاتىپلىققا مايىل كىشىلەرنىڭ قارشىلىقىغا ئۇچراپلا قالماي، قىزغىن ھىمايە قىلىش، بوراندىك تېز ھەرىكەتكە كېلىش تەك ئەھۋال ئاستىدا چاكىنىلاشتۇرۇلۇشى، بۇرمىلىنىشى، قىڭغىر يولغا باشلىنىپ قېلىشىمۇ مۇمكىن. ئىسلاھاتنى باھانە قىلىپ چىرىتىش بىلەن شۇغۇللىنىدىغانلارمۇ چىقىپ قېلىشى مۇمكىن. شۇڭا، مەدەنىيەت - قۇرۇلۇشنى پۇختا ئېلىپ بېرىش، مائارىپنى ئومۇملاشتۇرۇش، پەن - مەدەنىيەتنى ئومۇملاشتۇرۇش، پۈتۈن مىللەتنىڭ ئىدىيە، سىياسىي، ئەخلاق، مەدەنىيەت سۈپىتىنى ئۆستۈرۈش تېخىمۇ زۆرۈر. ئۇنىڭ ئۈستىگە، خۇددى يولىداش



جاۋ زىياڭ دوكلاتىدا كۆرسەتكەندەك: «سوتسىيالىزىمنىڭ تۆۋەن باسقۇچى ناھايىتى ئۇزاق تارىخىي تەرەققىيات جەريانى. بىزنىڭ بۇ باسقۇچتىكى ئەھۋال، زىددىيەت، ئۆزگىرىش ۋە ئۇنىڭ قانۇنىيىتى جەھەتتىكى چۈشەنچىمىز بىرمۇنچە جەھەتلەردە تېخى كۆپ ئەمەس، چوڭقۇر ئەمەس.» سوتسىيالىزىمنىڭ تۆۋەن باسقۇچىدىكى مەنىۋى تۇرمۇش بىلەن ئىدىئولوگىيە ئوتتۇرىسىدىكى ئەھۋال، زىددىيەت، ئۆزگىرىش ۋە ئۇنىڭ قانۇنىيىتى جەھەتتىكى چۈشەنچىمىز تېخىمۇ ناچار. مىللىي روھنىڭ ئازاد بولۇش جەريانى «سول» ۋە «ئوڭ» دىن كەلگەن كاشىلارنى، فېئودالىزىم، كاپىتالىزىمنىڭ چىرىك ئىدىيىسىنى، ئۇششاق ئىشلەپچىقىرىش ئادەت كۈچلىرىنىڭ تەسىرىنى تۈگىتىش جەريانى بو- لۇپلا قالماستىن، بەلكى نادانلىقنى تۈگىتىش جەريانى، ئۆگىنىش جەريانى، قۇرۇلۇش ئېلىپ بېرىش جەريانى، ئىزدىنىش - تەجرىبە ھاسىل قىلىش جەريانى. بىز ماركسىزمنى سە- مىمىي ساداقەت بىلەن ئۆگىنىشىمىز، ھازىرقى زاماندىكى جۇڭگودا يىلتىز تارتقان ئىلمىي سوتسىيالىزىم نەزەرىيىسى - جۇڭگوچە سوتسىيالىزىم ھەققىدىكى نەزەرىيىنى، بولۇپمۇ سوتسىيا- لىزىمنىڭ تۆۋەن باسقۇچى ھەققىدىكى نەزەرىيىنى، پارتىيىنىڭ سوتسىيالىزىمنىڭ تۆۋەن باسقۇ- چىدىكى ئاساسىي لۇشىيەنىنى، ھازىرقى زامان تەبىئىي پېنى ۋە ئىجتىمائىي پەنگە ئائىت بىلىم- لەرنى، سوتسىيالىستىك دېموكراتىيە ۋە قانۇنچىلىققا ئائىت بىلىملەرنى ئۆگىنىشىمىز، شۇنىڭغا ئوخشاشلا، ئەدەبىيات - سەنئەتكە ئالاقىدار ئومۇمىي تەتقىقات، پەن - تۈرلەرگە ئايرىش ھەققىدىكى ئاساسىي بىلىم، يېڭى كۆز قاراش، يېڭى بىلىملەرنى ئۆگىنىشىمىز كېرەك. بۇ جەھەتتە، ئۆز ئۆزىدىن قانائەتلىنىش، تار مەھكىمىچىلىك، پۇرسەتپەرەستلىك قىلىش قاتارلىقلار تولمۇ زىيانلىق. مۇشۇ نۇقتىنى ياخشى چۈشىنىپ يەتكەندە ئىدىيىنى ئازاد قىلىش جەريانىمىز، ئاددىي ھالدا «بۇزۇش» جەريانى، ئۆزۈم-ئىڭىلا توغرا دەپ ئوخشاشمىغان بارلىق قاراشلارنى بېسىش جەريانى دەپ تونۇپ قالمايمىز، شۇنداقلا بارلىق ياخشى ئەنئەنىلەر بىلەن نەتىجىلەرنى چۆرۈپ تاشلاش جەريانى ياكى بارلىق ئەنئەنىلەر ۋە نەتىجىلەر بىلەن قانائەتلىنىپ ئالغا باسقۇچى جەريانى دەپ تونۇپ قالمايمىز، ھېچنەمىدىن ھېچنەمە يوقلا پوپوزا قىلىدىغان، ھەيۋە قىلىدىغان بولۇپ قالمايمىز. تېخى - مۇ ئىلمىي ۋە رېئال پوزىتسىيە، تېخىمۇ كەمتەر ۋە دېموكراتىك پوزىتسىيە بىلەن ئىسلاھاتقا، قۇرۇلۇشقا ئاتلىنىپ، مىللىي روھنىڭ تېخىمۇ ئازاد بولۇشى، ئەدەبىيات - سەنئەت ساھەسىدىكىلەرنىڭ كەڭ ئىتتىپاقلىقىنى، ئەدەبىيات - سەنئەت ئىشلىرىنىڭ ھە - قىيى گۈللىنىشىنى ئىلگىرى سۈرەلەيمىز، ئۆزىمىزنىڭ قەتئىي بوشاشمايدىغان ئەمەلىيىتى ئارقىلىق تېخىمۇ كۆپ چۈشىنىش ۋە قوللاشقا ئېرىشىپ، تېخىمۇ ياخشى شەرت - شارائىت ۋە كەيپىيات يارىتالايمىز. بىز ئىستىقبالىمىزدىن تېخىمۇ زور ئۈمىد كۈتۈشكە ھەقىلىق، بىز روھىمىزنى ئۇرغۇتۇپ، پۇختا قەدەم بىلەن ئالغا ئىلگىرىلىسەك، يېڭى نەزەر دائىرىدە - مىزنى كېڭەيتىپ، يېڭى كۆز قاراشنى راۋاجلاندۇرىدىغان بولساق، جەزمەن يېڭى پەللى - گە يېتەلەيمىز.

(دخەلق گېزىتى» نىڭ 1987 - يىلى 17 - نويابىر سانىدىن ئېلىندى).

مۇھەممەت پولات

شېئىرىيەت ئىجادىيىتىدە ھېسسىيات، تەسەۋۋۇر ۋە ئوبراز

يېقىندىن بۇيان بىر قىسىم كىشىلەر ئارىسىدا ئەدەبىياتىمىزدا بىر خىل شېئىرىيەت كىرىزىسىنىڭ پەيدا بولۇشقا باشلىغانلىقى ھەققىدە بەزى گەپلەر تارقالدى. مېنىڭچە، بۇ مەسىلىدە مۇنداق ئىككى خىل ئەھۋال مەۋجۇت: بىر تەرەپتىن، كىتابخانلار ھەقىقىي بەدىئىي قىممەتكە ئىگە بولغان، رېئال تۇرمۇشنىڭ مەزمۇن ۋە ماھىيىتى يالقۇنلۇق لىرىكا ۋاسىتىسى بىلەن يورۇتۇپ بېرىلگەن يېڭى ۋە ئىجادىي شېئىرلارغا ھازىر مۇھتاج. يەنە بىر تەرەپتىن، ئۇلار قۇرۇق، تەمسىز، خەۋەر ۋە ئاخبارات تۈسۈگە ئىگە بولغان يارامسىز شېئىرلاردىن ۋە ئۇلارنىڭ ئاپتورلىرىدىن يەتكۈچە بىزار، مۇنداق بولۇشى ئۆز-ئۆزىدىن چۈشىنىشلىك. چۈنكى ھەر قانداق بىر كىتابخان شېئىرنى جەمئىيەتتىكى ئومۇملىققا ئىگە بولغان ئادەتتىكى ۋەقە، ھادىسىلەرنىڭ نەزمىي بايانىدىن خەۋەردار بولۇش، قۇرۇق ۋە تەمسىز پەندى - نەسبەتلەرنى ئاڭلاش ئۈچۈن ئەمەس، بەلكى ئۇنىڭدىن ئۆزىنىڭ باي ۋە مۇرەككەپ تۇرمۇشنىڭ رەڭدار بەدىئىي كارتىنىسىنى كۆرۈش، ئۆزىگە تېخى مەلۇم بولمىغان يېڭى ھايات ھەقىقەتلىرى بىلەن ئۇچرىشىش ئۈچۈن ئوقۇيدۇ. مۇبادا ئۇ ئۆزى ئوقۇۋاتقان شېئىردىن ئۆزىنىڭ يۇقىرىقىدەك ئەقلىي ئىنتىلىشى بىلەن مەنىۋى ئېھتىياجىغا ئۇيغۇن كېلىدىغان يېڭى ۋە ئىجادىي نەرسىلەرنى تاپالامسا، ئۇنىڭ كۆرگىنى پەقەت ئۇقۇم تۈسىدىكى ئابستراكت ۋەقە - ھادىسىلەرنىڭ ئادەتتىكى شېئىرىي كۆچۈرمىسىدىن ئىبارەت بولسا، ئۇ چاغدا ئۇ مۇنداق شېئىرلاردىن ۋە ئۇلارنىڭ ئاپتورلىرىدىن تەبىئىي ھالدا رەنجىمىدۇ.

شېئىرمۇ باشقا ئەدەبىي تۈرلەرگە ئوخشاشلا بىر خىل تىل سەنئىتىدۇر. لېكىن ئۇ شائىرنىڭ قايناق ھېسسىياتىدىن تۇغۇلىدىغان ئالامەتتە بىر خىل بەدىئىي تۈر بولغاچقا، ئالدى بىلەن ھېس - تۇيغۇ سەنئىتى ھېسابلىنىدۇ.

شائىر تەبىئەت ۋە جەمئىيەتنى كۆزەتكەن، ھاياتتىكى رېئال ئىجتىمائىي مۇناسىۋەت ۋە تەلەر ئۈستىدە ئىزدەنگەن چاغلىرىدا ھامان تۇرمۇشنىڭ ماھىيەتلىك بىرەر كۆرۈنۈشىگە دۇچ كېلىدۇ. بۇ كۆرۈنۈش ئۇنىڭ قەلبىدە ياكى گۈزەللىك تۇيغۇسى، ياكى نەپىسەت

تۇيغۇسى پەيدا قىلىدۇ، بۇ خىل تۇيغۇ ئۇنىڭدا يىرىكىنىش ۋە غەزەپ ياكى خۇشاللىق ۋە غورۇرۇنى مەزمۇن قىلغان بىر خىل ھاياجان بىلەن كەيپىيات بىنورماللىقىنى قوزغايدۇ. دەل مۇشۇنداق ھېسسىيات، ئالاھىدە مەزمۇنغا ئىگە بولغان مۇشۇنداق ھاياجانلىق ھېس - تۇيغۇ شائىرنىڭ بەدىئىي - غايىمۇ مەقسىتىنى، شېئىرنىڭ ئىسدىمۇ بەدىئىي مەزمۇنىنى تەشكىل قىلىدۇ ۋە شائىرنىڭ ئىجادىيەت ئەمەلىيىتىدە بىر خىل ئوبرازلىق ئىجتىمائىي پىكىر تۈسگە كىرىپ، رېتىم، ۋەزىن ۋە قاپىيەلەر ۋاسىتىسى بىلەن تېخىمۇ جانلىنىپ، كىتابخاندا ئالاھىدە بىر خىل ئېستېتىك سېزىم پەيدا قىلىدۇ. بىز دەۋاتقان بۇ رېتىم، ۋەزىن، قاپىيە قاتارلىقلار ئەسەرنىڭ شەكلىگە تەۋە بولغان بەدىئىي ئامىللار بولۇپ، ئۇ ھېچقانداق ۋاقىتتا شېئىرنىڭ ئورنىنى، ئۇنىڭدا ئەكس ئېتىدىغان ئىجتىمائىي - بەدىئىي پىكىرنىڭ ئورنىنى باسالمايدۇ. شېئىرنىڭ مەزمۇنى يەنىلا شائىر قەلبىدىن ئۇرغۇپ چىققان ھەقىقىي لىرىك ھېسسىياتنىڭ رەڭدار بەدىئىي تەسۋىرىدىن ئىبارەت بولىدۇ. شۇڭا ۋەزىن ۋە قاپىيەگە چۈشۈرۈلگەن دەپسەبىلىك سۆزلەرمۇ، مۇزىكىلىق تۈسكە ئىگە بولغان نەزمىي ئاخباراتلارمۇ شېئىر بولالمايدۇ. مەسىرا ۋە كۈبلىتلارغا جايلاشتۇرۇلغان ھەر قانداق شوئار ۋە چاقىرىقلار تېخىمۇ شېئىر بولالمايدۇ. شائىرنىڭ تۇرمۇشتىن ئالغان ئەمەلىي تەسىراتى بىلەن ئۇنىڭ ۋۇجۇدىنى تىترەتكەن ھاياجانلىق ھېسسىياتى قانچىلىك باي، چوڭقۇر ۋە نازۇك بولسا، ئۇنى ئەكس ئەتتۈرۈپ بېرىۋاتقان شېئىرنى تىل قانچىلىك ئوبرازلىق، جىلۋىگەر ۋە ئىچكى مەناغا باي بولسا، ئۇ شېئىردا يورۇتۇلغان لىرىك مەزمۇنمۇ شۇنچىلىك كەڭ ۋە چەكسىز بولىدۇ. خۇددى بىلىنىشىنىڭ پۇشكىن شېئىرلىرى توغرىسىدا ئېيتقىنىدەك، مۇنداق شېئىرلارنى «ھەممە ئاددىي كىشىلەر چۈشىنىدۇ، لېكىن ھېچقانداق ئاددىي كىشى ئۇنىڭ تەكتىگە يېتەلمەيدۇ.» شېئىرنىڭ لىرىك مەزمۇنى كەڭ ۋە چوڭقۇر بولغانسېرى، كىتابخاننىڭ ئۇنىڭغا بولغان تەلپۈنىشى، ئۇنىڭدىكى شېئىرنى پىكىرلەر ئۈستىدە ئىزلىنىشى شۇنچە ئېشىپ بارىدۇ، مۇنداق ئېستېتىك ئىنتىلىش بىلەن ئەقلى ئىزلىنىش ئۇنى شېئىرنى ئوبرازلار ئاستىغا يوشۇرۇنغان ھاياتىي گۈزەللىكلەر بىلەن ئەقلى ھېكمەتلەرگە بارغانچە يېقىنلاشتۇرۇپ، تېخى ھېس قىلىنمىغان يىمپېيىكى بىر مەنىۋى ئالەمگە باشلاپ كىرىدۇ. بۇ ئالەم شائىر سۇبېيىكتىپىدىن تۇغۇلغان، ئۇنىڭ ھاياجانلىق ھېس - تۇيغۇسى بىلەن جانلاندىرۇلغان، ئۆزگىچە بىر خىل سەلتەنەت ۋە ئۇلۇغۋارلىققا ئىگە بولغان ھاياتىي بەدىئىي مەنزىرە بولۇپ، ئۇ كىتابخاننى خۇددى ئاپتورنىڭ ئۆزىدەكلا ھاياجانلاندىرىدۇ، ئۇنىڭغا يېڭىچە ئەقىل ۋە كۈچ بېغىشلاپ، ئۇنىڭ قەلبىدىكى ئۈمىد ۋە غايە ئوتىنى تېخىمۇ ئۇلغايتىدۇ. دېمەك، شائىر قەلبىدىن تۇغۇلغان ھەرقانداق يېڭى ۋە ئىجادىي شېئىر ئۆزىنىڭ مەزمۇن ۋە بەدىئىي يۈكسەكلىكى بىلەن كىتابخان ۋۇجۇدىنى لەرزىگە سېلىپ، ئۇنىڭ قەلبىنى دۇنيانى ئۆزگەرتىشكە قادىر بولغان قودرەتلىك مەنىۋى كۈچ بىلەن تولدۇرىدۇ. شۇ مەنىدىن ئېيتقاندا، شېئىر ئالىيجاناب قەلبىنىڭ يالقۇنى، ئىنسان مەنىۋى كۈچىنىڭ سېھرىي سۈرىتىدۇر، شۇنداقلا ئۇنىڭ مىللىي روھىنىڭ لىرىك ئىزھارى، ئۇنىڭ قەلبىدە تۇرغۇۋاتقان مىللىي ئىپتىخارلىق تۇيغۇسىنىڭ گەۋدىلىنىشىدۇر. تېخىمۇ ئېنىقراق قىلىپ

ئېيتساق، ئۇ ئۆز خەلقىنىڭ ئۆتمۈشى ۋە رېئاللىقىنىڭ، قايغۇ ۋە شادلىقىنىڭ، ئارزۇ ۋە ئۈمىدىنىڭ، غەزەپ ۋە نەپرەتنىڭ، ئەخلاقىي يۈكسەكلىك بىلەن مەنئىي گۈزەللىكىنىڭ بەدىئىي خاتىرىسى، ئىنسانىيەتنىڭ ئازادلىق، تەڭلىك، ئەركىنلىك ۋە دوستلۇق غايىسىنىڭ لىرىك خىتابنامىسىدۇر.

شېئىر ئەركىن بەدىئىي پىكىرنىڭ مەھسۇلى، شۇڭا ئۇ ھېچقانداق ۋاقىتتا بىرەر ئۆتكۈنچى سىياسەت بىلەن بىرەر گۈرۈھنىڭ كاندىيى ياكى بىرەر نامدار شەخس ئىرا-دېسىنىڭ قولى بولمايدۇ. ئۇ ھەر قانداق ۋاقىتتا خەلق بىلەن، ئۇنىڭ رېئال قايىنىق ھاياتى بىلەن بىللە ياشايدۇ، ئۇنىڭدىن كۈچ ۋە ھاياتىي ئوزۇق ئېلىپ، ئىنسان بەدىئىي پىكىرنىڭ يۈكسەك چوققىسىغا قاراپ تىنىمسىز ئىلگىرىلەيدۇ.

يېڭى ۋە ئەجدادىي شېئىر يارىتىش ئاسان بولمىغىنىدەك، ھەقىقىي شائىر بولۇشمۇ ئاسان ئەمەس. شائىر ئالدى بىلەن ھېس قىلغۇچى، بىلگۈچى، ھاياتىي ئۆزگەرتكۈچى ۋە ئۇنى يېڭىلىغۇچىدۇر. ئۇنىڭ ۋەزىپىسى ئاددىي تۇرمۇش كۆرۈنۈشلىرىنى شۇ بويىچە كۆچۈرۈش، ھەممىنى ماختاش ۋە ھەممىنى مەدھىيەلەش ئەمەس، ئۇنىڭ ۋەزىپىسى رېئاللىقنى يورۇتۇش، ھەقىقەتنى ئۇلۇغلاپ، ئادالەتسىزلىكنى پاش قىلىش، شۇنداقلا ئۆز خەلقىنىڭ قەلبىدىكى مەنئىي گۈزەللىكنى مەدھىيەلەپ، ئۇنىڭدا ئىشەنچ ۋە ئۈمىد تۇرغۇ-زۇشتىن ئىبارەت. تارىختا ئۆتكەن ھەممە مەشھۇر شائىرلار شېئىرنىڭ ئىجتىمائىي رولىنى ئەنە شۇنداق چۈشەنگەن، ئەنە شۇنداق پاك ۋىجدان ئىگىسى، ئالىيچاناب تۇيغۇلارنىڭ ياراتقۇچىلىرىدىن بولغان. شۇڭا ئۇلار ئۆز قەلبىدە پاك، خەلقىنىڭ ۋۇجۇدىدەك يالقۇنلۇق، ئانا تەبىئەت گۈزەللىكىدەك نەپىس ۋە جىلۋىگەر شېئىرلارنى يېزىپ، ئۆز خەلقىنىڭ روھى ۋە ئەقلىنى ئۇرغۇتۇپ، يىمپېيىڭى مەنئىي دۇنيا يارىتىپ چىقالغان.

ناچار ۋە يامان يېزىلغان شېئىر خەلقىنىڭ ئىدىيىۋى تەربىيەلىنىشىنى ئاجىزلاشتۇرىدۇ، ئۇنىڭ ئېستېتىك زوقىنى بۇزىدۇ، بەدىئىي تەپەككۈرنى بوغىدۇ، مىللەتنىڭ ئەقلىي راۋاجلىنىشىغا توسقۇن بولىدۇ. مۇنداق شېئىرلار كىشىلەر تەرىپىدىن ھەر قانچە ماختال-مەسۇن، قانچە قېتىملاپ نەشر قىلىنمىسۇن، ئوخشاشلا تارىخنىڭ سىنىقى ۋە دەۋرنىڭ شاللىشىدىن ئۆتەلمەيدۇ.

شېئىر ئىجتىمائىي تۇرمۇشنىڭ مەزمۇن، ماھىيىتىنىڭ شائىر سۈبېيېكتىپىدا ئوبراز-لىق ئەكس ئېتىشىدىن، ئۇنىڭ ئەقىل ۋە ۋىجدانىدا تاۋلىنىپ چىققان يېڭى ھاياتىي پىكىرلەرنىڭ لىرىك ئوبرازلار ۋاسىتىسى بىلەن يارقىن يورۇتۇپ بېرىلىشىدىن بارلىققا كېلىدۇ. ھېسسىيات ۋە تەسەۋۋۇر ئۇنىڭ بىرىنچى ۋە ئەڭ مۇھىم ئامىلى ھېسابلىنىدۇ. ھېسسىيات شېئىرنىڭ جېنى بولۇپ، ئۇنىڭ ھەممە ئىجتىمائىي، بەدىئىي قىممەتى ئالدى بىلەن ھېسسىيات تەرىپىدىن بەلگىلىنىدۇ. ھېسسىيات دېگەنمىز، شائىرنىڭ ھايات گۈزەللىكلىرىنى سېزىش ۋە ھېس قىلىشىدىن پەيدا بولىدىغان ئەڭ قايىناق، ئەڭ نازۇك، ئەڭ ئۆتكۈر بىر خىل ئىجتىمائىي سېزىمىدۇر. تېخىمۇ ئېنىقراق قىلىپ ئېيتساق، ئۇ شائىر سۈبېيېكتىپىنىڭ مۇئەييەن بىر ۋاقىت ئىچىدىكى تۇيۇقسىز پارتلىشى، ئۇنىڭ روھىي دۇنيا-سىنىڭ تىنچ ۋە مەيىن ھالەتتىن دولقۇنلۇق ھالەتكە كۆچۈشىدۇر. شائىر ئەجدادىيەتتە



پەقەت مۇشۇنداق روھىي ھالەتكە كەلگەن چېغدىلا، ئاندىن ئۇ دۇنيانى بىلىش ۋە ھېس قىلىشنىڭ يېڭى باسقۇچىغا، ھاياتىي ئىنتىلىش بىلەن ئىجادىي ئىزلىنىشنىڭ يۇقىرى پەللىسىگە كۆتۈرۈلۈپ، كىتابخاننى ھاياجانلاندۇرىدىغان يېڭى بەدىئىي ئالەم ئاچالايدۇ. شېئىرىيەت ئىجادىيەتتە يالغۇز ھېسسىياتنىڭ بولۇشىلا كۇپايە قىلمايدۇ، بۇنىڭ ئۈچۈن يەنە كۈچلۈك تەسەۋۋۇرمۇ بولۇشى لازىم. چۈنكى شائىر ئۆز ھېسسىياتىنى پەقەت تەسەۋۋۇر ئارقىلىقلا قاناتلاندۇرىدۇ. تەسەۋۋۇردىن پايدىلىنىپ يېڭى غايە-ئۆي-سېپە-رىي دۇنياغا كىرىپ، روماننىڭ ئالەم كۆكىدە پەرۋاز قىلىدۇ. شۇنىڭ بىلەن ئۆز ھېسسىياتىنى تېخىمۇ بېيىتىپ ۋە جانلاندۇرۇپ، شېئىرنى تېخىمۇ يېڭى لىرىك مەزمۇنلارغا ئىگە قىلىدۇ. شائىر ئابلىكىم خېۋىر ئۆزىنىڭ كىتابخانلارغا تونۇشلۇق بولغان «ئون» ناملىق شېئىرىدا تۇرمۇشسىزدىكى بىر رېئال پاكىتتىن تېپما ئالىدۇ. ئۆزىنىڭ ئون پەرزەنتىمنى جاپالىق ئەجرى بىلەن تەربىيەلەپ يېتىشتۈرۈپ، ھەممىسىنى ئالىي مەكتەپكە كىرگۈزگەن بەختىيار ئانىنىڭ ئاجايىپ تۆھپىسى ئۇنى ھاياجانلاندۇرىدۇ. ھاياتنىڭ ھەممە راھەت ۋە لەززىتىنى ئۆز پەرزەنتلىرىگە بېرىپ، ئۆزى ئۆمۈربويى جاپا-مۇشەققەت چېكىپ ئۆتكەن ۋە بۇنى ئۆزى ئۈچۈن بەخت ۋە خۇشاللىق دەپ ھېسابلايدىغان بۇ ئالىجاناب ئانىغا بولغان ھۆرمەت ۋە مۇھەببەت تۇيغۇسى ئۇنىڭ پۈتۈن ۋۇجۇدىنى چۇلغىۋالىدۇ. شۇنىڭ بىلەن ئۇنىڭ قەلبىدە يېڭى بىر شېئىرنىڭ مەزمۇنى ئۇندۇرمىسى پەيدا بولۇپ، ئۇنى ئانا مېھنىتىنى ئۇلۇغلاشنى مەقسەت قىلغان بەدىئىي ئىنتىلىش يولىغا باشلايدۇ:

«قەلبىمدە بىر دەريا ھۆرمەت ئاقىدۇ،
بىر دەريا مۇھەببەت، بىر دەريا رەھمەت.
بىر ئانا ئۇلۇغلىق ناخشىسى بولۇپ،
دەلىمدا ھاياجان قوزغايدۇ قەۋەت.»

شۇنىڭدىن كېيىن ئاپتور ئۆزىنىڭ يۇقىرىقى مىسرالاردا ئەكس ئەتكەن بەدىئىي-غايىمۇ مەقسىدى بىلەن شېئىرنىڭ ئومۇمىي تېماتىك مەزمۇنىنى يورۇتۇپ بېرىش باسقۇچىغا ئۆتىدۇ. بۇ چاغدا ئاپتورنىڭ بەدىئىي ئوي-پىكىرى بىردىن قاناتلىنىپ، لىرىك پېرسوناژنىڭ ھايات پاكىتلىرى بىلەن رېئال تۇرمۇشنىڭ ئادەتتىكى كۆرۈنۈشلەرى دائىرىسىدىن ھالقىپ ئۆتۈپ، ئانىلار ھاياتىنىڭ كەڭ ئالىمى بىلەن تەسەۋۋۇرلار دۇنيا-سىنىڭ پايانسىز كۆكىدە پەرۋاز قىلىدۇ. شۇنىڭ بىلەن كىتابخاننىڭ كۆز ئالدىدا لىرىك پېرسوناژنىڭ مۇشەققەتلىك ئانىلىق ھاياتى بىلەن ھايات ۋە پەرزەنت ئىشقىدا لاۋۇلدىغان قەلبىنىڭ رەڭدار لىرىك كۆرۈنۈشلەرى نۇرلىنىدۇ:

«قانچە ئون كېچىلەر تولغاق يەپ چىقىپ،
نەچچە يۈز قېتىملاپ كەتكەنسەن ھالدىن.
ھەر تولغاق ئازابى ساڭا بىر لەززەت،
چاكا ئۇ سۈبھىدىن - يېڭى بىر تاڭدىن.»

.....
 ھاۋانىڭ سوغى بار، تومۇز پەيتى ھەم،
 قولۇڭنى ھېسابسىز قان ئەتتى يىڭنە،
 ھەپتىدە ئىككى رەت تونۇر قىزىتىپ،
 چىدىدىڭ، چىدىماي يېرىلدى تەڭنە.»

شېئىر باشتىن - ئاخىر ئەنە شۇنداق ئوبرازلىق مەسىرالار بىلەن، يەنى بەدىئىي تەسەۋۋۇر ئارقىلىق جانلاندىرۇلغان ھېسسىياتلىق مەسىرالار بىلەن داۋاملىشىدۇ. بۇ مەسىرالارنىڭ ھەر بىرى ئاپتورنىڭ لىرىك قەھرىمانىنىڭ جاپا ۋە شادلىق قوشۇلۇپ كەتكەن لەززەتلىك ئانىلىق تۇرمۇشىنىڭ بىرەر ماھىيەتلىك تەرىپىنى، ئۇنىڭ باي ۋە ئالىيجاناب ئانىلىق قەلبىنىڭ بايلىقى ۋە گۈزەللىكىنىڭ بىرەر سەلتەنەتلىك كۆرىنىشىنى يارقىن ئېچىپ بېرىدۇ. شۇنىڭ بىلەن ئاپتورنىڭ بۇ لىرىك قەھرىمانى، يەنە تۇرمۇش - مەزىدىكى مىليونلىغان ئاددىي ئاياللارنىڭ بىرى بولغان بۇ پاك ۋە چىداملىق ئانا - ئالىيجاناب ئىنساننىڭ ھەممە گۈزەللىك ۋە ئۇلۇغۋارلىقىنىڭ يالقۇنلۇق بەدىئىي تىپىغا، ئۇنىڭ ئۈمىد ۋە ئىشەنچ بىلەن غايە ۋە كېلەچىكىنىڭ پارلاق سەمۋولغا ئايلىنىدۇ. قايناق شېئىردى ھېسسىيات بىلەن قۇدرەتلىك بەدىئىي تەسەۋۋۇر ئاپتورغا ئۆز لىرىك پېرسوناژىنى ئەنە شۇنداق بەدىئىي يۈكسەكلىكتە گەۋدىلەندۈرۈپ بېرىش ئىمكانىيىتىنى بېرىدۇ:

«ھەر ئانا باغرىنى بىر ئۇپۇق دەيمەن،
 ئون ئۇپۇق كەڭلىكى سېنىڭ كۆكسۈڭدە.
 ئون ھەسسە پىدالىق، ئون ھەسسە چىدام
 غەيۇرلۇق نۇرى بوپ چاقىنار ھۆسنۈڭدە.»

شائىرنىڭ ئىجادىيەتتە ھېسسىيات بىلەن تەسەۋۋۇرنىڭ يۇقىرىقىدەك تەبىئىي بىر - لىكىگە ئېرىشىدە كەم بولسا بولمايدىغان مۇنداق بىر زۆرۈر شەرت بار، ئۇ بولسىمۇ، شائىر ھېسسىياتنىڭ ئالدى بىلەن چىن ۋە سەمىمىي بولۇشى، بەدىئىي تەسەۋۋۇرنىڭ تۇرمۇشنىڭ تەرەققىيات مەنتىقىسى بىلەن شەيئى ۋە ھادىسىلەرنىڭ مەزمۇن ۋە ماھىيىتىگە ئۇيغۇن بولۇشىدىن ئىبارەت. مۇبادا ئاپتوردا ھايات ۋە ئادەملەر مۇناسىۋىتىنىڭ ماھىيىتىگە نىسبەتەن توغرا ئېستېتىك قاراش بولمىسا، ئۇ رېئال تۇرمۇش كۆرۈنۈشلىرىگە يوشۇرۇنغان ھاياتىي ھىكمەتلەر ئورنىغا ئۆز ئېڭىدىكى تەييار سىياسىي چۈشەنچىلەرنى دەسسەتسە، ئۇنىڭ بەدىئىي تەسەۋۋۇرى تۇرمۇش قانۇنىيىتىگە ئۇيغۇن بولمىغان خىيالىي، سۈنئىي ۋە قەلەرنى ياساپ چىقىشتىن ئىبارەت بولسا، قىسقىسى، ئۇنىڭ شېئىردى ھېسسىياتى ساختا، بەدىئىي تەسەۋۋۇرى تۇتۇقسىز بولسا، ئۇ ھېسسىيات بىلەن تەسەۋۋۇرنىڭ بەدىئىي چىرىلىكىگە مەڭگۈ ئېرىشەلمەيدۇ. نەتىجىدە، ئۇنىڭدىن چىقىدىغىنى پەقەت ئوبىيېكتىپ شەيئى



ۋە ھادىسىلەرنىڭ ماھىيىتى بۇرمىلانغان، ساختا ھەل يالتىلغان قۇرۇق ۋە يالڭاچ نەرسىلەردىنلا ئىبارەت بولىدۇ.

ئېلىمىزنىڭ تارىخىي قىممەتكە ئىگە بولغان قەدىمىي بىناكارلىق ئۈلگىلىرىنىڭ زور بىر قىسمىنى پادىشاھ ۋە خاقانلارنىڭ ھەيۋەتلىك ئوردا ۋە سارايللىرى تەشكىل قىلىدۇ. ئۆزىنىڭ سۈرلۈك ۋە سەلتەنەتلىك تۈسكە ئىگە بولغان ئاجايىپ سەنئىتى بىلەن كىشىنى ھەيران قالدۇرىدىغان بۇ ھەيۋەت قەسىرلەرنىڭ ھەر بىر تام، ھەر بىر تۈۋرۈكى ئەسىرلىك تارىخىنىڭ گۇۋاھى بولۇپ، ئۇلار ھەرقانداق بىر ئاپتور قەلبىدە ئازاب ۋە قىيىنلىق تۇيغۇسى بىلەن غۇرۇر ۋە ئىپتىخارلىق تۇيغۇسىنى ئويغىتىدۇ. بۇ مۇرەككەپ تۇيغۇ ۋە تەسىراتلار ئاستىغا پەقەت شۇ ئاپتورنىڭ ئۆزىلا ھېس قىلىپ يېتەلەيدىغان، مۇئەييەن بىر تارىخىي دەۋرنىڭ تۈپ ماھىيىتىنى گەۋدىلەندۈرۈپ بېرەلەيدىغان ئۆزگىچە بىر ئىجتىمائىي مەزمۇن يوشۇرۇنغان بولىدۇ. بۇ مەزمۇن ئۇنى ھاياجانلاندۇرۇپ، ئۇنىڭدا يېزىش ۋە ئىجاد قىلىش ئىستىكىنى پەيدا قىلىدۇ. شۇنىڭ بىلەن ئۇنىڭ قەلبىدە يېڭى بىر ئىجادىي شېئىرنىڭ دەسلەپكى مىسرالىرى پەيدا بولۇشقا باشلايدۇ...

بىزنىڭ شېئىرىيىتىمىزدە يېقىنقى يىللار ئىچىدە بۇ ئالاھىدە تېمىغا شائىر مامۇت زايمىت ۋە شائىر ئوسمانجان ساۋۇت قاتارلىقلار مۇراجىئەت قىلىپ ئۆتتى. ئۇلار ئۆزلىرىنىڭ «خاقان ئوردىسىدا» ۋە «چىيەنلۈك شاھ سالقىنلىقىدا» ناملىق شېئىرلىرىدا ئۆزلىرىنىڭ يۇقىرىقىدەك تۇيغۇ ۋە تەسىراتلىرىنى لىرىك يول بىلەن ئەكس ئەتتۈرۈپ بېرىشكە ھەرىكەت قىلدى. شۇ يېرى دىققەتكە سازاۋەركى، تەربىيىلىنىش مۇھىتى بىلەن ئىجادىي ئىشچانلىقى يېقىدىن بىر-بىرىدىن پەرقلەنمەيدىغان بۇ ئىككى دەۋرداش شائىر بىر خىل تېما، بىر خىل تۈرمۈش مۇھىتى ئىچىدىن بىر-بىرىگە ئوخشىمايدىغان ئىككى خىل ئىجتىمائىي مەزمۇن تاپتى.

شائىر مامۇت زايمىت ئۆزىنىڭ «خاقان ئوردىسىدا» ناملىق شېئىرىدا كاتتا ئورۇننىڭ شاھانە تەختىگە ئولتۇرغۇزۇلغان بىر خاقاننىڭ ھەيكىلىنى تەسۋىرلەيدۇ. ئۇنىڭ كۆرىنىشى شۇنچىلىك ھەيۋەت ۋە كۆركەم. چىرايىدا بولسا ھەيرانلىق ۋە پۇشايمان. ئۇ ئېمىدىندۇر ئەپسۇسلۇق ۋە بىئاراملىق ھېس قىلماقتا. شېئىر ئاپتورى خاقاننىڭ ئېلىمىزنىڭ يېڭى ھاياتى بىلەن دەۋرىمىز كىشىلىرىنىڭ زامانىۋى تۈرمۈشىنى ئۆزىنىڭ ئەينى يىللاردىكى دۆلەت ئەھۋالى بىلەن خاقانلىق تۈرمۈشىغا سېلىشتۇرۇپ كۆرۈشتىن پەيدا بولغان بۇ خىل قايىللىق ۋە ئازابلىنىش تۇيغۇسىنى ئۇنىڭ بەدىئىي تەسەۋۋۇر بىلەن جانلاندۇرۇلغان ئوي-خىيالى ئارقىلىق تۆۋەندىكىچە بايان قىلىدۇ:

«ھەي ئېست...
ياشايتىمەن كونا زاماندا.
بۈگۈنكى بىر پۇقرالىق لەززەت،
يوق ئىكەنغۇ مەندەك خاقاندا.
ئوڭا شاھىد ئۆزەم ئىشلەتكەن

ئاددىي پانۇس، قەغەز يەلپۈگۈچ، ئەمدى باقسام، پۇقرا ئۆيىدە، توك چىرىقى، ھاۋا تەكشىگۈچ، قۇرۇمىغان مېنىڭ دەۋرىمدە، يۇرتتىن ئاپەت، خەلق ئىچرە نىزا، تەختىم گويا ۋولقان ئاغزىدا، يېپىلمەيتتىم خاتىرجەم غىزا، بۈگۈن ئەل تىنىچ، خەلق باياشاد، مۇشۇ كۈندە ياشاپ قالسامچۇ؟ بىر پۇقرالىق سائادىتىدىن، مىڭ خاقانلىق ھوزۇر ئالسامچۇ؟»

مانا بۇ ئاپتورنىڭ قەلىمى ئاستىدىكى فېئودال خاقانلىق - پۈتۈن ئۆمۈرى زورلۇق ۋە شاھانە چىرىكلىك ئىچىدە ئۆتكەن ياۋۇز ھۆكۈمدارنىڭ روھىي دۇنياسى! مەلۇمكى، ھەرقانداق بىر خاقان ئالدى بىلەن ئۆز تەختى ۋە ھۆكۈم-رانلىقىنى ھەممىدىن ئەلا ۋە مۇقەددەس بىلىدىغان، ئۆزىنىڭ پۈتۈن بەختى ۋە ھاياتىي قىممىتىنى پەقەت شاھانە تۇرمۇش لەززىتىدىلا تولۇق ھېس قىلىدىغان ئەڭ غالىجىر ئىرادە ئىگەسىدۇر. تەختكە بولغان ئەسەبىي مۇھەببەت بىلەن زورلۇققا بولغان جاھىلانە ئىنتىلىش ئۇنىڭ ئىدىيىۋى ھېسسىياتىنىڭ يادروسى بولۇپ، ئۇ ھەتتا ئۆلۈم خەۋپىگە دۇچ كەلگەن چېغىدىمۇ بۇنداق ئەقىدىسىدىن قايتمايدۇ. ئۇنىڭ زورلۇق ۋە ھۆكۈمرانلىقىغا بولغان تەددىت ھەم ۋەھىمە قانچىلىك ئارتسا، ئۇنىڭ ئۇنى قوغداش ۋە ساقلاش غالىجىرلىقى شۇنچەلىك كۈچىيىدۇ، چۈنكى ئۇنىڭ ھەممە تىرىكلىك قىممىتى پەقەت بىرلا نەرسىدە، يەنى ئۇنىڭ نەزەرىدە، ھەممىدىن ئۇلۇغ ۋە مۇقەددەس بولۇپ كۆرۈنىدىغان شاھانە تەخت بىلەن شاھانە تۇرمۇش لەززىتىدىلا ئەكس ئېتىدۇ. ۋە-الەنكى شېئىر ئاپتورنىڭ قەلىمى ئاستىدىكى بۇ خاقاندا شاھلار خاراكىتىرىنىڭ يۇقىرىقى ئالامەتلىرىنىڭ ھېچقايسىسى تېپىلمايدۇ. شۇڭا ئۇنىڭ ئاپتور تەرىپىدىن بېرىلگەن يۇقىرىقى ئوي-خىيالنىڭ چىن ۋە ھەققانىي ئىكەنلىكىگە، ئۇنىڭ ھېس-تۇيغۇسىنىڭ ھەقىقىي شاھلارنىڭ ئىدىيىۋى ھېسسىياتى ئىكەنلىكىگە ھېچكىم ئېشەنمەيدۇ.

يولداش مامۇت زايتىنىڭ «خاقان ئوردىسىدا» ناملىق بۇ شېئىرىدا مۇۋەپپەقىيەت-سىزلىككە ئۇچرىشىنىڭ تۈپ سەۋەبى شۇنىڭدىكى، ئاپتور ئىجادىيەتتە تارىخىي پاكىت ۋە ھاياتىي چىنلىقنى ئاساس قىلماي، بەلكى ئېڭىدا شەكىللەنگەن تەييار ئۇقۇم، چۈشەنچىنى ئاساس قىلغان. ئادەتتىكى تەشۋىقات تەلپى بىلەن ساددا سىياسىي قىزغىنلىقنى چىن ۋە سەمىمى ھېسسىيات ئورنىغا دەسسەتىپ، بەدىئىي ئىلمى تەسەۋۋۇرنى غەلىستە ۋە تۇتۇقسىز ۋەقەلەرنى ئويلاپ چىقىرىدىغان قۇرۇق خىيالىي پائالىيەتكە ئايلاندۇرۇۋەتكەن. شۇنىڭ بىلەن تارىخىي چىنلىقنىڭ ماھىيىتى ۋە شاھلار خاراكىتىرىنىڭ تۈپ مەزمۇنى

بۇرمىلىنىپ، كىتابخانلارنىڭ بەدىئىي - ئەقلىي تەربىيىلىنىشىنى بۇزىدىغان مۇشۇنداق ساختا سەنئەت ئەسىرى بارلىققا كەلگەن. شائىر ئوسمانجان ساۋۇت بۇ تېمىغا پۈتۈنلەي باشقىچە يول بىلەن يانداشقان. ئۇ ئۆزىنىڭ چيەنلۇڭنىڭ شاھانە ئارامگاھىنى كۆرۈشتىن پەيدا بولغان تۇيغۇ ۋە تەسىراتىنى قىلچە يوشۇرمىغان، ھېچنەرسىنى بويىدىمىغان، ھېچنەرسىگە ساختا سۈپەت ۋە يالغان بەدىئىي خاراكتېر بەرمىگەن. ئەكسىچە، تارىخىي چىنلىق بىلەن شاھلىق تۈزۈمىنىڭ ماھىيىتىگە سادىق بولۇپ، ئۇنى باي ۋە كۈچلۈك بەدىئىي تەسەۋۋۇر بىلەن جانلاندىرۇپ، فېئودال شاھلارنىڭ ئىدىيىۋى خاراكتېرى بىلەن تۇرمۇش ئادىتىنى كۆنىكرېت گەۋدىلەندۈرۈپ بېرىدىغان ئىجادىي تۇرمۇش مەنزىرىسى يارىتىپ، تېمىنى جانلىق ۋە روشەن ئېچىپ بەرگەن:

«ياقۇت جامدا لىپمۇ لىپتۇر قان ۋە ياش،
قەسىر تېمى گەردىش ئالغان پەريادىتىن.
قېرى چىنار گۇۋاھىدۇر دەھشەتنىڭ،
سۆزلەر قىسسە پاجىئەلىك ھاياتتىن.
بۇ ئىشردىگىھ، بۈك - باراقسان چىمەنزار
بەرنالارنى يۇتقان مۇدەھش جەھەننەم.
بۇندا ئۇچقان ئېسىل ئارمان ساماغا،
مۇڭلۇق نالە بۇلاقلارغا مۇجەسسەم.»

شېئىر باشتىن - ئاخىر ئاشۇنداق چىن - سەمىمى ھېسسىيات بىلەن يېزىلغان بولۇپ، ئۇنىڭ ھەر بىر مىسراسىغا ئاپتورنىڭ فېئودال شاھلىق تۈزۈمى بىلەن تارىخنىڭ تەڭ - سىزلىك ۋە ئادالەتسىزلىكى ئۈستىدىن قىلغان غەزەبلىك شىكايىتى سىڭگەن. شاھلارنىڭ ئىپلاس ئاياغلىرىدا چەيلەنگەن سانسىزلىغان پاك، مەسۇم قىزلارنىڭ پىغانلىق ئاھۇ - زارى شېئىرغا ئۆزگىچە بىر خىل پوئېتىك سادا بېغىشلانغان. نەتىجىدە، بۇ شېئىر فېئودال شاھلىق تۈزۈمىنىڭ ئومۇمىي شېئىرىي ئەيدىنامىسىگە؛ كىتابخاندا زۇلمەتلىك ئۆتمۈشكە نىسبەتەن كۈچلۈك نەپرەت، بۈگۈنكى ئەركىن ۋە ئازاد تۇرمۇشىمىزغا نىسبەتەن چەكسىز مۇھەببەت ئويغىتىدىغان يېڭى ئىجادىي لىرىك ناخشىغا ئايلانغان.

شېئىر - ئىجتىمائىي رېئاللىقنى ئەڭ مەركەزلىك ۋە ئەڭ يىغىنچاق ئەكس ئەتتۈرۈپ بېرىدىغان بىر خىل بەدىئىي تۈر. ئۇنىڭدا ۋەقە، ھادىسىلەرنىڭ تەپسىلاتى بىلەن ئادەم ۋە نەرسىلەرنىڭ ئومۇمىي ھالىتى يېزىلمايدۇ. ئەكسىچە، ئۇلارنىڭ تۈپ ئالاھىدىلىكى بىلەن تېخى ئېچىلمىغان يېڭى ئۆزگىچىلىكى، شۇنداقلا شائىرنىڭ ھايات تەسىرىدە پەيدا بولغان ھېس - تۇيغۇسىنىڭ يادروسى ئەكس ئەتتۈرۈلىدۇ، ئىجتىمائىي تۇرمۇش ۋە كىشىلەر مۇناسىۋىتىنىڭ مەزمۇن خاراكتېرى يۈكسەك دەرىجىدە ئومۇملاشتۇرۇلۇپ، ئەخچام ۋە ئوبرازلىق بەدىئىي تۈسكە ئىگە قىلىنىدۇ. گەرچە بەزى شېئىرلارنىڭ پىكىر، مەزمۇنى كەڭ ۋە ھەر تەرەپلىمە بولسىمۇ، لېكىن ئۇلاردىمۇ ئوخشاشلا شېئىرىي مەزمۇن يۈكسەك

دەرىجىدە مەركەزلەشتۈرۈلگەن، ھېسسىياتنىڭ ئىسپىكىلىكى يۇقىرى دەرىجىگە يەتكەن بولىدۇ، شۇڭا ئۇلارمۇ باشقا لىرىك شېئىرلارغا ئوخشاشلا كىتابخانىنى ھاياجانلاندىرىدۇ. شېئىرىي ئەسەرلەردىكى مەركەزلەشتۈرۈلگەن يىغىنچاق شېئىرىي مەزمۇن ئۆز نۆۋىتىدە مۇئەييەن بەدىئىي ئىخچاملىقتا ئەكس ئېتىشى لازىم. شۇنداق بولغاندىلا، ئۆزىگە مۇناسىپ شەكىل ۋە پورمىغا ئىگە بولالايدۇ. شېئىرىي ئەسەرلەرگە قويۇلىدىغان بەدىئىي ئىخچاملىق تەلىپى باشقا يەردىن ئەمەس، دەل شېئىرىيەت ئىجادىيىتىنىڭ ئۆزىگە خاس ئالاھىدىلىكىدىن كەلگەن. مەلۇمكى، شېئىر شائىرنىڭ بىر مەزگىللىك ئىلھامىنىڭ، ئۇنىڭ ھېس - تۇيغۇسىنىڭ يۈكسەك دەرىجىدە تاۋلانغان ۋە مەركەزلەشكەن ھالىتىنىڭ مەھسۇلى، تېخىمۇ ئېنىق قىلىپ ئېيتساق، شائىر قەلبىدە تۇيۇقسىز چاقنىغان لىرىك ئۇچقۇننىڭ بىردەملىك يورۇقىدۇر، شۇڭا ئۇ ئۆزىگە مۇناسىپ بولمىغان كېلەكسىز فورما بىلەن چىقىشالمايدۇ. ئۇ پەقەت ئىخچام ۋە يىغىنچاق بەدىئىي شەكىلدىلا ئۆز قىممىتىنى گەۋدە - لەندۈرەلەيدۇ. شېئىرىيەتتىكى ئىخچاملىق تەلىپى شائىرغا شەكىل ۋە فورمىدا يىغىنچاق - لىققا، پىكىر ۋە مەزمۇندا دەللىك ۋە چوڭقۇرلۇققا ئېرىشىش ئىمكانىيىتىنى بېرىدۇ. ئۇ بىر تەرەپتىن، شائىرنىڭ شېئىرىي پىكىرنى تاۋلاش ۋە ئومۇملاشتۇرۇشتىكى ئىقتىدارىنى ئەكس ئەتتۈرسە؛ يەنە بىر تەرەپتىن، ئۇنىڭ بەدىئىي ئىپادىلەش ماھارىتىنى گەۋدىلەندۈرۈپ بېرىدۇ. مۇشۇ مەنىدىن ئېيتقاندا، تالانتلىق شائىر ئالدى بىلەن يىغىنچاقلىغان شېئىرىي پىكىرنى ئىخچام بەدىئىي فورمىدا يورۇتۇپ بېرىشىنى بىلىدىغان شائىردۇر. شېئىرىيەت ئىجادىيىتىدە مەزمۇن يىغىنچاقلىقى بىلەن بەدىئىي ئىخچاملىققا ئېرىشىش ناھايىتى كۆپ ئامىللارغا باغلىق. ئۇنىڭ ئىچىدىكى ئەڭ مۇھىم، ھەل قىلغۇچى ئامىل يەنىلا شېئىرىي ئوبرازدىن ئىبارەت. شائىر ئىجادىيەتتە ئوقۇم ۋە چۈشەنچە تۈسىدىكى ئابستىراكت نەرسىلەرنىڭ ئادەتتىكى نەزمىي سۈرىتىنى سىزىپ بېرىشىنى ئەمەس، بەلكى جانلىق تۇرمۇش مەنزىرىسى بىلەن كۈچلۈك لىرىك ھېسسىياتنىڭ بەدىئىي بىرلىكى ئاساسىدا بارلىققا كېلىدىغان گۈزەل شېئىرىي مۇھىت يارىتىشىنى ئاساس قىلىدۇ. ئۇ تاللانغان، ئىپادە قىلىش كۈچىگە باي بولغان ئىجادىي، بەدىئىي تىلىدىن ۋە ھەر خىل ئىستىلىستىك ۋاسىتىلەردىن پايدىلىنىپ، كىتابخان كۆرەلەيدىغان ۋە ھېس قىلالايدىغان كۈنكۈپت شېئىرىي ئوبراز يارىتىدۇ. بۇ ئوبراز ئۇنىڭغا شېئىرىي مەزمۇننى يۈكسەك دەرىجىدە مەركەزلەشتۈرۈپ، ئۇنى ئەڭ ئىخچام بولغان ھەرىكەتچان بەدىئىي فورمىدا ئەكس ئەتتۈرۈپ بېرىش ئىمكانىيىتىنى بېرىدۇ. بىز تۆۋەندە شائىر مۇھەممەدجان سادىقنىڭ كىتابخانلارغا تونۇشلۇق بولغان «نان» ناملىق شېئىرىنى ئوقۇپ كۆرەيلى:

«تاڭ شەپقىدەك توغاچنىڭ،

چىشلەپ يېرىم چېتىدىن.

ئاھ...

سەزگۈلەر ئويغاندى لەززەتنى تېتىپ،

يالقۇن ئۆرلىدى يۈرەك قېتىدىن.



نان! نانسىز ئۆتەرمۇ ئالەمدە بىر كۈن،
كىمىلەر زېرىككەن تەمىنى تېتىپ؟!
ھايات ئۇنىڭسىز ساماندىك سېرىق -
بولىدۇ قېنىمۇ كېتىپ...
چىشلەپ يېگىنىمدە ئاق ناندىن،
قەلبىمدە سۆيگۈدىن سېزىلدى بىر ئىز.
تەشەككۈر كۆزىدە تىكىلدىم دېھقانغا،
گۈلشەن بوپ كۆرۈندى ماڭا شۇ ئېتىز.»

ئاپتور بۇ شېئىرىدا مىللىي تۇرمۇشىمىزدا كەم بولسا بولمايدىغان ئاددىي ناننى تېمى قىلىپ، ھېسسىياتلىق شېئىرىي تىل ۋاسىتىسىدە يارىتىلغان جانلىق بەدىئىي ئوبرازلار ئارقىلىق ئۆزىنىڭ دېھقان ۋە ئۇنىڭ ئالىيجاناب ئەمگىكىگە بولغان يۈكسەك مۇھەببىتىنى ئىپادىلىگەن. شېئىردا مەنزىرە بىلەن ھېسسىيات، ئوبراز بىلەن مەزمۇن بىر پۈتۈن نەرسىگە ئايلىنىپ، كىتابخاننى ھاياجانلاندۇرىدىغان ئۆزگىچە بىر خىل شېئىرىي رېتىم پەيدا قىلىپ، ئاپتورنىڭ بەدىئىي - غايىۋى مەقسىتىنى تولۇق گەۋدىلەندۈرۈپ بەرگەن. ياش شائىر ئەخمەتجان ئوسماننىڭ «ئىككى قۇياش قەسىدىسى» ناملىق لىرىكىسىمۇ شېئىرىي ئوبراز ئارقىلىق مەزمۇن يىغىنچاقلىقى بىلەن بەدىئىي ئىخچاملىققا ئېرىشىشنىڭ بىر ياخشى مىسالى:

«گۈزەللەردىن ئەمەسسەن، جېنىم،
سەندە يوقتۇر گۈلنىڭ ياشنىشى.
ئاھۇ كۆزى ئەمەس كۆزلىرىڭ،
ئەمما ئۇندا نۇرنىڭ چاقنىشى.
بېزىمەيدۇ سېنى نەۋ باھار،
توزۇتمايدۇ كەچكۈز جۇدۇنى،
ئىككى قۇياش يانسا يۈزۈڭدە
ئۇنىڭ ئەكسى تۇرسا كۆزۈمدە،
سۆيگۈمىزنىڭ نەدىكەن تۇنى؟»

ئاپتور شېئىرىدا لىرىك ئوبيېكتىنى ئېستېتىك نۇقتىدىن تونۇپ ۋە باھالاپ، ئۇنىڭ ھاياتىي سۈپەتلىرى بىلەن مەنىۋى پەزىلەتلىرىنى ئۆزگىچە بىر خىل يول بىلەن گەۋدىلەندۈرۈپ بېرىدۇ؛ ئۇ، ئۆز سۆيۈملۈكىنى قىزلار گۈزەللىكىنىڭ ئەنئەنىۋى ئالامەتلىرى بىلەن بېزىمەيدۇ. ئۇنىڭغا ئارتۇقچە، سەلتەنەتلىك سۈپەتلىرىنى زورلاپ تاڭمايدۇ. شۇڭا ئۇ كىتابخان كۆز ئالدىدا خۇددى تۇرمۇشنىڭ ئۆزىدىكىدەك بىر خىل ساددا ۋە تەبىئىي تۈستە ئايان بولىدۇ. ئۇ، گۈزەللەردىن ئەمەس، ئۇنىڭدا كىشىنى مەپتۇن قىلىدىغان ئويناقتى سېھرىي كۆزلەرمۇ يوق. لېكىن بۇ كۆزلەردە نۇرنىڭ چاقنىشى، پاك ۋە ئالىي-

جاناب مۇھەببەتنىڭ تەڭداشسىز قۇدرىتى بار. شۇڭا بۇ كۆزلەر ئاپتورغا ئۆزىنىڭ مۇھەببەت ھېسسىياتىغا تويۇنغان شائىرانە قەلبىنى تىنىمىسىز يورۇتۇپ تۇرغۇچى نۇرلۇق قۇياش بولۇپ تويۇلىدۇ. ئاپتور شېئىرىدا باشتىن - ئاخىر ئاشۇنداق ئوبرازلىق پىكىر ۋە ئوبرازلىق تۇرمۇش كۆرۈنۈشلەرنىڭ لىرىك تەسۋىرى ئارقىلىق ئۆز لىرىك پېرسوناژىنىڭ مەنىۋى گۈزەللىكىنى كونكرېت ئەكس ئەتتۈرۈپ، ئۆزىنىڭ مۇھەببەت ۋە بەخت قارىشىنى ئوتتۇرىغا قويىدۇ. دېمەك شائىر قىسقىغىنە بىر شېئىر ئارقىلىق كىتابخان ئالدىدا يېڭىچە بىر مەنىۋى ئالەم ئاچىدۇ.

يۇقىرىدا تىلغا ئېلىنغان ئىككى شېئىرنىڭ (مۇنداق شېئىرلار بىزدە ئاز ئەمەس، ئەلۋەتتە!) ئورتاق ئالاھىدىلىكى شۇنىڭدىكى، ئاپتورلار بۇ شېئىرلاردا ئالدى بىلەن يېڭى ۋە ئىجادىي شېئىرىي ئوبراز ياراتقان. ئاشۇ لىرىك ئوبرازلار ۋاسىتىسى بىلەن ئۆزلىرىنىڭ تۇيغۇ ۋە تەسىراتلىرىنى يۈكسەك دەرىجىدە مەركەزلەشتۈرۈپ، ئەڭ ئىخچام بەدىئىي فورمىغا سىغدۇرغان.

شېئىرىيەت ئىجادىيىتىدىكى بەدىئىي ئىخچاملىق مەسىلىسى نوقۇل قىسقا يېزىش مەسىلىسىلا ئەمەس، چۈنكى ھەرقانداق شېئىرنىڭ ھەجىم ۋە فورمىسى ئالدى بىلەن ئۇنىڭ مەزمۇنى تەرىپىدىن بەلگىلىنىدۇ. بەزى شېئىرلارنىڭ مەزمۇنى بىر شېئىرىي پىكىر بىلەن بىر ھېسسىيات يۆنىلىشى ئاساسىدا بارلىققا كېلىدۇ. شۇڭا مۇنداق شېئىرلار تەبىئىي ھالدا قىسقا بولىدۇ. بەزى شېئىرلارنىڭ مەزمۇنى بولسا، ھەر خىل شېئىرىي پىكىر ۋە كۆپ لېنىيىلىك، مۇرەككەپ ھېسسىيات ئېقىمى ئاساسىدا بارلىققا كېلىدۇ. تەبىئىيىكى مۇنداق شېئىرلار ئۇزۇنراق، مەزمۇنغا مۇناسىپ ھەجىم كەڭلىكىگە ئىگە بولىدۇ، لېكىن بىر نەرسە ئېنىقكى، شېئىرلار مەيلى قىسقا بولسۇن ياكى ئۇزۇن بولسۇن، ئۇلاردا ئوخشاشلا مەركەزلەشكەن پىكىر بىلەن يىغىنچاقلا نغان ھېسسىيات مۇئەييەن بەدىئىي ئىخچاملىقتا ئەكس ئېتىدۇ. شائىرنىڭ رېئال ھايات تەسىرىدە پەيدا بولغان ھېس - تۇيغۇسى يۈكسەك دەرىجىدە بەدىئىي ئومۇملاشتۇرۇش ئىقتىدارىغا ئىگە بولغان لىرىك ئوبرازلار ئارقىلىق گەۋدىلىنىدۇ. شېئىر مۇشۇ ئالاھىدىلىكلەرنى ئۆزىدە تولۇق ئەكس ئەتتۈرسىلا، ھەجىم ۋە فورما يېپىقىدىن قانداق بولۇشىدىن قەتئىينەزەر، ئوخشاشلا مۇئەييەن بەدىئىي قىممەتكە ئىگە بولىدۇ.

يۇقىرىدا ئېيتىپ ئۆتكەنلىرىمىز شېئىر ئىجادىيىتىنىڭ تۈپ ئالاھىدىلىكلىرى، شائىرلىرىمىزنىڭ ئېستېتىك ئىزلىنىشىنىڭ مۇھىم نۇقتىلىرى بولۇپ، بۇ نەرسىلەر بىزنىڭ شېئىرىيەت ئىجادىيىتىمىزدە قانچە كەڭ، قانچە تولۇق ئەمەلىيلەشسە، شېئىرنىڭ ئىدىيە ۋە بەدىئىي سۈپىتى شۇنچە ئۆسۈپ، خەلقىمىزنىڭ ئەقلى ۋە ئەخلاقى تەربىيىلىنىشىنى ئىلگىرى سۈرىدىغان ھەقىقىي ئوبرازلىق سەنئەتكە ئايلىنىدۇ. كېسىپ ئېيتىش مۇمكىنكى، ئۆزىنىڭ مۆجىزىلەر بىلەن تولغان ئۇلۇغ ھاياتىنى چىن دىلىدىن سۆيىدىغان ئەمگەكچان خەلقىمىز ئۆز ھاياتىنىڭ ھەقىقىي لىرىك خاتىرىسى بولغان مۇنداق جەڭگىۋار سەنئەتنى، يەنى چىن ۋە سەمىمى ھېسسىياتقا كۆمۈلگەن مۇنداق يالقۇنلۇق شېئىرىيەتنى مەڭگۈ قەدىرلەيدۇ.

ئۇيغۇر دېموكراتىك ئەدەبىياتى ۋە كىلىنلىرىدىن

بۇ كىتابتا ئۇيغۇر دېموكراتىك ئەدەبىياتىنىڭ تارىخى ۋە كىلىنلىرىنىڭ خىزمەتلىرى ئىزاھ قىلىنغان. ئۇيغۇر دېموكراتىك ئەدەبىياتىنىڭ تارىخى ۋە كىلىنلىرىنىڭ خىزمەتلىرى ئىزاھ قىلىنغان. ئۇيغۇر دېموكراتىك ئەدەبىياتىنىڭ تارىخى ۋە كىلىنلىرىنىڭ خىزمەتلىرى ئىزاھ قىلىنغان.

ئەنۋەر ناسىرى

1933 - يىلى ئاپرېلدىن باشلاپ پۈتۈن شىنجاڭ دائىرىسىدە كۆتۈرۈلگەن يېڭى مەدەنىيەت ھەرىكىتى ئۇيغۇر ئەدەبىياتىغا زور تەسىر كۆرسەتتى. ئەدەبىيات - تىمىز رېئالىستىك ئەدەبىيات دەۋرىگە كىرىپ، رېئال ۋەقەلەر سىنىپى ۋە مىللىي كۈرەشلەر ئاساسىي تېما قىلىنغان ئەسەرلەر ئارقا ئارقىدىن يېزىلدى. يېڭىچە، جەڭگىۋار، ھازىر جاۋاب سىياسىي لىرىكىلار، سەھنە ئەسەرلىرى مەيدانغا كەلدى.

ئەنۋەر مەخپىر ئوغلى ناسىرى ئۇيغۇر دېموكراتىك ئەدەبىياتىنىڭ مەزكۇر تارىخىي باسقۇچىنىڭ شەكىللىنىشى ۋە تەرەققىياتى ئۈچۈن مۇناسىپ ھەسسە قوشقانلىقى بىلەن ئەدەبىياتىمىز تارىخىدا بەلگىلىك ئورۇن تۇتىدۇ.



رۇن تۇتىدۇ.

ئەنۋەر ناسىرى 1914 - يىلى غۇلجا شەھىرىدە، تۆمۈرچى ئائىلىسىدە دۇنياغا كەلگەن. ئۇ دەسلەپ دىنىي مەكتەپتە، كېيىن پەننىي مەكتەپتە ئوقۇپ، 7 - سىنىپنى تۈگەتتى. ئاتىسىنىڭ ۋاپاتى بىلەن ئېغىر تۇرمۇش قىيىنچىلىقىغا دۇچ كەلگەن ئەنۋەر نا - سىرى ئوقۇشنى داۋاملاشتۇرۇشقا ئامالسىز قېلىپ 15 يېشىدىن باشلاپلا، شەھەردىكى ئاشخانلاردا كۈنلۈك ئىشلەپ جان بېقىشقا مەجبۇر بولىدۇ.

يېڭى مەدەنىيەت ھەرىكىتىنىڭ تۈرتكىسىدە، 1933 - يىلىنىڭ ئاخىرى ۋە 1934 - يىلىنىڭ باشلىرىدا شىنجاڭدىكى ھەرقايسى ۋىلايەت، ناھىيىلەردە ئۇيغۇر مەدەنىي ئاقارتىش ئۇيۇشمىلىرى ۋە بۇ ئۇيۇشمىلار قارمىقىدا سەنئەت ئۆمەكلىرى تەشكىل ئېتىلىشكە باشلىدى. ئەنۋەر ناسىرى 1934 - يىلىنىڭ بېشىدا غۇلجىدا قۇرۇلغان ئۇيغۇر مەدەنىي ئاقارتىش ئۇيۇشمىسىغا ئەڭ دەسلەپ قاتنىشىدۇ ۋە ئۇيۇشمىنىڭ ئاكتىپ پائالىيەتچىلىرى قاتارىدا نۇرغۇن ئەمەلىي خىزمەتلەرنى ئىشلەيدۇ.

1934 - يىلى ئۆكتەبىردىن باشلاپ غۇلجىدا «شىنجاڭ ئىلى گېزىتى» چىقىشقا

باشلىدى. ئەنۋەر ناسىرى گېزىتخانىسىغا كىرىپ دەسلەپ نابورچىسىك، كېيىن (1936 - يىلىدىن باشلاپ) كوررېكتور ۋە مۇھەررىر بولۇپ ئىشلەيدۇ. ئەنۋەر ناسىرىنىڭ ئىجادىيىتى 1935 - يىلى باشلانغان. ئۇ بىر تەرەپتىن ئىجادىيەت بىلەن شۇغۇللانسا، يەنە بىر تەرەپتىن، ئۇيۇشمىنىڭ خىزمەتلىرىگە پائال قاتنىشىدۇ. ئۇيۇشمىنىڭ ساۋاتسىزلىقنى يۇيۇش ئۈچۈن جاي - جايلاردا كەچكۈرسىلار ئېچىشىغا ياردەم - لىشىدۇ، قىرائەتخانىلار قۇرىدۇ. ئۇيۇشما قارىمىقىدىكى سەنئەت ئۆمىكىگە يېقىندىن يار - دەملىشىپ، كونسېرت نومۇرلىرىنى تۈزۈشۈپ، رەتلەشپ بېرىدۇ، ناخشا تېكىستلىرى يازىدۇ. 1937 - يىلىدىن باشلاپ ئەنۋەر ناسىرى غۇلجىدىكى «ياردەم مەكتەپ» (ھازىرقى غۇلجا شەھەرلىك 14 - ئوتتۇرا مەكتەپ) تە ئوقۇتقۇچىلىق قىلىشقا باشلايدۇ. شۇنداقلا شۇ يىلى غۇلجىدا قۇرۇلغان «مىللەتلەر كۈلۈبى» نىڭ خىزمىتىگە ئاكتىپ ئىشتىراك قىلىدۇ ۋە ئۇنىڭ مەسئۇلىرىدىن بىرى بولىدۇ. بۇ جەرياندا ئۇ داڭلىق سەنئەتچى، دراماتورگ، شائىر قاسىمجان قەمبىرى بىلەن يېقىندىن ھەمكارلىشىپ ئىشلەيدۇ. ئەنۋەر ناسىرىنىڭ ياش ئەدەبىيات - سەنئەت ھەۋەسكارلىرىنى تەربىيەلەش، يېتىشتۈرۈش جەھەتتىكى خىزمىتىنى ئالاھىدە تىلغا ئېلىپ ئۆتۈشكە ئەرزىيدۇ. ئىنقىلابىي قۇربان، ۋە تەنپەرۋەر شائىر لۈتپۇللا مۇتەللىپنىڭ ئىجادىيىتى 1938 - يىلى يانۋاردا ئەنۋەر ناسىرى بىلەن تونۇشقاندىن كېيىن، ئۇنىڭ ياردىمىدە يېڭى يۈكسىلەشكە ئىگە بولغانىدى. شۇڭلاشقىمۇ، ل. مۇتەللىپنىڭ: «مېنىڭ دەسلەپكى ئۇستازىم ئەنۋەر ناسىرى ئىدى، ئۇ مېنى ھەقىقەتەنمۇ مەلۇم قەلەم ئىگىسى قىلىپ يېتىشتۈردى» دېگەن سۆزى تاسادىپىي ئېيتىلغان ئەمەس.

شائىرنىڭ «كۈنچىقىش شامىلى» ۋە «قىشقا بېغىشلاپ» قاتارلىق شېئىرلىرى 1938 - يىلى يېزىلغان. «كۈنچىقىش شامىلى» دا شائىر:

«سالام، ئۇرۇشنىڭ قانلىق سېپىمدە،
 كۆكرەك كېرىپ ماڭغان ئالدىغا،
 ئۇلۇغ ۋە تەننىڭ سادىق ئوغلىغا!
 قانلىق تۇغنى تۈتۈپ قولىدا،
 ھەر قەدەمدە ئۈستۈنلۈك ئالغان
 قەھرىمان سەپداش جەڭچى دوستۇمغا!»

دېگەنگە ئوخشاش جەڭگىۋار مىسىرالىرىدا ياپون تاجاۋۇزچىلىرىغا قارشى جان تىكىپ كۈرەش قىلىۋاتقان قەھرىمان جەڭچىلەرگە، پارتىزانلارغا بولغان سەمىمىي، قىزغىن ھۆرمەت - ئېھتىرامىنى بايان قىلىش ئارقىلىق كۈچلۈك ئىنقىلابىي ۋە تەنپەرۋەرلىك روھىنى ئىپادىلىگەن بولسا، سىمۋوللاشتۇرۇش ۋە رىتورىك سونال ئۇسۇلى بويىچە يازغان «قىشقا بېغىشلاپ» ناملىق شېئىرىدا زۇلمەتلىك كونا جەمئىيەتكە بولغان نەپرەتنى، ئەمگەكچى خەلققە بولغان مېھرى - مۇھەببىتىنى ئىزھار قىلىدۇ.

1942 - يىلى جاللات شېڭ شىسەي ئىنقىلابچىلارنى، ئىلغار، تەرەققىيپەرۋەر زاتلارنى زور كۆلەمدە تۇتقۇن قىلدى، باستۇردى. مىسىلسىز قاراڭغۇ زۇلمەت، مىسىللىي ۋە (داۋامى 611 - بەتتە)



غەدە بېيى ئىجادىيەتكە دائىر مۇلاھىزىلەر



ئابدۇللا قاھار

ياخشى ئەسەر قانداق يېزىلىدۇ؟

(ياشلار سەمپىنارىيىسىدە سۆزلەنگەن نۇتۇقتىن)

گەرچە بۈگۈنكى سۆھبەتتىمىزنىڭ ماۋزۇسى ئىجادىيەت تەجرىبىلىرى توغرىسىدا بولسىمۇ، گەپ كۆپرەك ئىجادىيەت تەجرىبىلىرى ئۈستىدە ئەمەس، بەلكى ئىجادىيەت يولىدىكى ئۇرۇنۇشلار توغرىسىدا بولىدۇ، دەپ قارايمەن.

ۋايىغا يەتكەن بىرەر يازغۇچى ئۆزىنىڭ قانداق ۋايىغا يەتكەنلىكى، كىشىلەر مۇ-ئەييەنلەشتۈرگەن بىر ياكى بىرنەچچە مەشھۇر ئەسىرىنى قانداق يازغانلىقىنى سۆزلەپ بەرسە، ئاڭلىغۇچىلار ئۇنىڭدىن تەلىم ئالسا، مانا بۇ ئىجادىيەت تەجرىبىسى توغرىسىدىكى سۆز، ئىلمىي سۆھبەت ھېسابلىنىدۇ. مەن بۇ يەردە پەقەت ئوبدان ئەسەر يېزىش ئۈچۈن قانداق ئۆگەنگەنلىكىم، شۇ جەرياندا نېمىلەرگە دۇچ كەلگەنلىكىم توغرىسىدا سۆزلىشىم مۇمكىن، خالاس. دېمەك، بۇ سۆھبەت ئۆزئارا پىكىرلىشىشتىنلا ئىبارەت بولىدۇ. ئۈمىد بىلەن قولغا قەلەم ئالغان، يېزىقچىلىق ئارقىلىق خەلققە، ۋەتەنگە خىزمەت قىلىشنى ئويلىغان، شۇ ئارقىلىق كۆپرەك ۋە ياخشىراق تۆھپە يارىتىشقا كۆزى يەتكەن ھەر-بىر كىشى ياخشى ئەسەر يېزىشقا تىرىشىدۇ.

بىز بىر ئەسەرنى يامان، يەنە بىرىنى ياخشى، ئۈچىنچىسىنى بولسا، سۆز سەنئىتىنىڭ مۆجىزىسى دەيمىز. بۇنىڭدا ھەممىدىن بۇرۇن نېمىنى كۆزدە تۇتىمىز؟ ئاۋۋال شۇ سوئالغا جاۋاب بېرىش كېرەك.

ئەسەر كەڭ كىتابخانلار ئۈچۈن يېزىلىدىكەن، ئۇ ھالدا يۇقىرىقى سوئالغا ئاشۇ كىتابخانلار نۇقتىئىنەزەردىن جاۋاب بېرىش زۆرۈر. كىتابخانلار ئۆزىنى مەپتۇن قىلىدىغان، ئۆزىگە لەززەت بېغىشلايدىغان نەرسىنى ئوقۇيدۇ، ئۇنى ياخشى ئەسەر دەپ ھېسابلايدۇ. كىتابخان ئەسەرنى «مەدەنىيەتتە ئارقىدا قالماسلىق» ئۈچۈن ئەمەس، بەلكى مۇلازىمەتتەن قۇرۇق قالماسلىق ئۈچۈن ئوقۇسا ھېساب. شۇنداق ئەسەرلا ياخشى ئەسەر بولىدۇ («قىلىچ»، «تازە گۈل»، «توپىلام»). ئەسەر توغرىسىدا ئەڭ توغرا، خالىس يېزىلغان تەقىرىز كۈتۈپخانىنىڭ پىكىر دەپتىرىدىن تېپىلىدۇ.

تاماشا بىزنىڭ ئىنتايىن قىزىقتۇرالمىغان دراممىنى، قولغا ئېلىش بىلەنلا كىتابخانا-نى ئۆزىگە جەلپ قىلالىمىغان ئەدەبىي ئەسەرنى ياخشى دېگىلى بولمايدۇ. ئەگەر بىرەر يازغۇچى ئەسەرنىڭ شۇ تەرىپىگە ئېتىبار بېرىشكە ئېرىنمىسە ياكى ئېرىنمىگەن تەقدىر-دىمۇ، ئۇنى ئىشقا ئاشۇرالمىسا، ئەمما بۇ ئاجىزلىقنى - مەسئۇلىيەتسىزلىكنى «مەزمۇن»، «ئالىيجاناب مەقسەت» دېگەن ئىبارىلەر بىلەن يوشۇرسا، ئۇ ھالدا بۇ يازغۇچى سەنئەت-نى - ئەڭ مۇھىم تەربىيە قورالىنى نابۇت قىلغان بولىدۇ.

مەقسەت قانچىلىك ئالىيجاناب بولۇشىدىن قەتئىينەزەر، چېخوۋىنىڭ تىلى بىلەن ئېيتقاندا: «قىسقىچ پاقىغا شېكەر سېپىپ بەرسەڭمۇ بەرىمىز يېمەيمەن» دېگەندەك بولىدۇ.

ئەدەبىي ئەسەر، ئەدەبىيات دېگەن مۇنداق بولۇشى كېرەك: يازغۇچى بىرەر نەرسە يېزىش ئۈچۈن قولغا قەلەم ئالغاندا، ھەممىدىن بۇرۇن شۇ نەرسىنى ئوقۇۋاتقان ئوقۇغۇچىنى كۆز ئالدىغا كەلتۈرۈشى، ئەسەرنىڭ ھەر بىر قۇرلىرىنى ئوقۇۋاتقاندا، ئۇنىڭ چىرايىدا قانداق ئۆزگىرىشلەرنىڭ يۈز بېرىدىغانلىقىنى كۆرۈپ تۇرۇشى كېرەك. يازغۇچى ئۆزىنى يۈكسەك بىلىمىگە، چوڭقۇر زوقلىنىش ئىقتىدارىغا ئىگە كىشى ئالدىدا ئىمتىھان بېرىۋاتقاندا سېزىشى لازىم.

كىتابخانى مەپتۇن قىلىدىغان ئەسەرنى ياخشى ئەسەر دېدۇق، ئۇنداق بولسا، ئۇلارنى قانداق ئەسەر مەپتۇن قىلالايدۇ؟ ئۇنىڭ مېھرىگىياھسى نەدە؟ بۇ مېھرىگىياھ نېمىدىن ئىبارەت؟

كلاسسىكلاردىن ئۆگىنىش دېگەن سۆز - كلاسسىك ئەسەرلەردىكى ئەنە شۇ مېھرى-گىياھنى تېپىشقا ئىنتىلىش، تېپىۋېلىشتىن ئىبارەت بولسا كېرەك.

ئەلۋەتتە، ھەر بىر ياخشى ئەسەر ئۆزىگە خاس قىممىتى بىلەن ياخشى، يەنى بىر ياخشى ئەسەرنىڭ مېھرىگىياھسى يەنە بىر ياخشى ئەسەرنىڭ مېھرىگىياھسىغا ئوخشىمىغانلىقى ئۈچۈن ياخشى. گۈزەل دېگەن سۆز بىرلا، لېكىن ئۇنىڭ مىڭلىغان مەنىسى بار.

ياخشى ئەسەرلەرنىڭ ياخشىلىقىدىكى سىمىنى ئىزدىگەن ۋاقىتتا ھەممە ياخشى ئەسەر-لەرگە ئورتاق بولغان بىر نەرسە دەرىجى كۆزگە تاشلىنىدۇ. ئېھتىمال، بۇ ئەسەرنىڭ مەپتۇن قىلىدىغان ئەسەر بولۇپ چىقىشى ئۈچۈن ئاساسىي شەرتلەردىن بىرى بولسا كېرەك. مەلۇمكى، سەنئەت، جۈملىدىن، سۆز سەنئىتى بولغان ئەدەبىياتمۇ كىشىلەرنىڭ

ئېڭىغا ھېس ئارقىلىق، يۈرەك ئارقىلىق تەسىر قىلىدۇ. ئەدەبىيات بىرەر ئىجتىمائىي ھادىسىنىڭ ياخشى ياكى يامانلىقىنى پاكىتلار، رەقەملەر بىلەن ئىسپاتلاپ خۇلاسى چىقارمايدۇ؛ بەلكى ئۇنىڭ ياخشى ياكى يامانلىقىنى كۆرسىتىپ، كىشىلەردە شۇ ھادىسىگە

نەسبەتەن مۇھەببەت ياكى نەپرەت تۇيغۇسى ئويغىتىدۇ. بىرەر ھادىسىنىڭ ياخشى ياكى يامانلىقىنى بىلدۈرۈش بىلەن ئۇنىڭغا قارىتا مۇھەببەت ياكى نەپرەت تۇيغۇسى ئويغىتىش ئارىسىدا ناھايىتى چوڭ پەرق بار. بىلىمگەن كىشى بىلىپلا قويۇشى مۇمكىن، لېكىن

ھېس قىلغان كىشى نوقۇل ھېس قىلىپلا توختاپ قالمايدۇ. ئەدەبىياتنىڭ زور تەربىيە-ۋى كۈچى ئەنە شۇنىڭدىن ئىبارەت.

بۇنىڭدىن مەلۇم بولىدىكى، يازغۇچى بىرەر ھادىسىگە قارىتا كىتابخاندا مۇھەببەت ياكى نەپرەت تۇيغۇسى ئويغىتىمەن دەيدىكەن، ئاۋۋال ئۆزىدە ئاشۇ تۇيغۇ بولۇشى كېرەك؛ ئەڭ تالانتلىق، ئەڭ ماھىر، خۇش ئاۋاز ئارتىس ئەگەر ئۆزىگە ياقمايدىغان ناخەشنى ئېيتىشقا مەجبۇر بولۇپ قالسا، تالانتىمۇ، ماھىرلىقىمۇ يوقىلىپ، پەقەت قۇرۇق ئاۋازلا قالىدۇ.

ئاۋادا تالانت، بىلىم، ماھارەت جەھەتتىن ئوخشاش بولغان ئىككى يازغۇچى مۇھەببەت توغرىسىدا ئەسەر يازىدىكەن، مېنىڭچە، مۇھەببەت تۇيغۇسىنى ئۆز بېشىدىن كەچۈرگىنى ياخشىراق يازىدۇ.

يازغۇچى ئۆزى ھېس قىلمىغان نەرسە توغرىسىدا ئەسەر يازسا، ئۇنى ئوقۇغان كىتابخانمۇ ھېچنەرسىنى ھېس قىلالمايدۇ. كىتابخاننىڭ قەلبىگە تەسىر قىلالمىغان نەرسىنىڭ ئەدەبىياتقا مەنسۇپ بولۇشى مۇمكىن ئەمەس.

دېمەك، كۆيدۈرۈش ئۈچۈن كۆيدۈرۈش، ئەتىۋارلاش ئۈچۈن ئەتىۋارلاش شەرت، بۇنىڭسىز مۇمكىن ئەمەس. ھېس قىلىنماستىن يېزىلغان نەرسە قەغەزدىن ياسالغان گۈلگە ئوخشايدۇ.

تۇيغۇ، ئىچكى دەرد كىشىنىڭ قەلبىگە سىغماي قالغان چاغلاردا كىشى ئۆزىنى نەگە قويۇشنى بىلەلمەي قالىدۇ، ئازابلىنىدۇ. ئۇنىڭ ئۆز دەردىگە باشقىلارنى شېرىك قىلغۇسى، يۈرىكىنى بوشاتقۇسى كېلىدۇ. دەل شۇ ۋاقىتتا قول قەلمگە يۈكۈرەيدۇ. كىشىنىڭ كۆزىگە باشقا ھېچنەرسە كۆرۈنمەيدۇ، يېزىش ئۈچۈن باشقا ھەرقانداق نەرسە توسقۇن بولالمايدۇ، پىكىر تۆكۈلۈپرىدۇ، يېزىپ ئۈلگۈرەلمەي قالىسەن.

كىشىدىكى مانا شۇنداق ھالەتنى ئادەتتە ئىلھام دەيمىز. يۇقىرىقى سۆزلەردىن خۇلاسى چىقارساق، ياخشى ئەسەر، يەنى كىتابخاننى مەپتۇن قىلىدىغان ئەسەر دېگىنىمىز، پەقەت ئىلھام بىلەن يېزىلغان ئەسەردۇر.

يازغۇچى ئىلھام كەلدى، دەپ تېز-تېز يازىدۇ، ئىلھام كەلمەيۋاتىدۇ، دەپ سائەت-لەپ قەغەز بۇزۇپمۇ ئولتۇرىدۇ. بۇنىڭدىن مەلۇم بولىدۇكى، ئىلھام كەلگىنى يازغۇچىنىڭ ھېس-تۇيغۇسىنىڭ ئۇرغۇپ تاشقىنى، ئىلھام كەلمىگىنى يازغۇچىنىڭ تېخى ھېس قىلمىغىنى.

ئىلھام كېلىش ئۈچۈن يازغۇچىنىڭ ھېس قىلىشى شەرت بولىدىكەن، ھېس قىلىش ئۈچۈن نېمىلەر كېرەك؟

يازغۇچىنىڭ يازغۇچى بولۇش ئۈچۈن قانداق ئېغىر ئەمگەكنى ئۆز زىممىسىگە ئالغانلىقى ئەنە شۇ يەردە كۆرۈنىدۇ.

ئومۇمىي سەۋىيىسى بىرەر ئائىلە خىزمەتچىسىنىڭ سەۋىيىسى بىلەن باراۋەر بولغان كىشى ھېچقاچان ئىجتىمائىي ھادىسىلەرنى توغرا تەھلىل قىلالمايدۇ.

دېمەك، ئىجتىمائىي ھادىسىلەرنى تەھلىل قىلىش، ئۇنىڭ ياخشى-يامانلىقىنى بىلىش ئۈچۈن يازغۇچىنىڭ سەۋىيىسى ناھايىتى يۇقىرى بولۇشى كېرەك.

يۇقىرىقىلاردىن مەلۇمكى، يازغۇچى ھېچقاچان ئاۋۋال «نېمە توغرىسىدا يازسام بولىدۇكى؟» دەپ ئويلاپ، ئاندىن بىردىنلا بىرەر ئىش ھەققىدە يېزىشقا تۇتۇنمايدۇ،



ئەكسىچە ۋەقە، ھادىسىلەرگە بىۋاسىتە قاتنىشىش ياكى ئۇنى ۋاسىتىلىك ئىگىلەش جەريانىدا ئۇنىڭدا پەيدا بولغان رازىمەنلىك ياكى نارازىلىق تۇيغۇلىرى يازغۇچىنى يېزىشقا مەجبۇر قىلىدۇ، ئۇنى ئۆز ئەختىيارىغا قويۇۋەتمەيدۇ.

ئەنە شۇندىن كېيىنلا ئەسەرنىڭ سىياسىي غايىسى توغرىسىدا گەپ قىلىشقا بولىدۇ.

ماڭا بۇرۇن كۆپلىگەن كىشىلەر: «ئەسەر يېزىشتىن بۇرۇن ئۇنىڭ سىياسىي غايىسىنى بەلگىلىۋېلىش كېرەك» دېگەن مەسلىھەتنى بېرىشكەنىدى، شۇ چاغلاردا ئاشۇ مەسلىھەت بويىچە ئىش قىلىپ بىر مۇنچە قايىمۇقۇشلارغىمۇ يولۇققانىدىم. قولۇمغا قانداقلىكى ئەسەر چۈشسە، دەرھال ئۇنىڭ غايىۋى مەزمۇنىنى ئاقتۇراتتىم، ئەمما كۆپىنچە ئۇ نەرسىنى تاپالماي ئاۋارە بولاتتىم. ئەمدى ئويلاپ كۆرسەم، ئۇنداق مەسلىھەتلەر ناتوغرا، ھېلىقىدەك ئۇرۇنۇشلىرىم تامامەن بىيۇدە ئاۋارىگەرچىلىك ئىكەن.

ئەگەر شۇ كەمگىچە يازغانلىرىمدىن بىر - ئىككىسى خېلى دۇرۇس يېزىلغان ئەسەرلەر دەپ قارالسا، شۇنداق ئېيتالايمەنكى، ئۇلاردىن بىرىنىڭمۇ سىياسىي غايىسىنى ئالدىن بەلگىلەۋالغان ئەمەسمەن. مېنىڭ ئەسرار بوۋايىنى يازغانلىقىم ھەرگىزمۇ ئۇرۇش ۋاقتىدىكى بوۋايلىرىنى كۆرسىتىش ئۈچۈنلا ئەمدى! ئەسلىدە ئۇرۇش يىللىرىدا بوۋايلىرىنىڭ ياشلار بىلەن بىر سەپتە تۇرۇۋاتقانلىقى ماڭا چوڭقۇر تەسىر قىلغانىدى. ئەسرار بوۋاي ھەققىدىكى ھېكايە ئەنە شۇ تەسىرنىڭ نەتىجىسى. مەن ئەدەبىياتچىلار تىلىدا، تەنقىدچىلەر تىلىدا ئۇ بوۋاينىڭ قانداق دەپ ئاتىلىشىنى كۆزدە تۇتقىنىم يوق، ئۇلار نېمە دەپ ئاتسا ھېكايىنىڭ غايىسى شۇ بولىدۇ.

ناتوغرا مەسلىھەتلەرگە ئەمەل قىلىپ، ئەسەرنىڭ غايىسىنى ئاقتۇرغانلىقىم بىكار ئۇرۇنۇشلار ئىكەن. ئەسەرنىڭ غايىسىنى ئاقتۇرۇش ھاجەتمۇ؟ ئەسەر كىتابخانىدا قانداق تەسىر قالدۇرسا، ئۇنى قايسى يولغا باشلىسا، غايىسى شۇدە!

جىك لوندۇننىڭ «دىن پلامېنت» دېگەن رومانى بار. مەن ئەسەرنىڭ غايىسىنى ئاقتۇرۇپ يۈرگەن چاغلىرىمدا ئاشۇ روماننىڭ غايىسىنى زادى تاپالمىغانىدىم، لېكىن شۇ كىتابنى ئوقۇغاندىن كېيىن، شەھەردە تۇرغۇم كەلمەي قالدى. كېيىنكى ئۆمرۈمنى يېزىدا ئۆتكۈزۈشنى خالاپ قالدىم. دېمەك، جىك لوندۇننىڭ مەقسىتى ئادەملەرنى تەبىئەت قوينىغا بېرىشقا دەۋەت قىلىش ئىكەن.

كونستانتىن سىمېنوۋ «نەپسانىيەتچى كىشى» دېگەن بىر پوۋېست يازدى. ئۇنىڭدا شەخسىي تۇرمۇشتىن تامامەن ۋاز كېچىپ، فرونت ئۈچۈن ئىشلەۋاتقان بىر ئىنژېنېر بىلەن فرونتتا خىزمەت كۆرسىتىپ، ئوردىنلار ئالغان بىر ئوفتسېر ئوتتۇرىسىدىكى توقۇنۇشلار ئەكس ئەتتۈرۈلگەن. ئوفتسېر ئىنژېنېرغا: «بىز ئۇ يەردە قان تۆكۈۋاتىمىز، سەن بۇ يەردە ئەيشى - ئىشرەت كەيپىنى سۈرۈۋاتىسەن» دەيدۇ. بۇ چاغدا كىتابخانىنىڭ ئىمخانىسىدا تىيارسىز ھالدا ئوفتسېرگە: «سەن بۇ ئىنژېنېرنى ھاقارەتلىمە» دېگۈسى كېلىدۇ. كېيىنرەك ئوفتسېر ئۆزىنىڭ خاتا قىلغانلىقىنى چۈشىنىدۇ، ئىنژېنېردىن ئەپۇ سورايدۇ. بۇ پوۋېستنىڭ غايىسىنى ئاقتۇرۇش ھاجەتمۇ؟ مېنىڭچە، كىتابخانىنىڭ ئوفتسېرنىڭ سۆز



زىنى ناھەق دەپ بىلىگەنلىكىنىڭ ئۆزى كۇپايە قىلىدۇ. چۈنكى فرونت قەھرىمانلىرى بىلەن مېھنەت فرونتى قەھرىمانلىرىنىڭ ۋەتەن ئالدىدىكى خىزمىتى ئوخشاش ئۆلچەمدە باھالىنىشى كېرەك.

ئىلھام بىلەن - ئىچكى مەجبۇرىيەت تۈرتكىسى بىلەن يېزىلغان ئەسەرنى تۈزىتىش - قايتا ئىشلەش مۇمكىنمۇ؟

شۇ خىل تۈزىتىش - شۇ خىل قايتا ئىشلەش تاكى خاھىشقا ئايلانمىغىچە، يازغۇ-چىنىڭ قەلبىدىن ئورۇن ئالمىغىچە مۇمكىن ئەمەس.

كۆپىنچە مۇنداق ئەھۋاللار بولىدۇ: يازغۇچى ئەسەرنى يېزىپ بولۇپ كىشىلەرگە ئوقۇپ بېرىدۇ. ئاڭلىغۇچىلار ئەسەرنىڭ كەچىلىكلىرىنى كۆرسىتىپ بېرىدۇ. يازغۇچى كۆپىنچە ئاشۇ كەچىلىكلەرنى ئۆزى كەچىلىك دەپ ھېسابلىمىسىمۇ، پەقەت بىلىمدان لارنىڭ سۆزىنى يەردە قويماسلىق ئۈچۈنلا ئۆز ئەسەرنى تۈزىتىشكە تۇتۇنىدۇ. بۇ ھالدا يازغۇچى خۇددى ئۆز مەشۇقىغا باشقا بىرولارنىڭ سۆزى بىلەن مۇھەببەت ئىزھار قىلىۋاتقان ئاشىققا ئوخشاپ قالىدۇ. ھېس قىلماستىن ئەسەرنى تۈزىتىش خۇددى دۇتارنى ئىككى كىشى چالغانغا ئوخشاش گەپ. يەنە باسقان كىشىمۇ، تارىنى چەككەن كىشىمۇ ھېچنەرسىنى ھېس قىلالمايدۇ. بۇنداق چېلىشتىن ھېچكىمىمۇ لەززەت ئالالمايدۇ.

ئەسەرنى قايتا ئىشلەش دېگەن گەپنى مەن چۈشەنمەيمەن. ئەگەر بىرەر ئەسەر قايتا ئىشلەشكە ئېھتىياجلىق بولسا، شۇ ماتېرىيال ئاساسىدا باشقا ئەسەر يېزىش كېرەك، دەپ قارايمەن.

ياخشى ئەسەر ئىلھامنىڭ نەتىجىسى، ئىلھام بولسا ھېس قىلىشنىڭ نەتىجىسى دەپ دۇق. يازغۇچى ھېس قىلىش ئۈچۈن ئۇنى ئۆز بېشىدىن كەچۈرۈشى شەرت-تۇمۇ؟ ئەگەر شەرت دېيىلسە، تولستوي ھېچقاچان «ئاننا كارىنىنا» نى يازالماس ئىدى، چۈنكى تو-لستوي ھېچقاچان ئايال بولۇپ باققان ئەمەس.

ھېس قىلىش ئۈچۈن يازغۇچىغا ئۆزىنىڭ شەخسىي كەچۈرمىلىرى بىلەن بىر قاتار-دا كۆزىتىش، تەسەۋۋۇر قىلىش ياردەم بېرىدۇ. يازغۇچى ئۆز بېشىدىن ئۆتكۈزۈمگەن ياكى ئۆتكۈزۈش مۇمكىن بولمايدىغان ھادىسىلەرنى دىققەت بىلەن كۆزىتىدۇ، تەسەۋۋۇر قىلىدۇ. تۇرمۇش ئۆگىنىش دېگەن سۆزنىڭ مەنىسى تۇرمۇشنى كۆزىتىش، تەسەۋۋۇر قىلىش دېمەكتۇر. بۈيۈك يازغۇچىلار ئەڭ زور كۆزىتىش ۋە تەسەۋۋۇر قىلىش كۈچىگە ئىگە ئىدى، ئۇلار ئادەملەرنىڭ مەجەزىگە ئائىت ئەڭ كىچىك نەرسىلەردىن تارتىپ، چوڭ-چوڭ ئىجتىمائىي ھادىسىلەرگىچە ھەممىنى ئىنتايىن دىققەت بىلەن كۆزەتكەن، ئۆگەنگەن، باشقىلارنىڭ دىققىتىنى تارتىمىغان ھادىسىلەر، باشقىلار ئېتىبار قىلمىغان نەرسىلەر ئۇلارنىڭ دىققىتىنى جەلپ قىلغان، ئېتىبارىنى قوزغىغان.

شۇنىڭ ئۈچۈن ھەر بىر بەدىئىي ئەسەردە يازغۇچىنىڭ شەخسىي كەچۈرمىلىرى ۋە تەرجىمىھالىغا ئائىت تەركىبلەر بولىدۇ. يازغۇچى بەزىدە بىرەر تىپ ئۈچۈن ئەمەلىي تۇرمۇشتا مەۋجۇت بولغان ئادەملەرنى ئاساس قىلىدۇ. بۇنداق ئەھۋالدا ئاشۇ مەۋجۇت ئادەم تىپىنىڭ پروتوتىپى بولىدۇ. يازغۇچى پروتوتىپنىڭ پەقەت ئۆزىگىلا خاس بولغان

سۈپەتلىرىنى، خىسلەتلىرىنى تاشلىۋېتىپ، ئۇنىڭغا تىپ ئۈچۈن خاراكتېرلىك بولغان باشقا سۈپەتلەرنى، خىسلەتلەرنى قوشىدۇ. نەتىجىدە، پروتوتىپ قىلىنغان ئادەم ئەسەردىكى تىپنىڭ ئۆزى ئىكەنلىكىنى بىلەلمەيدۇ.

ئادەتتە كۆزىتىش، تەسەۋۋۇر قىلىش پەقەت لازىم بولغاندىلا، بىرەر ئەسەر يېزىش ئۈچۈن زۆرۈر بولغاندىلا قوللىنىلمايدۇ.

مەسىلەن: بىر ئادەمنىڭ پۈتتىن ترامۋاي بېسىۋالدى دەپ يىلۇق. ئېھتىمال، مېنىڭ قەھرىمانلىرىم، پېرسوناژلىرىمدىن ھېچكىمنىڭ پۈتتىن ترامۋاي بېسىۋالماس. ئەمما پۈتتىن ترامۋاي بېسىۋالغان ئادەمنىڭ ئاشۇ ۋاقىتتىكى ھالىتى، ھەرىكىتى، قىياپىتى ئېسىمدا دەپ قىلىشى لازىم، چۈنكى مۇبادا شۇنداق تەپسىلات كېرەك بولۇپ قالسا، پۈتتىن ترامۋايغا باستۇرماستىنلا شۇ خىل ھالەتنى دەرھال كۆز ئالدىمغا كەلتۈرەلەيمەن.

ئادەمنىڭ چۈشكۈرگەن ۋاقىتىدىكى چىرايى قانداق بولىدىغانلىقىغا ئادەتتە كىشىلەر ئازىچە ئېتىبار قىلمايدۇ، لېكىن چېخوۋ ئۇ ئىشقا ئېتىبار بىلەن قارىغاندەك، كېيىن «چىنوۋنىڭ ئۆلۈمى» دېگەن ھېكايىنى يېزىش ۋاقتىدا تازا ئەسقىتىپتۇ.

مەن «ئانار» دېگەن ھېكايىنى يازغان چېخىمدا سېزىك تارتىۋاتقان ئايالنىڭ ھالىتىنى شۇ كۈنلەردىلا تەسەۋۋۇر قىلغان ئەمەس. سېزىكتىكى ئايالنىڭ ھالىتى خاتىرە دەپتىرىمدە بۇرۇنلا بار ئىدى. ئۇ ھەقتە بىر چاغلاردا دەپتىرىمگە مۇنداق دەپ يېزىپ قويغان ئىكەنمەن: «ئېرى خوتۇنىغا جەننەتنىڭ تەرىپىنى قىلىدۇ. خوتۇننىڭ كۆزىگە ھەۋزى كەۋسەر ۋە ئۇنىڭدا ئۇزۇپ يۈرگەن بېلىقتىن باشقا ھېچنېمە كۆرۈنمەيدۇ. ئايال بېلىققا سېزىك».

بۇنىڭدىن ئالتە يىل بۇرۇن دەپتىرىمگە يەنە توۋەندىكىلەرنى يېزىپ قويغان ئىدىم:

«ئاجايىپ ئىت، ئوغرى كىرگەندە كۈشكۈرتسەڭ، يېتىۋېلىپ قۇيرۇقنى يالايدۇ.» يازغىنىم ئالتە يىلدىن بېرى تېخى ماڭا لازىم بولمىدى، ئېھتىمال، ھېچقاچان لازىم بولماس، لېكىن شۇ يول بىلەن، يازغۇچىنىڭ خاتىرە دەپتىرى - كۆزىتىش، تەسەۋۋۇرلار خەزىنىسى - تۇرمۇش قامۇسى ژۇجۇدقا كېلىدۇ.

بۇ دەپتەرگە پەقەت كۆزىتىش، تەسەۋۋۇر قىلىشلا ئەمەس، ۋەقەلەر، مەنزىرىلەر، پىكىرلەر، سۆزلەر، ئىبارىلەر، يېزىلىشى مۇمكىن، چېخوۋ ھەتتا ئادەم ئىسىملىرىنىمۇ يازغان.

شۇنىڭ ئۈچۈن يازغۇچى ئىجاد قىلىۋاتقاندىلا، ئويلىنىۋاتقاندىلا ئەمەس، بەلكى ھەممە ۋاقىتتا ئەمگەك قىلىدۇ ھەم شۇنداق قىلىشى كېرەك.

1944 - يىلى.

(«شەرق يۇلتۇزى» ژۇرنىلىنىڭ 1987 - يىللىق 7 - سانىدىن.)

قاھار جىلمىل تەرجىمىسى.

مەشھۇر يازغۇچىلارنىڭ ئىشلىرىدىن

تۈرمىدە تۇغۇلغان يازغۇچى

مۇشۇ ئەسىرنىڭ باشلىرىدا ئامېرىكا ئەدەبىيات مۇنبىرىدە يېڭى بىر يۇلتۇز پەيدا بولدى، ئۇ بولسىمۇ، كېيىنچە رەك دۇنيا ھېكايىچىلىقىنىڭ پىرلىرىدىن بىرى بولۇپ قالغان ئو. ھېنرى. ئو. ھېنرىنىڭ ھاياتى ناھايىتى قىسقا بولۇپ، پەقەت 48 يىمىلا ياشىغان. ئۇنىڭ ئەدەبىي ئىجادىيەت بىلەن شۇغۇللانغان ۋاقتى 10 يىمىل ئەتراپىدىلا بولسىمۇ، ئەمما ئەۋلادلارغا 300 پارچىدىن ئارتۇق ھېكايە قالدۇرۇپ كەتكەن. ئۇنىڭ ئەسەرلىرى كۈچلۈك، بەدىئىي مۇبالىغىسى ۋە تاسادىپىي يېشىمى (كىشىلەر بۇنى ئو. ھېنرى يېشىمى دەپ ئاتىغان) بىلەن ئۆزگىچە ئۇسلۇب يارىتىپ، دۇنيادىكى ھەرقايسى ئەل خەلقلەرنىڭ ئالقىشىغا ئېرىشكەن. ھازىر ئامېرىكىدا يىمىغا بىر قېتىم ئۆتكۈزۈلدىغان ھېكايە مۇكاپاتى ئۇنىڭ نامى بىلەن ئاتىلىپ كېلىۋاتىدۇ.

ئو. ھېنرىنىڭ ئەسلى ئىسمى - ۋېلىيام سېتىنى پوت. ئۇ نامرات ئائىلىدە دۇنياغا كەلگەن بولۇپ، پۈتۈن ئۆمرىنى موھتاجلىق ۋە غۇربەتچىلىكتە ئۆتكۈزگەن، ئۇ ئەدەبىيات ساھەسىگە قەدەم قويۇشتىن ئىلگىرى ھەرخىل كەسىپلەر بىلەن شۇغۇللانغان، پادىچى، دورىگەر، چېرتىوژ سىزغۇچى، ئىش بېجىرگۈچى، كېيىنرەك بىر بانكىدا بوغالتىر - لىقىمۇ قىلغان. ئۇ بوغالتىرلىق قىلىۋاتقان مەزگىلىدە ھېساب ئېنىق بولماي، پۇل كەم چىققانلىقتىن، سوت مەھكىمىسى سوراق قىلىپ، دەلىللەر كەم بولغانلىقتىن قويۇۋېتىدۇ. پوت شۇنىڭ بىلەن كەسپىنى ئۆزگەرتىپ بىر ژۇرنالدا مۇھەررىر بولۇپ ئىشلەيدۇ. ئىككى يىلدىن كېيىن تەپتىش ئورگانلىرى قايتىدىن ئەرز سۇنۇپ، ئۇنىڭ جىنايىتى جاۋابكارلىقىنى سۈرۈشتۈرىدۇ. بۇ ئىشتىن قورقۇپ كەتكەن پوت بالا - چاقىسىنى تاشلاپلا، ھوندۇ - راسقا قېچىپ كېتىپ شۇ يەردە پاناھلىنىدۇ. 1897 - يىلى ئايالىنىڭ ئېغىر كېسەللىكىدىن خەۋەر تېپىپ، ئۇنى يوقلىغىلى ۋەتىنىگە قايتىپ كەلگەندە قولغا ئېلىنىدۇ. ئۇزۇن ئۆتمەي، ئايالى كېسەل سەۋەبىدىن ئۆلۈپ كېتىدۇ. ئۇمۇ خىيانەتچىلىك جىنايىتى بىلەن ئەيىبلەنىپ، بەش يىللىق قاماق جازاسىغا ھۆكۈم قىلىنىپ، ئوھىئو شتاتىنىڭ كولۇمبۇس تۈرمىسىگە سوللىنىدۇ. شۇنىڭ بىلەن ئۇنىڭ ئىسمى پوت ئەمەس، بەلكى 34627 - نومۇرلۇق مەھبۇس بولۇپ قالىدۇ.

مۇشۇ بىر مەزگىللىك مەھبۇسلىق تارىخى پوتنىڭ ھاياتىدا زور بىر بۇرۇلۇش نۇقتىسى بولۇپ قالىدىغانلىقىنى ھېچكىم خىيالىغا كەلتۈرمىگەندى. ئۇنىڭ مەھبۇسلىق ھاياتىنىڭ باشلىنىشى ئەدەبىيات ساھەسىگە قەدەم قويۇشىنىڭمۇ باشلىنىشى بولۇپ قالغان.


بەزىلەر: «بۇ مەشھۇر ھېكايىچى تۈرمىگە چۈشۈپ ئاندىن يازغۇچى بولغان» دېيىشىدۇ، بۇ ھەرگىزمۇ ئاساسسىز گەپ ئەمەس.

پوت ئىلگىرى دورىگەرلىك قىلغانلىقتىن، تۈرمىگە كىرگەندىن كېيىن تۈرمە دوختۇرخانىسىدا دورىگەر بولۇپ ئىشلەيدۇ. بۇ خىزمەت ئەركىن ۋە يەڭگىل بولغاچقا، ئۇنىڭ تۇرغۇن ۋاقتى بىكارچىلىقتا ئۆتەتتى، شۇنىڭ بىلەن ئۇ ئاشۇ زېرىكىشلىك كۈنلەرنى ھېكايە يېزىش بىلەن ئۆتكۈزۈش نىيىتىگە كېلىدۇ. 1899 - يىلىنىڭ ئاخىرقى كۈنلىرىنىڭ بىرىدە پوت ئۆزىنىڭ قىزىنى ئەسلەپ قالىدۇ: «روژدېستۋو بايرىمىغا ئاز قالدى، ئاپىسىدىنلا ئەمەس، بەلكى دادىسىدىنمۇ ئايرىلىپ قالغان بالامغا نېمىنى سوۋغا قىلارمەن؟» دەپ ئويلايدۇ. ئۇنىڭ پۇلى يوق، قەرز پۇلمۇ ئالالمايتتى. بۇ، ئۇنى قاتتىق تەڭقىسلىققا سالدى، ئۇ: «روژدېستۋو سوۋغىتى، روژدېستۋو سوۋغىتى» دەپ تەكرار ئويلاۋاتقاندا، ئۇنىڭ كاللىسىغا قوساتتىنلا: «بىر يىللىرى دورىگەرلىك قىلغىنىمدا كەسىپداشلىرىم ئېيتىپ بەرگەن نۇر - غۇن قىزىق ھېكايىلارنى ئاڭلىغانىدىم، نېمىشقا شۇلارنى تېما قىلىپ، روژدېستۋو سوۋغىتىغا باغلاپ تۇرۇپ بىر ھېكايە يېزىپ چىقمايمەن؟» دېگەن بىر خىيال پەيدا بولىدۇ. ئۇ تۇر - مۇش كەچۈرمىلىرىگە باي بولغاچقا، قىيىنلىق كەتمەستىنلا دېڭ ئىسىملىك سەرگەردان ياش قەھرىمان قىلىنغان بىر ھېكايە ۋەقەلىكىنى توقۇپ چىقىدۇ. پوت بۇ ھېكايىگە «ئىسقىرتچى دېڭنىڭ روژدېستۋو سوۋغىتى» دەپ ئىسىم قويىدۇ. ھېكايە پۈتكەندىن كېيىن ئۇ، يېنىدا تۇرغان بىر پارچە فرانسۇز دورىگەرلىك لۇغىتىنىڭ ئاپتورى «ئو. ھېنرى» نىڭ ئىسمىنى مۇنداقچىلا ئېلىپ، ئۆز تەخەللۇسى ئورنىدا قوللىنىدۇ. بۇ ھېكايە باشقىلار ئارقىلىق خۇپىيانە ھالدا سىرتقا چىقىرىلىپ، «ماكسور» دېگەن بىر ژۇرنالغا ئەۋەتىلىدۇ. نەتىجىدە، بۇ ھېكايە ئويلىمىغانلا يەردىن تاسادىپىي مۇۋەپپەقىيەتكە ئېرىشىپ، 1899 - يىلى روژدېستۋو بايرىمىدىن ئىلگىرى ژۇرنالدا بېسىلىپ چىقىدۇ. پوت قەلەم ھەققىگە قىزى ئۈچۈن بايراملىق سىزۇغات سېتىۋېلىپ، يالغۇزچىلىقتا ئۆتۈۋاتقان بىچارە قىزىغا كىشىلىك دۇنياسىدىن ئازراق مۇھەببەتنى ئەۋەتىپ بېرىدۇ.

تۇنجى ئەسىرىنىڭ ئېلان قىلىنىشى ئو. ھېنرىنىڭ ئىجادىيەت ھەۋىسىنى قاتتىق قوزغىدى. ئۇ شۇنىڭدىن باشلاپ ئانچە كۆپ بولمىغان كۈندىلىك خىزمىتىنى ئادا قىلغاندىن باشقا ۋاقىتلاردا، پۈتۈن ۋۇجۇدى بىلەن يېزىقچىلىققا كىرىشىپ كېتىدۇ. نەتىجىدە، كولۇمبۇس تۈرمىسىدە كەينى - كەينىدىن ئۇنىڭ ھېكايىلىرى ئىجاد قىلىنىپ، خۇپىيانە ھالدا بىر - بىرلەپ سىرتقا چىقىرىلىپ، ئېلان قىلىنىدۇ. شۇنىڭ بىلەن يۇمۇرلۇق ۋە خاس ئۇسلۇبلۇق بىر ھېكايىچى ئامېرىكا ئەدەبىيات مۇنبىرىدە كۆزگە كۆرۈنۈشكە باشلايدۇ. ئۇنىڭ ھېكايىلىرىنى ناھايىتى زور قىزىقىش بىلەن ئوقۇۋاتقان كىشىلەرنىڭ ھېچقايسىسى ئو. ھېنرىنىڭ قانداق ئادەملىكىنى بىلمىگەن، پەقەت پوت 1901 - يىلى 7 - ئايدا ئىپادىسى بىرقەدەر ياخشى بولغانلىقتىن، مۇددەتتىن بۇرۇن تۈرمىدىن چىققان چاغدىلا ئاندىن ئۇنىڭ ھەقىقىي سالاھىيىتىنى ئۇققان.

(دىيار مەجمۇئەسى، زۇرىملىقنىڭ 1987 - يىللىق 9 - سانىدىن.)

غوپۇر قادىر تەرجىمىسى.



ئەسەر ئىسمى ئەسەرلەر

13 سادا (ھېكايە) غۇلام ئوسمان زۇلپىقار

26 «تەتۈر» تەلەي (ھېكايە) ئەزىزى

47 ئۇ يېتىم ئەمدىس (ھېكايە) سۇلتان ھاشىم

61 يۇلتۇزسىز كېچە (ھېكايە) ئەختەم ئۆمەر

79 ئاقساق بۇغا (پوۋېست) مۇھەممەت باغراش

117 يىللار (روماندىن پارچە) ئابلا ئەخمىدى

شېئىرلار

3 تۇمارلىرىم ئۆمەر مۇھەممەت ئەمىن

5 بارخانلاردىن تاشلىدىم نەزەر ئابلىز ئوسمان

7 سەھرا ئىلھاملىرى ئابدۇرېھىم مۇھەممەد

10 شېئىرلار ئوسمانجان زۇنۇن

10 ئۆلمەس تىنىقلار قۇربان ئەمەت

11 ئىككى شېئىر مۇھەممەتتۇرسۇن ئابدۇكېرىم

31 غەزەللەر ئابدۇئالا ساۋۇت

37 سوراڭ ئابدۇئالا سۇلايمان

37 غەزەللەر تۇراپ ھەسەن

40 ئىككى غەزەل ئوبۇلھاشىم قاسىم

40 گۈل يۇرتىنىڭ قىزىمەن گۈلجامال ئۆمەر

41 تاڭ بىلەن ئابدۇكېرىم ئابدۇمىجىت

41 ئىككى شېئىر ئەزىز سايىت

42 ياشلىق چاغلار ھەبىبۇللا رەجەپ

43 سەھراغا كەلمىسەڭ ئابدۇرۇسۇل سىمىت

43 ئۆلگەن مۇھەببەت رەيھان ئەلجى

44 شېئىرلار توختىمۇھەممەد تۇردى

45 شېئىرلار ئابدۇئالا ياقۇپ

46 گۈل ئوغرىسى غۇلام ئابدۇرېھىم

46 شادلىق ئازادجان روزى

67 شېئىرلار نەسرۇللا ئابلەت





- 68 نۇرىيە ئەپلاخۇن سەپەر خاتىرىلىرى
- 70 مۇتئىمىلا ئىبراھىم نېفىت يولىدىن تامچىلار
- 71 ئۇچقۇنجان ئۆمەر پارچىلار
- 71 ھوشۇر ئىبراھىم ئىرادەم قايرىلماس بىر مىسران قىلىچ
- 72 دۆلەت تۇرسۇن ئىرەنلىكتىكى سۈرەت
- 73 ئابلىمىت مۇھەممەدى يولچىمەن
- 73 ئابابەكرى ئەمەت ئىككى شېئىر
- 74 ئابدۇخېلىل ئابدۇخېيۇر يۈكسىلىشنىڭ قايناملىرىدا
- 75 رىزۋانگۈل ھۈسەيىن شېئىرلار
- 77 تۇرغۇن ئوبۇلقاسىم كۆڭلۈم يېرىم شۇ ئۈچۈن
- 78 پەرھات تۇرسۇن لىرىكىلار
- 78 يۈسۈپجان ئىسھاق مەن سېنى سۆيەتتىم دىلىدىن ۋە لېكىن

تەرەپ گۈللەر

- 123 نۇر روزى سېپى بولمىسا، ئېپى بولمايدۇ (ھېكايە)
- 131 پەرھات ئابدۇرەھىم تەڭرىتاغ (شېئىر)

مۇھاكىمە ۋە تەقىز

- ۋاڭ مېڭ مىللى روھنىڭ يېڭى ئازادلىقىنى كۈتۈۋا-
- 133 لايلى ۋە ئىلگىرى سۈرەيلى (ماقالە)
- مۇھەممەت پولات شېئىرىيەت ئىجادىيىتىدە ھېسسىيات، تەسەۋ-
- 138 ۋۇر ۋە ئوبراز (ئوبزور)

ئۇيغۇر دېموكراتىك ئەدەبىياتى ۋە كەلىمىلىرىدىن

- 149 ئەنۋەر ناسىرى


ئەدەبىي ئىجادىيەتكە دائىر مۇلاھىزىلەر

- 151 ئابدۇللا قاھار ياخشى ئەسەر قانداق يېزىلىدۇ؟

مەشھۇر يازغۇچىلارنىڭ ئىشى ئىزلىرىدىن


- 158 تۈرمىدە تۇغۇلغان يازغۇچى






قارلىق تاغ

سۈرەتنى ئۆمەر جان كېرەمجان تارتقان.





تارىم

《塔里木》文学月刊 (维吾尔文)

TARIM A MONTHLY LITERATURE JOURNAL
IN UIGHUR LANGUAGE

编辑: 《塔里木》编辑部
出版: 新疆人民出版社
印刷: 新疆新华印刷厂
发行: 乌鲁木齐市邮局
国外总发行: 中国出版对外贸易总公司
(北京782信箱)
订阅、零售: 各地邮局所

1988-يىلى 2-سان (324-سان), 38-يىلى نەشرى.
تۇزگۈچى «تارىم ژۇرنىلى» تەھرىر بۆلۈمى.
ئۈرۈمچى دېموكراتىيە يولى 32-قورۇ، تېلېفون نومۇرى: 78784.
شىنجاڭ خەلق نەشرىياتى نەشر قىلدى، شىنجاڭ شىنخۇا باسما زاۋۇتىدا بېسىلدى.
ئۈرۈمچى پوچتا ئىدارىسىدىن تارقىتىلىدۇ، مەملىكەت بويىچە ھەممە
جايلاردىكى پوچتا ئىدارىلىرى مۇشتىرى قوبۇل قىلىدۇ.
چەت ئەللەرگە تارقىتىش ئورنى: جۇڭگو نەشرىيات تاشقى سودا باش شىركىتى
(بېيجىڭ 782-خەت ساندۇقى).
O. P. BOX 782 BEIJING. CHINA

刊号: 65-1010/I新疆维吾尔自治区期
刊登记证第356号
定价: 壹元

باسما تاۋا: 10. ژۇرنال نومۇرى: 65-1010/I. باھاسى: 1 يۈەن.
قەرەللىك ژۇرنال كىنىشكا نومۇرى: 356.